

ایک عرب مؤرخ کی تاریخی یادداشتیں

2

التَّيْبِيَّةُ وَالْأَشْرَافُ

(سنہ تصنیف ۳۲۵ھ)

ابوالحسن علی بن حسین بن علی المسعودی

(المتوفی ۳۲۶ھ)


ترجمہ

مولانا عبداللہ العمادی

ترتیب و حواشی

نصیب اختر ایم۔ اے

ناشر



ادب منزل

پاکستان چوک کراچی

سعید ایچ۔ ایم کمپنی

جملہ حقوق محفوظ

DA...
RED مطبوعہ

✓
۲۹۷۶۹
۶۲۶۲
۱۶۵۵۶

ایجوکیشنل پریس کراچی



طبع اول

اکتوبر ۱۹۶۷ء



قیمت

دس روپے پچاس پیسے



مشرقی پاکستان آفس

قرآن منزل

بابو بازار — ڈھاکہ

حرفِ آغاز

نصیب اختر

”ہم نے (فن تاریخ کے) کسی مصنف کو ایسا نہیں پایا جس نے ہماری طرح اسے حاصل کیا ہو اور ہماری جیسی ترتیب دی ہو۔ اس ذیل میں جس کو دیکھنا ہو تو سلف و خلف کی کتابیں دیکھے جو اس فن میں مانے ہوئے ہیں۔“

(التبئیۃ والاشراف ص ۹۹)

مستعودی کے اس دعویٰ کی تصدیق ناموران فن تاریخ کی زبانی سنئے۔
”تاریخ ایک خاص زمانے یا مخصوص قوم کے حالات قلم بند کرنے کا نام ہے۔ مگر اقوام عالم اور زمانہ قدیم کے عام حالات بیان کرنا بھی مورخ کے لئے لازمی و ناگزیر ہے کیونکہ اس پر اس کے اکثر مقاصد کی بنیاد ہے اور اس کے بیان کردہ اخبار پر مزید روشنی پڑتی ہے۔۔۔۔۔ مستعودی نے کتاب مروج الذهب میں یہی طریقہ اختیار کیا ہے اس نے اپنے زمانے (۳۳۲ھ) تک کی تمام عربی و شرقی اقوام عالم کے حالات بسط و شرح سے لکھے ہیں۔ ان کے مذہب و عادات، ان کے شہروں کے حالات، ان کے پہاڑوں دریاؤں، مالک و سلطنتوں کی کیفیات معرض بیان میں لایا ہے اور عرب و عجم کو علیحدہ علیحدہ خاندانی شاخوں میں دکھایا ہے۔ اسی لئے اس کو مورخین میں سر بلندی نصیب ہوئی (اور اسی لئے) مورخین اپنی اکثر و بیشتر تحقیقات

کی بنا اس کی تاریخ پر رکھتے ہیں اس کے قول کو ایک اصل اصول
کھڑاتے ہیں۔

(مقدمہ ابن خلدون ص ۶۲)

آٹھویں صدی ہجری کا مورخ اور فلسفہ تاریخ کا بانی ابن خلدون اپنے اسی سلسلہ بیان
میں مسعودی کے طریقہ کار کو سراہتے ہوئے پھر لکھتا ہے :-

”جب اس طرح حالات دنیا نے اپنا رنگ بدلا ...
بلکہ یوں کہیے کہ ایک نیا عالم ظہور میں آیا تو اب جو مورخ دنیا
و مخلوقات، قوموں اور ان کی بدلی ہوئی عادات و مذاہب
بیان کرنے کے لئے قلم اٹھائے تو وہ اپنے زمانے کے لئے
وہی مسعودی جیسا طریقہ اختیار کرے تاکہ اس کا بیان
آنے والے مورخین کے لئے اصل اصول کا کام دے ...
مسعودی جو اس میدان میں پورا اتر ا تو وہ (اس وجہ سے)
کہ اس نے دور دراز کے شہروں کا سفر کیا جیسا کہ اس نے خود
اپنی کتاب میں اس کا ذکر کیا ہے“

(مقدمہ ابن خلدون ص ۶۳)

موجودہ صدی کے مشہور مورخ علامہ شبلی نعمانی نے مصنف کتاب ہذا کے حوالہ بالا
دعویٰ کی توثیق اور اس کی تصانیف کی تعریف ان الفاظ میں کی ہے :-
”ابوالحسن علی بن حسین المسعودی المتوفی ۳۴۶ھ
فن تاریخ کا امام ہے۔ اسلام میں آج تک اس کے برابر
کوئی وسیع النظر مورخ پیدا نہیں ہوا۔ وہ دنیا کی اور قوموں
کا بھی بہت بڑا ماہر تھا اس کی تمام تاریخی کتابیں ملتیں تو
کسی اور تصنیف کی حاجت نہ ہوتی لیکن افسوس ہے کہ قوم
کی بد مزاجی سے اکثر تصانیف ناپید ہو گئیں یورپ نے
بڑی تلاش سے دو کتابیں مہیا کیں ایک مروج الذہب اور
دوسری التنبیہ والاشراف“ [(الفاروق ص ۵)

مقدمین محض جامع الروایات تھے۔ متاخرین ناقلین محض۔ اسی کے
برکت میں مسیحیوں نے زیاں کی، مشرق و غرب کی بیشتر اقوام و اقائیم کا شاہد عینی اور
مشاہدات کا جامع تھا۔ اس لئے جیسا کہ محمول بیان میں ابن خلدون نے کہا ہے کہ "اسے
جو سر بلندی نصیب ہوئی" اور وہ اس میدان میں پورا اُترا تو وہ اسی وجہ سے کہ اس
نے دور دراز کے شہروں کا سفر کیا۔۔۔ یہی اس کا طرہ امتیاز تھا اس کی عمر کا بیشتر
حصہ سفر کی صعوبتیں برداشت کرتے ہوئے گزرا جبکہ اس کے ہم عصر طبری (الموتی
۳۱۰ھ) نے جو مقدمین کا علمبردار اور دور مقدمین کا خاتم تھا، زندگی بھر افراد
سے باہر قدم نہیں نکالا اور تین ہزار صفحات پر مشتمل تاریخ الرسل والملوک، بیٹھ
بیٹھ ہی مرتب کر دی اور وہ بھی۔۔۔ دنیا کی کہانی صرف چند راولوں
کی زبانی۔۔۔ اس لحاظ سے مسعودی کا یہ تحریر بیان اور بھرپور طنز بجا نہیں۔

"جو شخص اپنے گھر سے کبھی نہ نکلا ہو بلکہ اس قدر مبلغ علم پر قانع رہے کہ خود اپنے
ملک کی تاریخ کے بارے میں اسے حاصل ہو سکتا ہو وہ ہرگز اس شخص کی برابری نہیں
کر سکتا جس نے اپنی عمر بچائے حضر کے سفر میں لیسری ہو، جس نے ہر طرح کی حیرت اندوز
اور گراں نمایاں اطلاعات اس کنز مخفی سے بہم پہنچائی ہوں۔"

در اصل اسی میں مسعودی کی انفرادیت کا راز مضمر ہے یہی اسے مقدمین اور
متاخرین میں منفرد اور ممتاز کرتی ہے بلکہ ان دونوں سے جداگانہ اپنے مقام کا قیاس
جاءتی ہے۔ طبری تاکہ دنیا کی قوموں اور ملکوں کی تاریخ روایتی تھی مگر مسعودی نے اپنے
دور کی تاریخ کی بنیاد ذاتی مشاہدات پر رکھی اور یہی اس کی انفرادیت کا سبب بن گیا
لیکن مشاہدات صرف حال یعنی حیات مصنف تک محدود ہوتے ہیں، اور مصححات
ہوتا ہی کتنا ہے۔ ماضی کے لامتناہی سلسلہ میں بس ایک کڑی کا اضافہ۔ مسعودی کا یہ اضافہ

۱۰ بعض حضرات مسعودی کو بھی قدام میں شامل کرتے ہیں لیکن حقیقت وہ اپنی بعض خصوصیات کی بنا پر
مقدمین سے مختلف نظر آتا ہے۔

۱۱ ترجمہ المصنف کتاب ہذا ص ۵۱۔ غالباً یہ طنز طبری پر ہے اور اگر مسعودی کا وہ سخن
اس طرح نہ بھی ہو تو یہ فقرے طبری پر بالکل چست ہوتے ہیں۔

اہم اور گرا نقدر ہے مگر تاریخ ماضی اور حال کے مربوط سلسلہ بیان کا نام ہے۔ اگرچہ مسعودی نے ماضی اور حال دونوں کے متعلق لکھا ہے اور حال کو بنظر خود اور بنظر غائر دیکھا ہے مگر ماضی — بلکہ ماضی قریب بالخصوص عہد اسلامی کی ڈیڑھ صدی ایسی روایات پر مبنی ہے (بلکہ بعد کی صدیاں بھی) جو محض سینہ بہ سینہ اور نقل در نقل منتقل و مروی ہوتی رہیں اور دوسری صدی ہجری کے نصف اول کے اواخر تک پہنچتے پہنچتے (جس میں تدوین حدیث کے ساتھ تاریخ و سیرت نگاری کا کام شروع ہوا) ان میں نہ معلوم کتنے حقائق افسانے بن گئے اور کتنی افواہیں حقیقت بن گئیں۔ اگرچہ تیسری صدی ہجری کے اختتام تک مسلمانوں نے روایت کو ایک فن بنا دیا تھا اور اس کے ساتھ ساتھ فن بھال ایجاد کر ڈالا تھا مگر زمانہ سازوں اور فسانہ طرازوں کے مخصوص فن کی رفتار ترقی میں بھی کوئی کمی نہیں آئی تھی۔ ائمہ حدیث نے قواعد و ضوابط کے تحت تدوین حدیث میں کچھ دیکھ بھال بھی کی لیکن ہمارے تاریخ نگار ایسے اللہ والے تھے کہ جہاں سے جو کچھ مل جاتا تھا صبر و شکر کے ساتھ اپنی جھولی میں ڈال لیتے تھے نہ اچھا بُرا دیکھتے تھے نہ کھرا کھوٹا —

○ مسعودی کو چوتھی صدی ہجری کے نصف اول میں اس کھرے کھوٹے جھوٹے سچے، ملے جلے مجموعہ روایات سے ماضی قریب یعنی عہد اسلامی کی تاریخ بھی لکھنا تھی۔ متقدمین کے طریقہ کار اور زمانے کے دستور کے مطابق روایات میں عقل کو دخل کی اجازت نہیں تھی۔ روایات کو من و عن درج کر دینا تاریخ نگاری اور ان کا بسند متصل مروی ہونا مورخ کی دیانتداری تھی اس لئے مسعودی نے کسی واقعہ کے ممکن الوقوع یا ناممکن ہونے سے درایت کی روشنی میں بحث نہیں کی بلکہ ایک واقعہ سے متعلق جتنی روایتیں موجود تھیں یا مل سکتی تھیں ان کے راویوں کے سبب اختلاف پر نقد و نظر اور بحث و تمحیص سے کام لیا اور بعض جگہ کسی ایک کے متعلق اپنی رائے کا اظہار بھی کر دیا یا جس واقعہ کی صحت کا اسے ذاتی طور پر یقین نہیں تھا یا عوام کے نقطہ نظر سے ناقابل قبول تھا، جیسا کہ مروج الذہب میں لکھا ہے، اس کا ”عمداً ذکر نہیں کیا“ مسعودی کے اس طریقہ کار اور تاریخ میں پہلی بار عقل کو دخل کے

اعتبار سے اسے "ہیروڈوٹس ثانی" کہہ لیجئے یا بقول شبلی "امام تاریخ"۔

مگر بعض اہل مشرق نے اسے "بانی فلسفہ تاریخ" قرار دیدیا۔ اور یہاں تک لکھ دیا کہ بعد کو ابن خلدون نے انہیں بنیادوں پر (فلسفہ تاریخ کی) عمارت تیار کی ہے۔ مگر یہ مدح مبالغہ کی حد تک پہنچ گئی ہے۔ مسعودی نے جو طریقہ کار اختیار کیا اور جس انداز سے اور جس حد تک غور و فکر سے کام لیا اگر اسے فلسفہ تاریخ کہا جاسکے تو یہ عقل ذات و جمہور اور اس کے رد و قبول تک محدود ہے۔ ابن خلدون اپنے فلسفہ تاریخ میں محض عقل اور امکان عقلی کو دلیل قرار نہیں دیتا اس کے نزدیک واقعہ فی نفسہ اصول عادت، قواعد سیاست، طبیعت تمدن اور اجتماع انسانی کے عام حالات کے مطابق ہے تو واقعہ ہے ورنہ افسانہ۔ مورخ کی نگاہ میں قابل رد و نظر انداز۔ اس بنیادی فرق کے بعد دونوں کی راہیں ایک دوسرے سے بالکل جدا نظر آتی ہیں اور یہ حقیقت مسلمہ ہے کہ "اخبار کی اس نوع اور وضع سے بحث و تمحیص اپنی حیثیت سے بالکل نئی اور عجیب و غریب فوائد پر مشتمل ہے اور بڑی دقت نظری کی پیداوار ہے" اور ابن خلدون کا یہ دعویٰ بھی مصدقہ ہے کہ "یہ علم بالکل نو ایجاد ہے اور مجھے جہاں تک علم ہے کسی نے اس پر قلم نہیں اٹھایا"۔ دراصل شرق و غرب میں سب سے پہلے فلسفہ تاریخ کی بنیاد ابن خلدون نے رکھی۔ اس کا نہ کوئی پیشرو تھا نہ پیرو۔ حتیٰ کہ وہ خود بھی اپنے فلسفہ کی کما حقہ پیروی نہ کر سکا۔

تاہم مسعودی اپنے مشاہداتی طریقہ کار، ذاتی معلومات میں تلاش و جستجو اور غور و فکر کے لحاظ سے ابتدائی دور کے مورخین میں ایک خاص مقام رکھتا ہے ابن خلدون لکھتا ہے کہ "عام طور پر لوگوں نے (اس کی) روایات کو قبولیت کا درجہ دیا ہے اور (اس کے) طریق تصنیف کو بنظر تحسین دیکھا ہے"۔ مگر اس کے ساتھ ساتھ یہ اشارہ بھی کیا ہے کہ

۱۔ "قرون وسطیٰ کا ایک عظیم مورخ"۔ مقالہ مطبوعہ۔ ماہنامہ معارف اعظم لکھنؤ ۳۸۴

۲۔ مقدمہ ابن خلدون (اردو ترجمہ) ص ۶۸

۳۔ مقدمہ ابن خلدون (اردو ترجمہ) ص ۶۸

۴۔ المقریزی چونکہ ابن خلدون کا قدر شناس تھا اس لئے اس نے پیروی کی کچھ کوشش کی ہے مگر لکھتا ہے کہ "یہ بہت مشکل ہے کہ کوئی شخص باوجود کوشش کے اس کے درجہ تک پہنچ سکے"۔

۵۔ مقدمہ ابن خلدون ص ۳۴

”صاحب بصیرت (اس کی) نقل کردہ روایات کو خود اپنی میزان عقل پر تول کر فیصلہ کر سکتا ہے کہ ان میں کون سی روایات قابل رد و نظر انداز ہیں اور کون سی قابل قبول ہے“ اور پھر بحیثیت نقاد فن سب سے پہلے ”امام تاریخ“ مسعودی ہی کی روایات کو اپنے فلسفہ تاریخ کے تحت میزان عقل پر تول کر دکھایا ہے اور امام موصوف کی مبالغہ آمیزی اور نقل کردہ محالات کی جا بجا تنقید و تنقیح کی ہے۔

پھر بھی یہ محسوس ہوتا ہے کہ ابن خلدون نے رعایت سے کام لیا ہے کیونکہ مسعودی کی معرکہ الآثار تصنیف ”مروج الذهب“ کے مطالعہ کے دوران ”میزان عقل“ کو کچھ زیادہ ہی استعمال کرنا پڑتا ہے بلکہ بعض واقعات پڑھ کر تو ”میزان عقل“ کا توازن ہی بگڑ جاتا ہے مثال کے طور پر ذیل کا واقعہ ملاحظہ فرمائیے اور دیکھئے کہ یہ اصول عادت، اور اجتماع انسانی کے عام حالات کے مطابق ہے یا نہیں۔ یہ واضح رہے کہ مسعودی کی عقل و فہم اور غور و فکر نے اسے قبولیت کا درجہ دے کر ”مروج الذهب“ میں نقل کیا ہے۔

”حجاج کی ماں پہلے حارث بن کلدہ کی بیوی تھی..... اس کے بعد یوسف بن ابی عقیل الثقفی نے اس سے شادی کر لی اور اس کے لفظ سے حجاج پیدا ہوا جب یہ پیدا ہوا تو ایک بد شکل گول مٹول گوشت کا لوتھڑا معلوم ہوتا تھا اس کے دبر نہ تھی چھید کر کے دبر نمایاں کی گئی۔ اپنی ماں کیا کسی عورت کا بھی دودھ نہیں پیا جب سب گھروا لے تنگ آ گئے تو بیان کیا جاتا ہے کہ حارث بن کلدہ شیطان کی صورت میں ان لوگوں کو دکھائی دیا اور پوچھا تمہارا کیا حال ہے، انھوں نے کہا، یوسف کا ایک بیٹا پہاڑی سے بنایا گیا (فارغ اس کی ماں کا نام بھی تھا) وہ نہ اپنی ماں ہی کا دودھ پیتا ہے اور نہ کسی عورت کا۔ حارث نے کہا کہ ایک سیاہ بھیڑ کا بچہ ذبح کر کے اس بچہ کو خون پلاؤ۔ دوسرے دن بھی ایسا ہی کرنا۔ تیسرے دن ایک سیاہ مینڈھا ذبح کر کے اس کا خون پلانا،

چوتھے دن ایک سال کا سیاہ بکرا ذبح کر کے اس کا خون اسے
پلانا اور اس خون کو اس کے چہرہ پر مل دینا چوتھے دن وہ عورت
کا دودھ پینے لگے گا چنانچہ یوسف کے گھر والوں نے ایسا ہی عمل کیا۔
اور پھر سعودی نے اسی کو حجاج کے ظلم و ستم کا سبب قرار دیا ہے۔

(مروج الذهب - عہد بنی امیہ ص ۵۸)

یہی نہیں بلکہ سلیمان بن عبد الملک کی "بھوک" بصر بن ارطاة کا "پاگل پن" اور
ہشام بن عبد الملک کی حاکمتیں پڑھ کر کتاب پر الف لیلہ کا دھوکا ہوتا ہے۔ بعض
صفحات ایسے بھی ملتے ہیں کہ اگر انھیں کسی مخصوص "شاستر" کا جز بنا دیا جائے تو سلسلہ
بیان میں فرق پڑے گا نہ موضوع ہی بدلے گا بلکہ عہد اسلامی کے عربوں کی اس فنی معلومت
پر حیرت ہوگی۔ مروج الذهب ص ۸۷۸ مثال کے طور پر پیش کئے جاسکتے ہیں۔

۱۔ سعودی کو اپنی اسی تصنیف 'مروج الذهب' پر بڑا ناز تھا لکھتا ہے کہ "مروج الذهب
بادشاہوں کو تحفہ میں دینے کے قابل ہے" بلاشبہ یہ ایسی ہی کتاب ہے کہ بادشاہوں
کو نذر کر دی جائے یقیناً اس کے بیشتر حصہ میں ان کی دل بستگی کا سامان مل سکتا ہے پھر
بھی بعض اعتبار سے اسے بڑی مقبولیت حاصل رہی ہے اور ہر دور میں اس سے استفادہ
کیا جاتا رہا ہے۔ ابن خلدون کے سامنے بھی یہ کتاب رہی ہے۔ مگر سعودی کی دوسری کتاب
"التنبیہ والاشراف" (سنہ تصنیف ۳۴۵ھ) جو اس کی زندگی کا آخری کارنامہ اور
جس میں اس کی تمام تصانیف کا پختہ ہے بعض لحاظ سے مروج الذهب پر فوقیت رکھتی ہے۔
التنبیہ والاشراف کی سب سے پہلی خصوصیت جو اس پر نگاہ پڑتے ہی محسوس ہوتی ہے

۱۔ ہشام بن عبد الملک کے بیان میں جس قسم کے واقعات لکھے ہیں ان سے ہشام کی حاکمت ہی ظاہر ہوتی ہے
حالانکہ سعودی اسی کے بیان کے تحت لکھتا ہے۔ "منصور عباسی نے ہشام کے حالات و واقعات کا بہت مطالعہ کیا
تھا اس وجہ سے اپنے اکثر کاموں، سیاست ملک، اور انتظام حکومت میں اس کے نقش قدم پر چلتا
تھا ص ۱۵۸۔ لیکن مروج الذهب میں نہ کہیں اس کے کام ہیں نہ سیاست ملک اور انتظام حکومت
کا ذکر۔ حاکمتوں کے تذکرے ضرور نظر آتے ہیں۔

۲۔ "قرون وسطیٰ کا ایک عظیم مورخ" مقالہ مطبوعہ ماہنامہ معارف۔ اکتوبر ۱۹۶۲ء ص ۳۰۴

وہ اس کا اختصار ہے اور غالباً اس اختصار ہی کی وجہ سے طرح طرح کے افسانوں کو اس میں جگہ نہ مل سکی۔ متقدمین کے طریق تصنیف کے خلاف روایات کے ساتھ سلسلہ اسناد کے نہ ہونے کا ایک سبب شاید یہی اختصار ہو مگر دوسرا سبب جو واقعی محل غور ہے خود مسعودی نے بیان کیا ہے لکھتا ہے

”ہم نے اس میں اسناد کو حذف کر دیا ہے تاکہ واقعات کا تحمل آسان ہو جائے اور جو بات اخذ کرنے کی ہے قریب آجائے۔“

(التنبیہ والاشراف ص ۹۹)

اس اختصار کی وجہ سے بعض نے اسے ”تاریخی بیاض“ کہا ہے اور بعض نے ”تاریخ اسلام کے نوٹس“۔ دوسری خصوصیت اس کی جامعیت ہے۔ اتنی مختصر سی کتاب میں مسعودی نے اسلام کی ابتدائی ساڑھے تین صدیوں کے تمام اہم واقعات اور مباحث دیدئے ہیں بلکہ ایسے تاریخی نکات بھی ملتے ہیں جو نہ صرف اس کی مبسوط تصنیف مروج الذہب بلکہ دوسری تاریخی کتب میں نہیں ملتے۔ اختصار و جامعیت کے علاوہ مصنف کے بیان میں عجیب قسم کی سنجیدگی اور بردباری پائی جاتی ہے۔ ممکن ہے کہ یہ اس کی عمر کے اس آخری حصہ کا تقاضہ ہو جس میں یہ کتاب لکھی گئی ہے یہ متانت، التنبیہ والاشراف ہی کا طرہ امتیاز ہے مروج الذہب میں یہ بات نہیں۔

ان خصوصیات نے التنبیہ والاشراف میں مندرج اس عرب مورخ کی تاریخی یادداشتوں کو بڑا اہم اور قابل قدر بنا دیا ہے چونکہ مصنف نے انتہائی اختصار اور بڑی احتیاط سے کام لیا ہے اس لئے ایسے مقامات بہت کم ہیں جن پر گرفت کی جاسکے تاہم جہاں شدید ضرورت محسوس ہوئی حاشیہ دیدیا گیا ہے۔ کتاب کی افادیت متعدد تاریخی نقشہ جات منسلک ہونے سے اور بڑھ گئی ہے، اس کے لئے میں اپنے کرم فرما جناب ثناء الحق صدیقی، ایم۔ اے (علیگ) کا ممنون ہوں۔ ان کی مساعی جمیلہ سے یہ کتاب اس صورت میں پیش کی جا رہی ہے۔ غزوات کا نقشہ خاصہ کی چیز ہے ثناء الحق صاحب نے اسے بڑی محنت سے تیار کیا ہے تقریباً تمام غزوات کے مقامات اس میں آگئے ہیں۔ آخر میں اپنے استاد محترم ڈاکٹر یوسف عباس ہاشمی ریڈر شعبہ تاریخ اسلام کراچی یونیورسٹی اور اپنے احباب محمد ایوب قادری، ایم۔ اے اور محمد ذکی، ایم۔ اے (علیگ) کی ہمت افزائی کے لئے تشکر ہوں۔

بِسْمِ اللّٰهِ الرَّحْمٰنِ الرَّحِیْمِ

ترجمہ المصنف

تاریخ کے ابوالآبائی | کہتے ہیں ہیرودوٹس تاریخ کا ابوالآبائی ہے، یونان قدیم کے متعلق، جس کے سر پر ظلمت اندوڑ روایات کا ابیہر منظم چھایا ہوا ہے۔ یہ قول صحیح ہوگا۔ اس لئے کہ اس عہد عتیق میں بت پرستانہ افسانوں کے دھندلکے سے نکل کر تفحص اور درایت کی روشنی میں آنا ایک بڑا کام تھا، اور اس کام میں ہیرودوٹس کا بھی نام لیا جاتا ہے۔

لیکن یونان قدیم اور دسویں صدی عیسوی کی دنیا میں زمین و آسمان کا فرق ہے کہ اس قرن عاشق میں اسلام کا آفتاب عالم تاب کائنات کے چہ چہ کو عقل و حکمت کی روشنی سے منور کر چکا تھا۔ بچہ بچہ حقائق کے دریا بہانے کے قابل ہو گیا تھا۔ قریہ قریہ کو ایٹھنز ہونے کا دعویٰ تھا۔ ایک ایک چوپال ارسطو کا دارالحکمت اور افلاطون کی اکاڈمی کہے جانے کا حق دار تھا۔

اگر اس زمانے کے کسی مورخ کی جلالتِ قدر کے سامنے آج کل کے یورپ کا سرادب بھی خم ہو۔ اور اس کی مبصرانہ تحقیق و وسعتِ نظر کی دھاک ہر مغربی مستشرق پہنٹھی رہے تو اندازہ کیا جاسکتا ہے کہ اس کی شان کس قدر رفیع اور اس کا مرتبہ کتنا بلند ہوگا۔

علامہ مسعودی دوسرے ہیرودوٹس تھے | علامہ ابوالحسن علی بن الحسین بن علی المسعودی جن کی معرکہ الآرا کتاب التنبیہ والاشراف

کا اردو ترجمہ ہم اہل نظر کے سامنے پیش کرتے ہیں۔ انسائیکلو پیڈیا برطانیکا کے فاضل مقالہ نگار کی رائے میں ہیرودوٹس کا جواب ہیں۔ اور پروفیسر نکلسن بھی اس خیال میں مقالہ نگار موصوف

کے ہم صفر ہیں۔

لیکن حق یہ ہے کہ ہیرودوٹس اور مسعودی کے درمیان وہی فرق ہے جو چوتھی صدی ہجری کے نورافشاں آفتاب تمدن اور قدیم ترین عہد جاہلیت کے ظلمات بعضہا فوق بعض میں تفاوت ہے۔

اساطیر اولین کی تحقیق میں اگرچہ مسعودی کا بیان بھی محل نظر ہے، اور علامہ ابن خلدون نے تو مقدمہ تاریخ میں اس پر وسیع بحث کی ہے، لیکن حقیقت یہ ہے کہ "اساطیر" اسطورہ کی جمع ہے جسے اہل فرنگ "اسٹوری" کہانی کہتے ہیں اور ان کہانیوں کی تحقیق کو بسا اوقات جان بوجھ کے بھی موثر خین چھوڑ دیا کرتے ہیں، نہ اس لئے کہ یہ کہانیاں تاریخی ہیں بلکہ محض اس لئے کہ ایسی کہانیوں سے بھی قوموں کی خود بود کا اندازہ ہو سکتا ہے۔ ابھی چند ہی سال ہوئے حکومت ہند نے راجپوتانہ کے بعید از قیاس قومی گیتوں کو مرتب و مدون کرنے کی تجویز کی تھی، اور لائحہ عمل میں بتایا تھا کہ "ان گیتوں میں اگرچہ انتہائی مبالغہ کا عنصر موجود ہے، مغلوں کی واقعی کامیابی کو بھی ناکامی کے رنگ میں دکھایا ہے اور ہر ایک نے میں اپنی فرضی فتوحات کا ترانہ گایا ہے، تاہم اس سے راجپوتوں کی تاریخ پر روشنی پڑتی ہے اور ان کی قومیت اصلی خیالات و جذبات ہمارے سامنے آجاتے ہیں۔"

تحقیق تاریخ کے ذیل میں یہ عنوان جو آج تجویز ہوا ہے۔ مسعودی کے اساطیر اولین کو آج سے ایک ہزار برس پیشتر اسی عنوان کا دیباچہ سمجھنا چاہیے۔

علامہ مدوح تیسری صدی ہجری (نویں صدی میلادی) کے اواخر میں پیدا ہوئے اور آپ کا مولد دارالسلام بغداد ہے۔

شرف انتساب

یہ زمانہ جیسا کہ ہم اشارۃً بتا چکے ہیں۔ دولت عباسیہ کا عہد فضیلت مہر تھا۔ جسے پروفیسر براؤن کا استشرق اسلام کا عہد زریں قرار دیتا ہے۔

خداوند قدوس کی مشیت میں جس کے لئے بزرگی مقدر ہوتی ہے اُسے وہ بسا اوقات اپنے خزائن غیبی سے اکتسابی شرافت کے ساتھ انتسابی فضیلت بھی مرحمت فرماتا ہے مسعودی ایسے ہی خوش نصیب لوگوں میں تھے۔ جیسا کہ اُن کا نام ظاہر کر رہا ہے۔

۵ اُن کا سلسلہ نسب حضرت عبداللہ بن مسعود صحابی رسول اللہ صلی اللہ علیہ وسلم سے جاملتا ہے۔ اور اس لئے اگر مسعودی جامع کمالات وہی و کسی ہیں تو یہ اُن کی آبائی

میراث ہے۔

روئے زمین کی سیاحت

آج تو مسلمانوں کی یہ حالت ہے کہ گھر سے نکل کر اگر

محلہ کی مسجد میں جا کر دو رکعت نماز ادا کر لیتے ہیں

تو سمجھنے لگتے ہیں کہ بس اب ہم قتل سیر وافی الاراضی کے مفسر ہو گئے۔ لیکن ایک زمانہ وہ بھی تھا۔ جب ایک مسلمان مغرب اقصیٰ کی گھاٹیوں سے نکلتا تھا تو سمندروں کو پار کرتا ہوا اور کوہ و صحرا کو گرد کی طرح پیچھے چھوڑتا ہوا دیوار چین کے سایہ میں جا کر دم لیتا تھا۔ اور اپنے ایک بھائی سے اگر دہلی میں ملاقات کرتا تھا تو دوسرے سے سیکین میں۔

علامہ مسعودی نے بھی انہیں جہاں کُشا روایات کی گود میں پرورش پائی تھی۔

تعلیم سے فارغ ہو کر اور منتہیانہ معارف کی دستار کو اپنے ارجمند و اوالعزم سر سے زینت دے کر انھوں نے دُنیا کے سفر کے لئے گھر سے باہر قدم نکالا، کہ اپنی آنکھوں سے ہر ملک ہر قوم اور ہر ملت کے حالات کی چھان بین کر کے انداز لگائیں کہ اقوام عالم کے عروج و زوال اور صعود و ہبوط کے کیا اسباب ہیں۔ مصدّقین کس درجہ پر پہنچے ہیں۔

اس حقیقت کبریٰ کا اظہار خود علامہ ممدوح کے خامہ بداعت طراز نے اس طرح کیا ہے :-

اظہار حقیقت

”جو شخص اپنے گھر سے کبھی باہر نہ نکلا ہو بلکہ اسی قدر مبلغ علم پر قانع ہے کہ خود اپنے ملک کی تاریخ کے بارے میں اُسے حاصل ہو سکتا ہو۔ وہ ہرگز اُس شخص کی برابری نہیں کر سکتا جس نے اپنی عمر بجائے حضر کے سفر میں بسر کی ہو۔ جس نے اپنے دن بے قرارانہ بادیہ نوردیوں اور کشورگردیوں میں گزارے ہوں۔ اور جس نے ہر طرح کی حیرت اندوز اور گراں مایہ اطلاعات اسی کنز مخفی سے بہم پہنچائی ہوں۔“

علامہ مسعودی کا شمار اسی دوسرے طبقہ کے نفوس قدسیہ میں تھا کہ اُن میں بھی انہیں درجہ صدارت حاصل ہے۔ اس ہمہ گیر سفر میں اُس بے مثل کتاب کی حقائق نوازیوں کا اُنہوں نے سرمایہ بہم پہنچایا جس کا ترجمہ آپ حضرات کے دماغ میں نور اور دل میں سرور پیدا کرے گا۔

علامہ مسعودی کی سیاحت کی پہلی منزل یہی خاک پاک ہے۔ اور ہندوستان ناز کر سکتا ہے۔ کہ آسمان حقیقت

ہندوستان کا سفر

کے ایک ایسے بڑے شمس بازغ کی تجلیوں سے اس کا ذرہ ذرہ غیرت خادراں ہوا۔ اُنھوں نے لکھا ہے کہ اس زمانے میں بھی جبکہ اندرونی ہند پر مسلمانوں نے کوئی لشکر کشی نہ کی تھی محض تبلیغ کے زیر اثر وہاں جا بجا مسلمانوں کی طاقت و رونق آبادیاں قائم تھیں۔ ہندورا جاؤں کی جانب سے اُن کی عزت و بزرگداشت ہوتی تھی اور وہ آزادانہ اپنے اسلامی فرائض انجام دیتے تھے، بلکہ بعض ہندو درباروں کا تو یہ بھی گمان تھا کہ "اُن کی شانِ عظمت و بقائے حکومت مسلمانوں ہی کے تقدس و یمن و برکت سے وابستہ ہے۔"

دکن کا سفر | ۹۱۲ء میں مسعودی پہلے منصورہ آئے۔ پھر ملتان پہنچے اور وہاں سے عازم دکن ہوئے۔ وہی دکن جس کی خاک پاک مدتوں مسعودی کی جلوہ گاہ رہی اور جو اب بھی مسعودی کی کتاب کا اردو ترجمہ دُنیا میں پیش کر کے بصیرت افروزی کا سامان فراہم کر رہی ہے۔

فلتحی الدکن، ذات الملوحة والنعمة والسحن، وليحي سلطانها الهباء
الصبارم الصيدين، الذي علم الناس واذكن، بعلم وعرفان
اغناهم به واسلغ عليهم نعمة واجدن۔

پنجاب کا سفر | ملتان کی عظمت کا زمانہ اگر خواب و خیال ہو گیا ہو۔ تو کم از کم یہی پیش افتادہ شعرا ج بھی اُس کی معرّفی کی خدمت انجام دے سکتے ہیں۔

چار چیز ست تحفہ ملتان
گرد و گرد ماگدا و گورستان

اگرچہ عوام اس پر جیسے بہ جیسے ہوئے بغیر نہ رہیں گے۔ کہ ایسی ارض تانباک کے آثار باقیہ میں سے ہم کو اگر کچھ نظر آیا۔ تو چند ٹوٹی بھوٹی قبریں۔ خاک کے چند بگولے۔ چند تمازت ریز امواج سُوم۔ چند گدایان مبرم کے کشکول۔ لیکن حقیقت حاضرہ کو کیا کیا جائے کہ اُس کو اسی پر اصرار ہے۔

مسعودی جس وقت ملتان پہنچے ہیں اُس زمانہ میں وہاں عربوں کی ایک محکم و قوی حکومت قائم تھی جس کے فرماں روا "ابو اللہ اب المنہ ابن اسد القرشی الاسامی" تھے، جو جو علمی ترقیاں اس ملک نے کی ہیں اُن کا نمونہ دیکھنا ہو تو علامہ سمعانی کی کتاب الانساب کو دیکھنا چاہیے کہ اس خاک نے کیسے کیسے مشاہیر عالم پیدا کئے جنھوں نے علم و تہذیب کی کیا کیا خدمتیں کیں، علمی دُنیا کے ہر مرحلہ پر اُن کے قدموں کا نشان ملتا ہے مگر عوام اُنکے

نام تک سے واقف نہیں۔

سندھ کا سفر | خاص سندھ سے مسعودی کی مراد اقلیم منصورہ ہے، شوق سیاحت
جب اُن کو یہاں لایا ہے تو اُن دنوں اس اقلیم کی عربی حکومت
اچھی حالت میں تھی اور ابو المنذر عمر بن عبد اللہ اس کے بادشاہ تھے، وزیر الممالک،
”ریاح“ تھے جن کے دونوں نامور فرزند محمد و علی کا تذکرہ بھی مسعودی نے کیا ہے، سادات
علویین (اولاد امیر المومنین علی بن ابی طالب رضی اللہ عنہ) کی یہاں بڑی آبادی تھی جنہوں
نے یہاں کی سکونت کو عرب و عراق پر ترجیح دی تھی اور اپنے انوار معارف سے ایک روشن
تمدن کی جلوہ ریزی فرمائی تھی۔

اس اقلیم کا دار المملکت ”منصورہ“ جسے خاص عربوں نے آباد کیا تھا، اس کی آبادی کا
زمانہ عہد سلطنت امویہ ہے جس کے قریب فرماے مسند (گورنر جنرل) منصور بن جبر نے
اُسے آباد کیا تھا اور اُسی کے نام پر آج تک مشہور ہے، اس اقلیم کے حیرت انگیز عربی
تمدن۔ اُس کی بے نظیر رونق۔ اُس کے بے مثال علمی کارناموں سے اسلامی تاریخ کے دفتر
کے دفتر بھرے پڑے ہیں۔ مگر آج انقلاب روزگار نے اس پر کچھ ایسا پردہ ڈال رکھا ہے
کہ علمائے آثار ہی اگر کاوش کریں تو البتہ یہ خزانہ عرب و دفائن علم و ادب ایک مرتبہ پھر
بروردے عام آسکتے ہیں۔

ایران کا سفر | مسعودی ایران ہوتے ہوئے ہندوستان آئے تھے۔ اور ان دنوں
ملکوں کے دل فریب مشاہدات میں اُن کے تین سال بسر ہوئے۔
فارس اور سوس (سوسیانیہ) کے حالات اُنہوں نے بہ تفصیل فراہم کئے۔ اور عجیبوں
کے کتب و صحائف کی نسبت و دقیق معلومات کا ذخیرہ جمع کر لیا۔ جس کا ثبوت اُنکی تصانیف
سے ملتا ہے۔ اور جو تدوین تاریخ مجوس کے لئے اس وقت بھی بہترین ماخذ اصلی کا کام
دیتے ہیں۔

ابوزید جغرافی سے ملاقات | اس سہ سالہ سیاحت کے بعد اُنہوں نے بصرہ کو
مراجعت کی جہاں اُن کی ملاقات ابوزید سے ہوئی۔
کہ اُن کا شمار اُس عہد کے مشہور جغرافیہ نویسوں میں ہے۔ ابوزید نے ممالک مشرقیہ کی
جو تفصیل پُر دقلم کی ہے اُسے مسعودی کی تحریرات کے ساتھ ملانے سے معلوم ہوتا ہے

کہ دونوں ایک دوسرے سے فائدہ اٹھاتے ہیں۔

سفر مشرق، نابہ چین، و نابہ مدغاسکر
 بصرہ سے ۹۱۵ء میں مسعودی پھر عازم مشرق ہو گئے اور پہلے کھنباہت آئے جو قدیم دکن و گجرات کا مشہور ترین مقام ہے اور جسے اہل عرب "کنبہ" یا "کنباہتہ" کہتے ہیں۔ پھر سمور گئے اور ایک زمانہ وہاں بسر کر کے روانہ سیلان (سیلون) ہوئے جس کا دوسرا نام سرانڈ ہے۔ اور جہاں حسب معمول ان کی کنج کا دیاں سرگرم عمل رہیں۔

یہاں سے جہاز پر سوار ہو کر انہوں نے چین کا سفر کیا۔ اور چین سے جو مراجعت کی تو موجوں کی سینہ شکنی کرتے ہوئے سیدھے مدغاسکر پہونچے۔ اور وہاں کچھ دن قیام کر کے اپنے وطن کو لوٹے۔

بحیرہ خزر و ارض شام
 تمام وہ علاقہ جو بحیرہ خزر کے نواح میں واقع ہے، تمام ارض شام، تمام فلسطین کا مسعودی نے چپہ چپہ چھان مارا اور کوئی علمی یا تاریخی یا معاشری واقعہ عبرت ایسا نہ تھا جو ان کے مشاہدہ سے گزرا ہو۔ اور ان کی یادداشت میں نہ ٹانک لیا گیا ہو۔

ایک گرجا کے حالات
 ۹۲۶ء میں جب وہ فلسطین پہونچے تو کلیسائے مسیحی میں بھی گئے جس کے آثار و تبرکات کو نہایت تفصیل کے ساتھ قلم بند کر کے اس عہد کی نمایاں اسلامی بے تعصبی کی خصوصیت ظاہر کی ہے۔ ۹۲۳ء میں انہوں نے انطاکیہ کے کھنڈروں کی چھان بین کی جس کی پوری تفصیل انہیں کی زبانی ہم تک پہونچی ہے۔

اپنی شاندار زندگی کے آخری دس سال علامہ مسعودی نے شام و مصر میں گزاریے اور ان کی وفات ۹۵۶ء میں ہوئی۔

انسائیکلو پیڈیا برطانیکا کی رائے
 مقالہ نگار مذکور اس محقق یگانہ کے گونا گوں عقلی و اخلاقی کمالات کا اعتراف ان الفاظ میں کرتا ہے۔

⑤ اس زمانہ میں مسلمانوں کی تجارتی سرگرمیاں دنیائے معلوم کے ایک بہت بڑے حصہ پر پھیلی ہوئی تھیں اور عراق عرب کی تجارت

اور مبلغانہ مساعی۔ ایشیا اور افریقہ کے بعید ترین گوشوں تک جا پہنچی تھیں۔ مسعودی کی ہمہ گیر سیاحتوں کی تک و دو بھی انہیں حدود سے مستحضر تھی۔ لیکن یہ نہ سمجھنا چاہیے کہ مسعودی کے سفر کی غرض و غایت جلب منفعت تھی۔ اس کا مقصد یہ تھا کہ ہر ملک کی خصوصیات کا بہ نگاہ احوال مطالعہ کرے اور وہاں کے آثار قدیمہ۔ حالات تاریخی۔ اور اخبار و آداب کے بارہ میں جو کچھ معلومات فراہم ہو سکتی ہو کرے۔ وہ تعصب سے بالکل پاک تھا۔ اور کیوں نہ ہوتا جب کہ اُس کے عقائد معتزلی تھے۔ اور وہ مسئلہ اختیار کا قائل تھا۔ یہ اُسی رجحان طبع کا باعث تھا کہ اُس نے ایرانی مجوسیوں اور سحی اسقفوں کی تصانیف سے بھی بہ رضا و رغبت تمام اقتباسات لے لینے مناسب سمجھے ہیں۔

اس رائے کے بعض حصوں سے ہمیں اختلاف ہے۔ علامہ مسعودی تفصیلی ضرور تھے۔ مگر اس سے یہ نتیجہ نکالنا کہ اُن کا شمار اکابر معتزلہ میں تھا۔ انسائیکلو پیڈیا برطانیکا کی ایک انوکھی جدت طرازی ہے۔

رہی یہ بات کہ مسعودی کا دامن تعصب سے پاک تھا تو یہ کوئی ایسا وصف نہیں ہے جس میں ہمارے سلف صالحین میں کسی بلند پایہ عالم یا محقق کو اپنے ہم چشموں کے مقابلہ میں کوئی امتیاز ہو۔ اس لئے کہ اگر مجوسیوں اور گبروں کی حکمت سے مستفید ہونا اس حد تک کہ خدا صفا و دع ما کدر کا حکیمانہ اصول پیش نظر ہے، بے تعصبی کی علامت ہو، تو یہ تو اسلام کی سب سے پہلی تعلیم ہے کہ الحکمة ضالۃ المؤمن من وجدھا فہو احق بہا حکمت جہاں کہیں بھی ہو جس شکل میں بھی ہو۔ جس شخص کے پاس بھی ہو۔ وہ تو مسلمانوں کی آباؤی میراث ہے اور مسلمان ہی اُس کے مستحق ہیں۔ مسعودی نے اگر ترسائیوں اور کلیسیائیوں سے مل کر اُن کے خیالات کا ترکہ ہمارے لئے چھوڑا ہے اور اُن کے واقعات کا دینہ حوالہ تاریخ کیا ہے۔ تو یہ اسلام کا ایک معمولی کرشمہ ہے۔

تصنیفات | مسعودی نے مختلف علوم و فنون میں بکثرت کتابیں تالیف و تصنیف کیں اور مؤرخین کا اتفاق ہے کہ ان میں سے ہر ایک کتاب میں ان کی نامور

شانِ تحقیق سکاروشن ترین جلوہ نظر آتا ہے، افسوس ہے کہ پیشتر مصنفات دست برد روزگار کی نذر ہو چکی ہیں حتیٰ کہ سب کے نام بھی معلوم نہیں، البتہ مروج الذہب و معاون الجواہر اور تنبیہ والاشراف میں اپنی دوسری کتابوں کے حوالے اُنھوں نے دیئے ہیں اُن سے حسب ذیل فہرست مولفات و مصنفات مرتب ہو سکتی ہے :-

(۱) تار معراج :-

(۱) اخبار الزمان، ومن ابادہ الحدثان، من الامم الماضیہ، والابحیال الخالیۃ، والممالک الدائرة :-

(۲) الکتاب الاوسط :-

(۳) مروج الذہب و معاون الجواہر، فی تحف الاشراف من الملوک و اہل الدریات

(۴) الاستذکار، لما جری فی سالف الاعصار :-

(۵) التنبیہ والاشراف :-

(۶) الاخبار المسعودیات :-

(۷) البیان فی اسماء الائمۃ :-

(۸) مقاتل فرسان العجم :-

(۹) علم و حکمت

(۱۰) فنون المعارف، وما جری فی الدہور السوالف :-

(۱۱) ذخائر العلوم وما کان فی سالف الدہور :-

(۱۲) ستر الحیاة :-

(۱۳) وصل المجالس :-

(۱۴) سیاست

(۱۵) تقلب الدول، و تغیر الآراء والملل :-

(۱۶) المسائل والعلل :-

(۱۷) نظم الجواہر، فی تدبیر الممالک والعساکر :-

(۱۸) اصول قانون

(۱۹) نظم الاعلام، فی اصول الاحکام :-

مسعودی کی اولیت | مسعودی سے پیشتر جن مؤرخین نے کتابیں تالیف کی تھیں، ان میں حسن ترتیب و لطف تہذیب کی ایسی کچھ زیادہ شان نہ تھی، اس اولیت کا طرہ امتیاز مسعودی ہی کے سر ہے، وہ خود اسی کتاب میں ایک مقام پر البصیرین تعداد غزوات حضرت سرور کائنات علیہ الصلوٰات والتحیات لکھتے ہیں:-

”فن تاریخ کے کسی مصنف کو ہم نے ایسا نہیں پایا جس نے ہماری طرح اس فن کو حاصل کیا ہو اور ہماری جیسی ترتیب اُس میں دی ہو، جسے دیکھنا ہو مصنفین سلف و خلف کی کتابیں دیکھ لے جو اس شعبہ میں مُسلم مانے جا چکے ہیں، ان کتابوں کا جو مطالعہ کر لے گا اور اُن کی حقیقت سے آگاہ ہو جائے گا پھر اُس پر ہمارے کام کی فضیلت روشن ہوگی، مطالعہ کتاب و احاطہ ابواب کے بعد تو اس کا سمجھنا آسان ہے مگر بغیر اسکے دشوار ہے۔“

کوئی شک نہیں کہ مسعودی بجائے خود اس دعویٰ تفاخر میں برسرِ حق تھے، لیکن پھر بھی یہ تاریخ نویسی کا ابتدائی زمانہ تھا، تحقیق جس چیز کا نام ہے اُس کی بنیاد تو پڑ چکی تھی مگر اُس کی عمارت اُس وقت مکمل ہوئی جب آٹھویں صدی کے آخر اور نویں صدی ہجری کے اوائل میں دُنیا کو ”العبر و دیوان المبتداء و الخبر فی احوال العرب و العجم و البربر و من عاصر ہم من ذوی السلطان الاکبر“ جیسی کتاب دستیاب ہوئی جس پر صدیوں کے بعد فرنگستان میں سب سے پہلے ”ہیگل“ نے اپنے اصول تحقیق کی بنا رکھی اور جو بغیر کسی استثناء کے تمام علمی دنیا میں فلسفہ تاریخ کا نقشِ اول تسلیم کی گئی۔

اس کتاب کی خصوصیت | مسعودی نے جو تاریخیں پیشتر لکھی تھیں یہ کتاب (تنبیہ و اشراؔ) اُن کا خلاصہ ہے، اس کی بنیاد

بیشتر اپنی دو کتابوں پر اُنھوں نے رکھی ہے جن میں اس کے مجملات کی تفصیل درج ہے (یعنی ۱) فنون المعارف و ما جری فی الدہور السّوالف (۲) کتاب الاستدکار لما جری فی سّوالف الاغصار)۔

اصل میں یہ ایک طرح کے تاریخی نوٹ ہیں، منتقدین کی خاص شان تنوع مضامین

تھی جو مسعودی کی سب سے ممتاز خصوصیت ہے اور یہ خصوصیت اس کتاب میں بھی بہت ہی نمایاں نظر آتی ہے، اس میں بعض ایسے تاریخی حقائق بھی مل جاتے ہیں جو باوجود اختصار مطبوعات میں بھی نہیں ملتے، اور ضروری یادداشتیں تو سب کی سب اس میں موجود ہیں جو انتہائی اجمال رکھتے ہوئے بھی محاسن تنوعیات کی جامع ہیں۔

اس کتاب کا ایک بڑا حصہ تاریخ اقوام و اُمم، و جغرافیہ عالم، و لطائف حکمت طبیعی کے متعلق ہے جس کا ترجمہ بحکم ضرورت بالفعل موخر کر دیا گیا ہے، لعل اللہ یتمہ بعد ذلک، و هو المستعان، و یدۃ التوفیق۔

ہم نے کوشش کی ہے کہ اہل نظر اس کے لفظی ترجمہ سے بہرہ اندوز ہوں اور بیان مفہوم کے ہر موقع پر رابطہ عبارت باقی رہے، سخن آرائی سے عموماً اجتناب کیا گیا ہے، محض اصل مضمون کے ترجمہ پر کفایت کی ہے، البتہ جا بجا و صوح کے لئے عنوانات قائم کر دیئے ہیں۔

و علی اللہ التوکل و بہ الاعتصام

ترتیب

صفحہ

۳

۱۳

نصیب اختر

حرف آغاز

ترجمہ المصنف

عہد رسالت

تائیدی علامات (۳۵) سلسلہ نسب، ولادت (۳۶) رصاعت (۳۷) طفولیت، ناصیہ نبوت (۳۸) بعثت، اول المومنین (۴۰) اختلافات شیعہ و غیرہم، روایت شیعہ قطعہ، ہدی آخر الزماں، اصحاب النسخ (۴۲) تتمہ اقوال اولیت ایمانی، ایام قیام بیت الحرام (۴۳)

۴۴

سنة ہجرت :- (ہجرت کا پہلا سال)

اسلام کی پہلی ہجرت (۴۴) سریہ عبیدہ، ام المومنین عائشہ صدیقہ (۴۵) سریہ سعد، اولین مولود دارالہجرة (۴۶)

۴۷

سنة الامر :- (ہجرت کا دوسرا سال)

غزوہ بلات، غزوہ بطلب کرز بن جابر (۴۷) غزوہ ذی العشرہ، سریہ عبداللہ بن جحش (۴۸) مشروعیت خمس، شہور حرام میں استحلال قتال، صوم رمضان و تحویل قبلہ (۴۹) بانگ اذان، غزوہ بدر العظی (۵۰) تقسیم غنیمت (۵۱) تعداد قسمت، بدر میں کتنے دن لگے، سریہ عمیر بن عدی، سریہ سالم بن عمیر (۵۳) غزوہ بنی قینقار، غزوہ سولق (۵۴) قسربانی، واقعہ ذی قار (۵۵)

۵۹

سنة تحمیس :- (ہجرت کا تیسرا سال)

غزوہ قرقرۃ الکدر، سریہ محمد بن مسلمہ (۵۹) غزوہ بحران، غزوہ بنی غطفان،

صفحہ

سریہ زید بن حارثہ (۶۰) ام المومنین حفصہ کے ساتھ نکاح، غزوہ احد (۶۱)

۶۳ سنہ ترقیہ :- (ہجرت کا چوتھا سال)

سریہ ابوسلمہؓ، سریہ عبداللہ بن انیسؓ، ایک تعلیمی ہم، دوسری تعلیمی ہم (۶۳)

سریہ عمرو و سلمہؓ، غزوہ بنی نضیر (۶۴) تحریم حجر (۶۵) غزوہ بدر ثالثہ (۶۶)

۶۷ سنہ احزاب :- (ہجرت کا پانچواں سال)

غزوہ ذات الرقاع، نماز خوف، غزوہ دومتہ الجندل (۶۷) غزوہ بن المصطلق (۶۸)

ام المومنین جویریہؓ سے نکاح، واقعہ انکب - ام المومنین عائشہ صدیقہؓ پر ہتان (۶۹)

غزوہ خندق (۷۰) غزوہ بنی قریظہ (۷۱) حضرت زینبؓ سے نکاح، سریہ ابو عبیدہؓ (۷۲)

۷۳ سنہ استیناس :- (ہجرت کا چھٹا سال)

سریہ محمد بن مسلمہؓ، غزوہ بنی لحيان، مختصر ہمیں (۷۳) غزوہ ذی قرد، معمولی

اسلامی سرگرمیاں (۷۴) مرتدوں کی تادیب (۷۵) غزوہ حدیبیہ، بیعت

رضوان، اہل مکہ سے مصالحہ (۷۶) واقعہ غدیر خم، پیشین گوئی غلبہ روم (۷۸)

۷۹ سنہ استغلاب :- (ہجرت کا ساتواں سال)

غزوہ خیبر، عرب میں کفار و مشرکین نہیں رہ سکتے (۷۹) حضرت صفیہؓ سے نکاح

قدوم جعفر طیار (۸۰) آنحضرت کو زہر دیا گیا، نعمت شہادت (۸۱) تشریح

الفاظ (۸۲) فدک، تسخیر تیمار (۸۳) نقش خاتم، بسم اللہ کی ابتداء، شاہ

ایران کو دعوت اسلام (۸۴) جو گرفتار کرنے آئے تھے مسلمان ہو گئے (۸۵)

ابناء، ایرانی ہم مین، مین کے حبشی فریاد (۸۶) ایک تاریخی ارتقاع،

دعوت نامہ اسلام پادشاہوں کے نام (۸۷) سرایا (۸۸) ایک کلمہ گو کا

قتل، عمرہ القضاء (۸۹) ام المومنین میمونہؓ سے نکاح (۹۰) خواہراں حضرت

میمونہؓ اور ان کی اولاد (۹۱) سال تمام کی ہمیں (۹۲)

۹۳ سنہ فتح :- (ہجرت کا آٹھواں سال اور سال ہم)

نصرانیوں سے جنگ - ام سریہ موتہ (۹۳) سریہ ذات البلاسل (۹۴)

فتح مکہ، حرمت مکہ کے متعلق بحث (۹۵) امان کا اعلان، مفتوحین کا حال

بھی محفوظ رہا (۹۶) مفتوحین پر احسان، معاندین کی تلاش (۹۷) مہات نواح مکہ
بُت شکنی (۹۸) غزوہ حنین (۹۹) مسلم عاریہ، ہوازن سے مقابلہ (۱۰۰)
غزوہ تبوک سہم (۱۰۱) حدیث منزلت، سبب تَخْلُف، ثلاثہ متخلفہ،
قیصر روم سے مراسلت (۱۰۲) فتح دومتہ الجندل، نصرانیت اسلام کی پناہ میں،
جناب نبوی کے شہادت کرنے کی سازش (۱۰۳) مسجد ضرار، ہلاک نفاق،
آندنی کا مخصوص حصہ (۱۰۵) نیابت نبوی موسم حج میں، نتیجہ اعلان احکام (۱۰۶)

۱۰۷

سنة حجة الوداع :- (ہجرت کا دسواں سال)

پیغمبر زادہ کی وفات، یمن میں اسلام کی اشاعت (۱۰۷) اتنی ہزار بانٹ ڈٹے،
وفود عرب (۱۰۸) حجة الوداع، آخری تعلیمات نبوت (۱۰۹) حجة البلاغ (۱۱۰)

۱۱۱

سنة وفات :- (ہجرت کا گیارہواں سال)

فرمانروایان عمان کا قبول اسلام، اسود عتسی، ذی الحجا (۱۱۱) عہد نبوت
کی آخری ہم۔ حبش اُسامہ، تعداد غزوات نبوی (۱۱۳) سرایا و سوارپ
و بعوث، وجہ اختلاف (۱۱۴) اس کتاب کی فضیلت، فوجی مراتب (۱۱۵)
وفات جناب نبوی (۱۱۶) تجہیز و تکفین، کفن اہل بیت (۱۱۸) جنازہ،
کا بتان حضرت نبوی (۱۱۹)

خلافت راشدہ

خلافت ابوبکر صدیقؓ

۱۲۵

سقیفہ بنی ساعدہ (۱۲۵) اسلام میں پہلا اختلاف، مرتدوں کی تادیب (۱۲۶)
نبوت کی مدعی سجاح (۱۲۷) وفات حضرت صدیق اکبرؓ، حلیہ، عہدہ داران
خلافت، اولاد (۱۲۹) ابو قحافہؓ (۱۳۰) وفات سید النساء فاطمہ الزہراءؓ (۱۳۱)

۱۳۳

خلافت عمر بن الخطابؓ

ادبیات فاروقی، شہادت، مزارات حجرہ شریفہ (۱۳۳) شکل و صورت، لوازم
خلافت (۱۳۴) اولاد (۱۳۵) تاریخ ہجری، تحقیق تاریخ، انتخاب خلیفہ کے لئے

صفحہ

مجلس شوریٰ (۱۳۶) انتخاب میں پابندیاں، طریقہ انتخاب (۱۳۷)

خلافت عثمان بن عفان

۱۳۹

عہدہ داران خلافت ثالثہ، عہدہ قضاء (۱۴۰) خاتم و نقش خاتم (۱۴۱)
اولاد، صحابہ جو عہد عثمانی میں فوت ہوئے (۱۴۲)

خلافت علی ابن ابی طالب

۱۴۲

حرب جل، حرب صفین (۱۴۳) فریقین کے مقتولین، تحکیم، خوارج
نہروان (۱۴۵) سبب تفرقہ خوارج (۱۴۶) شہادت، مدت عمر، مدفن (۱۴۷)
شکل و صورت، لوازم خلافت، اولاد (۱۴۸) اولاد جعفر و عقیل (۱۵۰)
اسناد انساب (۱۵۱)

خلافت حسن بن علی

۱۵۳

کتابہ مزار (۱۵۳) شکل و شباهت، لوازم خلافت (۱۵۴)

خلافت بنی امیہ

حضرت امیر معاویہ بن ابی سفیان

۱۵۷

قصر خلافت، شخصیت (۱۵۷) لوازم سلطنت، عمرو بن العاص، وفات
اہل بیت المومنین (۱۵۸)

یزید بن معاویہ

۱۵۹

حادثہ کربلا (۱۵۹) شہادت امام مظلوم، شہداء کربلا (۱۶۰) حضرت عبداللہ
بن الزبیر (۱۶۱) یزید کی لشکر کشی، فتنہ جرہ، مدینہ شریفہ پر لشکر کشی (۱۶۲)
اہل مدینہ کی مدافعت، احرار اسلام بحیثیت غلام، یزید کی ہلاکت (۱۶۳)
اعوان استبداد (۱۶۵)

معاویہ بن یزید بن معاویہ

۱۶۶

شعار حکومت (۱۶۶)

مروان بن حکم

۱۶۷

صفحہ

انتخاب خلافت (۱۶۶) مجلس شوریٰ، شیعہ ابن الزبیر کی چڑھائی، شیعہ بنی امیہ کی مدافعت، مروان کی تیاری (۱۶۸) ہزیمت شیعہ ابن الزبیر، استقرار ملک بنی امیہ (۱۶۹) فرار لہ فر (۱۷۰) فرار پر نکلتے چینی (۱۷۱) یوم راہط کا اثر (۱۷۲) قبضہ مصر، قبضہ جزیرہ و عراق، حبش تو ابین، وفات مروان بن الحکم (۱۷۳) شعار حکومت (۱۷۵)

۱۷۶

عبدالملک بن مروان

انتقام شہدائے کربلا، قتل ابن زیاد (۱۷۶) جنگ مصعب و مختار، جنگ عبدالملک و مصعب (۱۷۷) حجاج بمقابلہ ابن الزبیر، ہنگامہ ابن اشعث (۱۷۸) قحطانی منتظر (۱۷۹) حجاج سے جنگ، ایام دیر جمہاسم، انجام ایام (۱۸۰) وفات عبدالملک (۱۸۱) ارکان حکومت، ابن عباس، محمد بن الحنفیہ (۱۸۲)

۱۸۳

ولید بن عبدالملک

شائل و خصائل، شعار حکومت (۱۸۳) حجاج بن یوسف (۱۸۴)

۱۸۶

سلیمان بن عبدالملک

۱۸۷

عمر بن عبدالعزیز

۱۸۸

یزید بن عبدالملک

واقعہ یزید بن مہلب (۱۸۸) مقاتلہ و مقتل، مفاخرات قبائل (۱۹۰)

انجام آل مہلب (۱۹۱)

۱۹۳

ہشام بن عبدالملک

شہادت حضرت زید (۱۹۳)

۱۹۶

ولید ثانی بن یزید بن عبدالملک

ناراضی عوام اور پادشاہ کا انجام (۱۹۷) ترانہ کامیابی (۱۹۸)

۱۹۹

مروان بن محمد

شورشیں اور ہنگامے ۱۹۹، فتنہ خوارج، مکہ مبارکہ پر چڑھائی، جنگ شدید (۲۰۰) مدینہ شریفہ خوارج کے قبضہ میں، خوارج کی شکست،

صفحہ

آغاز امر بنی عباس (۲۰۱) عراق پر قبضہ اور سقاج کی بیعت، مروان سے مقابلہ (۲۰۲)
مقتل مروان، مروان کی سیاست، عبدالحمید کا تلب (۲۰۳) مدت سلطنت
بنی امیہ (۲۰۴)

مختلف ممالک میں بنی امیہ کا تفرق و انتشار

۲۰۷ عبداللہ بن مروان (۲۰۷) عبداللہ بن مروان، عامل افریقیہ کے کرتوت (۲۰۸)
دوسری روایت، دو شہزادوں کا قتل (۲۰۹)
اندلس (سلطنت بنی امیہ)

۲۱۰ عبدالرحمن الداخل، مملکت اندلس (۲۱۰) سلاطین بنی امیہ اندلس، خلافت
بنی امیہ (۲۱۱) جمعات اندلس، جمعات افریقیہ، افریقہ میں حکومت شیعہ (۲۱۲)
خروج البویزید خارجی، اسمعیل بن ابی القاسم، المعز لدین اللہ ربانی خلافت
مصر (۲۱۳) القاب ملوک بنی امیہ، پہلی روایت، دوسری روایت (۲۱۴)
دولوں روایتوں پر تبصرہ (۲۱۵) تاریخ منقلب بنی امیہ (۲۱۶)

خلافت بنی عباس

ابوالعباس السفاح

۲۲۱ حصول خلافت (۲۲۱) ابراہیم الامام (۲۲۲) اسلام میں پہلا وزیر تاریخ
وزارت (۲۲۳) خصائص وزرائے اسلام (۲۲۴)

ابوجعفر المنصور

۲۲۴ محمد (النفس الزکیہ)، ابراہیم بن عبداللہ (۲۲۶)
المہدی محمد بن عبداللہ المنصور
۲۲۹ موسیٰ الہادی بن محمد المہدی
۲۳۱ اخبار الوزراء (۲۳۲)

ہارون الرشید

امین

صفحہ

الناطق بالحق (۲۳۷) ذوالیمینین، ہرثمہ بن اعین، حصار بغداد (۲۳۸) امین کی
نظر بندی پھر آزادی، سقوط بغداد، مقتل امین (۲۳۹)

۲۴۱

مامون

ولایت امام رضا، منصور بن المہدی، ابراہیم بن المہدی (۲۴۱) تالیف
قلوب واستر ضائے عام، شورش مرث گئی (۲۴۲) تروم بغداد، ابراہیم
کا انجام، مامون کی وفات (۲۴۳)

۲۴۵

معتصم باللہ

بابک خرمی، مقتولین بابک (۲۴۵) فرقہ خرمیہ اور اس کے مذاہب (۲۴۶)
ہرمزان (۲۴۷) نصرانیت پر چڑھائی (۲۴۸) فتوحات، ہندوستان کا
بیڑا، عرب سے ہندوستانیوں کا اخراج (۲۴۹) ہند کی بھینس عرب میں (۲۵۰)
نیا دارالخلافہ (۲۵۱) اسلام کے سات بڑے شہر (۲۵۲)

۲۵۶

واثق باللہ

۲۵۷

متوکل علی اللہ

۲۵۹

منتصر باللہ

۲۶۰

مستعین باللہ

۲۶۲

المعتز باللہ

۲۶۴

مہدی باللہ

۲۶۶

معتد باللہ

۲۶۸

معتض باللہ

۲۶۹

مکتفی باللہ

۲۷۲

مقتدر باللہ

۲۸۴

تاہر باللہ

۲۸۵

راضی باللہ

صفحہ

۲۹۳

۲۹۴

۲۹۵

متقی باللہ
مستکفی باللہ
مطہج باللہ

نقشہ جات

- ۱۔ دُنیا قبل از اسلام
- ۲۔ غزوات النبی صلی اللہ علیہ وسلم
- ۳۔ دُنیا ئے اسلام - (عہد رسالت)
- ۴۔ دُنیا ئے اسلام - (خلافت راشدہ)
- ۵۔ اندلس - (عہد بنی امیہ)
- ۶۔ دُنیا ئے اسلام - (عہد بنی امیہ)
- ۷۔ مذہبی اور سیاسی تحریکات - (عہد بنی عباس)
- ۸۔ دُنیا ئے اسلام - (مستعوی کے زمانہ میں)

عمر خلافت

سنة عیسوی		سنة ہجری		اسماء خلفاء
خلع خلافت	بیعت خلافت	خلع خلافت	بیعت خلافت	
۶۳۴ھ	۶۳۲ھ	جمادی الاخر ۱۲ھ	ربیع الاول ۱۲ھ	حضرت ابو بکر صدیق رضی
۶۴۴ھ	۶۴۲ھ	ذی الحجہ ۲۲ھ	جمادی الاخر ۱۳ھ	حضرت عمر بن الخطاب
۶۵۵ھ	۶۴۴ھ	ذی الحجہ ۳۵ھ	محرم ۲۲ھ	حضرت عثمان بن عفان
۶۶۱ھ	۶۵۶ھ	رمضان ۴۲ھ	ذی الحجہ ۳۵ھ	حضرت علی بن ابی طالب رضی
۶۶۱ھ	۶۶۱ھ	ربیع الاول ۴۲ھ	رمضان ۴۲ھ	حضرت حسن بن علی رضی
۶۸۰ھ	۶۶۱ھ	رجب ۶۰ھ	ربیع الاول ۴۲ھ	معاویہ بن ابی سفیان رضی
۶۸۳ھ	۶۸۰ھ	صفر ۶۲ھ	رجب ۶۰ھ	یزید بن معاویہ رضی
۶۸۳ھ	۶۸۳ھ	ربیع الاول ۶۲ھ	صفر ۶۲ھ	معاویہ بن یزید
۶۸۵ھ	۶۸۴ھ	رمضان ۶۵ھ	رجب ۶۲ھ	مروان بن حکم
۶۸۵ھ	۶۸۵ھ	شوال ۸۶ھ	رمضان ۶۵ھ	عبدالملک بن مروان
۶۸۶ھ	۶۸۵ھ	جمادی الاولیٰ ۹۶ھ	شوال ۸۶ھ	ولید بن عبدالملک
۶۸۶ھ	۶۸۶ھ	صفر ۹۹ھ	جمادی الاولیٰ ۹۶ھ	سلیمان بن عبدالملک
۶۸۹ھ	۶۸۶ھ	رجب ۱۰۱ھ	صفر ۹۹ھ	عمر بن عبدالعزیز
۶۹۲ھ	۶۸۹ھ	شعبان ۱۰۵ھ	رجب ۱۰۱ھ	یزید بن عبدالملک
۶۹۳ھ	۶۹۲ھ	ربیع الاول ۱۲۵ھ	شعبان ۱۰۵ھ	ہشام بن عبدالملک
۶۹۴ھ	۶۹۳ھ	جمادی الاخر ۱۲۶ھ	ربیع الاول ۱۲۵ھ	ولید بن یزید بن عبدالملک
۶۹۵ھ	۶۹۴ھ	ذی الحجہ ۱۳۲ھ	صفر ۱۲۶ھ	مروان بن محمد
۶۹۵ھ	۶۹۵ھ	ذی الحجہ ۱۳۶ھ	ربیع الاول ۱۳۲ھ	ابی العباس السفاح
۶۹۵ھ	۶۹۵ھ	ذی الحجہ ۱۵۸ھ	ذی الحجہ ۱۳۶ھ	ابی جعفر المنصور

اسماء خلفاء		سنة هجرى		سنة عيسى	
بيعت خلافت		خلع خلافت		بيعت خلافت	
خلع خلافت					
المهدي محمد بن عبد الله المنصور	ذى الحجة ١٥٨ هـ	محرم ١٦٩ هـ	٤٨٥ هـ	٤٨٥ هـ	٤٨٥ هـ
موسى الهادي بن محمد	محرم ١٦٩ هـ	ربيع الاول ١٧٠ هـ	٤٨٥ هـ	٤٨٥ هـ	٤٨٦ هـ
المهدي					
هارون الرشيد	ربيع الاول ١٧٠ هـ	جمادى الاخرة ١٧٣ هـ	٤٨٤ هـ	٤٨٤ هـ	٨٠٩ هـ
الامين	جمادى الاخرة ١٧٣ هـ	محرم ١٩٨ هـ	٨٠٩ هـ	٨٠٩ هـ	٨١٣ هـ
المأمون	محرم ١٩٨ هـ	رجب ٢١٨ هـ	٨١٣ هـ	٨١٣ هـ	٨٣٣ هـ
المعتصم بالله	رجب ٢١٨ هـ	ربيع الاول ٢٢٤ هـ	٨٣٣ هـ	٨٣٣ هـ	٨٣٣ هـ
واثق بالله	ربيع الاول ٢٢٤ هـ	ذى الحجة ٢٣٢ هـ	٨٣١ هـ	٨٣١ هـ	٨٣٦ هـ
متوكل على الله	ذى الحجة ٢٣٢ هـ	شوال ٢٣٤ هـ	٨٣٦ هـ	٨٣٦ هـ	٨٦١ هـ
منتصر بالله	شوال ٢٣٤ هـ	ربيع الاول ٢٣٨ هـ	٨٦١ هـ	٨٦١ هـ	٨٦٤ هـ
مستعين بالله	ربيع الاول ٢٣٨ هـ	محرم ٢٥٢ هـ	٨٦٤ هـ	٨٦٤ هـ	٨٦٤ هـ
المعتز بالله	محرم ٢٥٢ هـ	رجب ٢٥٥ هـ	٨٦٤ هـ	٨٦٤ هـ	٨٦٩ هـ
معتز بالله	رجب ٢٥٥ هـ	رجب ٢٥٦ هـ	٨٦٩ هـ	٨٦٩ هـ	٨٦٩ هـ
معتز بالله	رجب ٢٥٦ هـ	رجب ٢٥٩ هـ	٨٦٩ هـ	٨٦٩ هـ	٨٦٩ هـ
معتز بالله	رجب ٢٥٩ هـ	ربيع الاول ٢٨٩ هـ	٨٩٢ هـ	٨٩٢ هـ	٩٠٢ هـ
مكتفي بالله	ربيع الاول ٢٨٩ هـ	ذى قعدة ٢٩٥ هـ	٩٠٢ هـ	٩٠٢ هـ	٩٠٨ هـ
مقتدر بالله	ذى قعدة ٢٩٥ هـ	شوال ٣٢٠ هـ	٩٠٨ هـ	٩٠٨ هـ	٩٣٢ هـ
قاهر بالله	شوال ٣٢٠ هـ	جمادى الاول ٣٢٢ هـ	٩٣٢ هـ	٩٣٢ هـ	٩٣٢ هـ
راضي بالله	جمادى الاول ٣٢٢ هـ	ربيع الاول ٣٢٩ هـ	٩٣٢ هـ	٩٣٢ هـ	٩٣٠ هـ
منتفي بالله	ربيع الاول ٣٢٩ هـ	صفر ٣٣٣ هـ	٩٣٠ هـ	٩٣٠ هـ	٩٣٢ هـ
منتكفي بالله	صفر ٣٣٣ هـ	جمادى الاخرة ٣٣٣ هـ	٩٣٢ هـ	٩٣٢ هـ	٩٣٥ هـ
منظيع بالله	جمادى الاخرة ٣٣٣ هـ	ذى قعدة ٣٤٣ هـ	٩٣٥ هـ	٩٣٥ هـ	٩٤٢ هـ

بعثت نبوی (صلی اللہ علیہ وسلم) کے وقت دنیا کی حالت

مسلم اور اُس کے قریب

جنگل کی

تاتاری اور ترک

چینگ سلطنت چین

۱۔ طوائف الملوک - خاندان شی جیہ (۱۱۱۱ء تا ۱۱۲۵ء)

۲۔ تانگ خاندان (۶۱۸ء تا ۹۰۷ء)

بجیرہ

خلیج بنگال

بڑھ ندی

چین

ہندو

۵۰۰ سالہ

مشرقی سلطنت

پ

دھرت

حکومت فرانک

(ایسیائی)

حکومت ساسانی

(ایسیائی)

حکومت ساسانی

(ایسیائی)

حکومت ساسانی

(ایسیائی)

حکومت ساسانی

(ایسیائی)

حکومت ساسانی

(ایسیائی)

حکومت ساسانی

(ایسیائی)

حکومت ساسانی

(ایسیائی)

عاشق

بِسْمِ اللّٰهِ الرَّحْمٰنِ الرَّحِیْمِ

وَاِیَّاكَ نَعْبُدُ وَاِیَّاكَ نَسْتَعِیْنُ

سُبْحَانَ الَّذِیْ عَلَّمَ بِالْقَلَمِ وَ عَلَّمَ الْاِنْسَانَ مَا لَمْ یَعْلَمْ

وَصَلَّى اللّٰهُ عَلٰی سَیِّدِنَا وَ مَوْلَانَا مُحَمَّدٍ وَ عَلٰی اٰلِہٖ وَ صَحْبِہٖ وَ بَارَکَ وَ سَلَّمَ

ہم اپنی گزشتہ کتابوں میں بیان کر چکے ہیں کہ رسول اللہ صلی اللہ علیہ وسلم کی ولادت و نبوت سے دُنیا کو آگاہ کرنے کے لئے متواتر کیسے کیسے سہمناک حوادث پیش آیا کیے، عالم میں کیا کیا نشانیاں ظاہر ہوئیں، بعثت کے وقت اللہ تعالیٰ نے کن کن معجزات و دلائل و علامات سے آپ کی تائید فرمائی مثلاً

تائیدی علامات | واقعات کے پیش آنے کی خبر، وقوع سے پیشتر۔

تھوڑے کھانے سے بہتوں کو کھلا دینا۔

بادل کا برسنا۔

دست (گوسفند) کا باتیں کرنا۔

کھاری پانی کو میٹھا بنانا۔

تھوڑے پانی سے بہتوں کو سیراب کرنا، وغیرہ، (یہ تمام باتیں تصنیفات سابقہ

میں بہ تفصیل مذکور ہیں)

(پھر سب سے بڑی بات یہ تھی کہ) آپ ایک قرآن لے ہوئے تشریف لائے جو (خود) معجزہ ہے اور جس کی مثال پیش کرنے سے تمام مخلوق عاجز رہی۔

سب کو آپ تھڑی (چیلنج) کرتے رہے مگر مقابلے میں سب عاجز ہو گئے۔

(غرض کہ پہلے یہ سب واقعات آچکے ہیں، اب اس کتاب میں دوبارہ ذکر کرنے کی ضرورت

نہیں، کیونکہ اس کتاب کی لازمی شرط اختصار ہے۔

ہم نے رسول اللہ صلی اللہ علیہ وسلم کی ولادت پر اس تاریخ کا انحصار رکھا ہے اور اب ہم یہیں سے شروع کرتے ہیں :-

سلسلہ نسب

رسول اللہ صلی اللہ علیہ وسلم کا اسم مبارک محمد (سے) بن عبد اللہ بن عبد المطلب، بن ہاشم، بن عبد منات، بن قصی، بن کلاب، بن مُرہ، بن کعب بن لؤی بن غالب، بن فہر، بن مالک، بن النضر، بن کنانہ، ابن خزیمہ، بن مدرکہ، بن الیاس، بن مُضر، بن نزار، بن مُعد (بن عدنان)۔

آنحضرت علیہ السلام کے سلسلہ نسب میں "مُعد" سے ہم محض اس لیے آگے نہیں بڑھے کہ آپ نے اس کی مانعت کی ہے اور فرمایا ہے کہ نسب کی روایت کرنے والے اس سے آگے سلسلہ ملانے میں جھوٹ بولتے ہیں۔

مُعد اور (حضرت) اسماعیل بن ابراہیم (علیہما السلام) کے درمیان (کتنی پشتیں گزریں) اس میں بہت سے اختلاف ہیں، تعداد میں بھی اختلاف ہے اور ناموں میں بھی، موزوں اور قطعی امر جو محل نزاع نہیں، یہ ہے کہ رسول اللہ صلی اللہ علیہ وسلم کا سلسلہ نسب مُعد بن عدنان تک مسلسل پہنچتا ہے، ہم اس کی انتہائی تشریح اور اس باب میں جتنے درجہ بیان کیے گئے ہیں سب کا مفصل تذکرہ "کتاب الاستذکار لما جری فی سالف الاعصار" میں کر چکے ہیں۔

جیسا کہ مشہور و معروف ہے مُعد کا سلسلہ نسب (حضرت) اسماعیل بن ابراہیم (علیہما السلام) تک جس طریق پر پہنچتا ہے اور (حضرت) ابراہیم و (حضرت) آدم (علیہما السلام) کے درمیان جتنی پشتیں ہیں بحسب تذکرہ اہل کتاب و علمائے انساب، اُسی کتاب میں پہلے ہم یہ بھی لکھ چکے ہیں۔

رسول اللہ صلی اللہ علیہ وسلم کی کنیت ابوالقاسم تھی، آپ کی والدہ آمنہ تھیں۔

ولادت

بنت وہب بن عبد منات بن زہرہ بن کلاب عام الفیل میں ماہ ربیع الاول ۱۲ راتیں گزر چکی تھیں کہ آپ پیدا ہوئے، یہ بھی کہا گیا ہے کہ دس راتیں گزر چکی تھیں۔

(عام الفیل :- وہ سال جس میں ابرہہ نے ہاتھی لے کر کعبہ شریف پر چڑھائی کی تھی اور قدرت کاملہ نے "طیر ابابیل" کے ذریعہ اُس کو ہلاک کیا تھا، سنہ ہجرت سے پیشتر تقریباً نصف صدی تک عرب میں یہی واقعہ تاریخی سنہ شمار ہوتا تھا، عام :- سنہ و سال)

یہ دس ماہ سنہ ۱۳۱۰-۱۳۱۱ بتدائے مملکت بخت نصر کی آٹھویں تاریخ، نینسان سنہ ۸۸۲۔

اسکندر بن فیلیپس پادشاہ کی بیسیویں تاریخ تھی اور نوشیرواں خسرو بن قباد بن فیروز پادشاہ (ایران) کا اُبتالیسواں سال (جلوس) تھا۔

یہ واقعہ مکہ میں اصحاب فیل کی آمد کے پینسٹھ (۶۵) دن بعد کا ہے، اور اس سے کم مدت بھی بیان کی گئی ہے۔

محرم کی پانچ شبیں گزر چکی تھیں کہ یکشنبہ کو مکہ میں اصحاب فیل کی آمد کا واقعہ پیش آیا تھا۔ آنحضرت علیہ السلام ہنوز بطنِ مادر ہی میں تھے کہ آپ کے والد عبداللہ بن عبدالمطلب انتقال کر گئے، یہ بھی کہا گیا ہے کہ:-

(۱) اُن کا انتقال آپ کی ولادت کے بعد ہوا۔

(۲) آپ کی ولادت کے ایک ماہ بعد وفات پائی۔

(۳) ولادت کے دوسرے سال وفات پائی۔

(۴) ولادت کے اٹھائیس مہینے بعد وفات پائی۔

وہ تجارت کی غرض سے ملکِ شام کو چلتے تھے کہ مدینہ میں انتقال کر گئے، اُس وقت وہ پچیس سال کے تھے۔

دودھ پلانے کے لئے آنحضرت علیہ الصلّٰۃ والسلام حلیمہ بنت ابی ذؤیب کے سپرد ہوئے، ابو ذؤیب کا نام عبداللہ تھا، ابن الحارث ابن شجنہ بن جابر بن رزام بن ناصرہ بن قصیہ بن نصر بن سعد بن بکر بن ہوازن۔

علیمہ نے آنحضرت کو اپنی اولاد، عبداللہ شیباء، اور اُنیسہ کا دودھ پلایا، جن کے والد (یعنی علیمہ کے شوہر) حارث تھے ابن عبدالعزیٰ ابن رفاعہ بن ملان بن ناصرہ بن قصیہ بن نصر بن سعد بن بکر۔ یہ شیباء وہی ہیں جو بچپن میں رسول اللہ صلی اللہ علیہ وسلم کو اٹھائے ہوئے (کھلا رہی) تھیں کہ آنحضرت نے اُن کے مونڈھے پر دانت سے کاٹا تھا۔

غزوہ حنین میں قبیلہ ہوازن کو جب شکست ہوئی اور اُن کے مال و اسباب و اولاد و زیات پر رسول اللہ صلی اللہ علیہ وسلم حاوی ہو گئے تو شیباء آنحضرت کے پاس آئیں، عاطفت

لہ طبری، ابن اسحاق، اور ابن خلدون وغیرہ نے یہی لکھا ہے کہ عبداللہ بن عبدالمطلب کا انتقال حضور کی پیدائش سے پہلے ہی مدینہ منورہ میں ہو گیا تھا اور تو اتر سے یہی روایت بیان کی جاتی ہے۔ اس لئے باقی روایات کو ضعیف سمجھا جائے گا۔

دھرمیانی کی خواست گار ہوئیں، وہ باتیں یاد دلایں، اور دانت سے کاٹنے کا نشان دکھایا، رسول اللہ صلی اللہ علیہ وسلم نے پہچان لیا، اور یہ بھی ایک سبب تھا کہ آنحضرتؐ نے اور تمام بنی ہاشم و بنی المطلب بن عبدمنات نے اس مال غنیمت و اسیران جنگ میں سے جو کچھ ان کے حصے میں آیا، واپس کر دیا، صحابہؓ نے رسول اللہ صلی اللہ علیہ وسلم کا یہ سلوک دیکھا تو انہوں نے بھی اپنے اپنے حصے واپس کر دیئے۔

رسول اللہ صلی اللہ علیہ وسلم بحالت شیرخوارگی چار برس تک انھیں لوگوں میں رہے، پانچویں سال حلیمہ آپ کو لے کے آمنہ کو دے آئیں۔

طفولیت ساتویں سال ملاقات کے لیے آنحضرتؐ کی والدہ آپ کو آپ کے دادا عبدالمطلب بن ہاشم کی ننھیاں والوں کے ہاں، جو خاندان عدی بن نجار کے لوگ تھے، لے کر گئیں۔ عبدالمطلب کی ماں سلی تھیں، بنت زید بن عمرو بن لبید بن حرام ابن خداش بن جندب بن عدی بن النجار۔

مقام ابواء میں آنحضرتؐ علیہ السلام کی والدہ نے انتقال کیا اور اُمّ ایمن کہ اسامہ بن زید بن حارث کی ماں تھیں آنحضرتؐ کو مکہ لے آئیں۔

ناصبیہ نبوت ولادت نبوی کے آٹھویں سال آنحضرتؐ کے دادا عبدالمطلب انتقال کر گئے، ابوطالب نے اپنے ساتھ آپ کو شامل کر لیا، انھیں کے آغوش میں آپ (تربیت پاتے) رہے تا آن کہ تیرہ برس کے ہوئے، ابوطالب آپ کو لیے ہوئے تجارت کرنے کے لئے ملک شام کو چلے (راستے میں)، بحیرا راہ میں آپ کو دیکھا، نبوت کی بشارت دی اور آنحضرتؐ علیہ الصلوٰۃ والسلام کی علامتیں بتائیں۔

رسول اللہ صلی اللہ علیہ وسلم جنگ فجار و جلف الفضول میں بھی شریک ہوئے، جیسا کہ ہم اسی کتاب کے حصہ اولیٰ میں بیان کر چکے ہیں، اس وقت آپ کی عمر بیس برس کی تھی۔

۱۔ ایک روایت یہ بھی ہے کہ آپؐ کے دوسرے چچا زبیر نے آپؐ کو پرورش کی تھی۔

۲۔ حرب فجار حضور صلی اللہ علیہ وسلم کے بچپن میں لڑی گئی تھی۔ اس موقع پر آپؐ کے سن شریف کے بارے میں تین روایتیں بیان کی جاتی ہیں۔ ابن ہشام نے دو روایتیں دی ہیں۔

پہلی روایت یہ ہے کہ جب رسول اللہ صلی اللہ علیہ وسلم کی عمر شریف چودہ پندرہ سال کی ہوئی تو حرب فجار

کا واقعہ پیش آیا۔ (باقی حاشیہ صفحہ ۳۹ پر)

آنحضرت علیہ السلام جب پچیس برس کے ہوئے تو خدیجہ کے لئے بغرض تجارت ملک شام کو روانہ ہوئے (خدیجہ بنت خویلد بن اسد ابن عبد العزیٰ بن قصی بن کلاب) ساتھ میں خدیجہ کے غلام میسرہ بھی تھے (اشئلے راہ میں) نسطور راہب نے دیکھا کہ ابراہیم (رحمت) آپ پر سایہ کئے ہوئے ہے اور (نبوت) کی نشانیاں آپ سے ظاہر ہو رہی ہیں، نسطور نے یہ دیکھ کر آپ کے پیغمبر ہونے کی بشارت دی۔

غلام واپس آیا تو اُس نے خدیجہ کو ان باتوں کی خبر دی، اُنھوں نے آنحضرت کے پاس نکاح کا

(بقیہ حاشیہ ۳۸ کا) دوسری روایت یہ ہے کہ جب یہ جنگ ہوئی حضور کی عمر شریف بیس برس کی تھی۔

لیکن ابن خلدون نے بیان کیا ہے کہ شادی کے وقت آنحضرت کی عمر پچیس برس کی تھی اور اس وقت جنگ فجار کو پندرہ سال گزر گئے تھے۔ حضور کے اس ارشاد کی روشنی میں کہ میں اس جنگ میں اپنے چچاؤں کو وہ تیراٹھا اٹھا کر دیتا تھا جو دشمن کی طرف سے آتے تھے اس امر پر دلالت کرتا ہے کہ آپ اس وقت کم سن تھے اگر عمر شریف بیس سال ہوتی تو جنگ میں عملاً حصہ لیتے۔ صرف تیراٹھانے پر اکتفا کرتے اس طرح دوسری روایت قابل قبول نہیں رہتی۔ پہلی روایت کا انداز بھی طنی معلوم ہوتا ہے محاورہ کے مطابق چودہ پندرہ سال کہہ دیا اس سے قطعیت کا اظہار نہیں ہوتا۔ ابن خلدون نے اس بات کو وثوق کے ساتھ بیان کیا ہے اس لئے یہی درست معلوم ہوتا ہے یعنی جنگ فجار کے وقت حضور کا سن شریف دس سال تھا۔

جنگ فجار شہ ع میں بنو قیس عیلان اور قریش دکنانہ کے درمیان ہوئی تھی جنگ کے مختصر واقعات اس طرح بیان کئے جاتے ہیں کہ سہند کور میں حیرہ کے بادشاہ نعمان بن منذر نے عکاظ کے میلے میں کسی ذمہ دار شخص کی نگرانی میں کچھ مال تجارت بھیجنا چاہا۔ بنو کنانہ کے ایک شخص براص بن قیس نے اس خدمت کے لئے خود کو پیش کیا لیکن یہ ذمہ داری بنو قیس کے ایک شخص عروہ الرحال کو سونپ دی گئی اس پر براص نے جوش انتقام میں عروہ کو قتل کر دیا۔ جب عکاظ کے بازار میں عروہ کے قبیلہ کے لوگوں کو معلوم ہوا تو وہ بدلہ لینے کے لئے بنو کنانہ پر حملہ آور ہوئے۔ قریش نے بنو کنانہ کا ساتھ دیا۔ قریش کی قیادت حرب بن امیہ (حضرت امیر معاویہؓ کے دادا) کے سپرد تھی۔ انہوں نے کبرسی کے باوجود نہایت شجاعت و بہادری کا مظاہرہ کیا اس جنگ میں حضور بھی اپنے چچاؤں کے ساتھ شریک تھے۔ بہر حال اس جنگ میں کافی کشت و خون ہوا۔ پہلے بنو قیس کا پتہ بھاگ دکھائی دیتا تھا لیکن بعد میں قریش کے غیر معمولی جوش کی وجہ سے بنو قیس کو ہزیمت ہوئی اور اس قبیلہ کے بہت سے آدمی مارے گئے آخر اس شرط پر صلح ہو گئی کہ جس فریق کے زیادہ آدمی مارے گئے ہوں اس کو خون بہا دیا جائے۔ مقتولین کو شاکر کیا گیا تو پتہ چلا کہ بنو قیس کے ۱۰۲ آدمی زیادہ قتل ہوئے ہیں چنانچہ شرط کے مطابق قریش اور بنو کنانہ کے سرداروں نے خون بہا ادا کیا اور اس طرح فریقین کے دلوں کی کدورت دور ہو گئی۔ چونکہ یہ جنگ ان مہینوں میں ہوئی جن میں لڑنا منع تھا اس لئے اس کا نام حرب فجار ہو گیا۔ یہ روایت ضعیف ہے۔

پیغام بھیجا اور آنحضرت علیہ السلام نے نکاح کر لیا۔

جب پورے پینتیس برس کے ہوئے تو بنائے خانہ کعبہ میں شرکت فرمائی، قبائل قریش میں حجر اسود کو اٹھا کر اُس کے مقام پر نصب کرنے میں بڑا تنازعہ پیدا ہو گیا تھا، آخر کار رسول اللہ صلی اللہ علیہ وسلم کی نسبت سب نے اپنی اپنی رضا مندی ظاہر کی اور آنحضرت علیہ السلام نے اُسے اٹھا کے جہاں کا تہاں رکھ دیا۔

بعثت رسول اللہ صلی اللہ علیہ وسلم چالیس برس کے ہوئے تو خدائے بزرگ و برتر نے آپ کو تمام انسانوں کی جانب اپنا پیغامبر بنا کے بھیجا، یہ واقعہ دوشنبہ کا ہے۔ جب کہ ربیع الاول کی دس شبیں گزر چکی تھیں، مطابق ۲۳۔ آبان ماہ سنہ ۱۳۵۷ سلطنتِ بخت نصر و ۸۔ ماہ شباط سنہ ۹۲۱۔ اسکندری اُس وقت آنحضرت علیہ السلام کی عمر چالیس برس کی تھی۔ اس بات پر تو سب متفق ہیں کہ عورتوں میں پہلے پہل آنحضرت سلام اللہ علیہ پر (حضرت) خدیجہ (رضی اللہ عنہا) ایمان لائیں مگر اس امر میں اختلاف ہے کہ مردوں میں پہلے پہل کون صاحب آپ پر ایمان لائے تھے۔

اول المومنین ایک فرقہ کہتا ہے کہ مردوں میں پہلا شخص جو رسول اللہ صلی اللہ علیہ وسلم پر ایمان لایا وہ (حضرت) علی بن ابی طالب تھے (رضی اللہ عنہ) یہ اہل بیت و شیعہ اہل بیت کا قول ہے اور عبد اللہ ابن عباس بن عبد المطلب و جابر بن عبد اللہ انصاری و زید بن ارقم وغیرہم نے بھی اس کی روایت کی ہے۔

اس باب میں اختلاف ہے کہ جب آپ اسلام لائے ہیں تو اُس وقت آپ کی عمر کیا تھی۔ ایک فرقہ کہتا ہے کہ اُس وقت آپ کی عمر پندرہ برس کی تھی، دوسرے لوگ کہتے ہیں کہ تیرہ برس کی تھی۔ یہ بھی کہا گیا ہے کہ (اُس وقت آپ)

(۱) گیارہ برس کے تھے۔

(۲) نو برس کے تھے۔

(۳) آٹھ برس کے تھے۔

(۴) سات برس کے تھے۔

(۵) چھ برس کے تھے۔

(۶) پانچ برس کے تھے۔

یہ آخری قول اُن لوگوں کا ہے جو آپ کے فضائل کو مٹانا اور مناقب کو میٹنا چاہتے ہیں، غرض یہ ہے کہ آپ کے اسلام کو ایک چھوٹے لڑکے اور نادان بچے کا اسلام بنادیں جو نہ تو زیادتی و کمی کے درمیان فرق کر سکے، نہ شک و یقین کے مابین امتیاز رکھتا ہو، نہ حق کو پہچانتا ہو کہ اسے طلب کر سکے اور نہ باطل کو جانتا ہو کہ اس سے بچ سکے۔

اس باب میں جو باتیں بیان کی گئی ہیں ہم اُن میں سے چند جملے وہاں درج کریں گے جہاں آپ کی خلافت اور وفات کا اہم نے تذکرہ کیا ہے، اگرچہ ہم اپنی پچھلی کتابوں میں یہ سب کچھ وضوح و شرح و بسط سے بیان کر چکے ہیں ان میں سے ہر ایک فرقے کے اقوال بھی نقل کر دیے ہیں۔ اپنے مذہب کی جس نے جو دلیل دی ہے اور اپنے قول کی تصحیح میں جو ثبوت پیش کئے ہیں، سب کا بیان آچکا ہے۔

اے متواتر اور صحیح روایت یہ ہے کہ اُس وقت حضرت علیؑ کی عمر اسی سال تھی۔ جس طرح مصنف نے اُن لوگوں پر جو آپ کی عمر پانچ، چھ برس کی بتاتے ہیں یہ الزام لگایا ہے کہ یہ لوگ عمر کو کم کر کے آپ کے فضائل کو مٹانا چاہتے ہیں، اسی طرح وہ لوگ بھی اُن مورخین اور راویوں کے ہائے میں جو آپ کی عمر پندرہ برس بیان کرتے ہیں یہ کہتے ہیں کہ اس سے اُن کا مقصد یہ ہے کہ وہ آپ کے فضائل کو بڑھائیں اور یہ باور کرائیں کہ آپ نے دین اسلام سن بلوغ کو پہنچ کر قبول کیا، ایک نادان اور نا سمجھ بچے کی حیثیت نہیں جو لوگ حضرت علیؑ کی عمر ۶۰ سال کی بتاتے ہیں اُن کا کہنا ہے کہ خود انہوں نے ایک موقع پر بیان کیا تھا کہ میں نے سب سے پہلے ۲۰ سال کی عمر میں تلوار چلائی۔ اور وہ پہلا موقع جب انہوں نے تلوار چلائی غزوہ بدر کا تھا جو ۳۰ء میں ظہور پذیر ہوا۔ اُس وقت حضرت علیؑ کو ایمان لائے تقریباً پندرہ سال جو چکے تھے لہذا قبول اسلام کے وقت عمر ۶۰ سال کی ہوئی۔

بہر حال جیسا کہ کہا جا چکا ہے ان بہت سی روایتوں میں صحیح روایت تو ۱۰ سال ہی کی ہے۔ لیکن کم یا زیادہ عمر کی کسی روایت کو قبول کرنے سے بھی کچھ فرق نہیں پڑتا ہے۔ حضرت علیؑ کے جو فضائل و مناقب ہیں اُن میں عمر کی کمی یا بیشی سے کوئی زیادتی یا کمی نہیں ہوتی۔ وہ یقیناً سابقون الاولین میں سے ہیں۔ لوگوں نے ایک دوسرے کی مخالفت اور ضد میں روایتوں کے انبار لگادیے ہیں اور بے وجہ الزام و تفریط میں مبتلا ہو گئے ہیں۔ مثلاً ابن اثیر کی یہ روایت کتنی بے بنیاد اور وضعی ہے۔ کہ حضرت علیؑ نے فرمایا۔

”میں سب سے پہلا مسلمان ہوں۔ میں رسول اللہؐ کا بھائی ہوں۔ میں صدیق ہوں۔ میں صدیق اکبر ہوں۔ میرا ملاوہ جو کوئی خود کو صدیق کہے وہ جھوٹا“ کیا رسول کی زبان سے یہ لاف و گزاف اور قرابت داری اور حسب نسب پر اس قسم کا فخر مناسب معلوم ہوتا ہے۔ اور کیا اس قسم کی باتیں ان مقدس ہستیوں سے منسوب کر کے ان کے فضائل کو بڑھایا جاسکتا ہے۔ ظاہر ہے کہ یہ مقولہ کسی دشمن دین کا ہے جو فضیلت کی بنیاد قرابت داری کو قرار دیتا ہے۔ اور حضرت علیؑ جیسی عظیم ہستی کی زبان سے ایسی گھٹیا بات کہلا کر میرے ملاوہ جو کوئی صدیق ہونے کا دعویٰ کرنے اور جھوٹا ہے۔ درپردہ حضرت ابوبکر صدیقؓ پر سب و شتم کر جاتا ہے (فوز باشرا)

اختلافاتِ شیعہ و غیرہم | معتزلہ بغداد جو مفسول کی امامت کے قائل ہیں ان میں عثمانی وزیدی فرقوں کے متکلمین اور ان کے علاوہ دوسرے

شیعہ فرقوں میں مثلاً فرقہ ثبریہ، فرقہ زیدیہ اور فرقہ قطعیت میں جو اختلافات ہیں، مصنفاتِ سابقہ میں ان کی تفصیل آچکی ہے۔

روایتِ شیعہ قطعیت | (فرقہ قطعیت ائمہ اثنا عشری کی امامت کا قطعی طور پر قائل ہے، انھوں نے امامت کو دوازدہ امام کی (مشہور) تعداد تک منحصر کر رکھا ہے، اس انحصار کی بنیاد اُس روایت پر ہے جو سلیم بن قیس الہلالی نے اپنی کتاب میں درج کی ہے اور ابان بن عیاش نے یہ کتاب ان سے روایت کی ہے۔

روایت مذکورہ یہ ہے کہ رسول اللہ صلی اللہ علیہ وسلم نے امیر المومنین علی بن ابی طالب علیہ السلام سے ارشاد فرمایا کہ "تم اور تمہاری اولاد کے بارہ شخص امام برحق ہیں۔" لیکن یہ جز بجز سلیم بن قیس کے اور کسی نے روایت نہیں کی ہے۔

مہدی آخر الزماں | اس وقت کہ ہماری کتاب اس تاریخ میں لکھی جا رہی ہے فرقہ قطعیت کے امام جن کے ظہور کے وہ منتظر ہیں، محمد بن الحسن بن علی بن محمد بن علی بن موسیٰ بن جعفر بن محمد بن علی بن حسین بن علی بن ابی طالب ہیں، رضوان اللہ علیہم اجمعین۔

اصحاب النسق | فرقہ شیعہ میں جو لوگ اصحاب نسق ہیں وہ اس امر کے قائل ہیں کہ خدائے بزرگ دہر تر کسی زمانے کو امام سے خالی نہیں رکھتا جو اللہ تعالیٰ کے لئے کسی نہ کسی حق ظاہر یا حق باطن پر قائم رہتا ہے ایسے کی ان لوگوں نے نہ کوئی قطعی تعداد محدود کی ہے اور نہ امامت کے لئے کسی معین و مفہوم وقت پر انحصار رکھا ہے، وہ اس کو خدا و رسول کا نص کہتے ہیں کہ ہر امام و ہر عین امام کی امامت (ہر زمانے میں) خدا و رسول نے منصوص کر دی ہے، تاکہ اللہ تعالیٰ زمین اور اس کے باشندوں کو فنا کر دے۔

(عین امام: رجحان یا داعی جو خود امام نہ ہوں مگر بمنزلہ امام سمجھے جائیں)

یہ لوگ قطعیت کے نام سے اس لئے نامزد ہوئے کہ موسیٰ بن جعفر رضی اللہ عنہما و عن ابائہما الطاہرین کی وفات کا قطعی عقیدہ رکھتے ہیں اور امامت کو انہیں تک متوقف رہنے کا اعتقاد انہوں نے چھوڑ رکھا ہے۔

ان کے علاوہ جو دوسرے شیعہ فرقے ہیں اور وہ تمام لوگ جو انتخابِ امام کے قائل ہیں

کہ تمام اُمت کو یا اُمت کے کچھ لوگوں کو خلیفہ منتخب کرنے کا حق حاصل ہے۔ فرقہ معتزلہ، فرقہ مرجیہ، خوارج کے فرقے، ازارقہ، اباضیہ، صفریہ، اہل نجدات، اور خوارج کے باقی فرقے کہ ان کا مرجع بھی یہی فرقے ہیں اور وہ بھی انہیں سے نکلے ہیں، فرقہ نابتہ و فرقہ حشوہ وغیرہ فقہائے مالک کے فرقے حضرت علی کی امامت و اولیت میں جو اختلاف رکھتے ہیں ہماری گذشتہ کتاب میں ان سب پر مادی ہیں۔

تتمہ اقوال اولیت ایمانی | دوسری روایت یہ ہے کہ مردوں میں رسول اللہ صلی اللہ علیہ وسلم پر سب سے پیشتر جو ایمان لائے وہ ابو بکر صدیق علیہ السلام تھے۔ یہ روایت (۱) عمرو بن عبسہ (۲) جبیر بن نفیر (۳) ابراہیم نخعی، اور اور راویوں سے مروی ہے۔

دوسرے لوگ یہ کہتے ہیں کہ آنحضرت علیہ الصلوٰۃ والسلام پر اول اول آپ کے آزاد غلام زید بن حارثہ کلبی ایمان لائے، یہ روایت زہری و عروہ ابن زبیر و سلیمان بن یسار وغیرہم سے مروی ہے۔ ایک قول یہ ہے کہ اول المسلمین خباب بن ارت ہیں جو سعد بن زید مناة بن تمیم کی اولاد میں تھے۔ اور ایک قول یہ ہے کہ بلال بن حمامہ ہیں۔

ایام قیام بیت الحرام | بعثت کے بعد رسول اللہ علیہ وسلم تیرہ برس مکہ میں مقیم رہے آپ کے چچا ابوطالب نے جن کی عمر اسی (۸۰) برس سے چند سال اوپر تھی اور آپ کی بیوی خدیجہ بنت خویلد رضی اللہ عنہا نے جو پینسٹھ (۶۵) برس کی تھیں، بعثت کے دسویں سال وفات پائی، ان دونوں حوادث میں تین دن یا بقول بعض اس سے زیادہ کا فصل تھا، اور یہ واقعات اُس وقت کے ہیں جب صحیفہ ناکارہ ہو چکا ہے،

بنی ہاشم و بنی المطلب شعب کے محاصرہ سے باہر نکل چکے ہیں تو اُس کے ڈیڑھ برس بعد ان حوادث کا ظہور ہوا، شعب کے محاصرہ میں، یہ اختلاف اقوال، یہ سب لوگ تین برس تک، اور ایک قول یہ بھی ہے کہ دو برس تک، محصور رہے تھے، اسی سال کہ ولادت نبوی کا پچاسواں سال تھا، طائف میں آنحضرت صلوٰۃ اللہ علیہ تشریف لے گئے۔ سنہ ۵ ولادت نبوی میں اسراء واقع ہوا جس کی کیفیت میں اسلامی فرقوں کو اختلاف ہے۔

سنہ ۶ ہجرت ہجرت کا پہلا سال

ان واقعات کے بعد رسول اللہ صلی اللہ علیہ وسلم نے مدینہ میں ہجرت فرمائی، ماہ ربیع الاول کی بارہ شبیں گزر چکی تھیں، دو شنبہ کا دن تھا، کہ آپ وہاں داخل ہوئے، اُس وقت آپ تریپن (۵۳) برس کے تھے، یہ واقعہ کسریٰ پرویز کے چونتیسویں سال جلوس کا ہے۔

آنحضرت علیہ السلام نے حضرت علی رضی اللہ عنہ کو حکم دیا تھا کہ میرے بعد میں ٹھہر کر مکہ میں لوگوں کی کچھ امانتیں جو آنحضرت کے پاس تھیں آپ کی طرف سے واپس کر دیں، حضرت علیؓ آپ کے تشریف لے جانے کے تین دن بعد تک ٹھہرے رہے، تا آنکہ جو امانتیں آپ کے پاس تھیں سب واپس کر کے آنحضرت سلام اللہ علیہ کے ساتھ شامل ہو گئے۔

رسول اللہ صلی اللہ علیہ وسلم نے خود ہجرت فرمانے سے پیشتر ہی اپنے اصحابؓ کو مدینہ میں ہجرت کرنے کا حکم دے رکھا تھا، صحابہؓ ایک ایک دو دو کر کے ہجرت کرتے رہے جن میں (۱) ابوسلمہؓ عبداللہ بن اسد بن ہلال بن عبد اللہ بن عمر بن مخزوم (۲) عامرؓ بن ربیعہ (۳) عبداللہؓ بن جحش الاسدی (۴) عمرؓ بن الخطاب (۵) عیاشؓ ابن ابی ربیعہ، سب سے پہلے مدینہ پہنچے تھے۔

مدینہ تشریف لانے کے بعد رسول اللہ صلی اللہ علیہ وسلم نے پہلا جھنڈا جو مرتب کیا وہ حمزہؓ بن عبد المطلب کے لئے تھا۔

یہ واقعہ ماہ رمضان کا ہے جب کہ آنحضرت کو مدینہ میں تشریف لائے ہوئے سات مہینہ گزر چکے تھے۔ تیس ہزار جرین جو سب کے سب سوار تھے، حمزہؓ کے ساتھ کیے کہ علاقہ جہینہ کے مقام عیص میں پہنچ کے قریش کے ایک قافلہ سے متعرض ہوں جو شام سے آرہا تھا اور مکہ واپس جا رہا تھا۔ ابو جہل عمر بن ہشام بن مغیرہ بن عبد اللہ بن عمر بن مخزوم بن یقظہ ابن مرثہ بن کعب ابن لوی بن غالب کہ سرغنہ قافلہ قریش تھا، حمزہؓ اُس کے مقابل آئے، مکہ کے تین سو آدمی اُس کے ساتھ تھے، مگر بغیر جنگ کئے ہٹ گئے، اسی واقعہ کے متعلق حضرت حمزہؓ کہتے ہیں:-

يَا مُرِيَّةَ سَوَّلَ اللَّهُ أَوَّلَ خَافِقِي

(رسول اللہ صلی اللہ علیہ وسلم کے حکم سے سب سے پہلا جنبش کرنے والا شخص)

عَلَيْهِ بَوَاءٌ لِّمَن يَكُنْ لَّا حَ مِنْ قَبْلِي

(جس کے سر پر جھنڈا لہرا رہا ہو، مجھ سے پیشتر کوئی ظالم نہیں ہوا تھا)

یہ سب ہو چکا تو مقام رابیع کی طرف سرٹے عبیدہ بن حارث بھیجنے کی نوبت آئی (یعنی یہ ہم جو بھیجی گئی اُس کے سرگروہ عبیدہ تھے) مدینہ سے جو قذیفہ جانا چاہے تو (اس کے راستہ میں) تحفہ سے دس میل کے فاصلہ پر رابیع ملتا ہے، یہ واقعہ ماہ شوال کا ہے جب کہ مدینہ میں آنحضرت صلوٰۃ اللہ علیہ کو تشریف لائے ہوئے آٹھ مہینے گزر چکے تھے۔

احیاء کے نام سے جو آب گیر مشہور ہے وہیں ابوسفیان صخر بن حرب بن اُمیہ بن عبد شمس بن عبد مناف سے عبیدہ کی مڈ بھڑ ہوئی، ابوسفیان کے ساتھ دو سوار عبیدہ کے ساتھ ساٹھ سوار تھے جو سب کے سب صحابہ جابرین تھے، باہم تیر اندازی تو ہوئی مگر تلواریں کھینچنے کی نوبت نہ آئی، اسلام میں پہلے پہل جس نے جنگ میں تیر چلایا وہ سعد تھے، ابن ابی وقاص بن مالک بن وہیب بن عبد مناف ابن زہرہ بن کلاب، یہ تیرا سی ہم میں چلایا گیا تھا اسی باب میں سعد کہتے ہیں :-

اَلَا هَلْ اَتَى رَسُوْلَ اللّٰهِ اِنِّیْ حَمِیْتُ صَحَابَتِیْ بِصُدُوْرِیْ

(آیا رسول اللہ صلی اللہ علیہ وسلم کو بھی یہ خبر پہنچی ہے کہ میں نے اپنے تیر کی سرک سے اپنے

ساتھیوں کی حمایت و حفاظت کی ہے)

فَمَا یَعْتَدُ سَآءِدُ فِیْ مَعَدٍ

(قبیلہ معد یعنی قریش میں کوئی ایسا تیر انداز نہیں)

یَسْتَهْمُ یَا رَسُوْلَ اللّٰهِ قَبْلِیْ

جس نے یا رسول اللہ صلی اللہ علیہ وسلم مجھ سے پیشتر ایک تیر بھی چلایا ہو جو کسی

شمار و قطار میں آ سکے

رسول اللہ صلی اللہ علیہ وسلم نے عائشہ بنت

ابن ابی بکر کے ساتھ (اسی سال کے) ماہ شوال میں زفان

اُمّ المؤمنین عائشہ صدیقہ

فرمایا۔ عائشہ اُس وقت نو برس کی تھیں، اور (ہر روایت ضعیف) یہ بھی کہا گیا ہے کہ اس سے بھی کم سن تھیں۔

آنحضرت علیہ الصلوٰۃ والسلام نے مکہ میں اُن کے ساتھ نکاح کیا تھا جب کہ اُن کی عمر سات برس تھی، اور یہ بھی کہا گیا ہے کہ (بوقت نکاح) اس سے بھی کم عمر یعنی چھ برس کی تھیں۔

سرّیہ سعد | رسول اللہ صلی اللہ علیہ وسلم کی ہجرت کے نو مہینہ بعد سرّیہ سعد بن ابی وقاص کا واقعہ پیش آیا، یہ ماہ ذی القعدہ کی بات ہے۔

اس مہم میں بیس آدمی تھے اور مقام خزار کو روانہ ہوئے تھے جو علاقہ حُحفہ میں مقام خم کے قریب واقع ہے۔

مہم کی غرض یہ تھی کہ قریش کے ایک قافلہ کے ساتھ تعرض کیا جائے، سعد اس مقام پر پہنچے مگر وہ قافلہ اُن سے پیشتر روانہ ہو چکا تھا۔

اولین مولود دارالہجرۃ | اسی سال عبداللہ بن الزبیر بن العوام پیدا ہوئے، دارالہجرۃ (مدینہ مبارکہ) میں صحابہ ہاجرین کے جو

لڑکے پیدا ہوئے اُن سب میں یہی اولین مولود تھے، لغمان بن بشیر انصاری بھی اسی طرح پہلے لڑکے تھے جن کا تولد انصار رسول اللہ صلی اللہ علیہ وسلم کے گھرانے میں ہجرت نبوی کے بعد ظہور پذیر ہوا۔

ابو امامہ سعد بن زرارہ خزرجی نے کہ بنی غنم بن مالک بن النجار کے خاندان میں تھے، اسی سال وفات پائی، اور عبداللہ بن سلام اسی سال اسلام لائے۔

لغمان بن بشیر انصاریؓ کی ولادت دوسرے سال ہجرت کی ہے، یہاں محض استطراد کے طریق پر اولیت کی مناسبت سے تذکرہ ہوا ہے۔

۱۔ مصنف نے کم عمر کی روایتوں کو تو پیش کر دیا ہے لیکن زیادہ عمر کی کوئی روایت نہیں لی۔ حالانکہ ایک روایت یہ بھی ہے کہ نکاح کے وقت عمر ۹ سال اور رخصت کے وقت چودہ سال تھی۔ خود حضرت عائشہ سے یہ بھی روایت ہے کہ میری بڑی بہن اسماء (جو ۳۷ھ میں تقریباً ۱۰ سال کے سن میں فوت ہوئیں) حج سے دس سال بڑی تھیں۔ اس حساب سے ہجرت کے وقت حضرت اسماء کی عمر ۲۷ سال اور حضرت عائشہ کی ۱۷ سال ہوئی گویا آپ کی رخصتی ۱۷، ۱۸ سال عمر میں ہوئی۔ طبری کے اس بیان سے بھی کہ حضرت ابوبکرؓ کی چار اولادیں عبداللہؓ، اسماءؓ، عبدالرحمنؓ اور عائشہؓ زمانہ جاہلیت میں پیدا ہوئیں۔ یہ بات ظاہر ہوتی ہے کہ شادی کے وقت حضرت عائشہؓ کی عمر کم از کم پندرہ سال تھی۔

سنتہ الامر ہجرت کا دوسرا سال

یہ سال سنتہ الامر (حکم والے برس) کے نام سے اس لئے مشہور ہے کہ اسی میں قتال مشرکین و کفار کے ساتھ جنگ و جہاد کا حکم ہوا۔

ماہ صفر ۲ء میں رسول اللہ صلی اللہ علیہ وسلم غزوہ کو تشریف لے چلے، تا آن کہ مقام دذان و مقام ابواء تک پہنچ گئے، ان دونوں مقامات کے درمیان آٹھ میل کا فاصلہ ہے۔

آنحضرت علیہ السلام کے ساتھ اس غزوہ میں خاکسرخ صحابہ ہاجرین ہی تھے، قریش کے ایک (تجارتی) قافلہ سے تعرض مقصود تھا، مگر اس کی نوبت نہ آئی، آخر آنحضرت نے مراجعت فرمائی۔ پندرہ شبیں آپ مدینہ سے (باہر رہے تھے، اور ایام غیبت میں) سعد بن عبادہ ابن ولیم الانصاری ثم الخزرجی کو آپ نے مدینہ میں اپنا قائم مقام مقرر کیا تھا۔

اسی مہینہ میں امیر المومنین علی بن ابی طالب نے فاطمہ (بنت البقی صلی اللہ علیہ وسلم) سے نکاح کیا۔

ماہ ربیع الاول میں رسول اللہ صلی اللہ علیہ وسلم غزوہ بواط کے لئے روانہ ہوئے، دو سو اصحابؓ آپ کے ساتھ تھے، اور قریش کے ایک قافلہ سے تعرض کرنا مقصود تھا۔

اس قافلہ میں ڈھائی ہزار اونٹ تجارتی سامان سے لدے ہوئے تھے، قریش کے سنوا آدمی قافلہ میں موجود تھے جن میں اُمیہ بن خلف جُحفی کا شمار بھی ہے، لیکن یہ قافلہ نہ مل سکا، آنحضرت سلام اللہ علیہ واپس آگئے اور رُمد بھیر کی نوبت نہیں آئی۔

علاقہ جہینہ کی پہاڑیوں میں سے بواط بھی ایک پہاڑی ہے جو ملک شام کے راستہ میں علاقہ ذی خُشب کے نواح میں واقع ہے، بواط اور مدینہ کے درمیان آٹھ چوکیوں کی مسافت ہے، اور یہ بھی کہا گیا ہے کہ اس سے کم فاصلہ ہے۔

مدینہ میں آنحضرت نے سعد بن معاذ کو ان دنوں اپنا قائم مقام مقرر فرمایا تھا۔

غزوہ بطلپ کُرز بن جابر | اسی مہینہ میں رسول اللہ صلی اللہ علیہ وسلم نے کُرز بن جابر لُہری کی تلاش میں غزوہ فرمایا جس نے

مقام عقیق کے نواح میں مدینہ کے موضع سرخ پرتاخت کی تھی۔ (تحقیق یہ ہے کہ دراصل اس مقام کا نام سرخ بسین ہلہ و حائے جھٹی نہیں ہے۔ بلکہ "سرخ" بشین و جیم منقوط ہے) رسول اللہ صلی اللہ علیہ وسلم مقام سفوان تک (تجسس کرتے) چلے گئے جو علاقہ بدر میں شامل ہے، گزر جو سرخ ہی میں تھا آنحضرت سے بچ گیا، آخر آپ نے مراجعت فرمائی۔

مدینہ میں آپ نے اپنے آزاد غلام زید بن حارثہ بن شراحیل الکلبیؓ کو رایام غیبت میں اپنا قائم مقام مقرر فرمایا تھا، زید کو "الکنانی" اس لئے کہتے ہیں کہ خاندان کنانہ سے اُن کو نسبت ہے، کنانہ بن عوف ابن عذرہ بن زید اللات بن رفیدہ بن ثور بن کلب بن دبرہ بن تغلب ابن حلوان بن عمران بن الحاف بن قضاعہ۔

بعض لوگوں نے اس غزوہ کا نام غزوہ بدر اولیٰ (یعنی آب گیر بدر کا پہلا غزوہ) رکھ چھوڑا ہے۔

اسی سال کے ماہ جمادی الاولیٰ میں۔ بقول ضعیف جمادی الاخرہ میں رسول اللہ صلی اللہ علیہ وسلم نے غزوہ ذی العشر فرمایا قریش کے ایک قافلہ سے تعرض مقصود تھا جو ملک شام کی طرف جا رہا تھا، مگر آنحضرتؐ سے بچ کے نکل گیا، یہ وہی قافلہ تھا جس کے واپس آتے وقت بدر میں اُسی کے باعث جنگ ہوئی۔ ذی العشرہ نواح یثرب میں واقع ہے، مدینہ اور یثرب کے درمیان نو چوکیوں کی مسافت ہے۔ مدینہ میں آپ نے ابوسلمہ بن عبد اللہ المخزومی کو اپنا قائم مقام مقرر فرمایا تھا، یہ بھی کہا گیا ہے کہ آنحضرت علیہ السلام کے گزر (بن جابر) کی تلاش میں نکلنے کا واقعہ غزوہ ذی العشرہ کے بعد کا ہے، مگر مشہور ترین روایت وہی ہے جو ہم بیان کر چکے ہیں۔

نعمان بن بشیر انصاری اسی سال خاندان حارث بن خزرج میں پیدا ہوئے کہ قبیلہ انصار کے پہلے لڑکے تھے جن کی پیدائش ہجرت کے بعد ہوئی۔

رجب میں سریرہؓ عبد اللہ بن جحش کی نوبت آئی۔ عبد اللہ بن جحش بنی دودان بن اسد بن خزیمہ

سریرہؓ عبد اللہ بن جحش

کے خاندان میں تھے، جن کے ساتھ گیارہ آدمی، اور بقول بعض آٹھ آدمی مقام نخلہ کو بھیجے گئے، یہ وہی مقام تھا جو اس وقت (بعید مصنف) بستان ابن عامر کے نام سے مشہور اور عراق کے راستہ پر واقع ہے، ان لوگوں کی ٹنڈ بھیڑ قریش کے قافلہ سے ہوئی جس کے (سرگروہ) ابن الحنفی

کو قتل کر کے متعدد اشخاص قید کر لیے اور قافلہ کے ساز و سامان سے لہرے ہوئے اونٹ ہٹا لائے۔
مشر و عیت خمس | عبداللہ بن حش نے، غنیمت میں جو مال ہاتھ لگا تھا، اُس کا
 پانچواں حصہ (خمس) تو نکال کے الگ کر دیا (کہ اغراض اسلامی
 میں صرف کرنے کے لئے آنحضرت علیہ الصلوٰۃ والتحیات کی جناب میں پیش کیا جائے) اور
 باقی چار حصہ اپنے ساتھیوں میں تقسیم کر دیئے، یہ اُس وقت کی بات ہے جب خمس کے متعلق
 قرآن کا حکم نازل نہیں ہوا تھا، لہذا رسول اللہ صلی اللہ علیہ وسلم نے اُن کو معزول کر دیا،
 تا آنکہ اللہ تعالیٰ کی جانب سے اجازت آئی (یعنی آیہ قرآنی نازل ہوا) تب آنحضرت نے
 اس تقسیم کو جائز و نافذ قرار دیا۔

اسلام میں یہ پہلی فتنہ تھی جو تقسیم ہوئی۔ (فتنہ بر غنیمت)
 اسی جنگ میں، جیسا کہ بیان کیا گیا ہے، عبداللہ بن حش کو امیر المومنین کہہ کر پکارا
 گیا اور وہ پہلے شخص ہیں جو اس نام سے نامزد ہوئے۔

شہور حرام میں استحلال قتال | قریش نے اس موقع پر (طعنہ) دیا کہ محمد
 نے (صلی اللہ علیہ وسلم) شہر حرام میں
 لڑائی صلال قرار دی، شہر حرام سے ماہِ رجب مقصود تھا (کیونکہ اسی مہینہ میں یہ جنگ ہوئی تھی)
 رسول اللہ صلی اللہ علیہ وسلم نے سنا تو صحابہؓ سے عتاب فرمایا کہ میں نے تو شہور حرام میں تمہیں
 لڑنے کا حکم نہیں دیا تھا، صحابہؓ اس پر شرمندہ ہوئے، تا آنکہ اللہ تعالیٰ نے اس باب میں یہ حکم
 نازل فرمایا کہ یَسَّأَلُونَكَ عَنِ الشَّهْرِ الْحَرَامِ وَفِيهِ، الْآيَةُ (تجھ سے پوچھتے ہیں کہ
 شہر حرام میں جنگ کرنا کیسا ہے؟)۔

صوم رمضان و تحویل قبلہ | اسی سال کے شعبان میں ماہ رمضان کے روزہ
 رکھنا فرض ہوئے،

شعبان کا نصف مہینہ تھا (یعنی پندرہویں شعبان کو) منگل کے دن ظہر کی نماز میں قبلہ
 کی تحویل سمت بیت المقدس سے کعبہ کی جانب ہوئی، رسول اللہ صلی اللہ علیہ وسلم دوسری
 رکعت کے رکوع میں تھے کہ (وحی نازل ہوئی) آپؐ نے رُخ بدل دیا اور آپ کے پھرنے کے
 ساتھ ہی پیچھے کی صفیں بھی پھر گئیں، اسی بناء پر اس مسجد کا (جہاں یہ واقعہ پیش آیا یعنی مسجد
 قبا کا) نام مسجد قبلتین (یا مسجد ذی القبلتین، یعنی دو قبلوں والی مسجد) پڑا، یہ بھی کہا گیا ہے

کہ روزہ ماہ رمضان فرض ہونے کے تیرہ دن بعد کا یہ واقعہ ہے۔

بانگِ اذان

اسی سال عبداللہ بن زید بن عبد ربیع انصاری کو جو زید مناہ ابن حارث بن خزرج کی اولاد میں سے تھے، اذان کی نسبت خواب دکھایا گیا، جب رسول اللہ صلی اللہ علیہ وسلم پر وحی آئی تو اس پر عمل ہوا۔

غزوہ بدر العظمیٰ

بعد رسول اللہ صلی اللہ علیہ وسلم کا غزوہ بدر العظمیٰ ہے کہ اسی کو بدرِ قتال بھی کہتے ہیں، مقام بدر جہاں یہ غزوہ عظمیٰ ہوا تھا، اُس کے اور مدینہ کے درمیان آٹھ چوکی اور دو میل کی مسافت ہے۔

ماہ رمضان کی تین شبیں گزر چکی تھیں، تین سو گیارہ (۳۱۱) ہاجرین و انصار کے ساتھ آپ روانہ ہوئے جن میں جو ہتر (۷۲) ہاجرین اور باقی انصار تھے، یہ بھی کہا گیا ہے کہ:-
(الف) تین سو تیرہ تھے۔

(ب) تین سو چودہ تھے۔

لیکن خبر مستفیض یہ ہے کہ تین سو دس اور کئی آدمی تھے، تین سو دس سے جو تعداد اوپر تھی، (اور جسے عربی میں "بضع" فارسی میں "اند" اور اردو میں "کئی" کہتے ہیں اور ایک سے نو عدد تک کے لئے اُسے استعمال کرتے ہیں) اسی اکائی کی تعداد میں اختلاف ہوا۔

۱۔ اذان کے الفاظ کی بشارت خواب کے ذریعہ عبداللہ بن زید اور حضرت عمر فاروقؓ کو ایک ہی روز ہوئی۔

۲۔ ابن سعد نے طبقات کبیر میں لکھا ہے کہ غزوہ بدر کے موقع پر مسلمانوں کی مجموعی تعداد تو ۳۱۳ تھی۔ لیکن آٹھ آدمی حمزہؓ و سرور کائنات کے حکم سے مدینہ ہی میں مقیم رہے اس لئے میدان میں پہنچنے والوں کی تعداد ۳۰۵ ہوئی۔ وہ آٹھ آدمی جو آپ کے حکم سے مدینہ میں کسی نہ کسی خدمت پر مامور رکھے گئے اور جن کو مال غنیمت میں حصہ ملا یہ حضرات تھے۔

(۱) حضرت عثمان بن عفانؓ کو رسول اللہ صلی اللہ علیہ وسلم نے ان کی بیوی رقیہ بنت رسول اللہ صلی اللہ علیہ وسلم کی تیمارداری کے لئے چھوڑ دیا کہ وہ بیمار تھیں۔ وہ اُن کے پاس مقیم رہے یہاں تک کہ اُن کی وفات ہو گئی۔
(۲) طلحہؓ بن عبد اللہ اور

(۳) سعیدؓ بن زید

ان دونوں کو رسول اللہ صلی اللہ علیہ وسلم نے قافلہ کی خبر دریافت کرنے کے لئے بھیجا تھا۔ یہ تینوں ہاجرین تھے۔ ان کے علاوہ پانچ انصار تھے۔ (باقی حاشیہ صفحہ ۵۱ پر)

قریش کی جانب نو سو پچاس (۹۵۰) جنگ جو تھے جن میں چھ سو (۶۰۰) درہ پوش تھے
 (یعنی سو سوار اسلحہ بند، تین سو کے پاس نامکمل اسلحہ اور پانچ سو پورے ہتھیاروں سے آراستہ تھے)
 ماہ رمضان کے انیس (۱۹) دن ہوئے تھے کہ جمعہ کی صبح کو لڑائی ہوئی، یہ روایت عبداللہ
 ابن اسود نے اپنے باپ سے، انھوں نے عبداللہ ابن مسعود سے اور خارجہ بن زید الانصاری
 نے اپنے باپ زید سے کی ہے۔

علقمہ ابن زید نے ابن مسعود سے دوسری روایت کی ہے جو یہ ہے کہ سترھویں رمضان کی
 صبح کو لڑائی ہوئی، خارجہ بن زید نے بھی اپنے والد سے یہی روایت کی ہے، اور جیسا کہ عبدالرحمن
 سلمیٰ کا بیان ہے، حسن بن علی بن ابی طالب رضی اللہ عنہما سے یہی مروی ہے اور محمد بن عمرو اقدی
 صاحب مغازی و سیر بھی اسی جانب گئے ہیں۔

مشرکین کی جانب سے ستر (۷۰) قتل اور ستر قید ہوئے جیسا کہ عبداللہ بن عباس نے عمر
 بن خطاب سے روایت کی ہے کہ "جب بدر کے دن ہم نے مقابلہ کیا تو اللہ تعالیٰ نے مشرکوں کو
 شکست دی، اُن میں سے ستر قتل اور ستر قید ہوئے۔"

یہ بھی کہا گیا ہے کہ:-

(الف) بدر کے قریش اور اُس کے حلیفوں کی جانب سے جو قتل ہوئے اُن کی تعداد (۴۷)
 اور جو قید ہوئے اُن کی تعداد (۴۹) تھی۔

(ب) اُس روز مقتولین قریش کی تعداد (۴۵) تھی اور اتنے ہی قید بھی ہوئے مسلمانوں
 میں چودہ (۱۴) آدمی شہید ہوئے۔

تقریم غنیمت | مسعودی کہتے ہیں:-

(بقیہ حاشیہ صفحہ ۵۰ کا)۔ (۱) ابو لبابہ بن المنذر جن کو آپ نے مدینہ میں اپنا خلیفہ بنایا۔

(۲) عاصم بن عدی العجوانی جن کو آپ نے اہل عالیہ پر خلیفہ بنایا۔

(۳) الحارث بن حاطب العمری جن کو آپ نے بنی عمر بن عوف کے پاس کسی بات کی وجہ سے جو اُن کی طرف

سے ہوئی الردعاء سے واپس کر دیا۔

(۴) الحارث بن الصمۃ جو الردعاء میں تھک گئے تھے اور

(۵) خنات بن جبیر یہ بھی تھک گئے تھے۔

مال غنیمت جو (اس جنگ میں) اللہ تعالیٰ نے عنایت فرمایا تھا، رسول اللہ صلی اللہ علیہ وسلم نے سب تقسیم کر دیا، ہر شخص کا ایک حصہ لگایا اور گھوڑے کے دو حصہ لگائے، آٹھ آدمی معرکہ میں موجود نہ تھے، اُن کے بھی حصے لگائے۔

(۱) عثمان بن عفان، رقیہ بنت رسول اللہ صلی اللہ علیہ وسلم کے انتقال کی وجہ سے (جو اُن کی بیوی تھیں) معرکہ میں شریک نہ ہو سکے، آنحضرت نے اُن کا بھی حصہ لگایا، اس موقع پر اُنھوں نے عرض کی: یا رسول اللہ مجھے ثواب بھی ملے گا؟ فرمایا: تجھے ثواب بھی ملے گا۔
(۲) طلحہ بن عبید اللہ بن عثمان بن عمرو بن کعب بن سعد ابن تیم بن مرہ بن کعب بن لوی بن غالب، اُن کا سلسلہ عمرو بن کعب ابن سعد میں ابو بکر صدیق علیہ السلام کے ساتھ ملتا ہے۔

(۳) سعید بن زید بن عمرو بن نفیل بن عبد العزیٰ بن رباح ابن عبد اللہ بن قرظ بن رزاح بن عدی بن کعب بن لوی بن غالب، ان کا سلسلہ نفیل بن عبد العزیٰ میں عمر بن خطاب کے ساتھ ملتا ہے۔

رسول اللہ صلی اللہ علیہ وسلم جب مدینہ سے نکلے تھے تو ان دونوں صاحبوں (یعنی طلحہ اور سعید) کو قافلہ (قریش) کی خبر دریافت کرنے کے لئے بھیجا تھا، لڑائی کے بعد یہ لوگ واپس آئے۔ یہ بھی کہا گیا ہے کہ یہ لوگ اپنی تجارت کی غرض سے اُس وقت ملک شام میں تھے، اور بدر سے رسول اللہ صلی اللہ علیہ وسلم کے مراجعت فرمانے کے بعد مدینہ پہنچے، آنحضرت نے دونوں کے حصہ لگائے، دونوں صاحبوں نے عرض کی: یا رسول اللہ، اور ہمارا ثواب؟ ارشاد فرمایا: "تمہارا ثواب خدا کے ذمہ ہے۔"

لیکن پہلی ہی روایت زیادہ مشہور ہے اور اسی پر عمل بھی ہے۔

(۴) حارث بن صمہ جو مالک بن نجار بن ثعلبہ بن عمرو بن حارث ابن خزرج کی اولاد میں تھے۔

(۵) خوات بن جُبیر بن ثعلبہ بن عمرو بن عوف بن مالک ابن ادُس۔

(۶) حارث بن حاطب انصاری۔

(۷) عاصم بن عدی انصاری۔

(۸) ابولبابہ بشیر بن عبد المنذر الانصاری ثم الاوسی، ان کو رسول اللہ صلی اللہ علیہ وسلم نے مدینہ میں اپنا قائم مقام مقرر فرمایا۔

مقدارِ قسمت

ہم بیان کر چکے ہیں کہ رسول اللہ صلی اللہ علیہ وسلم نے مالِ غنیمت میں (گھوڑے کے دو حصہ اور سوار کا ایک حصہ لگایا۔

تمام فقہائے اسلام کا اس پر اتفاق ہے، لیکن (امام) ابو حنیفہؒ نعمان بن ثابت اس کے قائل نہیں، وہ کہتے ہیں کہ مالِ غنیمت میں گھوڑے کا ایک حصہ اور سوار کا بھی ایک ہی حصہ لگایا جائے گا، ان کے دونوں رفیق ابو یوسفؒ و محمد بن حسن نے اس باب میں ان سے اختلاف کیا ہے۔ لیکن ابو حنیفہؒ کے قول کی تائید میں اصحاب ابی حنیفہؒ نے رسول اللہ صلی اللہ علیہ وسلم کے صحابیوں سے (خاص کر) امیر المومنین علی بن ابی طالب اور ابو موسیٰؒ اشعری وغیرہ سے متعدد حدیثیں روایت کی ہیں۔

یہ اختلاف ہم نے اس لئے بیان کر دیا کہ اصل واقعہ کے متعلق جو خبر تھی خود وہی ان سب میں مختلف فیہ ہے۔

غزوہ بدر میں رسول اللہ صلی اللہ علیہ وسلم کے تشریف لے جانے سے (۳ رمضان تا ۲۳ رمضان) مدینہ میں واپس

بدر میں کتنے دن لگے

آنے کے دن تک اُنیس روز (۱۹) آپ باہر رہے۔

ماہ رمضان میں آٹھ شبیں باقی رہی تھیں کہ مدینہ میں آپ واپس تشریف لائے۔ مدینہ میں آپ نے ابن اُتم مکتوم کو جو نابینا تھے، اپنا قائم مقام مقرر فرمایا تھا، ان کا نام عمر بن قیس تھا اور ان کا تعلق بنی عامر بن لوطی ابن غالب کے خاندان سے تھا۔

جس روز مکہ میں جنگ بدر کی خبر پہنچی اُسی دن ابولہب عبدالعزیٰ ابن عبدالمطلب نے کہ رسول اللہ صلی اللہ علیہ وسلم کا چچا تھا، وفات پائی۔

بعدہ سرثیہ عمیر بن عدی بن خزیمہؒ الاوسی ثمالی، بجانب عفاو بنت مروان، کہ اُمیہ بن بکر کی اولاد میں تھی، اس عورت کی

سرثیہ عمیر بن عدی

عادت تھی کہ مسلمانوں کو ایذا پہنچاتی اور ان کے خلاف دشمنانِ اسلام کو برا بھلا کہتی۔ آخر عمیر نے اُسے قتل کر ڈالا۔

زکاة فطر (فطرہ صوم) نکالنے کا حکم رسول اللہ صلی اللہ علیہ وسلم نے اسی سال میں دیا ہے۔ بعدہ سرثیہ سالم بن عمیر انصاری، بجانب ابو علفک کہ عمرو بن عوف کے خاندان کا ایک بوڑھا آدمی تھا اور رسول اللہ صلی اللہ

سرثیہ سالم بن عمیر

علیہ وسلم کے خلاف (تبلیغ اسلام میں رکاوٹیں پیدا کرنے کی غرض سے) لوگوں کو برا بیگنہ کیا کرتا تھا آخر اسی سال کے ماہ شوال میں سالم ابن عمیر نے اُس کو قتل کر ڈالا۔

ماہ شوال کے نصف دن گزرے تھے کہ بنی قینقاع کے یہودیوں سے رسول اللہ صلی اللہ علیہ وسلم غزوہ آرا ہوئے، اُن یہودیوں

غزوہ بنی قینقاع

کی تعداد چار سو تھی، آنحضرت علیہ السلام نے اُن کا محاصرہ کر لیا جو ہلال ماہ ذی القعدہ تک محصور رہے، آخر آپ کے حکم پر اتر آئے (یعنی بغیر کسی شرط کے ہتھیار ڈال دیئے اور امان طلب کی) عبداللہ بن ابی بن سلول نے آپ سے اُن کی جاں بخشی کی درخواست کی کیونکہ قبیلہ خزرج کے یہ حلیف تھے، رسول اللہ صلی اللہ علیہ وسلم نے ملکِ شام کے علاقہ ذرعات میں اُن کو جلائے وطن فرمایا۔

اُن کا مال و اسباب غنیمت میں داخل ہوا جس کا آپ نے خمس نکالا اور اسلام میں یہ پہلا خمس تھا جو خود آپ نے نکالا ہے، مالِ غنیمت کے باقی چار حصے اصحاب تقسیم کر دیئے بقول بعض آپ کا یہ فعل (یعنی خمس کا سب سے پہلے نکالنا) بدر کا واقعہ ہے۔

مدینہ میں آپ نے اپنا قائم مقام ابولبابہ بن عبدالمذراخ رجزی کو مقرر فرمایا تھا۔

بعدہ رسول اللہ صلی اللہ علیہ وسلم کا وہ غزوہ ہوا جو غزوہ سویق کے نام سے مشہور ہے کہ ذی الحجہ میں آپ ابوسفیان صحزبن حرب کی جستجو میں نکلے تھے۔

غزوہ سویق

ابوسفیان نے منت مانی تھی کہ اہل بدر کا جب تک انتقام نہ لے گا اُس وقت تک نہ عورتوں کے قریب جائے گا نہ خوشبو استعمال کرے گا، اس منت کو پورا کرنے کے لئے مکہ کے دو سو سوار لے کر نکلا تھا، مقام عرین میں پہونچا تو ایک انصاری کو قتل کر ڈالا اور وہاں کے

ماہ شوال ۱۲۰ھ میں شنبہ ۱۲، ۱۹، ۲۶ تاریخوں کو پڑتا ہے۔ اگر شنبہ کا دن صحیح ہے جیسا کہ طبقات کبریٰ میں بھی درج ہے تو بنی قینقاع کا محاصرہ ۱۲ شوال ۱۲۰ھ مطابق ۱۲ ربیع الثانی ۱۲۰ھ کو شروع ہوا ہوگا۔ لیکن چونکہ طبقات میں یہ بھی تحریر ہے کہ ذی القعدہ کے چاند تک پندرہ روز بنی قینقاع کا محاصرہ رکھا اس لئے یا تو دونوں کی تعداد غلط لکھی گئی ہے جو بجائے پندرہ کے سترہ ہونی چاہیے (کیونکہ اُس سال شوال کا مہینہ ۲۹ دن کا تھا) یا پھر دن بجائے شنبہ کے در شنبہ ہونا چاہیے۔

چند مکانات جلا دیئے۔

جب یہ خبر ملی کہ رسول اللہ صلی اللہ علیہ وسلم اور صحابہؓ اُس کی طلب میں نکلے ہیں تو اُس نے اور اُس کے ہمراہیوں نے (بھاگتے ہوئے) بوجھ ہلکا کرنے کی غرض سے سولق (سٹو) کی بوریاں (راستہ میں جا بجا) پھینکا شروع کیں، اسی بنا پر اس غزوہ کا نام غزوہ سولق پڑا۔
رسول اللہ صلی اللہ علیہ وسلم نے اس مرتبہ بھی ابولبابہ بن عبدالمذہبی کو مدینہ میں اپنا قائم مقام مقرر فرمایا تھا۔

اسی مہینہ میں (حضرت) علی کرم اللہ وجہہ نے (حضرت) طلحہ (رضی اللہ عنہما) سے زفاف فرمایا۔
مسعودی کہتے ہیں:-

(حضرت) فاطمہؓ کی اُس وقت کیا عمر تھی؟ جو اختلاف اس باب میں ہے ہم اُس کا تذکرہ خلافت ابوبکر (رضی اللہ عنہ) کے بیان میں کریں گے جہاں فاطمہ (رضی اللہ عنہا) کی وفات کا ذکر ہے۔
رسول اللہ صلی اللہ علیہ وسلم نے پہلے پہل (اسی ماہ ذی الحجہ کی دسویں کو) قربانی کی تو مسلمانوں نے بھی دیکھی اور اس کا حکم بھی ہوا، آنحضرت علیہ السلام مُصلیٰ (عید گاہ) میں تشریف لے گئے اور (بعد نماز) وہیں دو بکریاں اپنے ہاتھ سے ذبح کیں، یہ بھی کہا گیا ہے کہ ایک ہی بکری ذبح کی۔

اسی سال قبیلہ بکر بن وائل اور اُس فوج کے درمیان، مقام ذی قار واقعہ ذی قار میں، جنگ ہوئی، جو خسرو پر ویز (پادشاہ ایران) نے بھیجی تھی۔
بکر بن وائل (کی جمیعت) کا سر لشکر خنظلہ بن سنیار تھا جو جذیمہ ابن سعد بن عجل بن لجم بن صعب بن علی بن بکر بن وائل بن قاسط بن ہنب ابن افضی بن دُعمی بن جذیلہ بن اسد بن ربیعہ بن نزار کی اولاد میں تھا، اور یہ بھی کہا گیا ہے کہ کعب بن سعد بن صبیعہ بن عجل کی اولاد میں تھا۔

خسرو پر ویز کی بھیجی ہوئی فوج کا سپہ سالار ہامرز تھا۔

لڑائی کا سبب یہ ہوا کہ نعمان بن منذر لُحَی پادشاہ حیرہ نے قبل اس کے کہ خسرو پر ویز اُس کو قتل کرے، اپنے اہل و عیال و مال و اسلحہ کو ہانی بن قبیصہ کے حوالہ کر دیا تھا، پر ویز کے طلب کرنے پر ہانی بن قبیصہ بن ہانی بن مسعود بن عامر بن عمرو بن ابی ربیعہ ابن ذہل بن شیبان بن ثعلبہ بن عکابہ بن صعب بن علی بن بکر بن وائل نے حوالہ کرنے سے انکار کیا تو فریقین

میں نہایت سخت جنگ ہوئی۔

آخر کار ایرانی بھاگ نکلے اور اُن کے ساتھ جو عرب تھے وہ بھی منہزم ہوئے، یہ عرب :-

(الف) قبیلہ تغلب کے تھے جن پر بشر بن سوادہ تغلبی سردار تھا۔

(ب) قبیلہ عڑے کے تھے جن کا سردار ایاس بن قبیصہ طائی تھا۔

(ج) قبیلہ ضبہ کے تھے۔

(د) قبیلہ تمیم کے تھے۔

ان دونوں قبیلوں کی امدادی جماعت (کا سردار عطار بن حارب بن زرارہ تھا۔

(ه) قبیلہ مزہ کے تھے جن کا سردار اوس بن الحزرج النمری تھا۔

(و) قبیلہ بہراء۔

(ز) قبیلہ تنوخ، وغیرہ عربی قبائل بھی شریک تھے۔

اس جنگ میں ہامرز (اسپہ سالار عجم) قتل ہوا۔

یہ بھی کہا گیا ہے کہ یہ واقعہ ہجرت سے قبل کا ہے، بنی عبدالقیس و بنی حنیفہ وغیرہا کہ قبیلہ

بکر بن وائل کی شاخیں تھیں، اُن میں کے کچھ لوگ علاقہ یمامہ و علاقہ بحرین سے حج میں آئے تھے

اور قبیلہ بکر بن وائل کی امداد کو جانا چاہتے تھے، رسول اللہ صلی اللہ علیہ وسلم اُس وقت

قبائل عرب پر اپنے آپ کو پیش کر رہے تھے، اُن کے پاس بھی آکھڑے ہوئے، ابو بکر (رضی اللہ عنہ)

آپ کے ساتھ تھے، انہیں دعوت دی کہ خدا پر ایمان لائیں۔

اسی موقع پر ابو بکر (رضی اللہ عنہ) اور غفل بن خنظلہ بن زید بن عبدہ ابن عبداللہ بن

بن ربیعہ بن عمرو بن شیبان کے درمیان، جو علم انساب کا ماہر تھا، وہ ماجرا پیش آیا جس کی

بنا پر رسول اللہ صلی اللہ علیہ وسلم کو کہنا پڑا کہ :-

اِنَّ الْبَلَاءَ مُوَكَّلٌ بِالْمَنْطِقِ

(حقیقت یہ ہے کہ گفتگو کا لازمہ بلا ہے)

ان لوگوں نے رسول اللہ صلی اللہ علیہ وسلم سے وعدہ کیا تھا کہ اللہ تعالیٰ نے اگر

ایرانیوں پر انھیں فیروز مند فرمایا تو آنحضرت پر ایمان لائیں گے اور آپ کی نبوت کی تصدیق

کریں گے، رسول اللہ صلی اللہ علیہ وسلم نے اُن کو فتح و نصرت کی دعا دی۔

جب رسول اللہ صلی اللہ علیہ وسلم کو یہ اطلاع ملی کہ ایرانیوں پر عرب غالب آئے تو فرمایا

”هَذَا اَوَّلُ يَوْمٍ اِفْتَصَفَتْ فِيهِ الْعَرَبُ مِنَ الْعَجْمِ وَبَنِي نَصْرٍ“

(یہ پہلا دن ہے کہ عرب نے عجم سے انصاف حاصل کیا ہے، اور ان لوگوں کو مجھ ہی سے مردودی گئی)

اس جنگ کے نتیجہ میں قبیلہ بکر بن وائل نے تمام عرب پر فخر کیا ہے، مناقب و مکارم میں اس لڑائی نے اس کی فضیلت بڑھا دی ہے، شعراے قدیم و ما بعد سب نے اس قبیلہ کے مجاہدانہ معروفہ و واقعات مشہورہ کے بیان میں اس جنگ کا ضرور تذکرہ کیا ہے۔

ابو تمام حبیب بن اوس طائی (مؤلف حماسہ) نے ابو دلف قاسم بن عیسیٰ بن ادریس بن معقل بن عمیر بن شیخ بن معاویہ بن خزاعی ابن عبد العزیز بن دلف بن جشم بن قیس بن سعد بن عجل بن نجیم ابن صعب بن علی بن بکر بن وائل کی مدح میں جو قصیدہ بائیتہ نظم کیا تھا اس میں نہایت لطیف معنی پیدا کئے ہیں، اس قصیدہ کا پہلا (مصرع) یہ ہے:-

على مثلها من أس بع وملا عيب

(لازم ہے تو ایسے ہی مقاموں اور بازی گاہوں کا نظارہ لازم ہے)

اسی میں کہتا ہے:-

اذا فتخت يوماً تميم بقوسها

(اگر قبیلہ بنی تميم نے کسی دن اپنی گمان پر فخر کیا)

على الناس اذا ما وطدت من مناقب

(تمام لوگوں پر ناز کرنے لگے یا جو فضائل و مناقب اس قبیلہ نے ستوار کر رکھے ہیں اُن پر ناداں بھٹے)

فانتم بذي قار امالت سيوفكم

(تو کیا بڑی بات ہے، تم لوگ تو وہ ہو کہ جنگ ذی قار میں ہتھاری تلواروں نے)

عروض الذين استروهنوا قوس حاجب

(اُن لوگوں کے تحت سرنگوں کر دیئے جنہوں نے حاجب کی گمان گرد رکھائی تھی)

ابو عبیدہ معمر بن مثنیٰ نے اپنی کتاب میں جس کا نام ”الذیبا ج“ ہے وفاداران

عرب کا تذکرہ کیا ہے اور اُن میں (تین شخصوں کو) شمار کیا ہے۔

(۱) سمؤءل بن حادیا غسانی۔

(۲) حارث بن ظالم مزی۔

(۱۳) عمیر بن سلمیٰ حنفی۔

لیکن (تعجب ہے) کہ ابوعلیہ نے ہانی کا ذکر نہیں کیا حال آنکہ عرب میں جتنے وفادار گزرے ہیں وہ سب میں زیادہ صاحب عظمت، سب سے زیادہ حق ہمسائیگی کو معزز سمجھنے والا، اور سب سے بڑھ کے ہمسایہ و پناہ گیر کی حفاظت کرنے والا تھا، اس لئے کہ اُس نے اپنی جان کو اور اپنی قوم کو موت کے سامنے کر دیا، تمام مال و دولت کا زوال و استیصال منظور کر لیا، مستورات کے لئے گوارا کر لیا کہ لونڈی باندی بنائی جائیں، مگر نہ امانت میں خیانت کی اور نہ ودیعت، جو اُس کے سپرد ہوئی تھی، ضائع ہونے دی۔

سنہ تحمیس ہجرت کا تیسرا سال

غزوہ قرقرۃ الکدر | محرم کے نصف دن گزرے تھے کہ رسول اللہ صلی اللہ علیہ وسلم دو سو صحابیوں کی جمعیت میں غزوہ کی غرض سے اُس آب گیر کی جانب تشریف لے چلے جو قرقرۃ الکدر کے نام سے مشہور ہے، یہ آب گیر علاقہ معدن بنی سلیم کے نواح میں اُس سڑک کے متصل واقع ہے جو عراق سے مکہ کو لگتی ہے، معدن اور مدینہ کے درمیان آٹھ چوکیوں کی مسافت ہے۔

اس غزوہ میں رسول اللہ صلی اللہ علیہ وسلم سلیم بن منصور بن عکرمہ ابن خضفہ بن قیس بن عیلان بن مضر بن نزار، اور غطفان بن سعد بن قیس ابن عیلان بن مضر بن نزار کے درپے تھے، مگر یہ لوگ ہرٹ گئے اور بھاگ کھڑے ہوئے، ان کا مال و اسباب داخل غنیمت ہوا اور آنحضرت نے مراجعت فرمائی، مڈ بھیڑ نہ ہو سکی۔

مدینہ میں آنحضرت علیہ السلام نے ابن اُم مکتوم کو اپنا قائم مقام مقرر فرمایا تھا۔
سریہ محمد بن مسلمہ | بعدہ سریہ محمد بن مسلمہ انصاری کی نوبت آئی جو حارثہ بن عارث ابن خزرج بن عمرو بن مالک بن اوس کی اولاد میں تھے، یہ چار انصاریوں کے ساتھ کعب بن اشرف یہودی کی فکر میں روانہ ہوئے جو قبیلہ طے کا ایک شخص تھا اور نبہان بن عمرو بن غوث بن طے کی اولاد میں تھا، اُس کی ماں یہودیوں کے قبیلہ بنی نضیر کی تھی۔

یہ شخص اپنے کلام میں مسلمان عورتوں کے نام سے تشبیب کرتا تھا (غزولیں کہتا تھا جن میں مستورات اسلام سے خطاب ہوتا) رسول اللہ صلی اللہ علیہ وسلم کے خلاف لوگوں کو برا بیگنہ کرتا تھا اور کنوئیں والوں (یعنی کفار اہل بدر) کے ماتم میں مرثیے کہتا تھا۔

محمد بن مسلمہ کی جماعت نے اُس کو اُسی کے قلعہ میں قتل کر ڈالا، یہ واقعہ ماہ ربیع الاول کا ہے جس کے پندرہ دن اُس وقت ہو چکے تھے۔

غزوہ بخران | بعدہ رسول اللہ صلی اللہ علیہ وسلم کا غزوہ بخران ہے کہ جادی الآخرہ میں پیش آیا، بخران معدن بنی سلیم کا نام ہے جو حجاز کے نواحِ فرع میں واقع ہے۔

رسول اللہ صلی اللہ علیہ وسلم وہاں تشریف لے گئے مگر کفار کو پہلے ہی سے آپ کی خبر پہنچ چکی تھی اور وہ متفرق ہو چکے تھے، آخر ٹڈ بھڑنے ہوئی اور آنحضرت صلوٰۃ اللہ علیہ نے مراجعت فرمائی۔

اس سفر میں آپ کو دس روز لگے، مدینہ میں آپ نے اپنا قائم مقام ابن اُمّ مکتوم کو مقرر فرمایا تھا۔

غزوہ بنی عطفان | اسی مہینہ میں رسول اللہ صلی اللہ علیہ وسلم نے وہ غزوہ بھی فرمایا جس میں چار سو پچاس صحابیوں کی جمعیت کے ساتھ آپ نجد کو تشریف لے چلے تھے اور قبیلہ عطفان کے درپے تھے، جب اُس مقام تک پہنچے کہ ذی امر کے نام سے مشہور اور لُطْنِ ثَخِل کے ادھر واقع ہے تو کفار آپ کے سامنے سے فرار کر گئے، ٹڈ بھڑنے ہوئی اور آپ نے مراجعت فرمائی۔

اس غزوہ میں دس روز آپ (مدینہ سے باہر رہے تھے، اور عثمان بن عفان (رضی اللہ عنہ) کو مدینہ میں آپ نے اپنا قائم مقام مقرر فرمایا تھا۔

سریہ زید بن حارثہ | مُسْتَهَلّ جادی الآخرہ میں (یعنی ماہ مذکورہ تمام ہو چکا تھا اور اُسی دن چاند رات بھی تھی) رسول اللہ صلی اللہ علیہ

کے آزاد غلام زید بن حارثہ کلبی کے ماتحت اُس مقام کو سریہ روانہ ہوا جو قُرُوہ کے نام سے مشہور ہے، یہ مقام علاقہ نجد میں مقامات رَبَذہ و عَمْرُوذاتِ عَرَق کے درمیان عراق کی سڑک پر واقع ہے۔

سریہ مذکورہ کو قریش کے ایک قافلہ سے تعرض کرنا تھا جو ملکِ شام کو جا رہا تھا۔ زید اس قافلہ کے مقابلہ میں کامیاب ہوئے، خمس (جو اس قافلہ کے مالِ غنیمت میں سے زید نے لے لیا تھا وہ) بیس ہزار تھا۔

یہ پہلی ہم تختی جس میں زیدؓ (رضی اللہ عنہ) امیر کی حیثیت میں روانہ ہوئے تھے۔

اسی سال کے ماہ شعبان میں رسول اللہ صلی اللہ علیہ وسلم نے حفصہ بنت عمرؓ

اُمّ المؤمنین حفصہؓ کے ساتھ نکاح

بن الخطاب سے نکاح کیا، اس سے پہلے وہ خنیس بن حذافہ بن قیس بن عدی بن سعد بن سہم کے نکاح میں تھیں جو غزوہ بدر میں شریک ہو چکے تھے اور قبیلہ بنی سہم سے بجز ان کے کوئی دوسرا شخص رسول اللہ صلی اللہ علیہ وسلم کے ساتھ بدر میں شریک نہ ہوا تھا۔

ماہ رمضان کے نصف دن ہو چکے تھے کہ حسن بن علی ابن ابی طالب علیہما السلام پیدا ہوئے۔

اسی مہینہ میں رسول اللہ صلی اللہ علیہ وسلم نے زینب بنت خزیمہ سے نکاح کیا جو اُمّ المساکین (غریبوں کی ماں) کی کینت سے مشہور تھیں۔

بعدہ رسول اللہ صلی اللہ علیہ وسلم ایک ہزار آدمیوں کی جمعیت سے غزوہ احد

جمعیت میں سے ایک ثلث آدمیوں کے ساتھ آنحضرت علیہ السلام سے الگ ہو گیا۔ رسول اللہ صلی اللہ علیہ وسلم کو اس نے مشورہ دیا تھا کہ کفار قریش کے مقابلہ کے لئے (جو مدینہ کی جانب بڑھے چلے آ رہے تھے) باہر تشریف نہ لے جائیں بلکہ مدینہ ہی میں اپنی جگہ پر استحکام کے ساتھ جمے رہیں، اس علیحدگی کی توجیہ میں اُس نے یہ کہا: "عصائی ولم یقبل سائی" (آنحضرت نے نافرمانی کی اور میری رائے قبول نہ فرمائی)۔ نعوذ باللہ من اجترأئذ علی النبی صل اللہ علیہ وسلم۔

اس موقع پر محض سات سو (۷۰۰) آدمی رسول اللہ صلی اللہ علیہ وسلم کے ساتھ رہ گئے۔ قریش اور قبیلہ کنانہ بن خزیمہ اور ان کے حلیفوں کی جماعت تین ہزار کی تھی جن میں سنا سوزرہ پوش اور دو سو گھوڑے (سوار) تھے، پندرہ عورتیں بھی تھیں جو ان لوگوں کو ابھارا بھار کے لڑاتی تھیں، انھیں میں چند بنت عتبہ کا شمار ہے، فوج کی افسر ابو سفیان صخر بن حرب بن اُمیہ بن عبد شمس بن عبد مناف کے ہاتھ میں تھی۔

شوال کی سات شبیں گزر چکی تھیں، شنبہ کا دن تھا، کہ مقابلہ ہوا، مسلمانوں میں

نشر (۷۰) آدمی شہید ہوئے، اور بقول بعض پینسٹھ (۶۵) جن میں چار مہاجرین تھے کہ ایک اُن میں حمزہ ابن عبدالمطلب رضی اللہ عنہ تھے اور باقی انصار تھے۔

مشرکین کے تیئیں (۲۳) آدمی قتل ہوئے۔

رسول اللہ صلی اللہ علیہ وسلم (بعدہ) مدینہ واپس تشریف لائے جہاں آپ نے اپنا قائم مقام ابن اُمّ مکتوم کو مقرر فرمایا تھا۔

والیسی کے دوسرے روز، کہ واقعہ اُحد کی نوبت ثانیہ ہے، رسول اللہ صلی اللہ علیہ وسلم ابوسفیان وجماعت قریش کی طلب میں نکلے، تا آنکہ (جاتے جاتے) اُس مقام تک پہنچے جو خُمراء الاسد کے نام سے مشہور ہے، یہ مقام مدینہ سے براہ عقیق دس میل کے فاصلہ پر ہے اور ذی الحلیفہ سے بائیں جانب واقع ہے لیکن (قریش کی جماعت روانہ ہو چکی تھی لہذا) مطلب فوت ہو گیا، تین دن آپ نے وہاں قیام فرمایا، پھر واپس تشریف لائے۔ بعض لوگ اس کو (یعنی اس دوسری نوبت کی فہم کو بھی) ایک علیحدہ غزوہ کہتے ہیں۔

ہجرت کا پوتھا سال

سنہ ترقیہ

سریہ ابو سلمہؓ | بعدہ سریہ ابو سلمہ بن عبد الاسد خزومی ہے جو محرم میں قطن کو روانہ ہوا تھا، علاقہ نجد کے آخری حصوں میں فیکہ کی سرزمین واقع ہے اور اُسی کے نواح میں ایک پہاڑی ہے جسے قطن کہتے ہیں۔

سریہ عبداللہ بن اُنیسؓ | بعدہ سریہ عبداللہ بن اُنیس جہنی، منسوب بہ جہلیہ بن زید بن لیث ابن سود بن اسلم بن الحاف بن قضاعہ بجانب سفیان بن خالد ہذلی، یہ سریہ بھی محرم ہی میں روانہ ہوا جس میں کامیابی ہوئی اور عبداللہ بن اُنیس نے سفیان بن خالد کو قتل کر ڈالا۔

یہ بھی کہا گیا ہے کہ عبداللہ بن اُنیس نے سفیان بن خالد کو قتل تو کیا مگر یہ پانچویں سال ہجرت کا واقعہ ہے۔

ایک تعلیمی مہم | ماہ صفر میں منذر بن عمرو انصاری قبائل انصار کے ستر (۷۰) آدمیوں کے ساتھ اس غرض سے بھیجے گئے کہ اہل نجد کو قرآن پڑھائیں اور دین اسلام کی تعلیم دیں۔

یہ لوگ جب اُس مقام پر پہنچے کہ بیر بنو نہ کے نام سے مشہور ہے اور مدینہ سے چار مرحلہ کے فاصلہ پر سرزمین بنی سُلیم و علاقہ بنی کلاب کے درمیان واقع ہے، تو عامر بن طفیل کلابی نے حملہ کر کے سب کو شہید کر ڈالا۔

جماعت شہداء میں عامر بن فہیرہ بھی تھے جو ابو بکر صدیق (رضی اللہ عنہ) کے آزاد غلام تھے۔

دوسری تعلیمی مہم | رسول اللہ صلی اللہ علیہ وسلم نے (اسی) ماہ صفر میں عاصم ابن ثابت بن ابوالفتح انصاری ثُمّ الادوسی کو (بھی) نو صحابیوں کے ساتھ روانہ فرمایا۔

ان کی بیعت میں ایک گروہ قبیلہ قارہ کا تھا کہ ہون بن خزیمہ ابن مذہک بن الیاس بن مضر لہ امن و خوشحالی مراد ہے۔

کی اولاد میں ہے، اور ایک دوسرا گروہ فرقہ غصنل کا تھا کہ وہ بھی قبیلہ قارہ ہی میں داخل ہے۔
ان دونوں گروہوں کے لوگوں نے رسول اللہ صلی اللہ علیہ وسلم کی جناب میں حاضر
ہو کے درخواست کی تھی کہ کچھ ایسے لوگ اُن کے ساتھ کر دئے جائیں جو انہیں دین اسلام کی تعلیم
دیں اور اُس کے مطالب سمجھائیں، اسی درخواست کی بناء پر رسول اللہ صلی اللہ علیہ وسلم
نے عاصم بن ثابت اور اُن کی جماعت کو بھیجا تھا۔

عاصم کی جماعت جب اُس مقام پر پہنچی کہ ریحع کے نام سے مشہور ہے تو اُن کے ساتھ
عذرو فریب کیا گیا۔

مقام ریحع، مشہور موضع ہذہ سے سات میل کے فاصلہ پر ہے اور خود ہذہ علاقہ عسفان
سے سات میل کے فاصلہ پر ہے۔

الحیان بن ہذیل بن مدرکہ بن الیاس بن مضر نے اس تعلیمی جماعت (اسلامیہ) کے سات
صحابیوں کو تو (دیں) شہید کر ڈالا اور دو گرفتار کر لئے جن میں ایک خبیب بن عدی انصاری
تھے جو عمرو ابن عوف بن مالک بن اوس کی اولاد میں تھے، اور دوسرے زید بن دثنہ تھے،
دونوں بزرگوں کو مکہ لے گئے اور وہاں دونوں کے دونوں شہید کر ڈالے گئے۔

بعدہ سرئہ عمرو بن ہذیل بن مضر و سلمہ بن اسلم بن حریش ہے جو مکہ
میں اس غرض سے گئے تھے کہ ابوسفیان کو اچانک قتل کر ڈالیں
مگر ابوسفیان کو خبر ہو گئی اور دونوں صاحب واپس آئے۔

یہ بھی کہا گیا ہے کہ یہ واقعہ پانچویں سال ہجرت کا ہے۔

ماہ ربیع الاول میں رسول اللہ صلی اللہ علیہ وسلم نے قبیلہ بنی نضیر
کے یہودیوں سے غزوہ فرمایا، کہا گیا ہے۔

(الف) بنی نضیر و بنی قریظہ (حضرت) ہارون بن عمران (برادر موسیٰ پیغمبر علیہما السلام)
کی اولاد میں تھے۔

(ب) بنی نضیر (عرب کے) قبیلہ جذام کے لوگ تھے جو عمالقہ کے مذہب و بت پرستی سے
بے زار ہو کے شریعت موسوی کے پیرو ہو گئے تھے، اور شام سے حجاز کی طرف نقل مکان کر کے
چلے آئے تھے۔

بنی نضیر کا علاقہ نواح غریس و مصافات و مقبرہ بنی خطہ میں تھا، رسول اللہ صلی اللہ علیہ وسلم

کے ساتھ ان لوگوں کی صلح تھی، کچھ روز کے بعد آنحضرت علیہ السلام کے ساتھ عذر کرنا چاہا مگر آپ کو خبر ہو گئی اور ان کے نقص عہد سے پہلے نقص کر لیا، یہ لوگ جنگ کے لئے مستعد ہو گئے چنانچہ رسول اللہ صلی اللہ علیہ وسلم نے خود تشریف لے جا کے محاصرہ کر لیا جو پندرہ روز تک قائم رہا، آخر مقامات فدک و خیبر میں ان کو جلائے وطن کر کے جس قدر اونٹ، گائے، بیل، بھیڑ بکریاں تھیں لے لیں۔

یہ لوگ خیبر کے ارادہ سے باہر نکلے، چلے تو اس شان سے چلے کہ راستہ میں (دن بجاتے اور گیت گاتے جاتے تھے، عورتیں رنگین اور معصفر کیڑے پہنے، سونے کے زیوروں سے آراستہ تھیں، اس ہوا سے وہ اپنا ثبات و استقلال ظاہر کر رہے تھے۔ انھیں میں جیسا کہ ہم کو عمر بن شیبہ نمیری سے روایت پہونچی ہے، عروۃ الصعالیہ بن الورد العبسی بھی تھا جو بنی عمر بن عون کا حلیف تھا، یہ شخص بہت اچھا شاعر تھا، اسی نے ایک طویل قصیدہ میں کہا ہے:-

دَعَيْتَنِي لِتَغْنِيَّ اَسْعَى فَنَارِي

(اے عورت مجھے جانے دے کہ مال و دولت حاصل کرنے کی کوشش کروں، کیونکہ میں نے)

رَأَيْتُ النَّاسَ شَرَّهُمْ الْفَقِيرُ

(دیکھا ہے کہ سب سے بُرے انسان وہی ہیں جو فقیر۔ محتاج ہیں)

رسول اللہ صلی اللہ علیہ وسلم (اس مہم کے بعد) مدینہ واپس آگئے جہاں ابن اُمّ مکتوم کو آپ نے اپنا قائم مقام مقرر فرمایا تھا۔

مسعودی کہتے ہیں :-

تَحْرِيمُ خَمْرٍ (شراب)

جیسا کہ بیان کیا گیا ہے، اسی ہینہ (ریح الاول)

میں شراب حرام ہوئی۔ یہ امر کہ اس کے حرام ہونے کا سبب کیا تھا؟ اس میں اختلاف ہے۔

اسی سال کے ماہ شعبان میں حسین بن علی بن ابی طالب (رضی اللہ عنہما) پیدا ہوئے۔

شوال میں رسول اللہ صلی اللہ علیہ وسلم نے اُمّ سلمہ بنت ابی سلمہ مخزومی

سے نکاح کیا۔

اسی ہینہ میں، جیسا کہ بیان کیا گیا ہے، ایک یہودی مرد (نے) ایک یہودی عورت

(سے) زنا کی تھی، دونوں سنگ سار کئے گئے۔

غزوہ بدرِ ثانیہ | ذی القعدہ میں رسول اللہ صلی اللہ علیہ وسلم ایک ہزار پانچ سو (۱۵۰۰) کی جمعیت میں نکلے جس میں دس گھوڑے بھی تھے (یعنی دس سوار اور باقی سب پیدل تھے)

باعث یہ تھا کہ ابوسفیان صخر بن حرب نے اُحد سے واپس جاتے ہوئے واپس آنے کا وعدہ کیا تھا، آنحضرت صلی اللہ علیہ وسلم نے وہاں آٹھ دن قیام کیا۔ اس غزوہ کا نام غزوہ بدرِ ثانیہ ہے۔

ابوسفیان نے قریش کی جماعت کو لے کے مکہ سے عُسفان کا رخ کیا، اس جماعت کی تعداد دو ہزار تھی اور اس میں پچاس گھوڑے تھے، مگر قیام نہ کیا، رسول اللہ صلی اللہ علیہ وسلم بھی مدینہ واپس آگئے، جہاں آپ نے عبداللہ بن رواحہ انصاری کو اپنا قائم مقام مقرر فرمایا تھا۔ اس غزوہ میں آپ سولہ (۱۶) دن مدینہ سے باہر رہے۔

سنہ آخر اب ہجرت کا پانچواں سال

غزوہ ذات الرقاع | محرم کی دس شبیں گزر چکی تھیں کہ رسول اللہ صلی اللہ علیہ وسلم آٹھ سو کی جمیعت میں اُس مقام کو روانہ ہوئے جو ذات الرقاع کے نام سے مشہور ہے، یہ ایک پہاڑی ہے جو مقام نخیل کے قریب اور مقامات سعد و شقرہ کے متصل واقع ہے، اُس کے (پتھروں کے) مختلف و گونا گوں رنگ ہیں، کچھ سفید، کچھ سیاہ (یہی وجہ ہے کہ اس کو ذات الرقاع کہتے ہیں، یعنی رقعے۔ پیوند والی پہاڑی۔ یہ بھی کہا گیا ہے کہ اس غزوہ کا نام ذات الرقاع اس لئے پڑا کہ (فوج کے) جھنڈوں میں بہت سے رقعے (یعنی پیوند) لگے ہوئے تھے۔

عرب آنحضرت علیہ السلام کے مقابلہ سے منتشر ہو کر پہاڑوں کی چوٹیوں اور گھاٹیوں کے اندر چھپ گئے۔

مسعودی کہتے ہیں ۱۔

نماز خوف

اسی غزوہ میں رسول اللہ صلی اللہ علیہ وسلم نے نماز خوف پڑھی کیونکہ دشمن قریب اور ننگراں تھے، لیکن اس امر میں دُنیاۓ اسلام کے قدیم فقہا مختلف ہیں کہ یہ نماز کیسی تھی اور اس کی کیفیت و ہنیاۓ کیا تھی؟

رسول اللہ صلی اللہ علیہ وسلم (اس کے بعد) مدینہ واپس آ گئے جہاں آپ نے عثمان بن عفان رضی اللہ عنہ کو اپنا قائم مقام مقرر فرمایا تھا۔ پندرہ شبیں آپ باہر رہے تھے۔

غزوہ دومتہ الجندل | بعدہ رسول اللہ صلی اللہ علیہ وسلم کا غزوہ دومتہ الجندل ہے، اور یہ پہلا غزوہ ہے جو رومیوں کے مقابلہ میں اپنے فرمایا۔

۱۔ احزاب کے معنی گروہ یا جماعت کے ہیں۔ چونکہ شہدے میں غزوہ خندق کے موقع پر شریکین اللہ و رسول کی گروہوں نے مل کر مسلمانوں کے خلاف مدینہ منورہ پر چڑھائی کی تھی اس لئے اس غزوہ کو غزوہ احزاب اور اس سال کو سنہ احزاب کہا جاتا ہے۔

مقام دُومَةُ الجندل اور دمشق کے درمیان پانچ شبوں کا فاصلہ ہے، اور مدینہ اور دُومَةُ الجندل کے درمیان پندرہ شبوں کی مسافت ہے۔

یہ بھی کہا گیا ہے کہ (صرف) تیرہ شبوں کا فاصلہ ہے، دُومَةُ الجندل کا حاکم اُکبَدُ بن عبد الملک تھا جو مذہباً نصرانی اور ہرقل پادشاہ روم کا فرمان بردار تھا۔

مدینہ سے جو لوگ اُدھر کو جاتے اور تجارت کو نکلتے وہ اُن سب سے تعزُّن کیا کرتا تھا۔ اُکبَدُ کو آنحضرت علیہ السلام کی تشریف آوری کی خبر ملی تو وہ بھاگ گیا اور دُومَةُ الجندل میں جتنے لوگ تھے منتشر ہو گئے۔

رسول اللہ صلی اللہ علیہ وسلم وہاں پہونچے تو کسی کو نہ پایا، چند روز مقیم رہے اور پھر مدینہ مراجعت فرمائی جہاں آپ نے ابن اُمّ مکتوم کو اپنا قائم مقام مقرر فرمایا تھا۔ اسی سال رسول اللہ صلی اللہ علیہ وسلم عیینہ ابن حصن بن حذیفہ بن بدر فزاری سے مصالحہ فرمایا۔

شعبان کی دوشبیں گزری تھیں کہ رسول اللہ صلی اللہ علیہ وسلم نے بنی المصطلق بن سعد بن عمرو سے غزوہ فرمایا۔

انھیں لوگوں کو خزاعہ کہتے ہیں جن کی درمیانی شاخیں یہیں سے نکلی ہیں، مصطلق بن سعد بن عمرو بن ربیعہ بن حارثہ بن عمرو بن عامر۔

خزاعہ ان کا نام اس لئے پڑا کہ مارب سے نکلتے وقت قبیلہ اَزْد سے (کہ یہی اُن کا قبیلہ تھا) الگ ہو کر مقام بطنِ مَڑ کی جانب مُخْرِغ ہو گئے تھے۔

[مُخْرِغ :- وہ لوگ جو الگ ہو جائیں، خزاعہ کے بھی یہی معنی ہیں، عربی میں اس پر الف و لام تعریف نہیں آتا، انْخِزَاع :- کسی گروہ سے کٹ کر جدا ہونا] اسی واقعہ کے متعلق قبیلہ مذکور کے شاعر نے کہا ہے :-

وَلَمَّا هَبَطْنَا بَطْنَ مَڑ تَخَزَّعَتْ

(ادپر کی اونچی زمین سے اتر کے مقام بطنِ مَڑ میں جب ہم لوگ پہونچے تو یہاں پر)

خُزَاعَةُ مَنَابِ فِي حُلُولِ كَزَاكِ

(ہم میں سے خزاعہ یعنی جماعت سے کٹ کے جدا ہو جانے والے اُن لوگوں کو لے کے علحدہ

ہو گئے جو ہمارے ہی اندر رہنے والے تھے مگر پیچھے ہٹ گئے)

انہیں باندیوں میں جویریہؓ بھی تھیں، بنت
حارث بن ابی ضرار کہ بنی المصطلق کے سردار

اُمّ المؤمنین جویریہؓ سے نکاح

تھے، یہ ایک انصاری کے حصہ میں آئی تھیں جنہوں نے ایک رقم مقرر کر دی تھی کہ اس کے ادا
کرنے پر آزاد ہو جائیں، وہ رقم رسول اللہ صلی اللہ علیہ وسلم نے ادا کر دی اور جب وہ آزاد
ہو گئیں تو اُن سے نکاح کر لیا۔

اُن کی برکت سے تمام صحابہؓ نے، جتنے لونڈی غلام باقی رہ گئے تھے، سب کو آزاد کر دیا۔
رسول اللہ صلی اللہ علیہ وسلم نے (اس کے بعد) مدینہ میں مراجعت فرمائی جہاں آپ
نے اپنے آزاد غلام زید بن حارثہ کو اپنا قائم مقام مقرر فرمایا۔
مدینہ سے آپ اس مرتبہ اٹھا رہے (۱۸) دن باہر رہے۔

واقعہ انک - اُمّ المؤمنین عائشہ صدیقہؓ پر بہتان

اسی غزوہ میں عائشہ
(رضی اللہ عنہا) کا بار

کھو گیا اور اُن کی نسبت اہل انک (تہمت لگانے والوں) نے کہا جو کہا، یہ لوگ حسب ذیل تھے:-
(۱) مشیح بن اثاثہ بن عبّاد بن المطلب بن عبدمنات، یہ ابوبکر (رضی اللہ عنہ) کی خالہ
کے بیٹے تھے اور ابوبکر (رضی اللہ عنہ) ہی کے اہل و عیال کے ساتھ رہتے تھے۔

(۲) حسان بن ثابت بن المنذر بن خرام بن عمرو بن زید مناة ابن عدی بن عمرو بن
مالک بن النجار، اسی کو "نیم اللہ" کہتے تھے، ابن ثعلبہ بن عمرو بن الخزرج۔

(۳) عبد اللہ بن ابی بن سلول الخزرجی، ان سب میں یہی اس تہمت کا سرغنہ تھا۔

(۴) حمّہ بنت جحش بن رباب۔

اسی ذیل میں لوگوں نے صفوان بن المعطل السلی کا نام بھی لیا ہے جو اس غزوہ میں فوج

ساقہ کے افسر تھے۔

جب (از روئے وحی آئی) عائشہ (رضی اللہ عنہا) کی براءت نازل ہوئی (اور اللہ تعالیٰ
نے قرآن کریم میں اُن کی پاک دامنی کی شہادت دی) تو رسول اللہ صلی اللہ علیہ وسلم نے
اُن بہتان باندھنے والوں کو اتنی آہستہ تازیانہ کی سزا دی، مگر عبد اللہ بن ابی بن سلول کو
چھوڑ دیا اور اُس پر حد جاری نہیں کی، اسی باب میں عبد اللہ بن رواحہ کہتے ہیں، اور یہ بھی کہا
گیا ہے کہ کعب بن مالک نے کہا ہے:-

لَقَدْ ذَاقَ حَسَّانُ الَّذِي هُوَ أَهْلُهُ

(حَسَّان نے وہی مزہ چکھا جس کے وہ مستحق تھے)

وَحَسَنَةٌ إِذْ قَالُوا هَٰذَا نَبِيُّ دَاوُدَ مُسْطَلِمٌ

(اور حسنة اور مسطح بھی اسی کے لذت یاب ہوئے کیوں کہ ان سب نے یہودہ بات کہی تھی)

تَعَاظُوا بِرَجْمِ الْغَيْبِ زَوْجَ نَبِيِّهِمْ

(اپنے پیغمبر کی بیوی پر بے جاٹے بوجھے ناحق بہتان باندھا)

وَسَخَطَةً ذِي الْعَرْشِ الْكَرِيمِ فَأَبْرَحُوا

(خداوند عرش کریم کے غضب و ناخوشی کو انہوں نے اپنے لئے حاصل کیا جس کے نتیجے میں سختی بھگتی)

اسی سال آیہ تیمم نازل ہوا جس کی کیفیت میں (کہ تیمم کیوں کر کرنا چاہیئے اور اس کی کیا صورت

ہے) سلف و خلف کے درمیان اختلاف ہے۔

غزوہ خندق

بعدہ رسول اللہ صلی اللہ علیہ وسلم کا غزوہ خندق ہے، کہ اسی کو غزوہ احزاب بھی کہتے ہیں۔

آنحضرت علیہ السلام کے مقابلہ کو قبائل (۱) قریش (۲) غطفان (۳) سلیم (۴) اسد (۵) اشجع (۶) قریظہ (۷) نصیر، اور ان کے علاوہ دوسرے یہودی بھی چلے تھے ان سب کی مجموعی تعداد چوبیس ہزار (۲۴۰۰۰) تھی جن میں قریش اور ان کے ساتھ تین سو گھوڑے اور ایک ہزار چار سو اونٹ بھی تھے، ابوسفیان صحرا بن حرب کو سر لشکری حاصل تھی۔

۱۔ یہ امر کہ آیہ تیمم کا نزول اور واقعہ انک یہ دونوں ایک ہی غزوہ میں ہوئے یا جدا جدا غزوں میں، اس میں بھی اختلاف ہے، صحیح بخاری میں حدیث انک کے الفاظ یہ ہیں: "قالت عائشة فاق ع بيننا في غزوة غزاها فخرج فيها سهمي" اور حدیث نزول آیہ تیمم کے الفاظ یہ ہیں: "عن عائشة قالت خرجنا مع رسول الله صلى الله عليه وسلم في بعض الاسفاسه"۔

کتاب السيرة النبوية میں سید احمد زینی و حلان رحمۃ اللہ نے لکھا ہے: "والتحقيق ان

قصة الافك في غزوة بني المصطلق قطعاً - والاختلاف انما هو في قصة التيمم هل هي في تلك الغزوة وبه جزم ابن عبد البر وجماعة اذ في غزوة ذات الرقاع

او غيرها وبه جزم آخرون والله اعلم"

مسلمانوں کی تعداد (صرف) تین ہزار کے قریب تھی۔

یہ واقعہ ماہ شوال کا ہے، اور بقول بعض ذی القعدہ کا۔

سلمان فارسی نے اس موقع پر رسول اللہ صلی اللہ علیہ وسلم کو خندق کی صلاح دی جس پر آنحضرت صلوات اللہ علیہ کا رہنمائی ہوئی اور گرداگرد خندق کھودائی۔

کفار نے مدینہ کا محاصرہ کر لیا اور (محصور مسلمانوں سے) لڑتے رہے، آخر اللہ تعالیٰ نے اپنے پیغمبر کو نصرت و فیروزی عطا فرمائی، احزاب (یعنی مشرکین کی جماعتوں) کو شکست دی، اور ایسے غم و غصہ کے ساتھ پسپا کیا کہ انھیں مطلق کامیابی حاصل نہ ہوئی۔

مدینہ میں رسول اللہ صلی اللہ علیہ وسلم نے ابن اُمّ مکتوم کو اپنا قائم مقام مقرر فرمایا تھا۔ اس امر میں اختلاف ہے کہ مشرکین و کفار کتنے دن تک خندق کا محاصرہ کئے رہے، بعض تو محاصرہ کی مدت ایک ہفتہ بتاتے ہیں، اور بعض پندرہ دن، اس کے علاوہ دوسرے ضعیف اقوال بھی ہیں۔

بعدہ قرینہ کے یہودیوں سے رسول اللہ صلی اللہ علیہ وسلم نے غزوہ فرمایا، جس کا سبب یہ تھا کہ آنحضرت علیہ السلام کے مقابلہ میں ان لوگوں نے قریش کو مدد دی تھی۔

ذی القعدہ کی سات شبیں باقی تھیں کہ خندق سے واپس ہوتے ہوئے ادھر نہضت فرمائی، بنی قرینہ جہاں مقیم تھے وہ مقام مدینہ سے کچھ کم ایک دن کی مسافت پر واقع تھا، رسول اللہ صلی اللہ علیہ وسلم پندرہ روز تک اور کہا گیا ہے کہ اس سے بھی زیادہ ان لوگوں کا محاصرہ کئے رہے، آخر قبیلہ اوس کے سردار سعد بن معاذ بن نعمان ابن امرئ القیس بن زید بن عبد الاشہل کے فیصلہ پر رضا مند ہو کر ہتھیار ڈال دیئے، سعد نے فیصلہ کیا کہ ان میں جو لڑنے کے قابل ہیں قتل کر دیئے جائیں اور ان کے بال بچوں کو لونڈی غلام بنالیا جائے۔

غزوہ خندق میں سعد کو ایک تیر لگا تھا جس نے شہ رگ کاٹ دی تھی، وہ اسی میں علیل و مشرف بہ موت تھے۔

بنی قرینہ کے سات سو پچاس آدمی قتل کر ڈالے گئے۔

رسول اللہ صلی اللہ علیہ وسلم نے (اس کے بعد) مدینہ مراجعت فرمائی جہاں آپ نے ابوہریرہ غفاری کلثوم بن الحصین کو اپنا قائم مقام مقرر فرمایا تھا۔

مدینہ میں رسول اللہ صلی اللہ علیہ وسلم کی واپسی کے بعد سعد بن معاذ انتقال کر گئے۔

حضرت زینبؓ سے نکاح

اسی سال رسول اللہ صلی اللہ علیہ وسلم نے زینبؓ بنت جحش بن ربیع بن اسد بن

خزیمہ ابن مدرکہ بن الیاس بن مضر سے، جو آنحضرت علیہ السلام کی پھوپھی اُمیمہ بنت عبدالمطلب کی صاحبزادی تھیں، نکاح فرمایا۔

سرّیہ ابو عبیدہ رضی اللہ عنہ

بعدہ سرّیہ ابو عبیدہ بن الجراح الفہری ہے، منسوب بہ فہر قریش، ابو عبیدہ کا نام عامر تھا، ابن عبد اللہ بن الجراح

ابن ہلال بن اُہیب بن ضبّہ بن حارث بن فہر بن مالک بن النضر ابن کنانہ۔

یہ سرّیہ ماہ ذی الحجّہ میں سیف البحر کو روانہ ہوا تھا۔ [سیف البحر۔ سمندر کا ساحل]۔

سنہ استیناس ہجرت کا چھٹا سال

سرٹہ محمد بن مسلمہ | محرم میں محمد بن مسلمہ انصاری کا سرٹہ بنی قریظہ کی جانب روانہ ہوا جو ابو بکر بن سلاب کی اولاد میں تھے۔

یہ لوگ نواحِ صریہ میں اُس مقام پر فروکش تھے جسے بکرات کہتے ہیں صریہ مدینہ سے سات دن کی مسافت پر واقع ہے۔

غزوہ بنی لحيان | بعدہ رسول اللہ صلی اللہ علیہ وسلم کا غزوہ بنی لحيان ہے، یہ لوگ قبیلہ ہذیل کے تھے اور عسفان کے قریب رہتے تھے جس دن بیع الاول کا چاند دیکھا گیا ہے اُسی دن رسول اللہ صلی اللہ علیہ وسلم اُن کی طلب میں نکلے، کیونکہ مقام ریحہ میں صحابہ اُن کے ہاتھوں شہید ہوئے تھے اور اُن کا انتقام لینا تھا، مگر اُن لوگوں نے پہاڑ کی چوٹیوں پر پناہ لی (اور بچ گئے)۔

مختصر ہمیں | (۱) اسی دوران میں جیسا کہ کہا گیا ہے، عمر بن الخطاب (رضی اللہ عنہ) کا سرٹہ بجانب القارہ بھیجا گیا مگر وہ بھی پہاڑیوں میں چھپ گئے۔

(۲) بنی مالک بن فہر کے مقابلہ میں ہلال بن الحارث المزنی بھیجے گئے، مگر بنی مالک بھاگ گئے۔
(۳) بنی حارث بن کنانہ کے مقابلہ میں بشر بن سوید الجہنی بھیجے گئے، بنی حارث نے ایک جنگل کی جھاڑیوں میں پناہ لی جس میں بشر نے آگ لگا دی اور سب جل مرے، رسول اللہ صلی اللہ علیہ وسلم کو اطلاع ہوئی تو اس حرکت کو ناپسند فرمایا۔

آنحضرت صلوات اللہ علیہ (ان ہمتا مختصرہ سے فارغ ہو کر) مدینہ واپس آگئے اور کسی (دشمن اسلام) سے مقابلہ کی نوبت نہ آئی۔

مدینہ میں آپ نے اپنا قائم مقام ابن ام مکتوم کو مقرر فرمایا تھا۔

لے اس سال کے اہم واقعات میں بیعت رضوان اصرع حدیبیہ میں جن میں باہمی طمہ پھانسی و محبت اور رشتہ اخوت کو مضبوط کیا گیا اور دوسروں سے مصالحت سے کام لیا گیا۔ اس لئے سنہ استیناس کہلایا۔ استیناس کے معنی انس و محبت کے ہیں۔

چودہ راتیں آپ نے مدینہ سے باہر گزاریں۔

غزوہ ذی قرد | بعدہ رسول اللہ صلی اللہ علیہ وسلم نے اُس مقام پر غزوہ فرمایا، جو خیبر کی سڑک پر بنام ذی قرد مشہور اور مدینہ سے دور اتوں کی مسافت پر واقع ہے۔

واقعہ یہ ہوا کہ عیینہ بن حصن بن حذیفہ بن بدر الفزاری نے، رسول اللہ صلی اللہ علیہ وسلم کی دودھ دینے والی اونٹنیوں پر چھاپہ مارا تھا، جو مقام غابہ میں تھیں، کہ مدینہ سے ایک چوکی یا اس سے زائد کی مسافت پر واقع ہے۔

ماہ ربیع الاول کی چار شبیں گزر چکی تھیں، چہار شنبہ کا دن تھا کہ رسول اللہ صلی اللہ علیہ وسلم (اس مہم میں) نکلے اور کچھ اونٹنیاں چھڑالیں جس کے بعد مدینہ واپس آگئے جہاں آپ نے ابن اُمّ مکتوم کو اپنا قائم مقام مقرر فرمایا تھا۔ پندرہ شبیں آپ باہر رہے۔

معمولی اسلامی سرگرمیاں | (۱) سریہ سعد بن عبادہ خزرجی بجانب مقام مشہورہ غنیم۔ (۲) سریہ ابو عبیدہ بن جراح بجانب کوہ اجاء و کوہ سلی کہ قبیلہ طے کی یہ دونوں پہاڑیاں ہیں۔

(۳) سریہ عکاشہ بن محصن اسدی بمقام غمر جسے غمر مزروق کہتے ہیں اور کوہ کی سڑک فید سے دو شیلوں کے فاصلہ پر واقع ہے۔ یہ مقام بنی اسد کے قبضہ میں تھا۔

(۴) سریہ محمد بن مسلمہ انصاری، یہ ماہ ربیع الاول، بجانب ذی القصہ، یہ مقام (یعنی ذی القصہ) عراق کے راستہ میں زبذہ کی سڑک پر واقع ہے اور اُس کے اور مدینہ کے درمیان بیس میل کی مسافت ہے۔

قبیلہ بنی ثعلبہ اور بنی تغلب کے کچھ لوگوں پر یہ مہم روانہ ہوئی تھی، محمد بن مسلمہ کے ساتھ دس صحابی تھے (ایک مقام پر) سو رہے تھے کہ سب کے سب شہید کر ڈالے گئے، صرف محمد بن مسلمہ بچ کے نکل گئے مگر وہ بھی زخمی ہوئے۔

(۵) اسی ذی القصہ ہی میں سریہ ابو عبیدہ بن جراح ماہ ربیع الآخر میں روانہ ہوا۔

(۶) سریہ دینار بن حارثہ بجانب قبیلہ بنی سلیم، بمقام جہوم، یہ مقام بطن نخل کے

علاقہ اور اُس کے بائیں جانب واقع ہے اور بطن نخل مدینہ سے چار چوکیوں کی مسافت پر ہے۔

(۷) ماہِ جمادی الاولیٰ میں انھیں زید بن حارثہ کا سریہ مقام عیص کو روانہ ہوا جو ذی المروہ کی سڑک ہے اور اُس کے واسطے جانب سمندر کے متصل ایک رات کے فاصلہ پر ہے اور خود ذی المروہ مدینہ سے چار مرحلہ پر ہے۔

(۸) جمادی الآخرہ میں زید بن حارثہ ہی کا سریہ طَرَف کو بنی ثعلبہ کی جانب روانہ ہوا، طَرَف ایک آب گیر کا نام ہے جو مقام مِراصن کے قریب اور مقام نخیل کے پیچھے، عراق کی سڑک پر مدینہ سے پچیس (۳۶) میل کے فاصلہ پر واقع ہے۔

(۹) جمادی الآخرہ ہی میں زید بن حارثہ کا سریہ قبیلہ جذام کے اُدھر علاقہ فلسطین کے متصل، اور ملک شام میں داخل ہے۔

(۱۰) زید بن حارثہ ہی کا سریہ رجب میں وادی القریٰ کو روانہ ہوا، کیونکہ قبیلہ فزارہ کے لوگ وہاں مجتمع تھے، اُمّ قُرظہ نے یہاں لڑائی کی تیاری کی لہذا زید واپس آگئے۔
(۱۱) سریہ عبدالرحمن بن عوف بن عبدی عوف بن عبد بن الحارث ابن زہرہ بن کلاب، ماہ شعبان بجانب دُؤمۃ الجندل۔

(۱۲) سریہ علی بن ابی طالب (رضی اللہ عنہ) بجانب قبیلہ بنی سعد، بمقام فذک مدینہ اور فذک کے درمیان پانچ شبوں کی مسافت ہے۔

(۱۳) سریہ زید بن حارثہ ماہ رمضان، بجانب اُمّ قُرظہ، اُمّ قُرظہ کا نام فاطمہ تھا، بنت ربیعہ بن زید الفزاریہ، یہ عورت وادی القریٰ کے نواح میں مدینہ سے سات شبوں کی مسافت پر رہتی تھی، زید نے (اس فہم میں) قبیلہ بنی فزارہ کو شکست دی اور اُمّ قُرظہ کو قتل کر ڈالا۔

(۱۴) اسی ماہ میں سریہ عبداللہ بن عتیک، ابو رافع سلام ابن ابی الحقیق نصری کی جانب خیبر میں روانہ ہوا جس کو عبداللہ بن عتیک نے قتل کر ڈالا۔

(۱۵) سریہ عبداللہ بن رواحہ انصاری جو کعب بن الحارث ابن خزرج کی اولاد میں تھے، بجانب اُسَیر بن رزام یہودی بمقام خیبر، عبداللہ بن رواحہ نے (اس فہم میں) اس یہودی کو قتل کر ڈالا۔

شوال میں سریہ کُز بن جابر فہری بجانب اہل عرینہ روانہ ہوا جو مسلمان ہو کے پھر مُرتد ہو گئے تھے، رسول اللہ صلی اللہ

مرتدوں کی تادیب

علیہ وسلم کے چرواہے کو مار ڈالا تھا، اور اونٹوں کو ہنکالے گئے تھے۔

یہ مہم اس مقام کو روانہ ہوئی تھی جو بنام ذی الجذر مشہور، نواح قبا میں ایک چشمہ کے قریب، مدینہ سے چھ میل کے فاصلہ پر ہے۔

نتیجہ یہ ہوا کہ اہل عربینہ پکڑ کے رسول اللہ صلی اللہ علیہ وسلم کے حضور میں لائے گئے اُن کی آنکھوں میں سلائی پھیری گئی اور ہاتھ پاؤں کاٹ ڈالے گئے، لیکن فقہائے اسلام میں اختلاف ہے کہ اس روایت کے مفہوم اور آیہ مخار بہ اور احکام مخاربین کے درمیان وجہ توفیق کیا ہے۔

ہم سے ابو مسلم ابراہیم بن عبد اللہ الکشتی نے (باسناد المذکور فی الکتاب) انس بن مالک انصاری سے روایت کی کہ "قبیلہ عکَلّ یا قبیلہ عربینہ کے کچھ لوگ رسول اللہ صلی اللہ علیہ وسلم کی جناب میں حاضر ہوئے تھے، مدینہ میں آ کے علیل ہو گئے، رسول اللہ صلی اللہ علیہ وسلم نے حکم دیا کہ انھیں دودھ دینے والی اونٹنیاں دی جائیں جن کا دودھ اور پیشاب یہ استعمال میں لائیں۔

اس فرمان کے مطابق عمل ہونے کے بعد یہ لوگ چلے گئے، تندرست ہونے پر رسول اللہ صلی اللہ علیہ وسلم کے چرواہوں کو قتل کر ڈالا اور گلہ کو ہنکالے گئے۔

دن بکلیے رسول اللہ صلی اللہ علیہ وسلم کو اطلاع ملی، تلاش میں (کچھ لوگ) روانہ کئے ہنوز (اچھی طرح) دن نہیں چڑھا تھا کہ گرفتار کر کے لائے گئے، انجام یہ ہوا کہ اُن کے ہاتھ پاؤں کاٹ ڈالے گئے، آنکھوں میں سلائی پھیری گئی (جن کے بعد) گرم پتھروں پر ڈالے گئے (پاس سے بیتاب ہو کے) پانی مانگتے تھے مگر نہیں ملتا تھا، حتیٰ کہ اسی حالت میں سب کے سب مر گئے۔

روایت یہ ہے کہ "رسول اللہ صلی اللہ علیہ وسلم نے اُن لوگوں کی آنکھوں میں سلائیاں اس لئے پھروائی تھیں کہ خود اُن لوگوں نے چرواہوں کی آنکھوں میں بھی سلائی پھروادی تھی، لہذا اُن سے بھی وہی قصاص لیا گیا۔

یزید بن زریع نے بحوالہ سلیمان التیمی انس بن مالک سے اسی طرح روایت کی ہے۔ مسعودی کہتے ہیں:-

اہل عربینہ [جن کو عربی میں بصیغہ جمع عربیون، یا عربینین کہتے ہیں] عربینہ بن زبیر

بن قسربن عبقر بن بخیلہ کی اولاد ہیں۔

بخیلہ ایک عورت تھی جس کے لڑکے اسی کے نام سے منسوب و موسوم ہیں۔

اہل عربینہ باپ کی طرف سے انمار بن اراش بن عمرو بن العوث کی اولاد ہیں، یہ عوث، ازد بن العوث کا بھائی تھا۔

جو لوگ ربیعہ اور مضر، فرزندان نزار کے قبیلوں کے ماہران انساب ہیں۔ ان کے نزدیک بخیلہ، انمار بن نزار بن معد کی اولاد میں ہے۔

قبیلہ کلب میں ایک اور خاندان عربینہ ہے یعنی عربینہ بن ثور ابن کلب بن دبرہ۔ خاندان عکل کے لوگ (جن کا تذکرہ روایت سابقہ میں آیا ہے) عکل بن عبدمناتہ بن اذ بن طابخہ بن الیاس بن مضر کی اولاد میں ہیں۔

غزوہ حدیبیہ | ذی القعدہ میں غزوہ حدیبیہ پیش آیا، ایک ہزار چھ سو (۱۶۰۰) صحابیوں کے ساتھ رسول اللہ صلی اللہ علیہ وسلم عمرہ کے لئے تشریف لے چلے۔ قربانی کے لئے ستر (۷۰) جانور آپ کے ساتھ تھے، مشرکوں نے رسول اللہ صلی اللہ علیہ وسلم کو مکہ میں داخل ہونے سے روک دیا، لہذا حدیبیہ میں آنحضرت سلام اللہ علیہ نے قیام فرمایا، یہ مقام (حدیبیہ) مکہ سے نو (۹) میل کے فاصلہ پر سمت حرم کے متصل واقع ہے۔ اسی مقام حدیبیہ میں موت کی شرط پر (یعنی اسلام کی نصرت میں جانیں فدا کر دیں گے) درخت کے نیچے بیعت رضوان ہوئی۔

اس کا واقعہ یہ ہے کہ رسول اللہ صلی اللہ علیہ وسلم نے عثمان بن عفان (رضی اللہ عنہ) کو یہ پیغام دے کے اہل مکہ کے پاس بھیجا کہ آنحضرت علیہ الصلوٰۃ والسلام جنگ کرنے تشریف نہیں لائے ہیں بلکہ محض عمرہ ادا کرنے کی غرض سے رونق افروز ہوئے ہیں، اہل مکہ نے عثمان (رضی اللہ عنہ) کو قید کر لیا، اور خبر مشہور ہوئی کہ وہ مار ڈالے گئے، یہ ہی واقعہ اس کا باعث ہوا تھا اور اسی موقع پر یہ بیعت منعقد ہوئی تھی۔

اہل مکہ سے مصالحو | سہیل بن عمرو بن عبد شمس نے کہ عامر بن لؤی بن غالب کی اولاد میں تھے، رسول اللہ صلی اللہ علیہ وسلم کی جناب میں حاضر ہو کے دس برس کے لئے مصالحت کی درخواست کی کہ اس سال آپ واپس تشریف لے جائیں اور اگلے سال معاودت فرمائیں تو اس وقت تین دن کے لئے مکہ کو آپ کے واسطے خالی کر دیں گے

آنحضرت صلاۃ اللہ وسلامہ علیہ نے یہ درخواست منظور کر لی، حدیث یہی میں قربانی و ستر تاشی کے مناسک بحال لائے اور اسی کو عمرہ قرار دے کے۔ مہینہ میں مراجعت فرمائی جہاں آپ نے ابن اُم مکتوم کو اپنا قائم مقام مقرر فرمایا تھا۔

واقعة غدیر خم | حدیث یہ سے واپس آتے وقت مقام غدیر خم میں رسول اللہ صلی اللہ علیہ وسلم نے امیر المومنین علی بن ابی طالب رضی اللہ عنہ سے فرمایا کہ "من كنت مولاه فعلي مولاه" (میں جس کا مولیٰ ہوں علیؑ بھی اُس کے مولیٰ ہیں)۔

یہ واقعہ اٹھارہویں ذی الحجہ کا ہے۔
غدیر خم۔ اُس آب گیر کے قریب ہے جو خزار کے نام سے مشہور اور نواح جحفہ میں واقع ہے۔
اولاد و شیعوہ علی رضی اللہ عنہ اس دن کی تعظیم کیا کرتے ہیں۔
اسی سال لوگ مبتلائے فحط ہوئے لہذا رسول اللہ صلی اللہ علیہ وسلم نے ماہ رمضان میں نماز استسقا پڑھی۔

پیشین گوئی غلبہ روم | اسی سال شہر برازنے جو (خسرو) پرویز بن ہرمز (پادشاہ ایران) کا افسر تھا، رومیوں سے شکست کھائی اور ایرانیوں پر رومی غالب آئے، انھیں لوگوں کے متعلق (مذقوں پیشتر) جب ایرانی غالب اور رومی مغلوب تھے، یہ آیت نازل ہوئی تھی۔

"الْمَغْلُوبَةُ الرُّومُ فِي أَدْنَى الْأَرْضِ، وَهُمْ مِنْ بَعْدِ غَلَبِهِمْ سَيَغْلِبُونَ"۔
(ملک کے ادنیٰ علاقہ میں رومی مغلوب تو ہو گئے مگر اس مغلوبیت کے بعد عنقریب وہی غالب آئیں گے)

سینہ استغلاب ہجرت کا ساتواں سال

غزوہ خیبر | محرم میں رسول اللہ علیہ وسلم نے خیبر کا غزوہ فرمایا جو مدینہ سے آٹھ چوبیسوں کی مسافت پر واقع ہے۔

اس غزوہ میں رسول اللہ صلی اللہ علیہ وسلم کے ساتھ ایک ہزار چار سو (۱۴۰۰) آدمی اور دو سو گھوڑے (سوار) تھے۔

بعض قلعہ والوں نے مقابلہ کیا جنہیں آنحضرت علیہ السلام نے بزور فتح کر لیا، اور بعض صلح کی جانب مائل ہوئے جنہیں جلائے وطن کر دیا۔

ان لوگوں نے آنحضرت سے درخواست کی کہ زمین کو اس شرط پر انہیں کے ہاتھ میں رہنے دیں کہ وہ خود اس میں کام کریں اور نصف پیداوار ان کو ملے، آنحضرت نے یہ درخواست منظور کر لی۔ چنانچہ عبداللہ بن رواحہ انصاری کو تقسیم پیداوار کے لئے آپ ہر سال بھیجا کرتے تھے، عبداللہ غزوہ موتہ میں جب شہید ہوئے تو جبار بن معمر کو ان کی جگہ روانہ فرمایا۔

(اصل میں ہے، فكان يبعث عبد الله فيمن ص عليه، لفظ "يخمس" اصل میں "خمس" سے ماخوذ ہے جس کے معنی پھلوں کا اندازہ لگانا کہ باہم تقسیم کرنے کے ہیں)۔

عرب میں کفار و مشرکین نہیں رہ سکتے | عمر بن الخطاب (رضی اللہ عنہ) کے زمانہ تک یہ انتظام قائم رہا لیکن (حضرت)

عمرؓ نے (اپنے عہد خلافت میں) ان لوگوں کو حجاز سے نکال باہر کیا، کیوں کہ رسول اللہ صلی اللہ علیہ وسلم کے مرض الموت میں انہوں نے آنحضرت کو یہ کہتے سنا تھا کہ:-

”لا يجتمع دينان في جزيرة العرب“

(جزیرہ عرب میں دو مذہب مجتمع نہیں رہ سکتے)

فقہائے بلاد اسلام میں اس روایت کے متعلق اختلاف ہے کہ ملک بدر ہونے والے

کس قدر مواسی اپنے ساتھ لے جاسکتے ہیں۔

[اصل میں ہے، فی ہذا الخبر من التنازع في المساقاة۔ یہ لفظ ساق الماشية سو قاً سے نکلا ہے جس کے وہی معنی ہیں جو ترجمہ میں لکھے گئے۔ اُن دنوں اہل عرب اپنی سب سے بڑی دولت مواسی و دواب ہی کو سمجھتے تھے، لیکن تمدن کی ترقی نے ہر قسم کے مال و دولت کی تقسیم لفظ "المساقاة" میں پیدا کر دی جسے جلائے وطن ہونے والوں کو ساتھ لے جانے یا نہ لے جانے دیا جائے]

حضرت صفیہ سے نکاح | قلعة قنوص کے لونڈی غلاموں میں سے رسول اللہ صلی اللہ علیہ وسلم نے صفیہ (رضی اللہ عنہا) بنت حُجّی بن اخطب کو جو قبیلہ نضیر کی تھیں، انتخاب کر لیا (اس سے پہلے وہ) کنانہ بن ابی الحقیق کے نکاح میں تھیں۔ رسول اللہ صلی اللہ علیہ وسلم نے اُن کو آزاد فرمایا (اور نکاح کر لیا) اور اُن کی آزادی ہی کو اُن کا زرِ مہر قرار دیا، عبدالعزیز بن صہیب ثابت بنانی، اور شعیب بن حجاب نے انس بن مالک سے ایسی ہی روایت کی ہے۔

لیکن اس روایت کے مفہوم میں (علما کا) اختلاف ہے کہ یہ امر آیا رسول اللہ صلی اللہ علیہ وسلم ہی کے لئے مخصوص تھا کہ نکاح کی صورت میں لونڈی کی آزادی ہی کو اُس کا زرِ مہر قرار دیں اور علیحدہ مہر نہ باندھیں) یا اُمت بھی اس باب میں آنحضرت علیہ السلام کی اقتدا کر سکتی ہے؟

قدوم جعفر طیار | اسی غزوہ میں جعفر بن ابی طالب رضی اللہ عنہ مع اپنے ساتھیوں کے ملک حبشہ سے واپس آئے اور جناب نبویؐ میں حاضر ہوئے۔

اُن کی میت میں اُمّ حبیبہؓ زملہ بنت ابی سفیان صحیح بن حُرّب بھی تھیں جن کا نجاشی پادشاہ حبشہ نے رسول اللہ صلی اللہ علیہ وسلم سے نکاح کر دیا تھا اور آنحضرت علیہ السلام کی جانب سے زرِ مہر خود ادا کیا تھا۔

پہلے وہ عبداللہ بن جحش بن رباب کے نکاح میں تھیں، جو غنم بن دودان بن اسد بن خزیمہ بن مدرکہ بن الیاس بن مضر کی اولاد میں تھا۔

عبداللہ نے (مسلمان ہونے کے بعد) ملک حبشہ میں ہجرت کی، اُمّ حبیبہؓ بھی ہمراہ تھیں (وہاں جا کے)۔ نصرانی ہو گیا تو اُمّ حبیبہؓ اُس سے جدا ہو گئیں۔ جعفرؓ کے آنے کے موقع پر رسول اللہ صلی اللہ علیہ وسلم نے فرمایا:-

ما ادری با ینما انا بشر بفتح خیبر، ام بقدر و م جعنا؟ (یہ دود و خوشیاں
 ہیں، اور میں نہیں جانتا کہ ان دونوں میں سے کس سے زیادہ مجھے مسرت ہے، خیر کی فتح سے، یا جعفر کی آمد سے؟)
 اکی غزوہ میں رسول اللہ صلی اللہ علیہ وسلم کو دستِ گوسفند
 میں زہر دیا گیا، یہ گوشت آنحضرت علیہ السلام کے حضور
 میں زینب بنت عمارت یہودیہ نے ہدیہ بھیجا تھا جو سلام بن مشکم یہودی کی بیوی تھی، پہلے
 اس نے (لوگوں سے) دریافت کیا تھا کہ رسول اللہ صلی اللہ علیہ وسلم کو گوسفند میں کونسا
 عضو زیادہ پسند ہے، معلوم ہوا تھا کہ دستِ مرغوب تر ہے۔

زینب نے تمام اعضاء گوسفند کو مسموم کر کے دست میں (اور بھی) اچھی طرح زہر
 بھر دیا اور رسول اللہ صلی اللہ علیہ وسلم کی جناب میں بے کے حاضر ہوئی، سامنے رکھ دیا تو
 تو آنحضرت علیہ السلام نے تناول فرمانا چاہا، ایک ہی لقمہ لیا تھا کہ ناگوار گزرا، اور آپ نے
 اُس کو نہ کھایا۔

آنحضرت صلوات اللہ علیہ کے ساتھ بشر بن براء بن معرور انصاری نے بھی، کہ قبیلہ
 خزرج کے خاندان بنی سلمہ میں تھے، اُس گوشت کو تناول کیا، بشر تو کھا گئے آنحضرت نے
 متحک دیا اور فرمایا:-

یہ ہڈی مجھے خبر دیتی ہے کہ اس میں زہر ملا ہے۔

زینب کو بلوایا (اور اُس سے دریافت کیا) تو اس نے اعتراف کر لیا۔

پوچھا:- کس چیز نے تجھے اس پر آمادہ کیا؟

اُس نے کہا:- تو نے میری قوم کے ساتھ جو سلوک کیا ہے وہ تجھ پر مخفی نہیں، میں نے
 کہا کہ اگر یہ پیغمبر ہے تو فوراً اس کو معلوم ہو جائے گا (کہ اس گوشت میں زہر ملا ہے) اور اگر پادشاہ
 ہے تو مجھے بھی اور میری قوم کو بھی اس سے نجات مل جائے گی۔

رسول اللہ صلی اللہ علیہ وسلم نے اُس کو چھوڑ دیا اور کچھ مواخذہ نہ کیا۔

لیکن بشر نے جو کھایا تھا اُسی کے زہر سے جب مر گئے تو اُس وقت رسول اللہ صلی اللہ
 علیہ وسلم نے (زینب سے قصاص لیا اور) اُس کو قتل کر ڈالا۔

رسول اللہ صلی اللہ علیہ وسلم کے مرض الموت میں جب بشر
 بن براء کی والدہ عیادت کو آئیں تو آنحضرت علیہ السلام

نعمت شہادت

نے فرمایا :-

”اے بشر کی ماں! تیرے بیٹے کے ساتھ خیبر میں جو کھانا میں نے کھایا تھا، اس وقت میں ایسا پاتا ہوں کہ میری رگ قلب اُس سے کٹ گئی۔“

مسلمانوں کی رائے تھی کہ اللہ تعالیٰ نے رسول اللہ صلی اللہ علیہ وسلم کو نبوت کی بزرگی تو عطا فرمائی ہی تھی، مگر اُسی کے ساتھ آپ شہید بھی ہوئے، سلمہ بن فضل نے محمد بن اسحاق سے اور اکھوں نے مردان بن عثمان بن ابی سعید بن المعلیٰ سے ایسی ہی روایت کی ہے۔
مسعودی کہتے ہیں :-

ابو عبید قاسم بن سلام نے کتاب ”غریب الحدیث“ میں بیان کیا ہے کہ رسول اللہ صلی اللہ علیہ وسلم نے فرمایا :-

”ما ذالت اكلة خيبر تعاذني في كل عام فلهذا اوان قطعت ابصري“
(خیبر کا کھانا بار بار ایک خاص وقت میں ہر سال مجھے زحمت دیتا رہا حتیٰ کہ اب یہ وقت ہے کہ میری گردن کی رگ کٹ گئی)۔

حدیث مذکور کی تشریح میں ابو عبید کہتے ہیں :-

تشریح الفاظ

لفظ ”تعاذنی“ (بار بار ایک وقت خاص میں مجھے زحمت دیتا ہے) ”عداد“ سے ہے جو اُس شے کو کہتے ہیں کہ ایک وقت معلوم میں تم پر اُس کی نوبت آئے، مثلاً ”مُحْتِی رِبْعِی“ (جو تھے دن کا بخارا) اور وہ زہر جو ایک خاص وقت میں قتل کا موجب ہوتا ہے، اس لئے کہ جسے زہر دیا جائے کچھ کچھ دنوں کے بعد رہ رہ کے اُس پر زہر کا دورہ ہوتا ہے حتیٰ کہ وہ وقت

۱۔ ابتدائی دور کے مورخین کا بیان تو یہ ہے کہ رسول اللہ صلی اللہ علیہ وسلم کی شہادت اُس زہر کے اثر سے ہوئی جو غزوہ خیبر کے موقع پر آپ کو دیا گیا تھا۔ لیکن حضرت شاہ عبدالعزیز سے منسوب رسالہ شہادتین میں یہ عجیب و غریب انکشاف کیا گیا ہے کہ حضور اکرم صلی اللہ علیہ وسلم کو شہادت کے مرتبہ پر فائز کرنے کے لئے دونوں نواسوں کو شہید کرایا گیا۔ ایک کو سری شہادت سے سرفراز کیا گیا۔ دوسرے کو علانیہ شہادت دلائی گئی۔

ادل تو یہ بات ہی محل نظر ہے کہ، شرف الانبیاء کے لئے شہادت کوئی ضروری شے تھی۔ تاہم اگر شہادت کو تکملہ نبوت سمجھ بھی لیا جائے تب بھی آپ کے لئے وہی شہادت معتبر ہو سکتی ہے جس سے خود آپ کو نوازا گیا ہو۔ نہ کہ وہ شہادت جو آپ کے نواسوں کو نصیب ہوئی۔

آجاتا ہے جس میں مسموم کی جان چلی جاتی ہے، اس لفظ کی اصلیت (مادہ) مدروسے نکلی ہے۔
لفظ "آہر" (رگ گردن) جسم کی اُس اندرونی رگ کہتے ہیں جس کے متصل قلب ہے، جب یہ رگ کٹ گئی تو پھر زندگی ممکن نہیں۔

فَدَکُ خیر والوں پر جو گزری تھی جب فَدَکِ فالوں نے اُس کی خبر سنی اور یہ بھی ہوا کہ اُن میں سے کن کن لوگوں نے رسول اللہ صلی اللہ علیہ وسلم سے مصالحت کر لی تھی جنہیں آنحضرت علیہ السلام نے (مصالحین کے حسبِ خواہش) مع حواشی کے کل جانے دیا تھا، تو اہل فَدَک نے جناب نبویؐ میں سفارت بھیج کے درخواست کی کہ اُنہیں جان کی اماں دی جائے اور وہ مال و دولت کو آنحضرت کے لئے چھوڑے دیتے ہیں۔

آنحضرت نے ایسا ہی کیا چنانچہ فَدَک رسول اللہ صلی اللہ علیہ وسلم کے لئے مخصوص تھا، کیونکہ مسلمانوں نے اُس کو پے سپر نہیں کیا تھا، نہ گھوڑے سے نہ اونٹ سے (یعنی فَدَک پر مسلمان حملہ آور نہیں ہوئے تھے)۔

خیر سے چل کے رسول اللہ صلی اللہ علیہ وسلم وادی القریٰ کو روانہ ہوئے، چند روز تک اہل وادی القریٰ کا محاصرہ کیے رہے، تا آنکہ بزور فتح کیا۔

تَسْمِیَةُ سِمْاءَ اہل یماء رسول اللہ صلی اللہ علیہ وسلم کے دشمن تھے اُن کے سردار سَمُوءَل بن عادِیاء بن حِیاء بن رفاعہ بن ماریث بن ثعلبہ بن کعب ابن عمرو بن مُزَیقِیاء بن عامر کی اولاد میں تھے۔

سَمُوءَل وفادارانِ عرب میں ایک (مشہور) شخص تھا، وہ قلعہ اُسی کا تھا جو "أَبْلَقُ فَرْد" کے نام سے معروف ہے، اُسی نے کہ قیس بن ثعلبہ کی اولاد میں تھا شَرِیح بن سَمُوءَل کی مدح کرتے ہوئے اُس قلعہ کا بھی تذکرہ کیا ہے، وہ کہتا ہے:-

بِالْأَبْلَقِ الْفَرْدِ مِنْ قِیَمَاءَ مَنَزِلُهُ

(یماء کے قلعہ ابلق فرد میں اُس کی فرودگاہ ہے)

حِصْنُ حَصِیْنٍ وَجَبَّارٌ غَیْرُ عَدَّارٍ

(قلعہ ہے تو مستحکم و استوار ہے اور ہلکے ہیں تو بے وفاء و عتار نہیں ہیں)

اہل یماء کو جب وادی القریٰ والوں کا انجام معلوم ہوا تو انہوں نے رسول اللہ صلی اللہ

علیہ وسلم سے مصالحت کر لی کہ جزیہ دیا کریں گے۔

رسول اللہ صلی اللہ علیہ وسلم (ان مہات کے بعد) مدینہ واپس آگئے جہاں آپ نے
سبلع بن عرفطہ انصاری کو اپنا قائم مقام مقرر کیا تھا۔

محرّم میں رسول اللہ صلی اللہ علیہ وسلم نے انگوٹھی بنوائی جس پر الفاظ
نقشِ خاتم | محمد رسول اللہ نقش کرائے، ماہ ربیع الاول میں آنحضرت علیہ السلام
نے پادشاہوں کو خطوط لکھوائے جنہیں (خاص) قاصد لے گئے۔

ان خطوط میں اُن پادشاہوں کو اسلام کی دعوت دی تھی اور جتنے خط ان سب کے نام
لکھوائے تھے سب کی ابتدا "بسم اللہ الرحمن الرحیم" سے کی تھی۔

قریش اپنی تحریروں کا افتتاح "باسمک اللہم" یا اللہ
بسم اللہ کی ابتدا | تیرے نام سے شروع ہے) سے کیا کرتے تھے، یہی رسول اللہ
صلی اللہ علیہ وسلم بھی شروع میں لکھا کرتے تھے، حتیٰ کہ یہ آیت نازل ہوئی:-

اسکبوفیہا بسم اللہ مجا اہا
رکشی میں سوار ہو، اللہ کے نام پر اُس کی رفتار ہے)

اب آنحضرت "بسم اللہ" کہنے لگے۔

جب یہ آیت نازل ہوئی:-

"قل ادعوا للہ ادا دعوا للرحمن ایا ما تدعوا فلہ الاسماء الحسنیٰ"
(کہہ دے کہ تم لوگ اللہ کو پکارو، یا رحمن کو پکارو، جو چاہو پکارو، اسماءِ حسنیٰ اسی کے لئے ہیں)
اب آنحضرت "بسم اللہ الرحمن" کہنے لگے۔

جب یہ آیت آپ پر نازل ہوئی کہ:-

انہ من سلیمان انہ بسم اللہ الرحمن الرحیم

(یہ سلیمان کی جانب سے ہے اور سلیمان اللہ رحمن و رحیم کے نام سے شروع کرتا ہے)

تو اب رسول اللہ صلی اللہ علیہ وسلم "بسم اللہ الرحمن الرحیم" کہنے لگے۔

کتابت الاخبار المسعودیات میں جو ہمیں سے منسوب ہے، امیہ بن ابی الصلت ثقفی کے حالات

میں ہم بیان کر چکے ہیں کہ قریش "باسمک اللہم" کیوں لکھتے تھے اور اس کا کیا سبب تھا؟

رسول اللہ صلی اللہ علیہ وسلم نے عبد اللہ بن

حذافہ سہمی کو خسر و پرویز بن ہرمز پادشاہ فارس

شاہ ایران کو دعوتِ اسلام

کے پاس بھیجا جو ان دنوں عراق کے شہر مدائن میں تھا، خسرو پہ دیزنے رسول اللہ صلی اللہ علیہ وسلم کا خط پھاڑ ڈالا اور بازام کو، جو ملک مین میں اُس کی جانب سے فرماں روا تھا، لکھا کہ رسول اللہ صلی اللہ علیہ وسلم کو اُس کے پاس بھیج دے۔

بازام نے آنحضرت کی جناب میں دو اَسْوَار بھیجے جو ساز و سامان و طاقت کے ساتھ روانہ ہوئے۔
جو گرفتار کرنے آئے تھے وہ مسلمان ہو گئے | بازام نے دو اَسْوَار بھیجے تھے اُن میں ایک فیروز ابن دیمی تھا دوسرا خزر خسرو۔ اور یہ بھی کہا گیا ہے کہ (خزر خسرو نہیں) بابویہ تھا، اُس نے اُن سے کہہ دیا تھا کہ رسول اللہ

لہ یہ لفظ بازان بھی پڑھا جاتا ہے۔

لہ اَسْوَار ۱۔ بھنم و بکسر آجکل تو اسوار یا سوار معنی راکب کو کہتے ہیں، لیکن ایرانیوں میں جن کی زبان کا یہ لفظ ہے، اسوار یا سوار اُس شخص کو کہتے تھے جو ۱۔

(۱) کسی قدر فوج کا سالار ہوتا۔

(۲) بہت ہی اچھا تیر انداز ہوتا۔

(۳) گھوڑے پر خوب سوار ہو سکتا۔

اس موقع پر بھی اسوار سے انہیں اوصاف کا سوار مراد ہے۔

عربی میں اسوار کی جمع اَسَادِرہ آتی ہے، مگر یاد رہے اسادِرہ قدیم ایرانیوں کی ایک خاص جماعت کا نام بھی تھا جو بعہد اسلام بصرہ میں آکے آباد ہوئے تھے، اسی طرح سُرخ پوش ایرانیوں کی ایک جماعت کو ذم میں آکے آباد ہوئی تھی جنہیں اَخَاہِرہ کہتے تھے، یہ دونوں جماعتیں اپنے قدیم مذہب پر قائم تھیں جس سے اندازہ ہو سکتا ہے کہ ۱۔

(۱) فاتحان اسلام نے ایرانی مجوسیوں کو تبدیل مذہب پر کبھی مجبور نہیں کیا۔

(۲) فاتحان اسلام نے ایرانی مجوسیوں کو جلائے وطن ہونے پر کبھی مجبور نہیں کیا۔

(۳) فاتحان اسلام کی جانب سے اجازت تھی کہ خاص ترین اسلامی مرکزوں میں بھی ایرانی مجوسی

اگر چاہیں تو بود و باش رکھ سکتے ہیں۔

بہر حال یہاں جن اسواروں کا تذکرہ ہے اُن کو اسادِرہ بعہد سے تعلق نہ تھا۔

عربی میں اس لفظ کا تلفظ دو طرح پر ہے (۱) اَسْوَار (۲) اَسْوَار۔

علیہ وسلم کو بازام کے پاس لے کے آئیں۔
 مدینہ پہنچ کے یہ دونوں رسول اللہ صلی اللہ علیہ وسلم کی جناب میں حاضر ہوئے تو ارشاد
 ہوا کہ شیروہ بن پردینے اپنے باپ (خسرو پرویز) کو کہ اُن کا پادشاہ تھا، آج شب میں قتل
 کر ڈالا ہے۔

یہ سن کے دونوں بازام کے پاس لوٹ گئے اور اُسے بھی خبر دی، آخر جب درہی بات نکلی جو
 رسول اللہ صلی اللہ علیہ وسلم نے ارشاد فرمائی تھی، تو وہ دونوں مسلمان ہو گئے، بازام بھی
 اسلام لایا، اور اُبناء بھی جو صنعا میں تھے (خدا و رسول پر ایمان لائے۔

اُبناء اُبناء وہ تھے جو خُزاد بن نرسی بن جاماسپ، برادر قباد بن فیروز
 پادشاہ کے ساتھ ملک مین کو روانہ ہوئے تھے۔

ایرانی یمن نو شیرواں (پادشاہ ایران) نے اسی خُزاد کے منصب کا نام
 دہر ز رکھا تھا، یہ درجہ اُسے اُس وقت ملا ہے جب سیف

ابن ذی یزن حمیری (پادشاہ مین) کے ساتھ خُزاد کو بھیجا ہے کہ وہ اہل حبشہ کے مقابلہ میں،
 جو یمن پر چھا گئے تھے، سیف بن ذی یزن کو مدد دے۔

ایرانیوں نے مسروق بن اُبڑ ہتہ الاشترم کو شکست دی جو یمن کے حبشی فرماں رواؤں
 میں آخری حکمراں تھا۔

اس فتح کے بعد خود ایرانیوں نے وہیں قیام کیا اور اُسی ملک میں رہ پڑے۔

یمن کے حبشی فرماں روا اہل حبشہ میں سے چار فرماں رواؤں نے یمن پر حکومت کی۔
 (۱) ازیاط، اور بقول اُبڑ ہتہ الاشترم۔

(۲) اُبڑ ہتہ، یہ وہی اُبڑ ہتہ ہے کہ اُتھی لے کے کعبہ کی جانب چلا تھا جس کا تذکرہ

اُبناء کے لفظی معنی تو بیٹوں کے ہیں، لیکن دراصل یہ قدیم ایرانیوں کی وہ جماعت تھی جو ایران سے
 نکل کے یمن میں رہ پڑی تھی، اس کا پورا نام "اُبناء الفرس" تھا، یعنی فارسی زبانی اور یہ لقب عربوں
 نے دیا تھا جسے دوسرے لفظوں میں "مؤلذ" کہتے ہیں۔

اس سے یہ بھی معلوم ہوا کہ جو ایرانی عرب میں آئے تھے خدا نہیں اُبناء نہیں کہتے تھے، بلکہ اُبناء اُن کی نسل کا
 نام تھا، عربی میں اس جماعت اُبناء سے جب کسی کو منسوب کرتے ہیں تو اسے اُبناء دی یا بنوی کہتے ہیں۔

قرآن میں ہے۔

(۳) یکسوم بن ابرہہؓ۔

(۴) مسروق بن ابرہہؓ۔

ان لوگوں نے کچھ اوپر ستر (۷) برس حکومت کی۔

ساحل حبشہ سے ساحل یمن کی جانب آنے کے لئے انھوں نے اس مشہور مقام سے

سمندر کو عبور کیا تھا جسے مندب کہتے ہیں، یہ دو پہاڑیاں ہیں۔

اس سمندر میں جتنے مقامات عبور ہیں ان میں یہ سب سے تنگ مقام ہے، اس کا

عرض فقط ایک میل کے قریب ہے، سواحل یمن میں اسی مندب کے متصل ساحل مخادق

ہے جو (شہر) زبید کے ساحل غلافہ کے نزدیک ہے، آجکل (بعہد مصنف) غلافہ ابن

زیاد کے علاقہ میں شامل ہے۔

بعض لوگ (بجائے خزراد کے جو ایران کا سرشکر

اور ملک یمن کا قاتح تھا) دہرزدوئی کہتے ہیں لیکن

ایک تاریخی شبہ کا ارتفاع

حقیقت یہ ہے کہ یہ دونوں نام ایک ہی شخص کے ہیں۔ خزراد اس کا نام تھا اور دہرزد خطاب

علاقہ دہلم کو ہستان کی مرزیانی (صوبہ داری) اس کو (ایرانی سلطنت کی جانب سے)

ملی تھی اس لئے دہلمی (یعنی قوم دہلم کی نسل میں) نہ تھا۔

(۱) رسول اللہ صلی اللہ علیہ وسلم

نے دحیہ بن خلیفہ کلبی کو ہرقل پادشاہ

دعوت نامہ اسلام پادشاہوں کے نام

روم کے پاس بھیجا، دحیہ کا پورا سلسلہ نسب یہ ہے۔

دحیہ بن خلیفہ بن فزودہ بن فضالہ بن زید بن امرئ القیس ابن خزرج، خزرج کے معنی

ٹہری کے ہیں (یہ لقب تھا) اور نام زید مناة تھا، بن عامر بن بکر بن عامر اکبر بن عوف بن عذرہ

بن زید اللات ابن رفیدہ بن ثور بن کلب۔

(۲) عمرو بن اُمیہ ضمری کو نجاشی پادشاہ حبشہ کے پاس بھیجا، جس کا نام اصمہ بن افزہ تھا۔

(۳) قبیادہ بن عبد القیس کے منذر بن سادی کے پاس، جو علاقہ بحرین کا حاکم تھا، علاؤ

بن الحضری کو بھیجا۔

(۴) سلیط بن عمرو العامری کو ہوزہ بن علی حنفی فرماں روا کے پاس بھیجا۔

(۵) شجاع بن وہب الاسدی کو حارث بن ابی شمر غسانی کے پاس بھیجا جو ہرقل پادشاہ روم کی جانب سے دمشق و مضافات کا فرماں روا تھا، حارث مقامات جولان و مزج الصفر میں رہا کرتا تھا۔

(۶) حاطب بن ابی بلتعہ لخمی کو مقوقس کے پاس بھیجا جو اسکندریہ و مصر میں قبطیوں کا حاکم تھا۔ حاطب کو (بجائے لخمی کے) قبطی (بھی) کہا گیا ہے، یہ قبیلہ بنی اسد ابن عبد العزیٰ کے حقیقی مقوقس کا نام قرطبہ نوئی تھا بحرف نون (مقوقس لقب تھا) نون اصل میں قبطیوں کا ایک قبیلہ ہے، مسودی کہتے ہیں۔

ان سفیروں کے حالات اور جو لوگ ان کے ساتھ بھیجے گئے تھے ان کے واقعات رسول اللہ صلی اللہ علیہ وسلم کے بعد خلفاء و سلاطین کے پاس جو سفیر بھیجے، تمام پادشاہوں اور قوموں کے پاس جو وفد گئے۔ ان سب کی کیفیت، آج تک کہ مطیع عباسی کا عہد خلافت اور سنہ ۲۲۵ھ ہے، ہم اپنی کتاب "فتون المعارف و ما جری فی الذہور السوالف" میں بیان کر چکے ہیں۔ یہ بھی کہا گیا ہے کہ رسول اللہ صلی اللہ علیہ وسلم نے ہجرت کے چھٹے سال فتح خیبر سے پیشتر، ان پادشاہوں کے پاس سفیر بھیجے تھے۔

ان واقعات سے فراغت ہوئی تو شعبان میں عمر بن الخطاب (رضی اللہ عنہ) کا سریہ **سرایا** اُس مقام کو روانہ ہوا جو تریہ کے نام سے مشہور ہے، تریہ نواح عباد میں مکہ سے چار شبوں کی، اور بعض کا قول ہے کہ پانچ شبوں کی، مسافت پر واقع ہے، یہ ملک یمن کے شہر صنعاء و بحران کا راستہ ہے۔

(۲) اسی مہینہ میں ابوبکر (رضی اللہ عنہ) کا سریہ روانہ ہوا بجانب کلاب بن ربیعہ بن عامر بن صعصعہ بن معاویہ بن بکر بن ہوازن ابن منصور بن عکرمہ بن خصفہ بن قیس بن عیلان بن معمر بن نزار۔

یہ سریہ نواح تریہ کو روانہ ہوا تھا۔

(۳) اسی مہینہ میں سریہ اشیر بن سعد انصاری خزرجی مقام فدک کی جانب بنی مرہ کے مقابلہ میں روانہ ہوا۔

بنی مرہ بن عوف بن سعد بن ذبیان بن بغیض بن ریش بن غطفان ابن سعد بن قیس بن عیلان بن معمر۔

بشیر بن سعد کے جتنے ساتھی تھے سب مجروح یا مقتول ہوئے اور وہ خود مقتولین میں سے زخمی اٹھا کے (مدینہ شریف) لائے گئے۔

(۴) ماہ رمضان میں سریہ غالب بن عبد اللہ اللیشی مقام میفہ کو روانہ ہوا جو نواح نقرہ میں کہ نجد کے متصل ہے، بطن نخل کے ادھر مدینہ سے آٹھ چو کیول کے فاصلہ پر واقع ہے۔

ایک کلمہ گو کا قتل

اسی سریہ میں اسامہ بن زید بن حارثہ نے اس شخص کو قتل کیا جس نے ”لا اِلهَ اِلَّا اللہ“ کہا تھا رسول اللہ صلی اللہ علیہ وسلم نے (مراجعت سریہ کے بعد یہ واقعہ سن کے) اسامہ کو اس کلمہ گو سے قتل پر سلامتی کی۔

اسامہ نے عرض کی: اِنَّمَا قَالَهَا احْتِجَاساً (اُس نے تو کلمہ تو جسدِ محض قتل سے بچنے کے لئے کہا تھا)۔

رسول اللہ صلی اللہ علیہ وسلم نے فرمایا:-

هَلَّا شَقَقْتُ عَنْ قَلْبِهِ فَتَعْلَمُ اَصَادِقِي هَوَامِ كَاذِبٌ ؟

(کیوں نہ اس کا دل چیر کے دیکھ لیا کہ معلوم ہو جاتا کہ وہ سچا ہے یا جھوٹا ؟) اللہ تعالیٰ نے اسی امر کے متعلق وحی نازل فرمائی:-

وَلَا تَقُولُوا لِمَنْ اَلْقَى إِلَيْكُمُ السَّلَامَ لَسْتَ مُؤْمِنًا

(جو تم کو سلام کرے اُس کو یہ نہ کہو کہ تو مومن نہیں ہے)

(۵) سوال میں سریہ بشیر بن سعد انصاری میں وجبار کو روانہ ہوا یہ دونوں مقامات

جناب کے پاس پاس ہیں اور مقام جناب خیبر اور وادی القرئی کے مقابل واقع ہے۔

ذی القعدہ کی چھ شبیں گزر چکی تھیں کہ دو شنبہ کے دن رسول اللہ صلی اللہ علیہ وسلم عمرہ قضا کے لئے برآمد ہوئے جس کے ادا کرنے سے (پچھلے سال) مشرکوں نے آنحضرت علیہ السلام کو حدیبیہ میں روک دیا تھا۔

مشرکین حسب شرائط صلح نامہ حدیبیہ) مکہ سے نکل گئے اور رسول اللہ صلی اللہ علیہ وسلم (شہر میں) تشریف لائے اور مع صحابہ کے تین دن قیام فرما کر مدینہ مراجعت فرمائی جہاں آپ نے سبائع بن عزیف کو اپنا قائم مقام مقرر فرمایا تھا۔

۹۰ اُمّ المؤمنین میمونہؓ سے نکاح | قدم مکہ ہی کے دنوں میں رسول اللہ صلی اللہ علیہ وسلم نے میمونہ ہلالیہ (رضی اللہ عنہا) سے نکاح کیا جو عبداللہ بن عباس (رضی اللہ عنہا) کی خالہ تھیں۔

بلا و اسلام کے فقہائے متقدمین کا اس باب میں اختلاف ہے کہ رسول اللہ صلی اللہ علیہ وسلم نے جب نکاح کیا ہے تو اُس وقت آپ حالت احرام میں تھے یا نہیں۔
میمونہ (رضی اللہ عنہا) حارث کی بیٹی تھیں، بن حزن بن بکیر بن الہزم بن رؤیہ بن عبداللہ بن ہلال بن عامر بن صعصعہ بن معاویہ ابن بکر بن ہوازن۔
اُن کی والدہ ہند تھیں، بنت عوف بن زہیر بن الحارث ابن حنظلہ بن جرش جو قوم حمیر کے تھے۔

ہندی کا لقب عجوز جرشیتہ ہے (یعنی خاندان جرش کی بوڑھی بی بی) اور وہ تمام لوگوں میں باعتبار اپنی ماؤں کے شریف تر خاتون مانی جاتی تھیں، اُن کی آٹھ بیٹیاں تھیں۔

(۱) میمونہ -

(۲) کُبّاء کبریٰ -

(۳) کُبّاء صغریٰ -

(۴) عَصْمَاء -

(۵) عَزّہ -

یہ سب حارث بن حزن کے صُلب سے تھیں۔

(۶) سلمیٰ -

(۷) اَسْمَاء -

(۸) سَلَامَہ -

ان تینوں کے والد عمیس تھے، بن معد بن حارث بن تیم بن کعب ابن مالک بن قحافہ

بن عامر بن ربیعہ بن عامر بن معاویہ بن زید بن مالک ابن نسر بن وہب اللہ بن شہران بن عفرس بن اُقتل، یہ خشم بن اُتار کی جماعت کے لوگ ہیں، اگرچہ اُتار کے نسب میں اختلاف ہے کہ قبیلہ نزار ابن معد بن عدنان کی اولاد میں شامل کرتے ہیں، اور قبیلہ قحطان کے ماہران بن اُسّاب اُسے آراش بن عمرو بن عوف بن نبت بن زید بن کہلان بن سبا بن

یعر ب بن قحطان کے خاندان میں داخل مانتے ہیں۔

جیسا کہ ہم لکھ چکے ہیں رسول اللہ صلی اللہ علیہ وسلم نے میمونہ (رضی اللہ عنہا)

خواہراں حضرت میمونہ اور ان کی اولاد

سے نکاح کیا، اور حمزہ بن عبد المطلب نے (ان کی بہن) سلمیٰؓ سے نکاح کیا جن کے بطن سے آمنہؓ اور بقول بعض، امامہ بنت حمزہؓ پیدا ہوئیں۔

عباسؓ بن عبد المطلب نے کُبایہؓ کبریٰ سے نکاح کیا جن کی کنیت اُم الفضل تھی۔ کُبایہؓ کے بطن سے عباسؓ کے چھ لڑکے اور ایک لڑکی ہوئی۔

(۱) فضل جو لاولد تھے۔

(۲) عبد اللہؓ جو خلفائے بنی عباس کے مورث تھے۔

(۳) عبید اللہؓ۔

(۴) مُعبِذؓ، یہ دونوں صاحب اولاد تھے۔

(۵) قُثمؓ۔

(۶) عبد اللہؓ حُسنؓ، ان دونوں صاحبوں کے اولاد نہ تھی۔

(۷) اُم حبیبؓ۔

ایک ہی ماں باپ کی اولاد میں نہ ان چھٹوں بھائیوں سے زیادہ کوئی شریف ہے اور نہ اتنی دور دور کسی کی قبریں ہیں، فضلؓ نے ملک شام میں طاعونِ عمّوس میں انتقال کیا، عبد الرحمنؓ و معبِذؓ افریقہ میں مرے، قُثمؓ نے سمرقند (ترکستان) میں وفات پائی، عبد اللہؓ طائف میں جان بحق ہوئے، اور عبید اللہؓ مدینہ میں۔

جعفرؓ بن ابی طالب نے اسماءؓ سے نکاح کیا جن سے تین لڑکے ہوئے، عبد اللہؓ، عونؓ، محمدؓ۔

پھر اسماءؓ حضرت جعفرؓ کے شہید ہونے پر ابو بکر (رضی اللہ عنہ) کے نکاح میں آئیں جن سے محمدؓ پیدا ہوئے۔

بعدہ علی بن ابی طالب (رضی اللہ عنہ) نے ان سے نکاح کیا اور ان سے بھی دو لڑکے یحییٰؓ و

عونؓ ہوئے، یہ دونوں صاحب لاولد تھے۔

ولید بن مغیرہ مخزومی نے کُبایہؓ صغریٰ سے نکاح کیا جن سے خالد بن ولیدؓ پیدا ہوئے۔

باقی لڑکیاں دوسرے مختلف شوہروں کے عقد نکاح میں آئیں جو سبقت اسلام و شرافت

نسب میں ان بزرگوں کے مماثل نہ تھے۔

(۱) ذی الحجہ میں سریہ ابن ابی العوجاء السلمی بنی سلیم کی
سال تمام کی ہمیں | جانب روانہ ہوا جس میں ابن ابی العوجاء کے ساتھی کام
آئے اور وہ خود بھی زخمی ہوئے مگر بچ گئے۔

(۲) ذی الحجہ ہی میں سریہ عبداللہ بن ابی حذرہ سلمی مقام غابہ کو روانہ ہوا جس
میں عبداللہ نے رقاہ بن زید حبشی کو قتل کیا۔

(۳) سریہ حنیفہ بن مسعود بطریق نواح فدک۔

(۴) ذی الحجہ ہی میں (دوسرا) سریہ عبداللہ بن ابی حذرہ کی سرگروہی میں مقام
اضم کو روانہ ہوا اس جماعت میں ابو قتادہ اور محکم بن جثمہ بھی تھے۔

محکم اور عامر بن اصبط اشجعی کے درمیان عہد جاہلیت کا کچھ (کینہ) تھا جس کی بناء
پر محکم نے عامر کو قتل کر ڈالا، اور یہ بھی کہا گیا ہے کہ عامر نے محکم کو اسلامی سلام کیا تھا، اس
پر بھی محکم نے انہیں قتل کر ڈالا، یہ آیت بہ روایت بعض اسی کے متعلق نازل ہوئی ہے۔

”وَلَا تَقُولُوا لِمَنْ أَلْفَى الْيَكْمَا لَسَلَامٍ لَّسْتُ مِمَّنْ يَبْتَغُونَ عِزَّ الْحَيَاةِ الدُّنْيَا“

(جو تمہیں سلام کرے اس کو یہ نہ کہو کہ تو مومن نہیں ہے، دنیاوی زندگی کے مال و متاع کی خواہش

رکھتے ہو)۔

سنہ فتح ہجرت کا آٹھواں سال

(۱) سرئیہ غالب بن عبداللہ بن لہثی ماہ صفر میں قبیلہ بنی ملوٰح کی جانب مقام کدید کو روانہ ہوا جو مقامات عُسفان و قَدَید کے درمیان واقع ہے۔

(۲) صفر ہی میں ایک سریہ بنی مُصائب کی جانب روانہ ہوا یہ لوگ مقام یسیر کے تھے کہ علاقہ قَدَک میں واقع ہے۔

اسی ماہ میں (الف) عمرو بن العاص بن وائل بن ہاشم بن سعید ابن سہم بن عمرو بن مہصیص بن کعب بن لؤئی بن غالب اور (ب) خالد بن الولید بن المغیرہ بن عبداللہ بن عمر بن مخزوم بن یثرب بن مرہ بن کعب ابن لؤئی، مکہ سے ہجرت کر کے مدینہ آئے۔

(۳) ماہ ربیع الاول میں سرئیہ شجاع بن وہب اسدی مقام ہتی میں بنی عامر کی جانب روانہ ہوا، یہ مقام نواح رُکبہ میں موضع ثربہ کے متصل واقع ہے، اور رُکبہ علاقہ مدینہ بنی سلیم کے اُدھر مدینہ سے پانچ شبوں کی مسافت پر ہے۔

(۴) اسی ماہ (ربیع الاول) میں سرئیہ کعب بن عمیر غفاری مقام ذاتِ اُطلاح کو روانہ ہوا جو وادی القرئی کے اُدھر ملک شام کے علاقہ دمشق میں مقاماتِ ثبوک و اذریعات کے درمیان واقع ہے۔

اس فہم میں کعب بن عمیر کے تمام رفقاء شہید ہوئے اور مدینہ میں وہ خود زخمی اٹھاکے لائے گئے۔

نصرانیوں سے جنگ :-

(۱) سرئیہ مَوْتِہ (۵) جمادی الاولیٰ میں رومیوں سے جنگ کے لئے وہ سریہ روانہ ہوا جس کے افسر (الف) زید بن حارثہ (ب) جعفر بن ابی طالب (ج) اور بنی حارث بن خزرج کے عبداللہ بن رواحہ انصاری تھے۔

یہ نہم مقام موتہ کو بھیجی گئی تھی جو ملکب شام کے علاقہ دمشق کے نواح بقاء میں واقع ہے۔ سبب یہ تھا کہ شتر حبیل بن عمرو غسانی نے رسول اللہ صلی اللہ علیہ وسلم کے قاصد حارث بن عمیر آزادی کو جو حکمران بصری کے پاس بھیجے گئے تھے، شہید کر ڈالا تھا، ان کے علاوہ رسول اللہ صلی اللہ علیہ وسلم کے اور کوئی قاصد شہید نہیں ہوئے۔

تین ہزار صحابہ اس نہم میں تھے جن کے ساتھ رومیوں نے ایک لاکھ کی جمعیت سے مقابلہ کیا، یہ فوج ہرقل نے ان کے مقابلہ کے لئے بھیجی تھی جو ان دنوں انطاکیہ میں مقیم تھا۔ رومیوں کا سر لشکر تیا دوقس بطریق تھا اور قبائل غسان و قضاہ متنصرہ عرب کا یعنی ان عربوں کا جو رومیوں کے اثر سے نصرانی ہو گئے تھے) شتر حبیل بن عمرو غسانی افسر تھا۔ اس جنگ میں زید بن حارثہ، جعفر بن ابی طالب اور عبداللہ بن رواحہ شہید ہوئے۔ جعفر بن ابی طالب ایسی حالت میں شہید ہوئے کہ (جان پر کھیل گئے تھے) اپنے گھوڑے کے پچھلے پاؤں کاٹ ڈالے تھے، یہ پہلا گھوڑا تھا جس کے پچھلے پاؤں عہد اسلام میں کاٹے گئے (شہادت کے بعد جعفر کی لاش اس حالت میں ملی کہ ان کے جسم پر کچھ اوپر نوتے (۹۰) زخم تھے اور یہ سب زخم آگے ہی کی جانب تھے)۔

خالد بن ولید لوگوں کو لے کے واپس آ گئے۔

(۶) جمادی الآخرہ میں عمرو بن العاص کا سر یہ مقام (۲) سر یہ ذات السلاسل

ذات السلاسل کو روانہ ہوا جو وادی القری کے

اُدھر واقع ہے اور اس کے اور مدینہ کے درمیان دس دن کی مسافت ہے۔

رومیوں اور متنصرہ عرب کی جماعتوں سے عمرو بن العاص کو مقابلہ پیش آیا تو انھوں نے رسول اللہ صلی اللہ علیہ وسلم سے امداد طلب کی، آنحضرت علیہ السلام نے ایک امدادی سر یہ روانہ فرمایا جس میں ابو بکر و عمرو ابو عبیدہ بن الجراح (بھی) تھے (رضی اللہ عنہم)۔

اس نہم میں عمرو بن العاص سے بعض قابل اعتراض افعال سرزد ہوئے، مثلاً غسل کی ضرورت ہوتے ہوئے انھوں نے نماز باجماعت ادا کی اور باوجود اس کے کہ سردی کی شدت اور زخموں کی کثرت سے لوگوں کو (شب میں) آگ جلانے کی ضرورت تھی لیکن انھوں نے مانعت کر دی وغیر ذلک۔

رسول اللہ صلی اللہ علیہ وسلم کو اس طرز عمل کی اطلاع پہنچی تو آپ نے اس کو جائز

قرار دیا کیونکہ عمر بن العاص نے بیان کیا کہ فوجی مصلحت اسی بات کی مقتضی تھی۔

(۷) رجب میں سرئیہ ابو عبیدہ بن جراح، سرزمین حبشہ کی جانب روانہ ہوا جو علاقہ ساحل بحر کے نواح میں واقع ہے اور اُس کے اور مدینہ کے درمیان پانچ شبوں کی مسافت ہے۔
(۸) سرئیہ ابو قتادہ بن نعمان بن ربیعہ انصاری خزرجی شعبان میں مقام خفیڑہ کو روانہ ہوا جو ولایت نجد کے علاقہ محارب میں واقع ہے۔

(۹) اسی مہینہ میں ابو قتادہ کا دوسرا سرئیہ بطن اضم کو روانہ ہوا جو مقامات ذی شُبّ و ذی المڑوہ کے درمیان، مدینہ سے تین چوکیوں کے فاصلہ پر ہے۔

ماہ رمضان کی تین شبیں گزر چکی تھیں کہ رسول اللہ صلی اللہ علیہ وسلم غزوہ مکہ کے لئے، کہ اسی کو ”غزوہ فتح“ بھی کہتے ہیں، دس ہزار مسلمانوں کے ساتھ تشریف لے چلے اور مکہ میں داخل ہو گئے۔

مدینہ میں آپ نے اپنا قائم مقام ابو رہم غفاری کو مقرر فرمایا تھا۔
مسعودی کہتے ہیں:-

اس باب میں اختلاف ہے کہ مکہ میں رسول اللہ صلی اللہ علیہ وسلم مصلحانہ داخل ہوئے تھے یا محاربانہ؟ ابو عمرو عبد الرحمن بن عمر الاوزاعی جو قوم حمیر کے قبیلہ اوزاع کے تھے، اور دوسرے فقہائے شام و عراق، نیز اصحاب ظاہر مثلاً ابو سلیمان داؤد بن علی اصفہانی وغیرہ کہتے ہیں کہ رسول اللہ صلی اللہ علیہ وسلم نے مکہ کو بزور شمشیر فتح کیا تھا۔

فتح مکہ کے بعد رسول اللہ صلی اللہ علیہ وسلم نے ہاجرین و انصار کو مکہ میں اُن کی جس قدر زمینیں تھیں اور جو مکانات تھے، اجازت دیدی کہ اُن سب پر قابض ہو جائیں، امدان زمینوں اور مکانات کو مالِ غنیمت نہیں قرار دیا۔

یہ لوگ جو بزور شمشیر فتح مکہ کے قائل ہیں اُن کی دلیل یہ ہے:-

(۱) رسول اللہ صلی اللہ علیہ وسلم نے فرمایا:-

”إِلَّا أَنْ اللَّهَ حَبَسَ الْفِيلَ عَنْ مَكَّةَ وَسَلَّطَ عَلَيْهِمْ رَسُولَهُ وَالْمُؤْمِنِينَ،
إِلَّا أَنْهَا لَمْ تَحُلَّ لِأَحَدٍ قَبْلِي وَلَا تَحُلُّ لِأَحَدٍ بَعْدِي“

آگاہ ہو کہ اللہ تعالیٰ نے ہاتھی کو مکہ پر حملہ کرنے سے روک لیا تھا، مگر اپنے پیغمبر اور مسلمانوں کو

اُس نے اہل مکہ پر مسلط کر دیا، آگاہ رہو کہ مکہ مجھ سے پیشتر کسی پر حلال نہیں ہوا اور نہ میرے بعد کسی پر حلال ہوگا۔

(۲) پھر آنحضرتؐ ہی نے ارشاد فرمایا تھا کہ ”سفلاگان قریش کو دیکھتے ہو، یہ جہاں ملیں انھیں کاٹ کے ڈال دو۔“

(۳) پھر آپؐ نے ابن خطل، عبداللہ بن سعد بن ابی سرح، اور مکنس بن صہابہ وغیرہم کے قتل کر ڈالنے کا حکم دیا تھا۔ اسی طرح کی اور بھی دلیلیں ہیں۔

لیکن ابو عبداللہ محمد بن ادیس الشافعیؒ اور ان کے موافقین کا قول یہ ہے کہ رسول اللہ صلی اللہ علیہ وسلم مکہ میں بزور شمشیر نہیں داخل ہوئے تھے بلکہ صلح دامن کے ساتھ داخل ہوئے تھے اور اہل مکہ کو پہلے ہی امان مل چکی تھی، کیونکہ آپؐ نے فرما دیا تھا۔

”جو اپنے گھر کے اندر چلا جائے اُسے امان ہے، جو ہتھیار ڈال دے اُسے امان ہے۔“ اس کی دلیل اللہ تعالیٰ کا یہ ارشاد ہے:-

”وَهُوَ الَّذِي كَفَّ أَيْدِيَهُمْ عَنْكُمْ دَائِدَ يَكُم عَنْهُمْ بَطْنُ مَكَّةَ مِنْ بَعْدِ أَنْ أَظْفَرَكُمْ عَلَيْهِمْ“
(وہی خدا ہے جس نے مشرکین کو تم پر ہر دستہ سے باز رکھا اور تمہیں ان پر مکہ کے اندر مظفر و منصور بنانے کے بعد تمہارے ہاتھ ان سے روک دیئے)۔

روایت ہے کہ یہ آیہ غزوہ حنین میں نازل ہوئی تھی، ابو جعفر محمد بن جریر الطبری نے ہم سے اسی طرح روایت کی ہے:-

”عن بشر ابن معاذ عن يزيد بن زريع عن سعيد عن قتادة“

یہی مذہب (جو امام شافعی سے ماثور ہے) ابو عبداللہ مالک بن انسؒ کا بھی محفوظ رہا۔
ذی الشیخ بن مالک کی اولاد میں ہیں۔

اور ان کے علاوہ دوسرے فقہائے مدینہ بھی یہی کہتے ہیں کہ جب اہل مکہ کو جان کی امان حاصل ہوئی تو ان کا مال بھی اسی امان کے ضمن میں تھا یعنی جان کے ساتھ مال بھی محفوظ رہا اور انہیں کچھ بھی نقصان نہ ہونے پایا۔

مفتوحین پر احسان | دوسرے فقہاء جن میں ابو عبید قاسم بن سلام بھی شامل ہیں۔ یہ کہتے ہیں کہ رسول اللہ صلی اللہ علیہ وسلم نے مکہ کو (بزرگ شمشیر) فتح کرنے کے بعد اہل مکہ پر یہ احسان کیا کہ سب مال و متاع اُن کو واپس دیا نہ اُس کو (فاتح لشکر پر) تقسیم کیا اور نہ مالِ غنیمت قرار دیا۔ اسی طرح کے اور بھی مختلف استدلال کئے گئے ہیں۔

معاندین کی تلاش | رسول اللہ صلی اللہ علیہ وسلم نے کئی شخصوں کے قتل کر ڈالنے کا حکم دیا تھا۔

(۱) ان میں ایک عبداللہ تھے، ابن سعد بن ابی سرح ابن حبیب بن جذیمہ بن نصر بن مالک بن حنظل بن عامر بن لؤئی، یہ عثمان بن عفان (رضی اللہ عنہ) کے ماں جائے بھائی اور کاتب وحی بھی تھے۔

لیکن پھر یہی شخص مرتد و مشرک ہو گیا اور مکہ میں جا رہا۔ رسول اللہ صلی اللہ علیہ وسلم نے جب قتل کا حکم دیا تو عثمان (رضی اللہ عنہ) نے عبداللہ کو چھپا دیا اور پھر لے کے آنحضرت علیہ الصلوٰۃ والسلام کے پاس آئے کہ اس واجب القتل کی نسبت کیا حکم ہے؟

آنحضرت دیر تک خاموش رہے، پھر فرمایا: ہاں (اس شخص کا اسلام قبول ہے)۔ عثمان (رضی اللہ عنہ) جب عبداللہ بن سعد بن ابی سرح کو لئے ہوئے واپس گئے تو رسول اللہ صلی اللہ علیہ وسلم نے حاضرین صحابہ سے خطاب کیا۔ آگاہ رہو کہ واللہ میں دیر تک اسی لئے خاموش رہا تھا کہ تم میں سے کوئی اٹھ کے اُس کی گردن مار دے۔

ایک انصاری نے عرض کی:-

”فهلّا ادمأت یا رسول اللہ؟“ (یا رسول اللہ پھر آپ نے اشارہ کیوں نہ کیا؟)

آنحضرت صلوات اللہ علیہ نے فرمایا:-

”ان النبی لا یقتل بالامانة“ (پیغمبر اشارہ سے قتل کا حکم نہیں دیا کرتے)

(۲) عبداللہ بن خطلہ کہ تیم بن غالب بن فہر بن مالک کی اولاد میں تھا اور یہ بھی کہا گیا ہے کہ اس شخص کا نام ہلال بن خطلہ تھا مگر اسی کو عبداللہ بھی کہتے تھے۔

رسول اللہ صلی اللہ علیہ وسلم نے اس شخص کو مُصَدِّق مقرر کیا تھا۔

ابن خطل کے ساتھ ایک انصاری اور اُن کا ایک لڑکا بھی تھا۔ لڑکے نے کچھ مخالفت کی جس پر ابن خطل نے اُسے شہید کر ڈالا اور مرتد و مشرک ہو گیا۔

اس کی دونڈیاں تھیں جو رسول اللہ صلی اللہ علیہ وسلم کی ہجو میں گیت گایا کرتی تھیں آنحضرت نے حکم دیا کہ اسی کے ساتھ یہ دونوں بھی قتل ہوں۔

(۳) مقتیس بن صبابہ، یہ شخص خاندان بنی کلب کا تھا، کلب ابن عوف بن کعب بن عامر بن لیث بن بکر بن عبد مناة بن کنانہ بن خزیمہ ابن مُذْرِکَہ بن الیاس بن مُضَر، ایک انصاری نے غلطی سے مقتیس ابن صبابہ کے ایک بھائی کو قتل کر ڈالا تھا، مقتیس نے اُن انصاری کو شہید کیا اور مرتد ہو کے مکہ واپس چلا گیا تھا۔

(۴) عکرمہ بن ابی جہل المخزومی (یہ مسلمان ہو گئے اور نصرانیوں سے جنگ کرتے ہوئے شہید ہوئے، ان کی شہادت حضرت عمر رضی اللہ عنہ کے ابتدائے عہد خلافت کا واقعہ ہے)۔

(۵) حویرث بن نقیذ بن وہب بن عبد قُصَی، مکہ میں رسول اللہ صلی اللہ علیہ وسلم کو ایذا پہونچایا کرتا تھا، علی بن ابی طالب علیہ السلام نے اُس کو قتل کیا۔

(۶) سارۃ خاندان عبد المطلب کی یہ ایک آزاد لونڈی تھی، مکہ میں یہ بھی رسول اللہ صلی اللہ علیہ وسلم کو اذیت دیتی تھی۔

مہات نواح مکہ :-

رسول اللہ صلی اللہ علیہ وسلم نے (بعد فتح و نصرت) مکہ سے ارد گرد مسرایا بھیجے :-

بیت شکنی

(۱) پہلا سریہ خالد بن الولید کا تھا جو غزوئی کو توڑنے کے لئے ماہ رمضان میں بمقام نخاع یمانیہ روانہ ہوا تھا، خالد نے اُس بیت کو توڑ ڈالا۔

(۲) ماہ رمضان ہی میں سریہ عمرو بن العاص مقام رباط کو روانہ ہوا، عمرو نے اس بیت کو توڑ ڈالا۔

۱۰ [مُصَدِّق: مُجْتَمِع زکاۃ، وہ شخص جو لوگوں سے مال زکوٰۃ وصول کر کے بیت المال میں داخل کرنے پر مامور ہو]

(۳) اسی مہینہ میں مناة کو توڑنے کے لئے بہ مقام مشلل سرے سعد بن زید الاشہلی روانہ ہوا جو قبیلہ اہل کے تھے، سعد نے اس بت کو توڑ ڈالا۔

(۴) سرے خالد بن سعید بن العاص بمقام عرنہ۔

(۵) سرے ہشام بن العاص بمقام یمنم۔

(۶) شوال میں سرے طفیل بن عمرو دوسی ذی الکفین کی جانب روانہ ہوا جو عمرو بن حمزہ دوسی کا بت تھا، طفیل نے اس بت کو توڑ ڈالا۔

(۷) سرے خالد بن الولید بجانب بنی جذیمہ بن عامر بن عبد مناة ابن کنانہ بن خزیمہ بن مدرکہ یہ لوگ مکہ سے نشیب میں اس مقام پر فروکش تھے جو یمنم کے قریب مکہ سے ایک رات کی مسافت پر واقع ہے۔

رسول اللہ صلی اللہ علیہ وسلم نے خالد بن الولید کو محض دعوت اسلام کے لئے بھیجا تھا، مگر خالد بن الولید نے مقام غمیضاء میں ان لوگوں کو قتل کر ڈالا، رسول اللہ صلی اللہ علیہ وسلم نے (بنی جذیمہ کے بقیۃ السیف کو) مقتولین کا خون بہا عنایت فرمایا۔

بعدہ رسول اللہ صلی اللہ علیہ وسلم نے قبیلہ ہوازن سے غزوہ فرمایا۔

غزوہ حنین

کہ اسی کو غزوہ حنین بھی کہتے ہیں۔

مسعودی کہتے ہیں:-

حنین ایک وادی کا نام ہے جو مقام ذی النجاز کی سمت واقع ہے، اس وادی میں اور مکہ میں تین شہروں کا فاصلہ ہے۔

رسول اللہ صلی اللہ علیہ وسلم بارہ ہزار اہل مکہ کی جمعیت میں تشریف لے چلے تھے اور اس جمعیت کے ساتھ دو سو گھوڑے بھی تھے، اور یہ بھی کہا گیا ہے کہ گھوڑوں کی تعداد اس سے زیادہ تھی۔

صفوان بن اُمیہ کے پاس کچھ زہریں تھیں جو رسول اللہ صلی اللہ علیہ وسلم لے ان سے مستعار طلب فرمائیں وہ ان دنوں مشرک تھے، ان کے مسلمان ہونے سے یہ دو مہینے پہلے کا واقعہ ہے۔

صفوان نے عرض کی:- اَعْصَبَا يَا مُحَمَّدٌ؟ (اے محمد صلی اللہ علیہ وسلم کیا غصب کرنا مقصود ہے؟)۔

فرمایا۔ بل عاریۃ مضمونۃ حتی تؤدّیہا الیک (نہیں غصب کرنا مقصود نہیں بلکہ ضمانت کے ساتھ مستعار لینا مقصود ہے، یہاں تک کہ پھر تمہیں واپس کر دیں) صفوان نے سوز رہیں پیش کیں اور اُن کے لوازم جو ہتھیار و درکار تھے وہ بھی دیئے۔ لیکن اس روایت میں اختلاف ہے، الفاظ بھی مختلف ہیں اور سندیں بھی مضطرب ہیں۔ عاریت میں آیا ضمانت شرط ہے (یا نہیں) لوگوں نے اس میں بھی اختلاف کیا ہے۔

مسألة عاریۃ

(۱) عاریت میں ضمانت مشروط ہے، جیسا کہ (امام) شافعی کا قول ہے، عاریت دینے والا خواہ یہ شرط کرے یا نہ کرے (بہر حال ضمانت لازم ہوگی) یہ قول عبد اللہ بن عباس و ابو ہریرہ (رضی اللہ عنہما) سے منسوب ہے، اور ان کے علاوہ دوسرے بھی اس کے قائل ہیں۔
(۲) عاریت میں ضمانت مشروط نہیں جیسا کہ (امام) ابو حنیفہ نعمان بن ثابت و صاحبین (امام ابو یوسف و امام محمد) و سفیان ثوری و اہل ظاہر کا قول ہے، اور امیر المومنین علی بن ابی طالب علیہ السلام و عبد اللہ بن مسعود (رضی اللہ عنہ) سے یہ منسوب ہے۔
(۳) عاریت دینے والا جب شرط کرے گا اُس وقت ضمانت مشروط ہوگی، جیسا کہ قتادہ وغیرہ کا قول ہے۔

(۴) مالک کا قول ہے کہ عاریت کی جو چیزیں علانیہ ظاہر ہوں، مثلاً لونڈی، غلام، جانور، مکان، اُن میں ضمانت نہ ہوگی، اور جو چیزیں سونے، چاندی، زیور، وغیرہ کی قسم سے ہوں گی اُن میں ضمانت ہوگی، البتہ اگر کوئی قدرتی حادثہ معذوری پیش آئے یا معذوری کا کھلا ہوا سبب ہو تو ان صورتوں میں ضمانت کی قید نہ ہوگی، اسی طرح کے اور اقوال بھی ہیں، لیکن اس بات پر سب کا اتفاق ہے کہ:-

(الف) عاریت لینے والا اُس چیز کا مالک نہیں ہو جاتا۔

(ب) مالک سے جو چیز عاریت لی ہے، اگر اُس نے اجازت دی ہے تو اُس کو استعمال کر سکتے ہیں۔

(ج) عاریت لینے والا اگر اُس عاریت کو تلف کر دے تو اُسے ضمانت (یا نقصان)

بھرنا پڑے گا۔

رسول اللہ صلی اللہ علیہ وسلم مقام اوطاس میں ہوا زین سے ملاقی ہوئے جن کے افسر (الف) مالک بن عوف نصری، منسوب

ہوا زین سے مقابلہ

بہ نصر بن معاویہ بن بکر بن ہوازن بن منصور بن عکرمہ بن خصفہ بن قیس ابن عیلان بن مضر بن نزار (ب) اور دُرَید بن الصَّمَّة الجُشَمی، منسوب بہ چشم بن بکر بن ہوازن تھے۔

دُرَید عرب کا ایک مشہور شہسوار اور بہادر تھا، اُس وقت وہ بہت ہی بوڑھا بالکل اندھا ہو چکا تھا اور دوسو برس سے عمر متجاوز ہو چلی تھی، اب اُس میں کچھ نہ تھا۔ فقط تبرک ہی تبرک رہ گیا تھا کہ اُس کی رائے سے برکت حاصل کریں۔

قبیلہ ہوازن کے (سرداروں میں سے) جو لوگ اس معرکہ میں شریک ہوئے اُن میں نصر و چشم پسران معاویہ بن بکر بن ہوازن اور سعد بن بکر بن ہوازن، اور کچھ لوگ بنی ہلال بنی عامر بن صعصعہ ابن معاویہ بن بکر بن ہوازن کے تھے۔

بنی نمیر یعنی اولاد عامر بن صعصعہ بن معاویہ بن بکر بن ہوازن کا کوئی ایک شخص بھی شریک نہ ہوا، نہ کلاب بن ربیعہ بن عامر بن صعصعہ کا، نہ اولاد کعب بن ربیعہ بن عامر بن صعصعہ جو (۱) عُقَیل (۲) خُرَیش (۳) قُشَیر (۴) جَعْدہ (۵) عبداللہ (۶) حبیب پسران کعب تھے، اللہ تعالیٰ نے آخر کار سب کو ہزیمت دی اور سب کے مال و اسباب و ذریات رسول اللہ صلی اللہ علیہ وسلم کو غنیمت میں دلائے، اسی معرکہ میں دُرَید بن الصَّمَّة ہوازن کے تقریباً ڈیڑھ سو آدمیوں کے ساتھ مارا گیا اور مالک بن عوف نے بھاگ کے جان بچائی۔

رجب میں رسول اللہ صلی اللہ علیہ وسلم نے غزوہ تبوک فرمایا جو ملک شام میں دمشق کے متصل واقع ہے، تبوک

غزوہ تبوک ۹ھ

اور مدینہ کے درمیان نوے (۹۰) فرسنگ یعنی بارہ (۱۲) شہروں کی مسافت ہے۔ اس غزوہ میں آنحضرت صلوات اللہ علیہ کے ساتھ تیس ہزار کی جمعیت تھی جس میں گھوڑے دس ہزار اور اونٹ بارہ ہزار تھے۔

اس ہم کا نام "جیش عُسْرَة" (فوج تنگ دستی) ہے اس لئے کہ (بمقابلہ کفار) اُس وقت مکملے کا حکم ملا کہ میوے اور پھل خوش مزہ ہو چلے تھے، گرمی سخت ہو چکی تھی، سایہ میں لطف آنے لگا تھا، اور بُعْدِ مسافت، پانی کی تنگی، خرچ کی کمی، اور سواری کی کیا بی سے مقابلہ کے لئے نکلنا گراں گزر رہا تھا۔

رسول اللہ صلی اللہ علیہ وسلم نے (اس موقع پر) دولت مندوں کو خرچ و سواری (یا بار برداری) فراہم کرنے کی ترغیب دی۔

لے مطابق اکتوبر و نومبر ۶۳۰ء

تبوک میں پہنچ کے آنحضرت علیہ السلام نے کچھ اوپر دس شبیں گزاریں، دو دور کعتیں (ان ایام میں) نماز ادا کرتے رہے (یعنی نمازیں قصر فرماتے رہے) اس کے بعد آنحضرت نے مدینہ میں عود فرمایا جہاں علی بن ابی طالب (رضی اللہ عنہ) کو اپنا قائم مقام مقرر کیا تھا۔ کچھ لوگ اس جانب گئے ہیں کہ:-

- (الف) مدینہ میں آنحضرت صلوات اللہ علیہ نے ابو رہم غفاریؓ کو اپنا قائم مقام مقرر فرمایا تھا، اور اپنے اہل بیت کی نیابت و نگرانی علی بن ابی طالب (رضی اللہ عنہ) کے سپرد کی تھی۔
- (ب) ابن اُمّ مکتومؓ کو قائم مقام فرمایا تھا۔
- (ج) محمد بن مسلمہؓ کو قائم مقام فرمایا تھا۔
- (د) سباع بن عرفطہؓ کو قائم مقام فرمایا تھا۔

۱۔ ابن ہشام، ابن سعد اور ابن خلدون کے نزدیک قوی روایت یہ ہے کہ اس موقع پر حضور اکرم صلی اللہ علیہ وسلم نے محمد بن مسلمہؓ کو مدینہ میں اپنا قائم مقام بنایا تھا۔ طبری نے سباع بن عرفطہؓ کا نام دیا ہے۔ ابن ہشام نے بھی دو سرانام سباع بن عرفطہؓ کا لکھا ہے۔ ابن خلدون نے دوسری روایات سے یہ بھی بیان کیا ہے کہ سباع بن عرفطہؓ یا علی بن ابی طالبؓ کو اپنا نائب بنایا تھا۔ ابتدائی دور کے مورخوں نے حضرت علیؓ کے متعلق یہی لکھا ہے کہ اُن کو آنحضرت نے اپنے اہل و عیال کی حفاظت کے لئے چھوڑا تھا۔ یہی زیادہ صحیح معلوم ہوتا ہے۔ کیونکہ اگر حضرت علیؓ کو قائم مقام بنایا جاتا تو منافقین ہرگز یہ نہ کہتے کہ تمہیں نکلتا سمجھ کر چھوڑ دیا گیا ہے۔ اس لئے کہ پہلے بھی تو حضور اکرم اپنا قائم مقام چھوڑ کر جاتے تھے۔ اُس وقت کوئی یہ طعن نہیں دیتا تھا۔ اس مرتبہ چونکہ یہ بات غیر معمولی تھی لہذا منافقین کو اس طرح کی یادہ گوئی کرنے کا موقع مل گیا پھر حضور کا یہ فرمانا کہ اے علی کیا تم اس کو اچھا نہیں سمجھتے کہ تم کو میرے پاس وہ درجہ نصیب ہو جو ہارون کو موسیٰ کے پاس تھا۔ اسی بات پر دلالت کرتا ہے کہ حضرت علیؓ صرف حضورؐ کے اہل و عیال کی حفاظت کے لئے چھوڑے گئے تھے۔ ورنہ پہلے اور بعد کو جو لوگ قائم مقام بنا کر مدینہ میں چھوڑے گئے ان کی بھی حضور سے وہی نسبت قائم ہو جاتی ہے۔

ابن سعد نے تمام روایتوں کو جانچنے کے بعد فیصلہ کیا ہے:-

”مدینہ پر محمد بن مسلمہؓ کو قائم مقام کیا۔ یہی ہمارے نزدیک اُن لوگوں سے زیادہ ثابت ہے جو کہتے ہیں کہ اپنے کسی اور کو خلیفہ بنایا۔“

ابن سعد کا یہ فیصلہ کن بیان ہی صیح ہے۔

عبداللہ بن ابی (منافق) ایک مقام میں جو بنام جُوف مشہور تھا کچھ فوج کے ساتھ پیچھے رہ گیا اور شریف رفاقت نبوی و فریضہ جہاد کا حق ادا نہ کیا۔

حضرت رسول اللہ صلی اللہ علیہ وسلم نے علی بن ابی طالب (رضی اللہ عنہ) کو اس سے پیشتر کبھی مدینہ میں نہیں چھوڑا، اب جو اپنی قائم مقامی میں انہیں ٹھہرنے اور شریک جہاد نہ ہونے کا حکم دیا تو آثار کراہت و ناگواری (ان کے لبشرہ سے) محسوس ہونے لگے، اسی موقع پر اور اسی غزوہ میں، تب رسول اللہ صلی اللہ علیہ وسلم کو ان کو خطاب کرتے ہوئے فرمایا:-

”أَفَلَا تَرْضَىٰ أَنْ تَكُونَ مَعِيَ بِمَنْزِلَةِ هَارُونَ بْنِ مُوسَىٰ؟ إِلَّا أَنَّهُ لَا بَنِي لَهُ“
 (کیا تو راضی نہیں کہ بلحاظ میرے وہی منزلت تجھے حاصل ہو جو بلحاظ موسیٰ کے ہارون کو حاصل ہوئی تھی، لیکن آگاہ رہ کہ میرے بعد کوئی پیغمبر نہیں)۔

مشہور ترین روایت یہی ہے کہ رسول اللہ صلی اللہ علیہ وسلم نے مدینہ میں علی بن ابی طالب (رضی اللہ عنہ) کو اپنا قائم مقام مقرر فرمایا تھا کہ جو لوگ پیچھے رہ گئے تھے اور جن کا تذکرہ ہم کر چکے ہیں، کس لئے پیچھے رہ گیا؟ تو اس کا سبب کتاب الاستذکار لما جرے فی سالف الاعصار میں ہم بیان کر چکے ہیں جس کے مابعد ہماری یہ کتاب (التنبیہ والاشراف) ہے۔

اسی غزوہ میں اُن تین صاحبوں کا قصہ پیش آیا جو پیچھے رہ گئے تھے (اور اس سلسلہ میں شریک نہ ہو سکے تھے) انھیں کے متعلق اللہ تعالیٰ نے یہ آیہ نازل فرمایا:-

”وَعَلَى الثَّلَاثَةِ الَّذِينَ خَلَفُوا حَتَّىٰ إِذَا صَافَتْ عَلَيْهِمُ الْأَرْضُ بِمَا رَحُبَتْ“

(اور اُن تینوں پر جو پیچھے رہ گئے تھے، تا آنکہ زمین باہر فراخی و کشادگی اُن پر تنگ ہو گئی)

یہ تینوں صاحب انصاری تھے (اور اُن کے نام یہ ہیں) :-

(الف) کعب بن مالک الخزرجی۔

(ب) مُرَّارَةُ بْنُ الرَّبِيعِ الْأَوْسِي۔

(ج) ہلال بن اُمیۃ الاوسی۔

اسی غزوہ میں رسول اللہ صلی اللہ علیہ وسلم اور ہرقل پادشاہ روم سے مراسلت ہوئی، اور یہ اُس وقت کی بات ہے جب

قیصر روم سے مراسلت

آنحضرت علیہ السلام نبوک میں مقیم تھے اور قیصر ان دنوں شہر حمص، وبقول بعض دمشق میں تھا، ان مراسلات کے واقعات و حالات ہم اپنی پچھلی کتابوں میں لکھ چکے ہیں۔

تبوک ہی سے رسول اللہ صلی اللہ علیہ وسلم نے خالد بن ولید مخزومی کو اُکئذ بن عبد الملک کنذی فرمازوائے

فتح دومتہ الجندل

دومتہ الجندل کے پاس بھیجا، خالد نے (جب اُکئذ کو برسرِ پر خاش پایا کہ عداوتِ اسلام میں نہایت سرگرم ہے تو) اُس کو گرفتار کر لیا اور اس طرح اللہ تعالیٰ نے دومتہ الجندل کو آنحضرت علیہ السلام کے لئے مفتوح فرمایا۔

اُسَقْتُ اَیْلَہ (یعنی علاقہ اَیْلہ واقع ملکِ شام کا بڑا پادری جو وہاں کا حاکم تھا) رسول اللہ صلی اللہ علیہ

نصرانیت اسلام کی پناہ میں

وسلم کی جناب میں حاضر ہوا۔

یہ اُس وقت کی بات ہے کہ آنحضرتؐ ہنوز تبوک ہی میں تھے، اس پادری کا نام جُحَنَّہ (یوحنا) بن روبہ تھا، اُس نے آنحضرتؐ سے مصالحت کی قرارداد کر لی جس کی شرط یہ تھی کہ اس علاقہ میں جتنے بالغ انسان ہیں سب کی طرف سے ایک دینار (جزئیہ سالانہ) حضورِ نبوی میں ادا کرتا رہے گا۔

علاقہ اُذُرُخ کے لوگ بھی پیش گاہِ نبوت میں حاضر ہو کے صلح کے خواستگار ہوئے کہ وہ بھی جزیہ دیتے رہیں گے، رسول اللہ صلی اللہ علیہ وسلم نے مان لیا اور ان کو ایک عہد نامہ لکھ دیا۔ اسی غزوہ میں رسول اللہ صلی اللہ علیہ وسلم نے گھوڑوں کو آختہ کرنے کی ممانعت فرمائی۔ غزوہ تبوک آنحضرتؐ علیہ الصلوٰۃ والسلام کا آخری غزوہ تھا۔

غزوہ تبوک سے واپس ہوتے ہوئے کچھ منافقوں نے سازش کی کہ دھوکہ دے

جناب نبوی کے شہید کرنے کی سازش

کے رسول اللہ صلی اللہ علیہ وسلم کو شب میں ناگاہ شہید کر ڈالیں اور ثنیۃ میں ڈال دیں، یہ وہی لوگ ہیں جو اصحابِ عقبہ کے نام سے مشہور تھے۔

ان لوگوں نے یہ سازش جو رسول اللہ صلی اللہ علیہ وسلم کے خلاف کی تھی، اللہ تعالیٰ اُن کے اور اس سازش کے درمیان حائل ہو گیا اور آنحضرتؐ صلوٰۃ اللہ وسلامہ علیہ کو اُن پر غالب فرمایا، کتاب الاستذکار میں جہاں ہم نے اس غزوہ کا ذکر کیا ہے وہیں اُنکے

واقعات اور نام بھی بیان کئے ہیں۔

مسجدِ ضرار | رسول اللہ صلی اللہ علیہ وسلم نے حکم دیا کہ مسجدِ ضرار (جو تفریقِ کلمہء
مسلمین کے لئے تھی) اڑھا دی جائے اور جلادی جائے، یہ مسجد بنی سالم
بن عوف کے محلہ میں تھی جو قبیلہٴ اوس کے لوگ تھے، اللہ تعالیٰ نے اسی باب میں یہ آیہ
نازل فرمایا :-

”الَّذِينَ اتَّخَذُوا مَسْجِدًا ضَرَارًا وَكُفْرًا وَتَفَرُّقًا بَيْنَ الْمُؤْمِنِينَ
وَأَسَاطِدًا لِلْمُنَافِقِينَ ۚ إِنَّ اللَّهَ سَمِيعٌ عَلِيمٌ“

(یعنی وہ لوگ جنہوں نے ایسی مسجد بنائی کہ اُس سے ضررِ رسائی و کفر اور ایمان داروں
کے درمیان بھوٹ ڈالنا اور جن لوگوں نے اللہ و رسول سے جنگ کی اُن کا انتظار کرنا مقصود ہے)
شعبان میں رسول اللہ صلی اللہ علیہ وسلم کی صاحبزادی اُمّ کلثوم انتقال کر گئیں (نمبر ۶۳۷)

اسی سال کے ماہ ذی القعدہ میں عبداللہ بن اُبی بن مالک ابن الحارث
ہلاکِ نفاق | بن عبید بن مالک بن الحبلی نے وفات پائی (۳۷ھ مطابق فروری
۳۷ھ) حبلی کا اصلی نام سالم بن غنم بن عوف بن الخزرج بن حارثہ تھا۔
عبداللہ بن اُبی کی وادی سلول قبیلہٴ خزاعہ کی تھی، اور ابن اُبی اسی کی نسبت
سے مشہور تھا۔

یہ شخص ایک منافق تھا، رسول اللہ صلی اللہ علیہ وسلم ہجرت کر کے حب مدینہ تشریف لائے
میں تو یہ وہ وقت تھا کہ اسے (قبائلِ مدینہ کا) حاکم بنانے کے لئے تاج تیار ہو رہا تھا (لیکن
آنحضرت علیہ السلام کے آتے ہی) اس کا بازار سرد ہو گیا اور یہی وجہ تھی کہ بر بنائے ظاہر
اگرچہ اس کو ناچار مسلمان ہونا پڑا مگر دل میں اسلام سے صداوت ہی رہی۔

اسی سال رسول اللہ صلی اللہ علیہ وسلم نے (خدا کے
آمدنی کا مخصوص حصہ | حکم سے) صدقات کے فراٹھ مقرر فرمائے، اور زمین کی
پیداوار میں جس کی آب پاشی آبِ رواں (یعنی نہر و تالاب) سے ہوئی ہو عشر (یعنی پیداوار کا دسواں
حصہ) اور جو زمین کنویں سے سیرجی گئی ہو اُس کی پیداوار میں نصف عشر واجب ٹھہرایا، اس
باب میں فقہائے بلادِ اسلام کا اختلاف ہے کہ وسق و حصر یعنی بارش کے پانی اور اُس
پانی سے جو روک رکھا گیا ہو اگر آب پاشی کی جائے تو اُس کی پیداوار کے کیا احکام ہیں۔

ذی الحجہ میں رسول اللہ صلی اللہ علیہ وسلم نے
نیابت نبوی موسم حج میں | ابو بکر صدیق رضی اللہ عنہ کو سالانہ حج بنا کر روانہ
 فرمایا کہ اپنی پیشوائی میں لوگوں کو حج کرائیں۔

سورۃ براءۃ (توبہ) نازل ہوا تو اس کی سات ابتدائی آیتیں علی بن ابی طالب (رضی اللہ
 عنہ) کو تلقین کر کے انہیں حکم دیا کہ منیٰ میں جب لوگ فراہم ہوں تو انہیں سنا دیں اور اعلان کر دیں کہ۔
 (۱) بہشت میں کوئی کافر داخل نہ ہوگا۔

(۲) اس سال کے بعد کوئی مشرک حج نہ کرنے پائے گا۔

(۳) رسول اللہ صلی اللہ علیہ وسلم نے جس کسی کے حق میں (جس مدت کے لئے) کوئی
 عہد و پیمان کیا ہوا نقصانے میعاد تک وہ نافذ رہے گا اور اس کی پابندی ہوگی۔

(۴) فرمایا کہ اعلان کے دن سے لوگوں کو چار مہینہ کی عہدیت دو کہ سب اپنی اپنی جائے پناہ
 میں چلے جائیں، اس مدت کے بعد کسی مشرک کے لئے نہ کوئی عہد ہوگا اور نہ ذمہ داری باقی رہ جائیگی۔
 رسول اللہ صلی اللہ علیہ وسلم نے (حضرت) علی (رضی اللہ عنہ) کو خاص اپنی اونٹنی عصباء
 پر سوار کر کے بھیجا۔

فرقہ و شیعہ کے اصحاب نص میں اور معتزلہ کے اصحاب اختیار میں (یعنی ان لوگوں میں جو
 امامت و خلافت کو منصوص من اللہ مانتے ہیں اور جو انتخاب امت پر اس کو منحصر گردانتے ہیں)
 نیز خوارج و مرجیہ و فقہائے بلاد اسلام و غیر ہم، مثلاً حشویہ و نابتہ، غرض کہ اہل قبلہ کے جتنے
 فرقے ہیں اس روایت کے متعلق سب کے درمیان اختلافات و تاویلات ہیں۔

مسلمانوں نے بھی حج کیا اور مشرکوں نے بھی اپنے اپنے مقامات
نتیجہ اعلان احکام | و نماز شرک کے مطابق یہ رسم ادا کی۔

رسول اللہ صلی اللہ علیہ وسلم کے حسب ارشاد (حضرت) علی (رضی اللہ عنہ) نے منیٰ میں حق
 تبلیغ ادا کیا جس کا نتیجہ یہ نکلا کہ پورا ایک سال بھی نہیں گزرنے پایا تھا کہ تمام عرب، جن کی تعداد
 ایک لاکھ سے زائد تھی، دائرۃ اسلام میں داخل ہو گئے، شرک سے ننگ و نفرت کرنے لگے، اور اس
 پر قائم رہنے سے پشیمان ہوئے۔

سنہ حجتہ الوداع

ہجرت کا دسواں سال

ملک شام کے علاقہ فلسطین میں (واقعات سال گزشتہ کے بعد) اسامہ بن زید کا سریت مقامات یثربی و از دود کی جانب روانہ ہوا۔

ربیع الاول میں خالد بن الولید کا سریت ملک یمن کے علاقہ بحران میں جماعت عبدالمدیان کی جانب روانہ ہوا جو بنی الحارث بن کعب کے لوگ تھے، بنی الحارث بن کعب وہی ہیں جو عریب بن زید بن کہلان کی اولاد میں ہیں۔

اسی ماہ ربیع الاول میں ابراہیم بن رسول اللہ صلی اللہ علیہ وسلم نے رحلت فرمائی، روز ولادت سے وفات تک ایک سال دس مہینے دس دن کی عمر پائی تھی۔

سورج میں اُسی دن گہن لگ گیا، کچھ لوگوں نے کہا:-

یہ محض اُن کی موت کے باعث گہن لگا ہے۔

رسول اللہ صلی اللہ علیہ وسلم نے نماز کسوف ادا کی اور پھر فرمایا:-

”ایہا الناس ان الشمس والقمر آیتان من آیات اللہ عزوجل

لا یکسفان لموت احد ولا لحیاته فاذا ساءتیم ذلك فافزعوا الی اللہ“

(لوگو! سورج اور چاند خدائے بزرگ و برتر کی دو نشانیاں ہیں، یہ کسی کے مرنے جینے سے

گہنایا نہیں کرتے، جب تم یہ دیکھو (کہ ان آیات الہی میں گہن لگا ہے) تو اللہ کی عزت و توجہ کو

ماہ رمضان میں سریت علی بن ابی طالب ملک

یمن کو روانہ ہوا، رسول اللہ صلی اللہ علیہ وسلم

یمن میں اسلام کی اشاعت

نے انہیں ایک تحریر لکھ دی جس میں اہل یمن کو اسلام کی دعوت دی تھی، اس تحریر سے آگاہ ہونے کے لئے لوگ جمع ہوئے تو حضرت علی (رضی اللہ عنہ) نے پڑھ کے سنادی اور سب کو اسلام کی دعوت دی، نتیجہ یہ ہوا کہ ایک ہی دن میں تمام قبیلہ ہمدان مسلمان ہو گیا۔

ہمدان کا دارا صلی تمام اڈو سملہ تھا، ابن ربیعہ بن خیاری بن مالک ابن زید بن کہلان بن سبا بن یثیج بن یعرب بن قوطان۔

اس قبیلہ کا مسلمان ہونا تھا کہ پے در پے تمام اہل مین دائرہ اسلام میں داخل ہوئے لگے، رسول اللہ صلی اللہ علیہ وسلم کے حضور میں اُن کے وفد بھی پہنچے جنہیں آنحضرت علیہ الصلوٰۃ والسلام نے ایک تحریر لکھ دی کہ اُن کا زر و مال و اسباب زمین، غرض کہ جس حالت میں وہ مسلمان ہوئے ہیں وہ سب کچھ اُن کے لئے باقی رہے گا، آنحضرتؐ نے اپنے عامل بھی اُن کے پاس بھیجے کہ:-

(۱) اسلامی شریعت کی انہیں تعلیم دیں اور اس سے روشناس کرائیں۔

(۲) اُن سے مقررہ زکوٰۃ وصول کریں۔

(۳) ان میں جو لوگ عیسائی و مجوسی و یہودی مذہب پر قائم ہیں اُن سے جزیہ لیں۔

علاء بن عبد اللہ بن صناد الحضری نے کہ بنی اُمیہ کے حلیف تھے، رسول اللہ صلی اللہ علیہ وسلم کی جناب میں علاقہ بحرین کی آمدنی روانہ کی جس کی مقدار اتنی ہزار (۸۰۰۰) درم تھی۔

یہ پہلا مال تھا جو مدینہ میں آیا ہے۔

رسول اللہ صلی اللہ علیہ وسلم نے سب کا سب لوگوں میں تقسیم کر دیا اور کچھ باقی نہ رکھا۔

رسول اللہ صلی اللہ علیہ وسلم کے حضور میں اب تمام عرب کے وفد ہر جانب سے حاضر ہوئے، قبائل متحدہ کے بھی اور قبائل مین کے بھی، یہ سب لوگ مسلمان ہونے کا انتظار کر رہے تھے (اور وقت و موقع کے منتظر تھے) رسول اللہ صلی اللہ علیہ وسلم نے جب مکہ فتح کر لیا اور قریش مطیع ہو گئے تو تمام عرب نے اطاعت کر لی اور اسلام کے انقیاد میں آ گئے۔

پیش گاہ نبوت میں جو وفد حاضر ہوئے تھے اُن میں قبیلہ بنی حنیفہ کا بھی ایک وفد تھا کہ علاقہ یمامہ سے آیا تھا۔

بنی حنیفہ بن الحکم بن صعب بن علی بن بکر بن وائل۔

مسلم بن خنساء بن حذافہ بن حبیب بن الحارث بن عبد الحارث ابن عدی بن حنیفہ۔

مسلمہ کی کنیت ابو ثمامہ تھی (اور وہ اس شان سے آیا تھا کہ بنی حنیفہ اُس کو ڈھانکے

چھپائے اور کپڑے اڑھائے ہوئے تھے۔ جب یہ لوگ واپس گئے تو مُسَلِّم نے اَدَمائے نبوت کرتے ہوئے اپنے آپ کو پیغمبر کی صورت میں پیش کیا۔

اسی سال میں اہل بخران کی جانب سے دو شخص، سید اور عاقب نے آسکے صلح کی درخواست کی جن سے اس شرط پر صلح ہوئی کہ اہل بخران کو ہر سال دو ہزار ٹلے دینے پڑیں گے۔ ایسے ہی اور بھی (چھوٹے چھوٹے) واقعات دوران سال میں پیش آئے۔

ذی القعدہ میں پانچ شبیں باقی رہی تھیں کہ رسول اللہ صلی اللہ علیہ وسلم حج کو چلے قربانی کے لئے آپ نے ساتھ اونٹ ساتھ لائے تھے، اس تعداد میں کمی و بیشی بھی بیان کی گئی ہے۔

حجۃ الوداع

جب آنحضرت صلوات اللہ علیہ اُس مقام پر پہنچے کہ سیرت کے نام سے مشہور ہے تو حکم دیا کہ بہ استثناء اُن لوگوں کے جو قربانی کے جانور ساتھ لائے ہیں اور حدودِ مکہ کے اندر آگئے ہیں باقی سب لوگ عمرہ کی نیت کر لیں۔

حج کی نیت سے علی بن ابی طالب (رضی اللہ عنہ) مین کے علاقہ بخران سے پہنچے تو آنحضرت نے پوچھا:-

تم نے کیا نیت باندھی؟

عرض کی:- میں نے احرام باندھتے ہوئے کہا تھا کہ یا اللہ میں بھی وہی نیت کرتا ہوں جو تیرے بندے اور تیرے پیغمبر نے کی ہے۔

پوچھا:- کیا تمہارے ساتھ کچھ سامانِ قربانی بھی ہے؟

عرض کی:- نہیں۔

رسول اللہ صلی اللہ علیہ وسلم نے اپنی قربانی میں اُن کو شریک کر لیا اور رسول اللہ صلی اللہ علیہ وسلم کے ساتھ وہ اسی احرام پر ثابت و قائم رہے، تا آنکہ حج سے فراغت ہوئی، رسول اللہ صلی اللہ علیہ وسلم نے قربانی کی، اپنی جانب سے بھی اور (حضرت) علی (کرم اللہ وجہہ) کی جانب سے بھی۔

رسول اللہ صلی اللہ علیہ وسلم نے لوگوں کے ساتھ حج کیا۔

آخری تعلیمات نبوت

(۱) مناسک حج لوگوں کو بتائے۔

(۲) حج کے طریقوں اور سنتوں سے روشناس کرایا۔

(۳) تعلیم دی کہ جان و مال کا تلف کرنا اُن پر حرام ہے (یعنی ہر شخص کا فرض ہے کہ اپنے پرائے

سب کی جان و مال کی عزت و احترام کو مڑی رکھے۔

(۴) ہر ایک خون گرا دیا گیا، یعنی عہدِ جاہلیت میں جن لوگوں نے خون کئے اور جو لوگ اُن سے بدلہ لینے کے درپے چلے آتے ہیں اسلام نے اُن سب کو میٹ دیا، اب انتقام کے درپے نہ ہونا چاہیے)

اس حج کا نام حجۃ الوداع ہے، کیونکہ رسول اللہ صلی اللہ علیہ وسلم نے اس میں لوگوں کو وداع فرمایا اور اس کے بعد آپ کو حج کرنے کا اتفاق پیش نہ آیا۔

اسی حج کو حجۃ الوداع بھی کہتے ہیں اس لئے کہ رسول اللہ صلی اللہ علیہ وسلم نے لوگوں کو وداع کرتے ہوئے اپنے خطبہ میں فرمایا تھا کہ :-

حجۃ البلاغ

”الا ان الزمان قد استدار كهيأته يوم خلق الله السموات والارض“
 (آگاہ ہو کہ اللہ تعالیٰ نے جس دن آسمان پیدا کئے تھے، زمین پیدا کی تھی، زمانہ کی شکل و ہیئت جو اُس دن تھی وہی آج بھی ہے اور اُس وقت سے اب تک وہ ایک دائرہ کی صورت میں چلا آتا ہے)
 زمانہ کی گزشتہ و آئندہ حالت کے متعلق آپ کا یہ فرمانا ”نسی“ کی ابطال کا ثبوت تھا، جیسا کہ ہم اسی کتاب کے (پہلے حصہ) میں اس کا مفصل بیان کر چکے ہیں۔
 یہ سب کچھ ارشاد فرمانے کے بعد خطاب کیا :- اَللّٰهُمَّ هَلْ بَلَّغْتَ؟ (یا اللہ کیا میں نے تبلیغ کی؟)۔

لوگوں نے کہا :- بیشک ۔

فرمایا :- اَللّٰهُمَّ اشْهَدْ (اے میرے اللہ گواہ رہنا) رسول اللہ صلی اللہ علیہ وسلم نے اپنے ہی ساتھ اپنی تمام بیویوں اور اپنی صاحبزادی (حضرت) فاطمہ (رضی اللہ عنہا) کو حج کرایا۔
 یہ بھی کہا گیا ہے کہ :-

(۱) آپ نے حج میں افراد فرمایا۔

(۲) قرآن فرمایا۔

(۳) تمتع فرمایا۔

(۴) اسی حج میں خانہ کعبہ پر دھاری دار کپڑے کا غلاف چڑھایا۔

سنہ وفات

ہجرت کا گیارہواں سال

فرماں روایانِ عمان کا قبولِ اسلام | اس سال رسول اللہ صلی اللہ علیہ وسلم نے عمرو بن العاص کو جیفرو عباد کے

پاس بھیجا، یہ دونوں صاحبِ علاقہ عمان کے فرماں روا اور جُلتندی بن مسعود ازوی کے فرزند تھے، یہ بھیجنے کا مقصد یہ تھا کہ انہیں اسلام کی دعوت دی جائے، چنانچہ (یہ غرض پوری ہوئی) دونوں صاحبِ مسلمان ہو گئے۔

اسود عَنسی | میں اس سال اسود عَنسی کا معاملہ زور پکڑ گیا، یہ شخص جھوٹا خود ساختہ پیغمبر بن بیٹھا تھا، اس کا اصل نام بَہزَلہ تھا، ابنِ کعب بن الحارث ابن عمرو بن عبد اللہ بن سعد بن عَنس بن مَدَج، مَدَج کا اصل نام مالک تھا، ابنِ اُود بن زید بن شَجَب بن غریب بن زید بن کہلان بن سبا بن شَجَب ابنِ یَعرب بن قحطان۔

ذی الحمار | اسود عَنسی کو ذی الحمار (گدھے والا) کہتے تھے، کیونکہ اُس کے پاس ایک گدھا تھا جسے اُس نے سدھار رکھا تھا۔ اُس سے کہتا:۔

سجدہ کر، وہ سجدہ کرتا،

کہتا، دو زانو بیٹھ جا، وہ بیٹھ جاتا۔

اسی طرح کی اور بھی (شعبہ بازی) کی باتیں تھیں جن کا وہ مدعی تھا اور خوارقِ عادات دکھا کر اپنے پیروؤں کے دلوں کو اپنی جانب جذب کر لیا کرتا تھا۔

جماعتِ اَبْناء جو دہریز کے ساتھ یمن میں آکر مقیم ہو گئے تھے اور مسلمان بھی ہو چکے تھے اُن کے سردار باذام کو اسود نے قتل کر ڈالا اور باذام کی بیوی سے عقد کر لیا۔

جماعتِ اَبْناء کے ایک شخص فیروز بن ذَیلمی نے اسود سے انتقام لینے کی طیاری کی جس میں زادویہ اور قیس بن مکشوح مرادی نے فیروز کی اعانت کی اور سب نے مل کر اُسے قتل کر ڈالا، رسول اللہ صلی اللہ علیہ وسلم نے بھی (اس باب میں) ان لوگوں کو لکھا تھا۔

آنحضرت علیہ السلام نے (جس دن اسود قتل ہوا ہے اُسی دن) صحابہ کو اُس کے مارے جانے کی خبر دی تھی۔

یہ بھی کہا گیا ہے کہ اسود کا سر مدینہ میں لایا گیا تھا، مگر یہ اُس وقت کی بات ہے کہ رسول اللہ صلی اللہ علیہ وسلم انتقال کر چکے تھے۔

اس امر میں بھی اختلاف ہے کہ رسول اللہ صلی اللہ علیہ وسلم کے حین حیات ہی میں اسود قتل ہوا ہے یا وفات کے بعد مارا گیا۔

قیس بن مکشوح مرادی (کہ قتل اسود میں فیروز و زادویہ کا شریک تھا) اُس نے یہ مصلحت سوچی کہ ذی الحمار (اسود) کی قوم میں جو قبیلہ غنس کے لوگ تھے، تقرب پیدا کرنے کے لئے زادویہ کو قتل کر ڈالا، کہتا ہے :-

قَدْ عَلِمَ الْاَحْيَاءُ مِنْ مَدْحِجِ

(قبیلہ مدح کی جماعتوں کو خوب معلوم ہو چکا ہے)

مَا قَتَلَ الْاَسُودَ اِلَّا اَنَا

(کہ اسود غنسی کو بجز میرے اور کسی دوسرے نے قتل نہیں کیا)

طَلَبْتُ ثَاراً كَأَن لِّي عُنْدَهُ

(مجھے اُس سے ایک خون کا انتقام لینا تھا جو میں نے لیا)

بَقْتَلَهُ الْاَسُودَ مُسْتَمْكِنًا

(یہ بدلہ قائم چلا آتا تھا جس کی بنا پر اسود کا دانت قتل پیش آیا)

اس میں بہت سے اشعار ہیں، جن کا مطلع یہ ہے :-

اَلَمْ يَسْلُمْنِي قَبْلَ اَنْ تَطْعَنَا

(قبل اس کے کہ سلمیٰ یعنی معشوقہ یہاں سے کوچ کر جائے اُس کی جانب توجہ کر)

اِنَّ بِنَا مِنْ حَبَّتْهَا دَيْكُنَا

(کیونکہ اُس کی محبت نے ہم میں ایک یہ عادت پیدا کر دی ہے کہ بے اس کے دیکھے نہیں آہستہ)

نقشہ :-
غزوات البنی صلی اللہ علیہ وسلم
توسین میں جو اعداد دیے گئے ہیں
ان میں سے اوپر کا عدد سنہ ہجری کو
اور نیچے کا عدد سنہ عیسوی کو ظاہر
کرتا ہے

مغارہ شیب
(۵/۴۲۶)

• تبوک (۹/۴۳۰)

بنو قضاہ

یتماء

• مدائن صالح (حجر)
الغلا

• فدک

نجد

• ذات الرقاع (۵/۴۲۶) • خیبر (۷/۴۲۸)

غزوہ بنی قریظہ (۵/۴۲۷)

• ذی امر (غزوہ بنی غطفان)
(۳/۴۲۴) • غزوہ ذی قرد (۶/۴۲۷)

غزوہ خندق (غزوہ ابواب)
(۵/۴۲۷)

بواط (۲/۴۲۶)

• ذی الشیرہ (۲/۴۲۳)

• غزوہ بدر ثالث (۳/۴۲۶)

• مستورہ

• رابع

• غزوہ بنی المصطلق (۵/۴۲۶)

• قضیبہ (کاظمہ)

• عسفان
(غزوہ بنی لہیان)
(۶/۴۲۷)

• جبل دطاس

• بنو جحین (۸/۴۳۰)

• عنفات

• طائف (۸/۴۳۰)

• حرمہ (۶/۴۲۸)

• جبل ثور (غزوہ فتح)
(۸/۴۲۹)

• بصرہ کو

عہد نبوت کی آخری مہم :-

جیشِ اسامہ | رسول اللہ صلی اللہ علیہ وسلم نے ماہِ صفر میں اسامہ بن زید کو علاقہ بقیع و اذریعات و موتہ میں بھیجنے کی تیاری فرمائی، یہ علاقے ملکِ شام میں (اُن دنوں) دمشق کے تابع تھے، اسامہ کی عمر اُس وقت اٹھارہ برس کی تھی اور اُن کو اپنے والد (زید) کا انتقام لینا تھا۔

اس مہم میں عمر بن الخطاب، زبیر بن العوام، ابو عبیدہ بن جراح (رضی اللہ عنہم) بھی شامل تھے، لیکن اس امر میں اختلاف ہے کہ ابو بکر (رضی اللہ عنہ) کے بھیجنے کی اس میں تجویز تھی یا نہیں۔

روایتی مہم کا سامان ہو ہی رہا تھا کہ رسول اللہ صلی اللہ علیہ وسلم انتقال کر گئے، مرضِ الموت میں بھی آپ فرماتے تھے کہ اسامہ کی فوج کی تیاری کرو۔
مسعودی کہتے ہیں :-

تعدادِ غزواتِ نبوی | رسول اللہ صلی اللہ علیہ وسلم کے غزوات جن میں آنحضرتؐ بنفسِ نفیس شریک ہوئے تھے، ستائیس (۲۵) ہیں، لیکن کچھ لوگ اس جانب گئے ہیں کہ ان کی تعداد اٹھائیس (۲۸) تھی۔

جو لوگ ستائیس (۲۵) کہتے ہیں وہ غزوہ خیبر سے وادیِ القریٰ کی جانب رسول اللہ صلی اللہ علیہ وسلم کے رجوع فرمانے کو ایک ہی غزوہ قرار دیتے ہیں۔
اور جو لوگ اٹھائیس (۲۸) کے راوی ہیں وہ غزوہ خیبر کو علیحدہ اور وادیِ القریٰ کو دوسرا غزوہ شمار کرتے ہیں۔

ان غزوات میں ابتدائی نو (۹) غزوے ایسے ہیں جن میں آنحضرت صلاۃ اللہ وسلامہ علیہ نے بذاتِ خاص جنگ کی ہے۔

یعنی :-

(۱) غزوہ بدر۔

(۲) غزوہ احد۔

(۳) غزوہ خندق۔

(۴) غزوہ بنی قریظہ -

(۵) غزوہ مصطلق -

(۶) غزوہ خیبر -

(۷) غزوہ البقیع -

(۸) غزوہ خنین -

(۹) غزوہ طائف -

یہ قول محمد بن اسحاق کا ہے جن کے مہنوادوسرے راویان مغازی بھی ہیں۔

واقدی نے محمد بن اسحاق سے اس باب میں اتفاق کیا ہے کہ ان نو (۹) غزوں میں رسول اللہ صلی اللہ علیہ وسلم نے خود قتال فرمایا، لیکن وہ یہ بھی بیان کرتے ہیں کہ غزوہ وادی القریٰ و یوم غابہ میں بھی آپ نے قتال فرمایا تھا، لہذا نو (۹) غزوات میں آنحضرت علیہ السلام کا قتال فرمانا متفق علیہ ہے، البتہ واقدی نے (دو کا) اضافہ کیا ہے جس کا ہم نے تذکرہ کر دیا ہے۔

ان دونوں صاحبوں کے اختلافات ہم نے اس لئے بیان کر دیئے کہ تمام علمائے غزوات و سیر کے یہ دونوں صاحب پیشوا ہیں اور اس میں انہیں کی جانب رجوع کرنا پڑتا ہے۔

رسول اللہ صلی اللہ علیہ وسلم کے سرایا و سوارب و بعوث
سرایا و سوارب و بعوث جیسا کہ ہم اسی کتاب میں ترتیب دے چکے ہیں، بہتر (۳۷)

تھے، لیکن تاریخ و سیرت میں مصنفین نے اس باب میں اختلاف کیا ہے۔

(۱) ان میں سے کچھ لوگ کہتے ہیں کہ آنحضرت علیہ السلام کے سرایا و سوارب چھپا سٹھ تھے۔

(۲) دوسروں کا قول ہے کہ کچھ اوپر پچاس (۵۰) تھے۔

(۳) محمد بن اسحاق، جن کے ہم صفیر متعدد علمائے سیر و مغازی ہیں، کہتے ہیں کہ انہیں

بلکہ پینتیس (۲۵) تھے۔

(۴) محمد بن عمر لواقدی، کہ ان کے ساتھ بھی دوسرے اصحاب مغازی و سیر ہیں، کہتے

ہیں کہ صرف اڑتالیس (۲۸) سرایا و سوارب تھے۔

مسعودی کہتے ہیں۔

وجہ اختلاف

میری رائے میں ان سرایا کی تعداد کے متعلق جس امر نے یہ اختلاف پیدا کیے

ہیں وہ یہ ہے کہ بعض مورخین نے ایسی ہم کو سریت قرار دیا ہے جن کو دوسرے مورخین سریت نہیں قرار دیتے۔

بات یہ ہے کہ ایسے سرایا بھی ہیں جو مغازی کے ضمن میں پیش آئے بعض نے تو ان کو مستقل سریت سمجھ کر شمار کیا اور بعض انھیں مغازی کا ضمیمہ سمجھے۔

خیبر میں مشرکین کی ہزیمت کے بعد اکثر غزوات میں ایسا ہوا ہے کہ رسول اللہ صلی اللہ علیہ وسلم جہاں تشریف فرما ہیں وہاں سے قریب قریب کے شہروں میں سریت بھیجے ہیں، جیسا کہ ہم پہلے بیان کر چکے ہیں۔

فتح مکہ کے بعد ان بتوں کو توڑنے کے لئے جو مکہ کے ارد گرد تھے متعدد سرایا بھیجے۔ اسی بنا پر اختلاف پیدا ہوا۔

ہم نے ان سب کو اس کتاب میں جمع کر دیا ہے، انحصار تعداد کی کوشش بھی باقی نہیں چھوڑی ترتیب بھی دے دی، اور علمائے سیرت کے اختلافات سے بھی اس کو خالی نہیں رہنے دیا تاکہ فائدہ عام و نفع تام پر حاوی رہے۔

ہم نے (فن تاریخ کے) کسی مصنف کو ایسا نہیں پایا، جس نے ہماری طرح اسے حاصل کیا ہو اور ہماری جیسی

اس کتاب کی فضیلت

ترتیب دی ہو، اس ذیل میں جس کو معلومات کی خواہش ہو تو سلف و خلف کے ان مصنفوں کی کتابیں دیکھے جو اس فن میں مانے ہوئے ہیں، جو کچھ ہم نے کہا ہے، مطالعہ کے بعد اس کی حقیقت سے وہ آگاہ ہو جائے گا اور جو کام ہم نے کیا ہے اس کی فضیلت روشن ہو جائے گی، مطالعہ کتاب و احاطہ ابواب کے بعد تو اس کا سمجھنا آسان ہے مگر بغیر اس کے مشکل ہے۔

یہ باتیں شرح و توضیح کے ساتھ مع تذکرہ اختلافات ہماری کتاب (۱) فنون المعارف و ما جری فی الدہور السوالف (۲) الاستدکار لما جری فی سوالف الاعصار میں بیان کر چکے ہیں۔ ہماری یہ کتاب (التنبیہ والاشراف) اسی دوسری کتاب (یعنی الاستدکار) کا تتمہ اور اسی پر مبنی ہے، البتہ ہم نے اس میں اسناد کو حذف کر دیا ہے کہ واقعات کا تحمل آسان ہو جائے اور جو بات اخذ کرنے کی ہے وہ قریب آجائے۔

مسودہ کہتے ہیں :-

فوجی مراتب

جنگی سیاست، تدبیر لشکر، تنظیم سپاہ، مقدار فوج، اور اس کے

اسماء و اصطلاحات سے جو لوگ باخبر ہیں ان میں متعدد واقف کاروں کا یہ بیان ہے :-

(۱) سرایا (جمع سریہ) وہ ہیں جن کی تعداد تین سو سے پانچ سو تک کے درمیان ہو، رات کو نکلنے والی ہم ہے۔

(۲) دن کو نکلنے والی ہم کو سوار ب کہتے ہیں (جمع سارب) اللہ تعالیٰ نے فرمایا ہے :-

وَمِنْ هُمْ مُسْتَحْفَ بِاللَّيْلِ وَ سَارِبٌ بِالنَّهَارِ

(رات میں چھپ کے اور دن میں علانیہ نکلنے والے)

(۳) جس ہم میں پانچ سو سے زیادہ مگر آٹھ سو سے کم افراد ہوں ایسے ہمارے مناسر ہیں (جمع

منسر، بوزن منبر و مسجد)۔

(۴) جو آٹھ سو کی ہم ہو وہ جلیش ہے، اور یہ کمترین تعداد ہے جو کسی جلیش میں ہو سکتی ہے۔

(۵) جو آٹھ سو سے زیادہ اور ہزار سے کم ہو وہ خشخاش ہے۔

(۶) جو ہزار کی ہم ہو وہ جلیش الآن ہے۔

(۷) جس میں چار ہزار ہو وہ جلیش تحفل ہے۔

(۸) جس میں بارہ ہزار ہوں وہ جلیش حرار ہے۔

(۹) سرایا و سوار ب نکلنے کے بعد جب متفرق ہو جائیں اور چالیس نفر سے کم کے ہوں

تو وہ جراند کہے جائیں گے (جمع جریدہ)۔

(۱۰) جو چالیس سے لے کے کچھ کم تین سو تک ہوں وہ مقاببت ہیں (جمع مقنب)۔

(۱۱) جو تین سو سے لے کے کچھ کم پانچ سو تک ہوں وہ جمرات ہیں (جمع جمرہ)۔

(۱۲) چالیس آدمی کو بھیجتے تو ایسی ہم کو عقبہ کے نام سے موسوم کرتے تھے۔

اہل عرب کا یہ قول تھا کہ :-

"خیر السوا یا اربع مائة وخیر الجیوش المبعۃ الا د ولن یوتی اثنا

عشر الفامن قلۃ"

(بہترین سریہ وہ ہے جو چار سو کا ہو، بہترین جلیش وہ ہے جس میں چار ہزار ہوں، اور

جس فوج میں بارہ ہزار ہوں گے وہ قلتِ تعداد کے باعث کبھی مغلوب نہیں ہو سکتی)۔

کچھ لوگوں کی یہ رائے ہے کہ مقنب و منسر ایک ہی جیسے ہیں، دونوں میں تیس سے چالیس

آدمی تک ہوتے ہیں، ان دونوں کے بلے جلے ہونے کی دلیل میں شاعر کی یہ شہادت پیش کرتے ہیں

واذا اتوا کلتا المقاتل لم یذل

(ا فوجِ مقاتل میں جب ہستی آگئی ہو اور وہ باہم دست و گریبان ہو چکی ہوں)

بالثغر منا منس و عظیم

(اُس وقت بھی سرحد پر ہم سے کوئی نہ کوئی منتشر اور کوئی نہ کوئی سرور موجود ہی ہوتا ہے)

(۱۳) کتبہ، وہ جمعیت جو منتشر نہ ہو۔

(۱۴) حضیرہ، وہ لوگ جن سے دس یا دس سے کم کے ساتھ مقابلہ کیا جائے۔

(۱۵) نفیضہ، وہ جماعت جس کے بل پر مقابلہ کیا جائے مگر (بہ لحاظ تعداد) جیش نہ ہو۔

(۱۶) اُزمن، جیش کثیر جو پہاڑ کے رُعن کی طرح ہوا رُعن :- پہاڑ کا وہ سنگین حصہ

جوناک کی طرح آگے نکلا ہو)۔

(۱۷) خمیس، جیش عظیم۔

(۱۸) جرار وہ فوج جو اپنی کثرت کے باعث بغیر انبود کے کوچ نہ کر سکے، جیشِ جرار

بیشتر اوقات جیش عظیم ہی کے شمار و قطار میں ہے۔

ہم نے جو بیان کیا ہے اس باب میں لوگوں نے بہت کچھ کلام کیا ہے مگر ان سب میں جو

سب سے بڑھ چڑھ کے اور سب سے مختصر بات تھی ہم نے وہی بیان کی ہے۔

اس بات پر تو سب کا اجماع ہے کہ رسول اللہ صلی اللہ علیہ وسلم

نے ماہِ ربیع الاول میں دو شنبہ کے دن رحلت فرمائی، مگر

وفات جناب نبویؐ

اس امر میں اختلاف ہے کہ تاریخِ رحلت کیا تھی :-

(۱) اکثروں کا قول یہ ہے کہ جب آنحضرت علیہ السلام کی وفات ہوئی ہے تو اس مہینہ

کی بارہ شبیں گزر چکی تھیں۔

(۲) ربیع الاول کی دو شبیں گزر چکی تھیں۔

(۳) ربیع الاول کی نو شبیں گزر چکی تھیں۔

ایرانیوں کے مہینہ کی تاریخ ۱۶۔ اسفندار ماہ تھی۔ سنہ بخت نصر ۱۳۸۰۔

حزیران (یعنی رومیوں کے مہینہ کی) تیسری تاریخ تھی۔ سنہ پادشاہ اسکدر بن

فلیپس ۹۴۳۔

کسریٰ نوشیرواں بن قباد (پادشاہ ایران) کا سنہ جلوس ۱۰۰ تھا۔

چودہ دن تک آنحضرتؐ بیمار رہے، اور یہ بھی کہا گیا ہے کہ ایام بیماری کی مدت اس سے کم تھی۔

تجہیز و تکفین | رسول اللہ صلی اللہ علیہ وسلم کو (۱) علی ابن ابی طالب (۲) عباس ابن عبدالمطلب اور ان کے دو صاحبزادے (۳) فضل (۴) قثم (۵) اسامہ بن زید (۶) رسول اللہ صلی اللہ علیہ وسلم کے آداد غلام شقران نے نسل دیا (رضی اللہ عنہم)۔

اس امر میں اختلاف ہے کہ آنحضرتؐ صلوات اللہ علیہ کا کفن کیا تھا؟ جعفر بن محمد اپنے والد محمد بن علی سے اور وہ اپنے والد علی بن الحسین سے روایت کرتے ہیں (رضوان اللہ وسلامہ علیہم) کہ رسول اللہ صلی اللہ علیہ وسلم کو جب غسل دیے چکے تو تین کپڑوں میں تکفین کی، دو کپڑے تو صخاری، اور بقول بعض سخولی تھے اور ایک دھاری دار چادر تھی کہ جسم مبارک پر لپیٹ دی گئی۔ مسعودی کہتے ہیں :-

صخاری کپڑے صخاری کی جانب منسوب ہیں جو علاقہ عمان کا ایک بڑا مقام ہے، اور سخولی کپڑے سفید رنگ کے سوتی ہوتے ہیں جو یمن کے ایک مقام میں کہ سخولا کے نام سے مشہور ہے جتے ہیں۔

کفن اہل بیت | یہی روایت (جو اوپر بیان ہو چکی ہے) اہل بیت و شیعہ اہل بیت کا مذہب ہے، امیر المومنین علی بن ابی طالب علیہ السلام کو بھی یہی کفن دیا گیا تھا، البتہ ایک چوٹ کے باعث آپ کے سر میں عامہ بھی باندھا گیا تھا، لہذا کفن میں عامہ کا ہونا اہل بیت میں سنت ماثورہ ہے اور اسی پر عمل ہوتا ہے۔

لیکن کفن جو فرض ہے اس میں عامہ و میسر داخل نہیں، اہل بیت کے نزدیک جب دوسرا کپڑا دستیاب نہ ہو تو کفن میں صرف ایک کپڑا فرض ہے، اور جس کو کشالیش و وسعت ہو وہ تین کپڑے اور پانچ کپڑے کفن میں دے سکتا ہے۔

بعض نے پانچ کپڑوں سے زیادہ کی نسبت یہ روایت کی ہے کہ اسے رہنے دیں اور انہیں کپڑوں میں سے ایک کے بیچ میں چاک کر کے قمیص بنادیں مگر سلا نہ ہو۔

عائشہ رضی اللہ عنہا سے روایت ہے کہ رسول اللہ صلی اللہ علیہ وسلم کا کفن تین سوتی کپڑوں کا تھا جس میں نہ قمیص تھا نہ عامہ۔

انہیں سے ایک دوسری روایت یہ ہے کہ رسول اللہ صلی اللہ علیہ وسلم کے کفن میں سحولاتے تیں کپڑے تھے جن میں نہ قمیص تھا نہ عمامہ۔

ابراہیم سے یہ حکایت بیان کی گئی ہے کہ رسول اللہ صلی اللہ علیہ وسلم کے کفن میں ایک محلہ بمانی تھا اور ایک قمیص۔

جنازہ | تجہیز و تکفین کے بعد لوگوں نے فوج فوج، بغیر کسی امام کے، نماز جنازہ ادا کی اور وفات کے دوسرے دن سہ شنبہ عائشہ رضی اللہ عنہا کے حجرہ میں دفن ہوئے (ضعیف روایتوں میں) یہ بھی کہا گیا ہے کہ:- (۱) چہار شنبہ کی رات میں دفن ہوئے۔ (۲) وفات کے تین دن بعد دفن ہوئے۔

قرمیں علی بن ابی طالب و فضل و قثم فرزند ان عباس و شقران اترے (رضی اللہ عنہم) جن کے نام (تذکرہ غسل میں) ہم دے چکے ہیں۔

کاتبان حضرت نبوی | جو کاتب رسول اللہ صلی اللہ علیہ وسلم کے رو برو ہوتا وہی لکھتا بھی تھا۔

(۱) خالد بن سعید بن العاص بن اُمیہ بن عبد شمس بن عبد مناف، پیشی کے کاتب تھے ہر قسم کے کام جو آنحضرت کو پیش آتے سب میں وہی کتابت کرتے۔

(۲) مُغیرہ بن شعبہ ثقفی۔

(۳) حُصَیْن بن مُغیرہ، یہ دونوں صاحب آنحضرت کے ضروریات لکھتے تھے۔

(۴) عبد اللہ بن الارقم بن عبد یغوث الزہری۔

(۵) علاء بن عقیبہ، یہ دونوں صاحب قرص کے وثیقے، دستاویزیں، ہر قسم کے

شرائط اور معاملات کے کاتب تھے۔

(۶) زُبَیْر بن العوّام۔

(۷) جُہَیْم بن الصلت، یہ دونوں صاحب آمدنی زکوٰۃ و صدقات کے کاتب تھے۔

(۸) حَظِیْقہ بن الیمان، حجاز کی آمدنی کا تجلینہ (موازنہ) لکھتے تھے۔

۱۱۹ یہ وہی حصیب بن نمیر ہیں جنہوں نے یزید بن معاویہ کے زمانہ میں واقعہ کے بعد لشکر شام کی قیادت کی تھی اور کہ میں حضرت عبد اللہ ابن زبیر کا محاصرہ کیا۔ لوگ اپنی لاطمی کی وجہ سے غمناک ان کا نام نہایت بے ادبی سے لیتے ہیں۔ ہمارے نزدیک رسول کے کسی صحابی کی شان میں کوئی گستاخی جائز نہیں اور پھر ایسے صحابی جو حضور کے کاتب رہے ہوں۔

(۹) مُعَيْقِبُ بْنُ أَبِي فَاطِمَةَ الدَّوْسِيِّ مَسْنُوبٌ بِهِ دَوْسُ بْنُ عُذْنَانَ ابْنِ عَبْدِ اللَّهِ بْنِ زُهَيْرَانَ
بن کعب بن الحارث بن کعب بن عبد اللہ ابن مالک بن نصر بن الازد، جو قبلہ بنی اسد کے
حلیف تھے، رسول اللہ صلی اللہ علیہ وسلم کے مالِ غنیمت کی کتابت کرتے تھے اور اسی خدمت
پر آنحضرت سلام اللہ علیہ کی جانب سے مامور تھے۔

(۱۰) زید بن ثابت الانصاری ثم الحزرجی کہ خاندان بنی غنم ابن مالک بن النجار کے
تھے، پادشاہوں کو (من جانب رسول اللہ صلی اللہ علیہ وسلم) خط لکھتے تھے اور حضور نبویؐ
میں خطوط کا جواب دیتے تھے، ان کا یہ بھی کام تھا کہ فارسی و رومی و قبطی و حبشی زبانوں کے خطوط کا
رسول اللہ صلی اللہ علیہ وسلم کے لئے ترجمہ کرتے تھے، ان زبانوں کے جو لوگ اہل زبان تھے زید
نے انہیں سے مدینہ میں یہ سب زبانیں سیکھی تھیں۔

(۱۱) حَنْظَلَةُ بْنُ الرَّبِيعِ بْنِ صَيْفِيٍّ الْأَسَدِيِّ التَّمِيمِي، حضور نبویؐ میں جب ان کاہوں
میں سے کسی شعبہ کا کوئی کاتب موجود نہ ہوتا تو ان کے خاص فرائض میں یہ ان سب کی نیابت
کرتے تھے اور ان کا کام آپ انجام دیتے تھے، یہ حنظلہ کاتب کے نام سے مشہور تھے، عمر بن الخطاب
(رضی اللہ عنہ) کے زمانہ میں جب اللہ تعالیٰ نے مسلمانوں سے مالک ففتح کرائے اور مسلمان ان
میں پھیل گئے تو علاقہ دیا ر مصر کے شہر رباع میں (جسے بہ اصطلاح فرنگ "ایڈسا" کہتے ہیں)،
حنظلہ نے اقامت کی اور وہیں انتقال کر گئے، ان کی بیوی نے کہا انہیں کی قوم کی تھیں،
ان کا مرثیہ کہا ہے :-

يَا عَجَبَ الدَّاهِ حَزُونَةٍ

(اُس رنجیدہ عورت کے لئے عجائب زمانہ میں سے یہ کتنی عجیب بات ہے)

تَبَكَّى عَلَى ذِي شَيْبَةٍ شَاخٍ

(کہ اُس شخص کو روتی ہو جو بوڑھا بھی ہو، اُس کے بال بھی سفید ہوں، اور لاغر و نحیف بھی ہو)

أَنْ تَسْأَلَ لِدُنَى الدَّاهِ مَا شَفَقَنِي

(اے عورت زمانہ نے میرے ساتھ جو سلوک کیا ہے اگر تو اُس کو بو پھنتی ہے)

أُخْبِرْتُ قَبِيلًا لَيْسَ بِالكَاذِبِ

(تو میں تجھ کو ایک ایسی بات بتاتی ہوں جو مطلق جھوٹ نہیں)

اَنْ سَوَادُ الزَّاسِ اودى به

(سیاہی سوے سر کی ہلاکت نے اس کو ہلاک کیا)

حزنی علیٰ حفظہ الکاتب

(جس سے حفظہ کاتب کی نسبت میرا رنج و غم بھی ہلاک ہو گیا)

(۱۲) عبداللہ بن سعد بن ابی سرح نے بھی رسول اللہ صلی اللہ علیہ وسلم کی کتابت کی، یہ بنی عامر بن لوطی بن غالب کے خاندان میں تھے، (کچھ روز کتابت کر کے) مرتد ہو کر مکہ میں مشرکوں سے ملاپ کر لیا (لیکن فتح مکہ کے بعد از سر نو مسلمان ہو گئے اور تابہرگ اسلام پر قائم رہے)۔

(۱۳) شہر حلیل بن حسنہ طابخی نے بھی آنحضرت علیہ الصلوٰۃ والسلام کی کتابت کی، یہ قبیلہ خندوف کے تھے اور قریش کے ساتھ ان (کی جماعت) کا معاہدہ تھا، یہ بھی کہا جاتا ہے کہ یہ خندوفی نہ تھے بلکہ کیندی تھے۔

(۱۴) ابان بن سعید۔

(۱۵) علاؤ بن الحضرمی، ان دونوں صاحبوں نے بھی کبھی کبھی پیش کاہ نبویؐ میں کتابت

کی ہے۔

(۱۶) وفات حضرت نبویؐ سے چند مہینہ پیشتر معاویہؓ نے بھی آنحضرت صلوٰۃ اللہ

علیہ کی کتابت کی تھی۔

رسول اللہ صلی اللہ علیہ وسلم کے کاتبوں میں ہم نے صرف انہیں صاحبوں کے نام لکھے ہیں جو استقلال کے ساتھ آپ کی کتابت کرتے رہے، اس فرض کے ادا کرنے میں مشغول تھے، ایک مدت دراز اس میں بسر کی، اور ان کی کتابت کے متعلق صحیح روایتیں بھی وارد ہیں۔ وہ لوگ جنہوں نے فقط ایک دو تین خطوط لکھے تھے ان کے نام نظر انداز کر دیے، کیونکہ اتنی سی بات پر وہ کاتب وحی کہلانے کے مستحق نہ تھے اور یہ کاتبان حضرت نبویؐ کے ذیل میں ان کا شمار ممکن تھا۔

لہٰذا صرف اسلام پر قائم رہے بلکہ اسلام کی بڑی خدمات انجام دیں۔ حضرت عثمانؓ کے زمانہ میں مصر کے گورنر بنے انہوں نے حضرت امیر معاویہؓ کے ساتھ ملکر جہازی بیڑہ تیار کیا تھا اور اسی کی مدد سے "ذات السواری" کی جنگ میں رومیوں کو شکست دے کر ان کا جہازی بیڑہ تباہ کر دیا تھا۔

عَلَامَةُ

خلافت ابو بکر صدیق (رضی اللہ عنہ)

ابو بکرؓ عبداللہ بن عثمان بن عامر بن عمرو بن کعب بن سعد بن تیم بن مرہ ابن کعب بن لوی، سلسلہ نسب میں رسول اللہ صلی اللہ علیہ وسلم کے ساتھ مرہ بن کعب میں جا ملتے ہیں، آنحضرت سلام اللہ علیہ بھی اور ابو بکر صدیقؓ بھی مرہ بن کعب سے یکساں تفاوت رکھتے ہیں، آنحضرتؐ اور مرہ کے درمیان بھی چھ آباؤ اجداد ہیں، اور اسی طرح ابو بکر صدیقؓ اور مرہ کے درمیان بھی چھ آباؤ اجداد ہیں۔

عہد جاہلیت میں ابو بکر صدیق (رضی اللہ عنہ) کا نام عبدالکعبہ تھا، جب مسلمان ہوئے تو رسول اللہ صلی اللہ علیہ وسلم نے عبداللہ نام رکھا، ان کا لقب عتیق ہے (بمعنی آزاد و حسین و جمیل) کہا جاتا ہے کہ:-

(۱) اُن کے حسن و جمال کے باعث یہ لقب پڑا۔

(۲) آتش دوزخ سے آزاد ہونے کے باعث یہ لقب پڑا۔

یہ بھی کہا جاتا ہے کہ جاہلیت میں اُن کا نام ہی عتیق تھا۔

اُن کی والدہ اُم الخیر تھیں بنت صخر بن عامر بن کعب بن سعد ابن تیم بن مرہ۔

سقیفہ بنی ساعدہ | بنی ساعدہ بن کعب بن الخزرج کے سقیفہ میں ابو بکر صدیق (رضی اللہ عنہ) کے ہاتھ پر اُسی دن بیعت ہوئی جس دن رسول اللہ

صلی اللہ علیہ وسلم نے انتقال فرمایا ہے۔

یہ دو شنبہ کا دن تھا جب کہ ربیع الاول سالہ کی بارہ (۱۲) شبیں گزر چکی تھیں۔

انصار نے سعد بن عبادہ بن ولیم الانصاری ثم الخزرجی کو بیعت کے لئے منتخب کر لیا تھا

یعنی تمام مسلمانوں کا خلیفہ و نائب پیغمبر وہ سعد کو بنانا چاہتے تھے

سقیفہ میں جو مہاجرین موجود تھے اُن میں اور سعد بن عبادہ
 میں سخت نزاعیں اور بڑے بڑے جھگڑے ہوئے، علی
 و عباس (رضی اللہ عنہما) وغیرہ مہاجرین اُس وقت رسول اللہ صلی اللہ علیہ وسلم کی بھینز اور
 دفن میں مشغول تھے۔

اسلام میں پہلا اختلاف

رسول اللہ صلی اللہ علیہ وسلم کے بعد یہ پہلا اختلاف تھا جو اسلام میں حادث ہوا۔
ارتداد وفات حضرت نبویؐ کے بعد اکثر عرب مرتد ہو گئے، کافر و منکر اور مانع زکوٰۃ و صدقہ
 بھی، ان میں سب سے بڑی شوکت اور خوفناک حالت یمامہ میں سُیلمہؓ کذاب حنفی اور قبیلہ
 اسد بن خزیمہ میں طلیحہؓ ابن خویلد الاسدی ثم الفقعی کی تھی، عیینہ بن حصن فراری بھی
 قبیلہ غطفان کے ساتھ طلیحہ کا دست و پا دو بن گیا تھا۔

ابوبکر (رضی اللہ عنہ) نے اُن مرتدوں اور نیز نواحِ مضر
مرتدوں کی تادیب کے تمام مرتدوں کے مقابلہ کے لئے خالد بن الولید
 بن المغیرہ المخزومی کو بھیجا۔

خالد نے طلیحہ سے مقابلہ کر کے اُس کو ہزیمت دی، اُس کی جمعیت و ہم و ہم کر دی،

یہ عنوان نہایت گمراہ کن ہے۔ خلافت کا سلسلہ جس کے بارے میں رسول اللہ صلی اللہ علیہ وسلم کا
 کوئی واضح حکم یا ارشاد نہیں تھا جب امت کے سامنے پیش ہوا تو اُس میں بحث مباحثہ اور اختلاف رائے کا ہونا ایک
 قدرتی امر تھا۔ اس کو اسلام میں پہلا اختلاف کیسا کہا جاسکتا ہے۔ اگر واقعات کی تشریح اس انداز میں کی جائے
 تو عہد رسالت کے کئی واقعات ایسے ہیں جن کو "اسلام میں اختلاف" سے تعبیر کیا جاسکتا ہے۔ مثلاً
 بدر کی جنگ کے بعد قیدیوں کے بارے میں اختلاف ہوا، غزوہ احد کے موقع پر یہ اختلاف ہوا کہ
 جنگ شہر کے اندر رہ کر لڑی جائے یا شہر سے باہر نکل کر۔ صلح حدیبیہ کے موقع پر حضرت عمرؓ نے
 یہ اعتراض کیا کہ "جب ہم راہ حق پر ہیں تو دُوب کر صلح کیوں کریں؟" یہ ضرور ہے کہ بعد میں آپ اپنی
 جرات پر پشیمان ہوئے تاہم اختلاف کو ہی چلے گئے۔ اسی طرح کے اور بھی کئی واقعات ہیں جن کو
 "اسلام میں اختلاف" کا نام دیا جاسکتا ہے۔ لیکن حقیقت یہ ہے کہ وہ اختلافات تھے و سقیفہ
 بنو سعدہ میں خلافت کے مسئلہ پر بحث اور افہام و تفہیم پر اسلام میں پہلا اختلاف، کالیبل
 چسپاں کیا جاسکتا ہے۔

اور عینہ کو گرفتار کر لیا یہ واقعہ سلسلہ کا ہے۔
وہاں سے بطرح گئے، بنی تمیم کے ملک میں جنگ کی اور مالک ابن نویرہ بوعلی کو قتل کیا۔
وہاں سے یمامہ گئے تو بنی حنیفہ نے سخت جنگ کی تا آنکہ مُسَیْلَمَہ مارا گیا اور باقی لوگوں
نے مصالحت کر لی، یہ واقعہ سلسلہ کا ہے۔

یمامہ میں مسلمانوں سے بارہ سو (۱۲۰۰) شہید ہوئے جن میں قریش کے (۲۳) تھے اور
انہیں میں عمر بن الخطاب کے بھائی زید بن الخطاب بھی تھے، رضی اللہ عنہما، انصار میں (۷۰) شہید ہوئے، اور یہ بھی کہا گیا ہے کہ اس سے کم تعداد تھی۔
جتنے لوگ مرتد ہوئے تھے خالد (رضی اللہ عنہ) اُن میں سے ہر فرقہ کو یکے بعد دیگرے پامال
کرتے رہے، حتیٰ کہ سب ارتداد سے باز آئے۔

نبوت کی مدعی سجاح | سجاح بنت حارث بن سُوید بن عُقْفَان، قبیلہ تمیم میں بنی
یَزْ بُوْع کے خاندان سے تھی، یَزْ بُوْع بن حنظلہ بن مالک بن

زید بن مناة ابن تمیم، وہ پیغمبر بن بیٹھی تھی اور بہت سے لوگ اُس کے پیرو بھی ہو گئے تھے جن میں:-
(۱) زبرقان بن بدر (یہ ایک مشہور خطیب عرب تھے اور من بعد مسلمان ہو گئے)۔

(۲) عطار بن حاجب بن زرارہ (نہایت نامور عرب سردار)۔

(۳) شَبَث بن زبعی، یہ سجاح کے مؤذن تھے۔

(۴) عمرو بن الاثم (یہ بھی ایک نامور سردار عرب تھے اور من بعد مسلمان ہو گئے) یہ

لوگ سب بنی تمیم ہی کے تھے۔

سجاح (کی جمعیت جب مکمل ہو گئی تو مقابلہ کی غرض سے) مُسَیْلَمَہ کی جانب یمامہ کو
روانہ ہوئی (کہ اُسے بھی اپنا تالچ کر لے اور اس طرح تمام ملک بنی سجاح کا مرید ہو جائے)
وہاں پہونچی مُسَیْلَمَہ نے اُس سے عقد کر لیا اور وہ تین دن تک وہیں ٹھہری رہی، یہی واقعہ
ہے جس پر جرّاح بن حکیم الطائی نے کہا ہے:-

لعمری لقد سارت سجاح بقوہا

(مجھے اپنی جان کی قسم ہے کہ یہ عجیب واقعہ ہے، سجاح اپنی قوم کو بیکر توپلی)

فلما انت عزّا لیمامہ حلت

(مگر یمامہ کی عزت کے پاس پہونچی ہی تھی کہ ٹھہر گئی اور مکمل کھلی)

فدا سہا البکریٰ حتی استزلہا

(قبیلہ بنی بکر والے یعنی مُسَیْلَمَہ نے کچھ ایسی بچی پڑھائی کہ اُسے بالکل ہی بہکالیا)

فاضحت عرادسا فیہم قد تجلت

(نتیجہ یہ ہوا کہ وہ اُن میں جا کر دُلہن بن گئی اور حقیقت میں اُس کا جلوہ بھی ہوا)

فتلك بنی الحنظلیتین اصبحت

(دیکھو، یہ ہے قبیلہ بنی حنظلہ والوں کی پیغمبر)

مضخۃ فی خدرہا قد تظلت

(جو اپنے مُقنعہ اور دوپٹے کے اندر خوشبوؤں سے لمبی ہوئی ہے)

عطار دین حاجب بن ازارہ کہتا ہے :-

اصت نبیتنا انشی نطیف بہا

(ہم کو پیغمبر بھی ملا تو مادہ جسے ہر جگہ ہم لئے لئے پھرتے ہیں)

واصبت انبیاء الناس ذکرانا

(حال آنکہ تمام لوگوں کے جتنے پیغمبر ہیں وہ سب نہ ہیں)

اس شعر میں ”پیغمبروں“ سے عطار دکی مراد (۱) اسود غنسی (۲) طلیح بن عویذ (۳) اور مُسَیْلَمَہ ہے۔

ملکِ شام میں رومیوں سے جنگ کرنے کے لئے (حضرت)

ابوبکر (رضی اللہ عنہ) نے لشکر ترتیب دیئے اور (مندرجہ)

نصرانیوں پر لشکر کشی

ذیل اس پر سالار مقرر کئے :-

(۱) یزید بن ابی سفیانؓ

(۲) عمرو بن العاصؓ

(۳) ابو عبیدہ بن الجراحؓ

(۴) شرجیل بن حسنہؓ

(۵) خالد بن الولیدؓ جو نواحِ عراق میں (فوج لے کر) گئے تھے (اور وہاں ایرانیوں

سے لڑ رہے تھے) لکھ بھیجا کہ انہیں سر لشکروں کے ساتھ وہ بھی شامل ہو جائیں، اس حکم کے مطابق خالدؓ بھی انہیں کے ساتھ ہوئے اور ملکِ شام کے علاقہ -

(۱) بصری (۲) حوران (۳) بثنیہ (۴) بکفاء جو دمشق کے نواح سے تھے

سب فتح کر لئے، رومیوں نے اجنادین میں اور اس کے بعد مزج الصفر میں مقابلہ کیا اور شکست کھائی، ان گنت مارے گئے۔

ان فتوحات کے بعد مسلمانوں نے چل کر دمشق کا محاصرہ کر لیا، ہنوز اس کو گھیرے ہی تھے کہ حضرت ابو بکر (رضی اللہ عنہ) انتقال کر گئے۔

(حضرت ابو بکر رضی اللہ عنہ) کی وفات مدینہ میں ہوئی، سہ شنبہ کی شب تھی، جمادی الآخرہ ۱۳ھ

وفات حضرت صدیق اکبرؓ

کی آٹھ راتیں گزر چکی تھیں، ترستھ (۶۳) برس، اور بروایت ضعیف اس سے زیادہ کی عمر تھی۔ رسول اللہ صلی اللہ علیہ وسلم کے ساتھ (اُمّ المؤمنین) عائشہ (صدیقہ رضی اللہ عنہا)

کے حجرہ میں دفن ہوئے، مدت خلافت دو برس تین مہینہ دس دن، اور بروایت مجہول بیس دن۔

(حضرت ابو بکر رضی اللہ عنہ) بلند بالا، گرم گوں، دُبلے پتلے آدمی تھے، ڈاڑھی

حلیہ

بہت گھنی نہ تھی، آنکھیں حلقوں کے اندر وحشی ہوئی تھیں۔ پیشانی اُبھری

ہوئی، اور دونوں رخسارے بھرے ہوئے تھے، ہندی اور سرمہ کا خضاب لگاتے تھے۔

کاتب :-

عہدہ داران خلافت (۱) عثمان بن عفان (رضی اللہ عنہ)

(۲) زید بن ثابت (رضی اللہ عنہ)

(۳) عبداللہ بن الارقم (رضی اللہ عنہ)

نقش خاتم - نعم القادر اللہ (اللہ تعالیٰ بہترین قدرت والا ہے)۔

قاضی - عمر بن الخطاب رضی اللہ عنہ -

حاجب :- شدید جو ان کے آزاد غلام تھے۔

(حضرت ابو بکر رضی اللہ عنہ) کے تین فرزند تھے۔

اُولَادُ

(۱) عبداللہ، جن کا رسول اللہ صلی اللہ علیہ وسلم کے محاصرہ طائف میں،

پہلے تذکرہ ہو چکا ہے، ان کی اولاد کا خاتمہ ہو گیا، آخری صاحب اسماعیل تھے، ابن عبداللہ بن ابی بکر (رضی اللہ عنہ)۔

(۲) عبدالرحمن بن ابی بکر (رضی اللہ عنہ) یہ صحابی تھے، کثرت تعداد انہیں کی

اولاد میں ہے۔

طلحیہیں انہیں میں ہیں، فرزند ان طلحہ بن عبد اللہ بن عبد الرحمن ابن ابی بکر رضی اللہ عنہ
اکثر ان میں صحرائین ہیں، ان کی فروگاہیں مقامات حاذہ و صفینہ و اُقیقہ و غمرہ ہیں۔
صفینہ علاقہ قفامیں ہے جو ایم کے تاج اور عراق کی سڑک پر مسلح کے متصل واقع ہے۔
یہ سب علاقے اس وقت تک (یعنی تا بعہد مصنف) انہیں صاحبوں کے قبضہ میں ہیں۔
ان کی تعداد بھی کثیر ہے اور طاقت بھی۔

(۳) محمد بن ابی بکرؓ، ان کی اولاد قاسم بن محمدؓ سے چلی جو مدینہ کے ایک فقیہ اور تابعین
صحابہ میں ایک بہت ہی اچھے بزرگ تھے، مگر اولاد میں کثرت نہیں، محمد بن عبد اللہ بن عبد الرحمن
بن قاسم ابن محمد اسی سلسلہ میں ہیں، صاحبزادیاں تین تھیں۔
(۴) عائشہؓ زوجہ رسول اللہ صلی اللہ علیہ وسلم۔

(۵) اُسماءؓ والدہ عبد اللہ بن زبیرؓ۔

(۶) مصنف نے تیسری صاحبزادی کا تذکرہ نہیں کیا جو وفات حضرت صدیق اکبر رضی اللہ
عنہ کے چند ماہ بعد پیدا ہوئی تھیں [

رسول اللہ صلی اللہ علیہ وسلم کے زمانہ سے لے کر آج تک کوئی ایسا خلیفہ نہیں ہوا
جس کے والد بھی اُس کے عہد خلافت میں زندہ موجود ہوں، یہ صرف (حضرت) ابو بکر رضی اللہ عنہ
کی خصوصیت ہے۔

ابو قحافہ رضی اللہ عنہ | جب (حضرت) ابو بکر رضی اللہ عنہ کی وفات ہوئی ہے تو
اُن کے والد ابو قحافہ مکہ میں مقیم تھے، موت کی خبر سنی تو کہا:۔
یہ بڑا حادثہ ہے۔

(حضرت) ابو بکر رضی اللہ عنہ کے ترکہ میں چھٹے حصہ کے وارث ہوئے، ابو قحافہ کو چھٹا
حصہ میراث میں ملا (مگر انہوں نے خود نہ لیا کہ بہترین وارث اولاد ابو بکر ہیں رضی اللہ عنہ)۔
(حضرت) ابو بکر رضی اللہ عنہ کی وفات کے سات مہینہ بعد، اور بہ روایت مجہول
چھ مہینہ بعد، ابو قحافہ بھی انتقال کر گئے، وہ اُس وقت نابینا ہو چکے تھے، ستائیس (۲۷)
برس کی عمر تھی، فتح مکہ کے دن مسلمان ہوئے تھے۔

ابو قحافہؓ کی وفات اور جند بنت عتبہ کی وفات ایک ہی دن ہوئی، جند بنت عتبہ
بن ربیعہ بن عبد شمس بن عبد مناف، یہ معاویہؓ ابن ابوسفیانؓ کی والدہ تھیں۔

وفات سیدۃ النساء فاطمۃ الزہراء | سیدہ کی شب میں فاطمہ بنت رسول اللہ صلی اللہ علیہ وسلم انتقال کر گئیں،

یہ سائنہ کا واقعہ ہے جب کہ رمضان کی تین راتیں گزر چکی تھیں، روایت مجہول میں ہے۔
(۱) وفات حضرت انہوی کے تین ماہ بعد (حضرت) فاطمہ رضی اللہ عنہا نے وفات پائی۔

(۲) چھ مہینہ بعد۔

(۳) ستر (۷۰) دن کے بعد، اسی طرح کے اور بھی اقوال ہیں۔

ان کی عمر میں بھی اختلاف ہے:-

(۱) ایک فریق کہتا ہے، تینتیس (۳۳) برس کی عمر میں واصل بحق ہوئیں۔

(۲) دوسرا فریق کہتا ہے، نہیں، بلکہ تیس (۳۰) برس۔

(۳) ایک اور فرقہ کا قول، اُن تیس (۲۹) برس ہے، اور یہ قول اکثر اہل بیت و

شیعہ اہل بیت کا ہے۔

روایت مجہول میں اس سے بھی کم عمر بتائی گئی ہے۔

امیر المومنین علی بن ابی طالب رضی اللہ عنہ نے اُن کو غسل دیا اور شہادہ (گورستان)

بقیع میں دفن کر دیا، یہ بھی کہا گیا ہے کہ اُن کو غسل دینے والے اور دفن کرنے والے کوئی اور

صاحب تھے۔

(حضرت) ابو بکر رضی اللہ عنہ کو (تہیز و تکفین و نماز جنازہ میں) شرکت کی اجازت نہ ملی، کیونکہ

سہ زیادہ قوی روایت یہ ہے کہ حضرت ابو بکر صدیقؓ نہ صرف تہیز و تکفین میں شریک ہوئے بلکہ آپ نے

چار تکبیروں سے نماز جنازہ پڑھائی۔ یہ بات کسی طرح باور نہیں کی جاسکتی کہ رحمتہ للعالمین کی پیاری بیٹی اور وہ

دنیا کی متاعِ قلیل کی وجہ سے نہ صرف ایک مسلمان بلکہ جلیل القدر صحابی اور خلیفۃ المومنین سے ایسا عناد رکھیں

کہ اپنے جنازہ میں بھی شرکت کی اجازت نہ دیں آج بھی اگر کوئی مسلمان اس قسم کا کام کرے تو لوگ اسے اچھا نہیں

سمجھتے چہ جائیکہ رسول اللہ کی صاحبزادی اس طرح کا طرز عمل اختیار کریں۔ اگر یہ تسلیم کر لیا جائے کہ آپ کی

تعلیم و تربیت کا اپنی اولاد تک پر یہ اثر ہوا تو پھر دوسروں کے بارے میں کیا کہا جاسکتا ہے اور یہ

کیسے دعویٰ کیا جاسکتا ہے کہ آپ نے ایک ایسا اعلیٰ معاشرہ پیدا کیا جس کی مثال تاریخِ عالم میں نہیں ملتی

وہ اصل پہلے قدیم مورخین نے اس قسم کی پوچ روایتیں تاریخ کی کتابوں میں شامل کر کے تاریخ اسلام کی شکل

کو مسخ کر دیا ہے۔

(حضرت) فاطمہ رضی اللہ عنہا نے جب سے فدک وغیرہ کے متعلق اپنے والد رسول اللہ صلی اللہ علیہ وسلم کی وراثت و ترکہ کا رفظانہ کیا تھا اس سے (حضرت) ابوبکر رضی اللہ عنہ سے قطع تعلق کر چکی تھیں، ان میں باہم بحث بھی ہوئی تھی تا آنکہ وہ انتقال کر گئیں۔
 جب تک وہ زندہ رہیں علی علیہ السلام نے ابوبکر رضی اللہ عنہ کی بیعت نہ کی،
 اس بیعت کی کیفیت میں اختلاف ہے، ہم اس کی تفصیل کتاب الاستذکار لما جری فی
 سالف الاعصار میں درج کر چکے ہیں۔

۱۔ یہ روایت بھی بے بنیاد ہے۔ صحیح روایت یہ ہے کہ حضرت علیؑ کو جیسے ہی پتہ چلا کہ حضرت ابوبکر صدیقؓ نے
 خلیفہ منتخب ہو گئے ہیں اور مسجد میں لوگ بیعت کر رہے ہیں تو آپؑ بہ عجلت مسجد میں گئے اور بیعت کی
 بلکہ آپؑ کو کسی قدر دیر سے بیعت کرنے کا افسوس رہا۔

خلافت عمر بن الخطاب (رضی اللہ عنہ)

عمر بن خطاب بن نفیل بن عبد العزیٰ بن رباح بن عبد اللہ بن قُریظ ابن رزح بن عدی بن کعب بن لُوی کی کنیت ابو حفص تھی، ان کی والدہ حُلثمہ تھیں، بنت ہشام بن المغیرہ بن عبد اللہ بن عمر بن مخزوم، جس وقت (حضرت) ابوبکر (رضی اللہ عنہ) نے وفات پائی اُسی وقت (حضرت) عمر (رضی اللہ عنہ) کی بیعت ہوئی، اللہ تعالیٰ نے اُن کے ہاتھ سے اکثر ممالک فتح کئے۔
(۱) اُنہوں نے فوجیں مرتب کیں۔

اولیات فاروقی

- (۳) محاکم و وفات بنائے۔
(۴) عطاء کی طرح ڈالی (یعنی تمام مسلمانوں کے لئے بیت المال سے حسب حیثیت تنخواہیں مقرر کر دیں۔)
(۵) تاریخ تحریر کی۔

(۶) ماہ رمضان میں نماز تراویح سنت قرار دی۔

ذی الحجۃ ۲۳ھ کی چار راتیں باقی تھیں۔ چہار شنبہ کا دن تھا کہ مدینہ میں شہید ہوئے، ترستھ (۶۳) برس کی عمر تھی، اور بروایت مجہول اس سے کم، مگر زیادہ مشہور پہلی ہی روایت ہے، ایرانی غلام ابولولہ نے جو مُغیرہ ابن شعبہ کا غلام تھا اُن کو شہید کیا۔

رسول اللہ صلی اللہ علیہ وسلم اور ابوبکر رضی اللہ تعالیٰ عنہ کے ساتھ (ام المومنین) عائشہ (رضی اللہ تعالیٰ عنہا) کے حجرہ میں دفن ہوئے۔

مزارات حجرہ شریفہ | رسول اللہ صلی اللہ علیہ وسلم اور ابوبکر و عمر رضی اللہ عنہما کی

قبریں کیوں کر ہیں؟ ان کی کیفیت (جو بیان کی گئی ہے) اس میں اختلاف ہے۔

(۱) ہشام بن عروہ اپنے والد (عروہ بن زبیر بن عوام) سے راوی ہیں کہ اُمّ المؤمنین عائشہ (رضی اللہ عنہا) نے فرمایا:-

ابوبکر (رضی اللہ عنہ) نے جب وفات پائی تو رسول اللہ صلی اللہ علیہ وسلم کے پہلو میں دفن ہوئے، اُن کا سر رسول اللہ صلی اللہ علیہ وسلم کے دونوں مونڈھوں کے درمیان تھا۔ عمر (رضی اللہ عنہ) نے انتقال کیا تو ابوبکر (رضی اللہ عنہ) کے پہلو میں دفن ہوئے، اُن کا سر ابوبکر (رضی اللہ عنہ) کے دونوں شانوں کے درمیان تھا۔

(۲) قاسم بن محمد بن ابی بکر کہتے ہیں:- میں نے (اُمّ المؤمنین) عائشہ (رضی اللہ عنہا) کے پاس آکر خواہش کی:- رسول اللہ صلی اللہ علیہ وسلم اور آنحضرتؐ کے دونوں ساتھیوں کی قبریں مجھے دکھا دیجئے۔

اُنھوں نے مجھے تین قبریں دکھائیں جو نہ بہت اونچی تھیں نہ بالکل زمین کے برابر تھیں سرخ رنگ کے سنگ ریزوں سے سطح ہموار تھی۔

میں نے دیکھا کہ رسول اللہ صلی اللہ علیہ وسلم کی قبر آگے ہے، ابوبکر (رضی اللہ عنہ) کا سر رسول اللہ صلی اللہ علیہ وسلم کے قدموں کے پاس پیچھے واقع ہے، اور عمر (رضی اللہ عنہ) کا سر ابوبکر (رضی اللہ عنہ) کے قدموں کے پاس ہے۔

(۳) ابو عبد اللہ جعفر بن محمد بن علی بن الحسین بن علی بن ابی طالب (رضی اللہ عنہم) کا بیان ہے کہ میرے والد نے کہا:- یہ قبریں زمین سے ایک بالشت اونچی، مرتج، ایک کے بعد ایک، ترتیب کے ساتھ واقع ہیں۔

شکل و صورت (حضرت) عمر (رضی اللہ عنہ) دس برس چھ مہینہ اٹھارہ دن خلیفہ تھے۔ گندم گوں، بلند بالا، درازی قد کے باعث لوگوں سے اونچے نظر آتے ایسا معلوم ہوتا گویا سوار ہیں، بائیں ہاتھ سے کام کرتے، ڈاڑھی گھنی تھی۔

کاتب:- (۱) زید بن ثابت (۲) عبد اللہ بن الارقم۔
نقش خاتم:- کفّی بالموت واعطایا عمر (۱) عمر نصیحت اور وعظ کے لئے موت ہی کافی ہے، اور بقول بعض:- امنت بالذی خلقنی جس نے مجھے پیدا کیا ہے میں اسی پر ایمان لایا ہوں۔

حاجب :- یزنی، جو اُن کے آزاد غلام تھے۔

قاضی :- ابو اُمیہ شریح بن الحارث بن قیس بن الجہم بن معاویہ ابن عامر بن الترائش

بن الحارث بن معاویہ بن کندہ۔

کندہ ہی کو ثور کہتے ہیں، ابن عوف بن عدی بن الحارث بن مرہ ابن اُد بن زید بن شجب

بن عزیب بن زید بن کہلان بن سبا بن شجب ابن یعب بن قحطان۔

بروایت مجہول پہلے پہل سلیمان بن ربیعہ باہلی عراق میں (حضرت) عمر رضی اللہ عنہ

کی جانب سے قاضی مقرر ہوئے تھے، اور یہ بھی کہا گیا ہے کہ (حضرت) عمر رضی اللہ عنہ ہی کے

عہد میں وہ قاضی مدینہ تھے۔

اُن کے بعد سائب بن یزید قاضی ہوئے جو مکرندی کے بھانجے تھے۔

اولاد | (حضرت) عمر رضی اللہ عنہ کے نو (۹) اولاد تھی :-

عبداللہ۔

عبدالرحمن اکبر۔

زید اکبر۔

عبید اللہ، جو صفین میں قتل ہوئے۔

عاصم۔

زید اصغر۔

عبدالرحمن اصغر۔

عیاض۔

عبداللہ الاصغر۔

ان میں سلسلہ اولاد چار ہی صاحبوں سے چلا :-

عبداللہ اکبر۔

عاصم

عبید اللہ

عبدالرحمن الاصغر۔

چار لڑکیاں تھیں جن میں ایک (اُم المومنین) حفصہ ہیں، زوجہ رسول اللہ صلی اللہ علیہ وسلم۔

تاریخ ہجری (حضرت عمر رضی اللہ عنہ) کے عہد خلافت میں ایسے واقعات پیش آئے جن کا وقت نہ معلوم ہو سکا کہ یہ کب کے حوادث ہیں، لوگوں سے (حضرت عمر رضی اللہ عنہ) نے تاریخ کی نسبت مشورہ کیا، تاریخ عجم وغیرہ میں بڑی بحث ہوئی، (حضرت علی بن ابی طالب رضی اللہ عنہ) کے اشارہ سے رسول اللہ صلی اللہ علیہ وسلم کی ہجرت اور سرزمین شمرک کے ترک کرنے کا زمانہ تاریخی سنہ قرار پایا، محرم تاریخ کا سرآغاز ہوا جو مدینہ میں رسول اللہ صلی اللہ علیہ وسلم کی تشریف آوری سے دو مہینہ بارہ دن قبل پڑتا تھا، لیکن بہتر یہی سمجھے کہ آغاز سال سے (جس کا پہلا مہینہ محرم ہوتا تھا) تاریخ کی ابتدا ہو۔

یہ واقعہ باختلاف روایات (ہجرت نبوی) کے سترھویں یا اٹھارھویں سال کا ہے۔

تحقیق تاریخ مسعودی کہتے ہیں :-

زہری (یعنی محمد بن مسلم بن عبید اللہ بن عبد اللہ بن شہاب بن عبد اللہ بن الحارث بن زہرہ بن کلاب) نے روایت کی ہے کہ رسول اللہ صلی اللہ علیہ وسلم ہجرت فرما کر جب مدینہ تشریف لائے تو تاریخ (ہجری) کا حکم دیا۔

لیکن بحیثیت خبر احاد و مرسل ہونے کے، جن لوگوں کے نزدیک مرسل روایتیں مقبول نہیں ہیں، یہ روایت متروک و منہجور ہے، کیونکہ اس میں واقعہ تاریخ کا وقت تک معلوم نہیں، اور نہ اس کی کیفیت منقول ہے، ہم نے پہلے جو بیان کیا ہے اتفاق اسی پر ہے۔

انتخاب خلیفہ کے لئے مجلس شوریٰ (حضرت عمر رضی اللہ عنہ) نے اپنے بعد خلیفہ منتخب کرنے کے لئے شوریٰ قرار دیا جس کے ارکان چھ تھے :-

(۱) علی رضی اللہ عنہ

(۲) عثمان رضی اللہ عنہ

(۳) طلحہ رضی اللہ عنہ جو اس وقت موجود نہ تھے۔

(۴) زبیر رضی اللہ عنہ

(۵) عبدالرحمن بن عوف رضی اللہ عنہ

(۶) سعد بن ابی وقاص رضی اللہ عنہ

اپنے فرزند عبد اللہ بن عمر رضی اللہ عنہما کو بھی مشورہ و مباحثہ و فیصلہ میں ان

سب کا شریک تجویز کیا مگر یہ شرط کر دی کہ خود انہیں خلافت سے کچھ سروکار نہ ہوگا۔
 تین دن کی مہلت ان لوگوں کو دی (کہ اسی مدت میں اپنے میں سے کسی کو منتخب کر لیں)۔
 ابوبکھی صہیب رومی کو، جو عبداللہ بن جبر مان تیمی کے آزاد غلام تھے، ان دنوں میں
 لوگوں کی پیش نمازی کا حکم دیا۔
 صہیب اپنے آپ کو خمر بن قلسط کے خاندان سے نسبت دیتے تھے اور اپنے والد کا نام
 سنان بتاتے تھے۔

(۱) ابو طلحہ زید بن سہل الانصاری ثم الخزرجی کو
 جو عدی بن عمرو بن مالک بن النجار کی اولاد میں تھے
 اور انس بن مالک کی والدہ اُمّ سلیم کے شوہر تھے، پچاس انصاریوں کے ساتھ اُن لوگوں کا
 نگران مقرر کیا اور حکم دیا کہ تین دن کے اندر یہ لوگ معاملہ منفصل کر کے اپنے میں سے کسی کی خلافت
 پر اتفاق کر لیں۔

(۲) حکم دیا کہ اگر ایک شخص کے متعلق پانچ آدمی متفق رائے ہوں اور ایک اختلاف
 کرے تو اس کو قتل کر دو۔

(۳) اسی طرح اگر چار اتفاق اور دو اختلاف کریں تو اُن دو کو مار ڈالو۔

(۴) لیکن اگر دو فرقے ہو جائیں (تین ایک کی نسبت رائے دیں اور تین دوسرے کی تجویز
 کریں) تو اُس فرقہ کے ساتھ شامل ہو جس میں عبداللہ بن جبر بن عوف ہوں (رضی اللہ عنہ)

(۵) مسلمانوں نے جس پر اتفاق کر لیا ہو اگر دوسرا فرقہ اُس کے انتخاب سے انکار
 کرے تو اُس کو قتل کر ڈالو۔

عبداللہ بن (رضی اللہ عنہ) نے ارکانِ شوریٰ کے روبرو یہ تجویز
 پیش کی کہ ایک ایک صاحبِ دعوائے خلافت سے دست
 بردار ہو جائیں اور اُن کو یہ حق ہو کہ (بقیہ تین میں سے) جس کسی ایک کو چاہیں منتخب کریں،
 یہ تجویز کسی نے منظور نہ کی۔

عبداللہ بن (رضی اللہ عنہ) اپنے حق سے دست بردار ہو گئے، تاکہ اُن میں سے
 ایک کو منتخب کریں۔

انتخاب میں سب کی رضا مندی و پسندیدگی حاصل کرنے میں تین دن گزر گئے مگر

میں عبدالرحمنؓ نے عثمانؓ کے ہاتھ پر بیعت کر لی اور پھر سب کے اتفاق سے وہی خلیفہ منتخب ہوئے۔

(حضرت عثمان رضی اللہ عنہ) عبدالرحمن رضی اللہ عنہ کے بہنوئی تھے۔ آپس کی بڑی بحث و نزاع کے بعد حضرت عثمان رضی اللہ عنہ کی خلافت مسلمانی گئی، فرزندِ اسی باب میں کہتا ہے:-

صَلَّى صُهَيْبٌ ثَلَاثًا سَلَامًا

(صُہیب نے تین دن نماز پڑھائی اور پھر علیؓ کی اختیار کر لی)

أَبْنُ عَفَّانَ مَلِكًا غَيْرَ مَقْسُورٍ

(عفان کے بیٹے حضرت عثمان رضی اللہ عنہ کے سپرد اس ملک کو کر دیا جس میں کوئی مانع و مزاحم نہ تھا)

۱۔ اس موقع پر مورخ نے نہایت چالاکی سے کام لیا ہے اور یہ تصور دلانے کی کوشش کی ہے کہ حضرت عبدالرحمن بن عوفؓ نے حضرت عثمانؓ کے ہاتھ پر اس لئے بیعت کی کہ وہ اُن کے بہنوئی تھے۔ حالانکہ اس کو حقیقت سے دور کا بھی واسطہ نہیں۔ اگر یہ بات ہوتی تو وہ پہلے ہی دن اس جانب داری کا مظاہرہ کر گزرتے اور تین دن تک اس پریشانی میں مبتلا نہ رہتے۔ وہ تین شبانہ روز مدینہ کے لوگوں سے مشورہ کرتے رہے۔ ایک ایک گھر کا چکر لگایا اور ہر شخص کی رائے معلوم کرنے کی کوشش کی۔ آخری لات تو سوئے نکلی نہیں۔ جب انہیں یقین ہو گیا کہ اکثر لوگوں کی رائے حضرت عثمانؓ کے حق میں ہے تب انہوں نے بیعت کی۔ پھر اور لوگوں نے بھی خوش دلی سے اُن کا اتباع کیا۔ بعد میں حضرت عبداللہ بن عباسؓ نے اُن سے دریافت کیا کہ آپ نے علیؓ پر عثمانؓ کو کیوں ترجیح دی۔ انہوں نے تمام واقعات بے کم و کاست سنا دیئے۔ حضرت ابن عباسؓ مطمئن ہو گئے اور پھر انہوں نے کچھ نہیں کہا۔

خلافت عثمان بن عفان (رضی اللہ عنہ)

(حضرت) عثمان بن عفان بن ابی العاص بن اُمیہ بن عبد شمس ابن عبد مناف کی کنیت ابو عبد اللہ اور ابو عمرو تھی، اُن کی والدہ آرومی تھیں، بنت کریم بن ربیعہ بن جلیب بن عبد شمس بن عبد مناف۔

غزوہ محرم ۳۲ھ یوم جمعہ کو اُن کے ہاتھ پر بیعت ہوئی اور جمعہ ہی کے دن ۱ ذی الحجہ ۳۵ھ میں جب کہ (ماہ مذکور کی) بارہ شبیں باقی تھیں، مدینہ میں شہید ہوئے، بیاسی (۸۲) برس اور بقول بعض اٹھاسی (۸۸) برس کی عمر تھی۔

سیر و آثار میں ایک گروہ کا مذہب یہ ہے کہ (حضرت) عثمان (رضی اللہ عنہ) عید الفضحیٰ (قربانی) کے دن شہید ہوئے، اس کی دلیل میں قرآنِ ذوق کا قول پیش کرتے ہیں :-

عثمان اذ قتلوا وانتھکا

(حضرت عثمان رضی اللہ عنہ کو لوگوں نے شہید کیا، بے حرمتی کی)

دمہ صبیحۃ لیلۃ التحر

(شربانی دالی رات کی صبح کو، یعنی عید الفضحیٰ کے دن، ان کا خون بہلا)

ایمن بن خزیم بن فاتک اسدی جو شیعہ عثمان رضی اللہ عنہ کے گروہ میں داخل ہیں کہتے ہیں :-

تعاقد الداجو عثمان ضاحیۃ

(حضرت عثمان رضی اللہ عنہ کے ذبح کرنے والوں نے شربانی کے دن عید و بیان باندھا)

فاتی ذبح حرا یدیحہم ذبحوا

(حیف ہے کہ ان لوگوں نے کیسے حرمت و عظمت والے مذبح کی قربانی کی ہے)

ضحوا بعثمان فی الشہا الحام ولم

(ان لوگوں نے حرمت والے مہینہ میں حضرت عثمان رضی اللہ عنہ کی قربانی کی ہے)

يَخْشَوْنَ عَلَىٰ مَطْعِ الْكَفَرِ التَّنَاطُفُ

(وہ کفر کا مقصد جو ان لوگوں کے پیش نظر تھا اس سے ڈرنے لگے نہیں)

حسان بن ثابت انصاری کہتے ہیں :-

فَصَحَّوْا بِاشْمَطِ عَنَّا ان السَّجُودِ

(ان لوگوں نے اُس شخص کی قرآنی کی جس کے سر کے بال سفید تو ہونے چلے تھے مگر ہنوز سیاہی مائل

تھے، اُس کی پیشانی سے نشانِ سجدہ نمایاں تھا)

يُقَطِّعُ اللَّيْلَ تَسْبِيحًا وَقِرَاءًا

(وہ تمام رات تسبیح و تہلیل و تلاوتِ قرآن میں بسر کرتا تھا)

مدینہ کے اُس مقام میں دفن ہوئے جو حُش کوکب کے نام سے مشہور ہے، حُش بضم حاء بمعنی

باغ، یہ باغ ایک انصاری سے منسوب ہے جن کا نام کوکب تھا۔

(حضرت عثمان (رضی اللہ عنہ) گیارہ برس گیارہ ہینہ پائیس روز خلیفہ رہے۔

قد و قامت میں درمیانہ، جسم کے معتدل، خوش رو، گندم گوں، ڈاڑھی بھری تھی جس کا

رنگ خضاب سے زرد ہوتا، دانتوں میں سونے کی پندش تھی۔

کاتب :- مروان بن الحکم۔

حاجب :- حُرَّان جو (حضرت عثمان (رضی اللہ عنہ)

عہدہ داران خلافت ثالثہ

کے آزاد غلام تھے۔

قاضی :- (۱) زید بن ثابت انصاری، انھوں نے (حضرت عثمان (رضی اللہ عنہ) کی کتابت

بھی کی ہے، بروایت مجہول (حضرت عمر (رضی اللہ عنہ) کے عہد میں بھی یہ مدینہ میں عہدہ قضا پر مامور تھے۔

(۲) سائب بن یزید جو بکر کنڈی کے بھانجے تھے، بروایت مجہول یہ (حضرت عثمان

(رضی اللہ عنہ) کے عہد میں کو توالی پر مامور تھے، مگر صحیح وثابت پہلی ہی روایت ہے۔

مسعودی کہتے ہیں :-

عہدہ قضا

حارث بن ثار سے روایت ہے کہ جب (حضرت ابو بکر (رضی اللہ عنہ)

خلیفہ ہوئے تو (حضرت عمر (رضی اللہ عنہ) نے اُن سے کہا کہ آپ کے لئے قاضی کا کام میں اپنے

ذمہ لیتا ہوں، قاضی ہوئے تو سال بھر تک کوئی ایک شخص بھی اُن کے پاس نہ آیا کیونکہ فیہن نبوت

کا اتنا اثر تھا کہ صحابہ رضی اللہ عنہم کے درمیان یا تو مختصات و منازعات کی نوبت ہی نہیں آتی تھی یا کوئی صورت پیدا ہوتی تو آپس میں خود ہی تصفیہ کر لیتے، نالش و استغاثہ وارجاع مقدمہ کی ضرورت ہی نہ پڑتی۔

وکیع کہتے ہیں :-

رہی (حضرت) عمر (رضی اللہ عنہ) کے زمانہ کی بات تو نافع سے روایت ہے کہ (حضرت) عمر (رضی اللہ عنہ) نے زید بن ثابت (رضی اللہ عنہ) کو عہدہ قضاء پر مامور کر کے اُن کے لئے اجرت (تنخواہ) مقرر کر دی تھی۔

یونس نے زہری سے روایت کی ہے کہ نہ رسول اللہ صلی اللہ علیہ وسلم نے قاضی مقرر کیا نہ ابو بکرؓ نے، اور نہ عمرؓ نے (رضی اللہ عنہما)۔

ابو عثمان محمد بن یحییٰ کہتے ہیں :- اہل علم میں سے کسی کو بھی میں نے یہ بیان کرتے نہیں سنا کہ (حضرت) عثمان (رضی اللہ عنہ) نے مرتے دم تک کسی کو قاضی مقرر کیا ہو۔

(حضرت) عثمان (رضی اللہ عنہ) کی انگشتی پر یہ فقرہ منقوش تھا۔

امنت باللہ مخلصاً (میں اخلاص کے ساتھ اللہ پر ایمان لایا)

خاتم و نقش خاتم

بروایت مجہول :-

(۱) امنت باللہ العظیم (میں اللہ پر ایمان لایا جو عظمت والا ہے)۔

(۲) لتصبرق اولتد من (صبر کرو ورنہ ہشیمان ہونا پڑے گا)۔

رسول اللہ صلی اللہ علیہ وسلم کی انگشتی اُن کے زمانہ تک موجود رہی، جب اُن کے ہاتھ سے گر گئی تو اُسی کی ہم شکل انگوٹھی پر وہی عبارت یعنی محمد رسول اللہ منقوش کرائی گئی یہی خاتم خلافت ہے جو (اُسی زمانہ سے) چلی آتی ہے، اُن کے بعد جتنے خلفاء ہوئے سب کی علوہ علوہ انگشتیاں تھیں جن پر ہر ایک نے اپنی اپنی پسند کے مطابق عبارتیں نقش کرائی تھیں، چنانچہ آئندہ اس کتاب میں مطیع عباسی کے عہد خلافت تک ہم اس کا جداگانہ بیان کریں گے۔ ابن عمرؓ سے روایت ہے کہ رسول اللہ صلی اللہ علیہ وسلم نے چاندی کی ایک انگوٹھی بنوائی تھی جو آپ کے ہاتھ میں تھی اور آپ کے بعد ابو بکرؓ اور پھر عمرؓ اور پھر عثمانؓ کے ہاتھوں میں رہی، تا آن کہ بیڑا ریس میں گر گئی (آریس :- مدینہ مبارکہ کا ایک مشہور کنواں)۔

اولاد | حضرت عثمان (رضی اللہ عنہ) کے (۹) لڑکے تھے۔

(۱) عبداللہ الاکبر جو چھ برس کی عمر میں انتقال کر گئے، اُن کی والدہ، جیسا کہ ہم پہلے بیان کر چکے ہیں، رقیہ تھیں، بنت رسول اللہ صلی اللہ علیہ وسلم۔
(۲) عبداللہ الاصغر۔

(۳) عمرو۔

(۴) عمر۔

(۵) خالد۔

(۶) ابان۔

(۷) ولید۔

(۸) سعید۔

(۹) عبدالملک۔

ان میں صاحب اولاد جن سے نسل چلی، پانچ ہیں۔

(۱) عمرو، جو اُن کے بڑے بیٹے تھے، اُن کی اولاد میں محمد بن عبداللہ بن عمرو بن عثمان سے سلسلہ چلا، حسن و جمال کے باعث اُن کا لقب دیباج تھا، اُن کی والدہ فاطمہ تھیں۔
بنت الحسین بن علی بن ابی طالب۔

(۲) عمر۔

(۳) ابان۔

(۴) ولید۔

(۵) سعید۔

آٹھ لڑکیاں تھیں۔

صحابہ جو عہدِ عثمانی میں فوت ہوئے | حضرت عثمان (رضی اللہ عنہ) کی خلافت کے نویں سال کہ ۳۲ھ تھا (حضرت

عباس بن عبدالمطلب نے اٹھاسی برس کی عمر میں انتقال کیا (رضی اللہ عنہ) سنۃ الفیل سے تین برس قبل پیدا ہوئے تھے۔

(۲) اسی سال عبدالرحمن بن عوف زہری (رضی اللہ عنہ نے) پچھتر (۵۷) برس کی عمر

میں انتقال کیا۔

(۳) عبداللہ بن مسعود بن خافل بن حبیب بن شمع بن فارابن مخزوم بن صاہلہ کا ہل بن الحارث بن متیم بن سعد بن ہذیل ابن مدرکہ بن الیاس بن مضر بن نزار یہ کچھ اوپر سناٹھ (۶۰) برس کے تھے (رضی اللہ عنہ)

(۴) ۳۶ھ میں ابوسفیانؓ صخر بن حرب بن اُمیہ بن عبد شمس ابن عبد مناف نے وفات پائی، اُن کی عمر بھی (حضرت عباس (رضی اللہ عنہ) کی عمر کے برابر) یعنی (۸۸) برس ہو گئی تھی۔

۱۔ ابوسفیانؓ کے انتقال کا سنہ ۳۶ھ درست نہیں، وہ حضرت عثمان کے عہد خلافت میں فوت ہوئے اور حضرت عثمان خود ہی ۳۵ھ میں شہید کر دیئے گئے تھے اس لئے اُس سے پہلے ہی فوت ہو چکے ہوں گے۔ دیگر روایتوں کے مطابق اُن کا انتقال ۳۲ھ یا ۳۴ھ میں ہوا۔

خلافت علی بن ابی طالب (رضی اللہ عنہ)

(حضرت) علی (رضی اللہ عنہ) ابن ابی طالب بن عبد المطلب ابن ہاشم بن عبد مناف کی کنیت ابو الحسن تھی، ان کی والدہ فاطمہ تھیں، بنت اسد بن ہاشم بن عبد مناف، جس روز (حضرت) عثمان رضی اللہ عنہ شہید ہوئے ہیں اسی روز ان کے ہاتھ پر بیعت ہوئی اور وہ خلیفہ منتخب ہوئے۔

مسعودی کہتے ہیں:-

حَرْبِ جَمَل

(حضرت علی رضی اللہ عنہ) کی بیعت خلافت اور واقعہ جمل کے درمیان

پانچ مہینہ اکتیس روز کا فصل تھا۔

اصحابِ جمل کی جانب سے اکہ امیر المومنین علی بن ابی طالب رضی اللہ عنہ کے فریق مقابل تھے، تیرہ ہزار (۱۳۰۰۰) اس جنگ میں کام آئے، جن میں قبیلہ آزد کے چار ہزار (۴۰۰۰) اور بقول مجہول اس سے کم، قبیلہ ضبہ کے گیارہ سو (۱۱۰۰) اور بقیہ عام قبائل کے تھے اصحاب علی رضی اللہ عنہ میں سے ایک ہزار (۱۰۰۰) قتل ہوئے، اور بقول مجہول کم یا زیادہ۔ یہ واقعہ پنجشنبہ کو پیش آیا جبکہ جمادی الآخرہ سلسلہ کی دس شبیں گزر چکی تھیں۔

واقعہ جمل اور مقام صفین میں (حضرت) معاویہ (رضی اللہ عنہ) کے

حَرْبِ صَفِّین

ساتھ جنگ کے لئے (حضرت) علی (رضی اللہ عنہ) کے مقابل کے درمیان

سات مہینے تیرہ دن کا فصل تھا۔

صفین میں پہلی لڑائی جس دن فریقین میں ہوئی ہے وہ چہار شنبہ کا دن تھا، غرہ صفر ۳۷ھ اس امر میں اختلاف ہے کہ علی علیہ السلام کے ساتھ کتنی فوج تھی؟۔ راویوں نے بہت کثیر تعداد بھی بیان کی ہے اور قلیل بھی، لیکن بایں ہمہ اختلاف یہ

۱۔ زیادہ صحیح روایت یہ ہے کہ حضرت علیؑ کی بیعت حضرت عثمانؓ کی شہادت کے پانچ دن بعد ہوئی۔

درمیان چودہ ہمدینہ کا فصل تھا۔

خوارج کی جمعیت چار ہزار (۴۰۰۰) تھی، سرغنہ خوارج عبداللہ بن وہب الراسی، منسوب بہ راسب بن مئدعان بن مالک ابن نصر بن ازد، یہ نسبت راسب بن خزرج بن جڈہ بن جزم بن ربان ابن حلوٰن بن عمران بن الحاف بن قضاہ کی جانب نہیں ہے۔
ربان میں حرف راء ہے۔

قبائل معد و قحطان (یعنی) عرب بھر میں یہی دو راسب تھے (راسب بن مئدعان، اور راسب بن خزرج) ان کے علاوہ اور کسی کا نام راسب نہ تھا۔

(حضرت) علی (رضی اللہ عنہ) جب خوارج کے بالمقابل فروکش ہوئے، انہیں (اتباع جماعت کی) دعوت دی، تو سب کے سب پر اگندہ ہو گئے، صرف ایک عبداللہ بن وہب کی جمعیت بقدر اٹھارہ سو (۱۸۰۰) کے رہ گئی۔

بقول مجہول :-

(۱) اس جمعیت کی تعداد پندرہ سو (۱۵۰۰) تھی۔

(۲) بارہ سو (۱۲۰۰) تھی۔

یہ سب قتل ہوئے، فقط کچھ تھوڑے سے لوگ باقی رہ گئے۔

کہا جاتا ہے کہ عبداللہ بن وہب کی جمعیت سے جو لوگ علیہ السلام نے جب خوارج

سبب تفرقہ خوارج

اس کا سبب یہ تھا کہ اصحاب علی علیہ السلام نے جب خوارج

کو گھیر لیا اور قتل میں تیزی و شتابی شروع کی تو خوارج نے منادی کی :-

”یا اخوتنا اسرعوا بنا الى الدوحة الى الجنة“

(بھائیو! ہمارا ساتھ دینے اور بہشت کی جانب چلنے میں جلدی کرو، جلدی کرو)

اس موقع پر عبداللہ بن وہب نے کہا :-

”فعلها الى الناس“

(شاید یہ کوچ بہشت کی جانب نہ ہو بلکہ دوزخ کی جانب ہو)

جو لوگ اس بناء پر عبداللہ بن وہب سے جدا ہوئے انھوں نے یہ کہا :-

”انقاتل مع رجل شاك“

(کیا ہم ایسے شخص کے ساتھ ہو کر لڑیں جسے خود شک ہے کہ یہ لڑائی موجب دخول جنت ہوگی یا نہ ہوگی)

اسی کے بعد یہ لوگ جدا ہو گئے۔

شہادت | حضرت علی (رضی اللہ عنہ) جب خوارج کے مقابلہ میں نکلے ہیں (ادریس بن عبد الرحمن بن یحییٰ) نے جب آپ کو شہید کیا ہے تو ان دونوں واقعوں کے درمیان ایک سال پانچ مہینہ پانچ دن کا فصل تھا۔

ابن یحییٰ کا شمار قبیلہ مراد میں ہے، اکثر خوارج ابن یحییٰ کو محض اس بنا پر اچھا نہیں سمجھتے اور اُس کے ساتھ موالات جائز نہیں رکھتے کہ اُس نے (حضرت) علی (رضی اللہ عنہ) کو دھوکے سے شہید کیا تھا۔ اس واقعہ اور واقعہ آغاز ہجرت کے درمیان اُنتالیس برس آٹھ مہینہ بیس دن کا فصل تھا۔ ماہ رمضان سنہ ۴۰ کے آخری عشرہ میں (حضرت) علی (رضی اللہ عنہ) بمقام کوفہ شہید ہوئے۔ آپ کی عمر کتنی تھی؟ اس میں اختلاف ہے۔

مدت عمر | (۱) ایک گروہ کا مذہب یہ ہے کہ آپ اڑسٹھ برس (۶۸) کی عمر میں شہید ہوئے۔ یہ اُن لوگوں کا قول ہے جو اس جانب گئے ہیں کہ آپ پندرہ برس کی عمر میں مسلمان ہوئے تھے۔ (۲) ایک گروہ کہتا ہے کہ آپ پچاسٹھ برس (۶۶) کی عمر میں شہید ہوئے۔ یہ اُن لوگوں کا قول ہے جو تیرہ برس (۱۳) کی عمر میں آپ کا مسلمان ہونا بیان کرتے ہیں۔ (۳) ایک گروہ کی روایت ہے کہ آپ ترسٹھ برس (۶۳) کی عمر میں شہید ہوئے۔ یہ اُن لوگوں کا قول ہے جو (۱۰) برس کی عمر میں آپ کے اسلام لانے کے راوی ہیں۔ اس کتاب میں جہاں ہم نے رسول اللہ صلی اللہ علیہ وسلم کی بعثت و ہجرت کا ذکر کیا ہے وہیں یہ بھی بیان کر چکے ہیں کہ :-

(۱) اس امر میں اختلاف ہے کہ پہلے پہل کون مسلمان ہوا۔ (۲) وہ روایتیں بھی درج کر دی ہیں جن کا مطلب یہ ہے کہ (حضرت) علی (رضی اللہ عنہ) جب اسلام لائے ہیں تو اُس وقت دس برس سے کم عمر کے تھے۔ (۳) حتیٰ کہ اُن لوگوں کا قول بھی نقل کر دیا ہے جو کہتے ہیں کہ اُس وقت آپ پانچ برس کے تھے، یہ سب سے کم مقدار ہے جو اسلام لانے کے وقت (آپ کی عمر کے متعلق بیان کی گئی ہے۔ (۴) ہم یہ بھی دکھا چکے ہیں کہ اس آخری قول کے راویوں کی غرض کیا ہے اور اس باب میں وہ کس طرح (حضرت) علی (رضی اللہ عنہ) کے فضائل و مناقب کو مٹانا چاہتے ہیں۔

مدفن | (حضرت) علی (رضی اللہ عنہ) کی قبر کہاں ہے؟ اس میں بھی اختلاف ہے :-

(۱) بعض لوگ کہتے ہیں کہ غزی میں دفن ہوئے، یہ وہی مشہور مقام ہے جو اس وقت (بعید مصنف) کو فہ سے چند میل کے فاصلہ پر واقع ہے۔

(۲) بعض کہتے ہیں :- مسجد کو فہ میں دفن ہوئے۔

(۳) بعض کہتے ہیں :- ایوان حکومت کو فہ کے صحن میں دفن ہوئے۔

(۴) بعض کہتے ہیں، وہاں سے (جنازہ) مدینہ لے گئے اور (حضرت) فاطمہ (رضی اللہ عنہا) کے ساتھ دفن ہوئے۔

اسی طرح کے اور بھی اقوال ہیں جن کو ہم اپنی کتاب (۱) اخبار الزمان ومن ابادہ الحدیثان من الامم الماضیہ، والاجیال الخالیہ، والممالک الدائرہ (۲) رسالۃ البیان فی اساء الائمہ میں بیان کر چکے ہیں، پہلی کتاب میں یہ بیان وہاں ہے جس مقام پر آل ابی طالب کے مقاتل و نساب و مقامات قبور و حوادث موت و ہلاک کا تذکرہ ہے، اور دوسری کتاب تو اس بیان ہی میں ہے کہ فرقہ امامیہ نے ائمہ کی نسبت کیا اقوال پیش کئے ہیں اور ان کی مقدار عمر و کیفیت و تعداد کیوں کر اور کیا کیا بیان کی ہے؟

(حضرت) علی (رضی اللہ عنہ) چار برس نو مہینہ آٹھ دن خلیفہ رہے۔
شکل و صورت شکل و صورت کے گندم گوں، شکم میں تو ندر، پیشانی پر بال نہ تھے، سر اور ڈاڑھی سفید، آنکھیں بہت کالی کالی بڑی بڑی (میانہ قدر) نہ بلند بالانہ پست قامت، ڈاڑھی اتنی تھی کہ سینہ بھر جاتا تھا، بالوں کی سفیدی تبدیل نہیں کرتے تھے (یعنی خضاب نہیں لگاتے تھے)۔
لوازم خلافت کاتب :- عبید اللہ بن ابی رافع، جو رسول اللہ صلی اللہ علیہ وسلم کے آزاد غلام تھے۔

نقش خاتم :- الملك لله (حکومت اور ملک اللہ کا ہے)۔

قاضی :- شریح۔

حاجب :- قبر، جو انھیں کے آزاد غلام تھے۔

اولاد اولاد گیارہ (۱) تھیں :-

(۱) حسن (رضی اللہ عنہ)۔

(۲) حسین (رضی اللہ عنہ) ان دونوں کی والدہ (حضرت) فاطمہ (رضی اللہ عنہا) تھیں۔

رسول اللہ صلی اللہ علیہ وسلم۔

(۳) محمد بن الحنفیہ (رضی اللہ عنہ) ان کی والدہ خولہ تھیں بنت جعفر ابن قیس بن مسلمہ بن عُبَید بن ثعلبہ بن بَرْ بوع بن ثعلبہ بن الدُّول بن حلیفہ ابن لجیم بن صَعْب بن علی بن بکر بن وائل۔

(۴) عمر (رضی اللہ عنہ) ان کی والدہ صہبا تھیں، کینت اُم حبیب، بنت ربیعہ بن بُخَیز بن العبد بن علقمہ بن الحارث بن عتبہ بن سعد بن زہیر بن جشم ابن بکر بن جُنَیْب بن عمرو بن تغلب بن وائل۔

(۵) عباس (رضی اللہ عنہ) ان کی والدہ اُم البنین تھیں، بنت حزام ابن خالد بن ربیعہ بن الوحید، وحید (لقب، نام) عامر (تھا)، ابن کعب بن عامر ابن کلاب بن ربیعہ بن عامر بن صعصعہ بن معاویہ بن بکر بن ہوازن۔

(۶) عبداللہ (رضی اللہ عنہ)

(۷) جعفر (رضی اللہ عنہ)

(۸) عثمان (رضی اللہ عنہ)

(۹) محمد الاصفغر (رضی اللہ عنہ) ان کی کنیت ابو بکر تھی (یہ باعتبار اپنے بڑے بھائی محمد بن الحنفیہ کے جو محمد الاکبر بھی کہے جاتے تھے محمد الاصفغر مشہور تھے، یعنی چھوٹے محمد)۔

(۱۰) عبید اللہ (رضی اللہ عنہ)۔

(۱۱) یحییٰ (رضی اللہ عنہ)۔

ان میں صاحبانِ اولاد جن سے سلسلہ چلا، پانچ ہیں :-

(۱) حسنؓ (۲) حسینؓ (۳) محمدؓ بن الحنفیہؓ (۴) عمرؓ (۵) عباسؓ۔

صاحبزادیاں سولہ (۱۶) تھیں جن میں (حضرت) زینب و حضرت اُم کلثوم (رضی اللہ عنہا)

کی والدہ (حضرت) فاطمہ (رضی اللہ عنہا) تھیں، بنت رسول اللہ صلی اللہ علیہ وسلم۔

(حضرت امام) حسنؓ بن علیؓ بن ابی طالب کا سلسلہ اولاد زیدؓ اور حسنؓ سے جاری ہوا، زید کا سلسلہ

حسنؓ بن زیدؓ سے اور حسنؓ بن الحسنؓ (ابن علیؓ بن ابی طالب) کا سلسلہ (۱) جعفرؓ (۲) داؤدؓ (۳) عبداللہؓ

(۴) حسنؓ (۵) محمدؓ (۶) ابراہیمؓ سے چلا۔

(حضرت امام) حسینؓ بن علیؓ بن ابی طالب کا سلسلہ علی الاصفغرؓ (زین العابدین) ابن حسینؓ

سے اور علیؓ بن الحسینؓ (یعنی انھیں امام زین العابدین) کا سلسلہ (۱) محمدؓ (۲) عبداللہؓ (۳) عمرؓ

(۴) زیدؓ (۵) حسینؓ بن علیؓ سے چلا۔

(حضرت) محمدؓ بن الحنفیہؓ کا سلسلہ (۱) جعفرؓ (۲) علیؓ (۳) عونؓ (۴) ابراہیمؓ سے، جعفرؓ

ابن محمد (ابن الحنفیہ) کا عبداللہؑ سے، علی بن محمد کا عون سے (ابن علی بن محمد بن الحنفیہ) عون بن محمد کا محمدؑ (ابن عون بن محمد) سے ابراہیم بن محمد کا محمدؑ (ابن ابراہیم بن محمد) سے جاری ہوا۔

محمد بن الحنفیہ کے سب سے بڑے بیٹے ابو ہاشم عبداللہ بن محمدؑ تھے، کچھ لوگوں نے ان کو بھی صاحب اولاد گمان کیا ہے، حال آنکہ یہ صحیح نہیں۔

(حضرت) عمر بن علی بن ابی طالب کا سلسلہ محمد بن عمرؑ سے اور محمد بن عمرؑ کا عمرؑ (ابن محمد بن عمر بن علی بن ابی طالب) اور عبداللہؑ و عبید اللہؑ و جعفرؑ سے جاری ہوا۔

(حضرت) عباس بن علی بن ابی طالب علیہ السلام کا سلسلہ عبید اللہؑ ابن عباسؑ سے اور عبید اللہؑ سے جاری ہوا۔

ابو طالب بن عبدالمطلب کے فرزندوں میں صاحب اولاد تین ہی ہیں (۱) عقیلؑ (۲) جعفرؑ (۳) علیؑ، اس لئے کہ طالب جن کے نام پر وہ اپنی کنیت (ابو طالب) کرتے تھے لا ولد تھے۔ ان سب بھائیوں میں دس دس برس کی چھوٹائی بڑائی تھی بڑے بھائی طالب تھے، ان کے بعد عقیلؑ، بعد جعفرؑ، پھر علیؑ۔

ابو طالب کی دو بیٹیاں تھیں، اُمّ ہانی، اور جہانہ۔

مسعودی کہتے ہیں :-

اولاد جعفر و عقیل رضی اللہ عنہما

امیر المومنین علی (رضی اللہ عنہ) اور ان کی اولاد و سلسلہ نسل کا تو ہم تذکرہ کر چکے، اب ہم جعفر و عقیل (فرزند ابی طالب، رضی اللہ عنہما) کا تذکرہ کرتے ہیں کہ ان میں کن کن سے نسل چلی۔

جعفر بن ابی طالب (رضی اللہ عنہ) کے (تین لڑکے تھے)

(۱) عبداللہ (رضی اللہ عنہ)

(۲) عون (رضی اللہ عنہ)

(۳) محمد (رضی اللہ عنہ)

صفین میں محمدؑ اور عبید اللہ بن عمر بن الخطابؑ (رضی اللہ عنہما) کے درمیان مقابلہ ہوا، اور ہر ایک نے اپنے حریف کو قتل کر ڈالا (یعنی ایک نے دوسرے پر باہم ایسے وار کئے کہ وہیں دونوں صاحب کام آئے) راویان انساب آل ابی طالب اسی کے قائل ہیں، لیکن قبیلہ ربیعہ اس کا منکر ہے، اس کا بیان ہے کہ عبید اللہ بن عمرؑ کو بکر بن وائل نے قتل کیا تھا۔

ان میں سے صاحب اولاد جن سے نسل چلی، عبداللہ تھے (رضی اللہ عنہ) جعفر (رضی اللہ عنہ) انہیں کے نام پر اپنی کنیت (ابو عبداللہ) کرتے تھے، یہ بھی کہا گیا ہے کہ جعفر (رضی اللہ عنہ) کی کنیت ابو الفضل تھی، مگر زیادہ مشہور پہلی ہی روایت ہے۔
عبداللہ (رضی اللہ عنہ) کی نسل (۱) علی (۲) اسحاق (۳) معاویہ (۴) اسماعیل (رضی اللہ عنہم) سے چلی۔

عقیل بن ابی طالب (رضی اللہ عنہ) کے تیرد (۱۳) لڑکے تھے۔
(۱) یزید (رضی اللہ عنہ) عقیل انھیں کے نام پر اپنی کنیت (ابو یزید) کرتے تھے۔
(۲) محمد (رضی اللہ عنہ)۔

(۳) سعید (رضی اللہ عنہ)۔

(۴) جعفر الاکبر (رضی اللہ عنہ)۔

(۵) ابو سعید الاحول (رضی اللہ عنہ)۔

(۶) مسلم (رضی اللہ عنہ)۔

(۷) عبداللہ الاکبر (رضی اللہ عنہ)۔

(۸) عبداللہ الاصغر (رضی اللہ عنہ)۔

(۹) جعفر الاصغر (رضی اللہ عنہ)۔

(۱۰) حمزہ (رضی اللہ عنہ)۔

(۱۱) عیسیٰ (رضی اللہ عنہ)۔

(۱۲) عثمان (رضی اللہ عنہ)۔

(۱۳) علی الاصغر (رضی اللہ عنہ)۔

ان میں صاحب اولاد جن سے نسل چلی، محمد تھے، اور محمد کی نسل عبداللہ بن محمد سے چلی۔

(۱) آل ابو طالب کا نسب نامہ ہم نے کتاب "الانساب" | **اسناد انساب**
ابی طالب کی سند پر بیان کیا ہے، جن کی روایت ہم سے
طاہر بن یحییٰ بن الحسن بن جعفر بن عبداللہ بن الحسن بن علی بن ابی طالب نے اپنے والد

کی سند سے کی ہے، اس کے علاوہ ہمارے ماخذ و مستند دوسرے علمائے ماہرین انساب
آل ابی طالب بھی ہیں۔

(۲) اولاد (حضرت) ابوبکر و (حضرت) عمرو (حضرت) عثمان (رضوان اللہ علیہم کے بیان
میں ہمارا ماخذ زبیر بن بکّار کی کتاب "الانساب قریش" ہے جس کی روایت ہم نے بسند
(سند رجہ ذیل) کی ہے :-

(الف) بروایت قاصی مکہ ابوبکر عبداللہ بن محمد المعری۔

(ب) بروایت ابوالحسن احمد بن سعید الدمشقی الاموی۔

(ج) بروایت ابوالحسین الطوسی۔

(د) بروایت حرّمی، وغیرہم۔

مدینۃ السلام (بغداد) میں ہم نے ان سے روایت کی ہے، اور ان کے علاوہ دوسرے
علمائے ماہرین انساب قریش بھی ہمارے ماخذ و مستند ہیں۔

خلافت حسن بن علی (رضی اللہ عنہما)

(حضرت حسن بن علی رضی اللہ عنہما) ابن ابی طالب کی کنیت ابو محمد تھی، اُن کی والدہ (حضرت فاطمہ رضی اللہ عنہا) تھیں بنت رسول اللہ صلی اللہ علیہ وسلم۔ وہ اپنے والد کی وفات کے دو دن بعد، جب کہ ماہ رمضان سنہ ۴۰ کی سات شبیں باقی تھیں خلیفہ ہوئے، ماہ ربیع الاول سنہ ۴۰ میں انہوں نے معاویہ (رضی اللہ عنہ) کے ساتھ مصالحت کر لی۔ کچھ لوگوں کی رائے میں یہ واقعہ (مصالحت) اسی سال (سنہ ۴۰) کے ماہ جمادی الآخرہ یا ماہ جمادی الاول کا ہے، لیکن زیادہ مشہور پہلی ہی روایت ہے اور اُن کی مدتِ زمانہ کے مطابق یہی ہمارے نزدیک صحیح بھی ہے۔

اُن کی مدتِ خلافت، تباہ مصالحت، چھ مہینہ تین دن تھی۔ وہ پہلے خلیفہ ہیں جنہوں نے اپنے آپ کو مخلوع قرار دے کر خلافت دوسرے کے سپرد کر دی۔ مدینہ میں، جیسا کہ بیان کیا جاتا ہے، اُنہیں زہر دیا گیا (اور اسی سے) ماہ ربیع الاول سنہ ۴۰ میں وفات پائی، چھیالیس (۴۶) برس کی عمر تھی، بقیع غرقہ میں اپنی والدہ فاطمہ علیہا السلام کے پاس دفن ہوئے۔

بقیع میں اس مقام پر آج تک ایک سنگِ رخام (کا کتاہ) موجود ہے
کتابہ مزار جس پر یہ عبارت لکھی ہوئی ہے :-

”الحمد لله مبيد الامم، محي الرمم، هن اقبير فاطمة
 بنت رسول الله صلى الله عليه وسلم سيدة
 نساء العالمين، والحسن بن علي بن ابي طالب وعلي
 بن الحسين بن علي، ومحمد بن علي وجعفر بن محمد
 رضوان الله عليهم اجمعين“

یعنی ستمی خدو رشنا خدا ہی ہے جو قوموں کو ہلاک اللہ خاک کے ڈھیر کو

لے یہ روایت ضعیف ہے۔

زندہ کرتا ہے، یہ قبر (۱) فاطمہ بنت رسول اللہ صلی اللہ علیہ وسلم
 کی ہے جو سردارِ زنانِ عالمیں ہیں اور (۲) حسن ابن علی بن ابی طالب
 (۳) علی بن حسین بن علی (۴) محمد بن علی (۵) جعفر بن محمد کی، اللہ
 ان سب سے راضی رہے۔

شکل و شباهت (حضرت حسن رضی اللہ عنہ) اُن لوگوں میں تھے جو رسول اللہ
 صلی اللہ علیہ وسلم کی شبیہ تھے، کتاب الاستذکار میں ہم اُن
 کی صفت بیان کر چکے ہیں (جس میں اس شباهت کا تذکرہ ہے)۔
 رسول اللہ صلی اللہ علیہ وسلم کی شباهت اور بھی جن لوگوں میں پائی جاتی تھی اسی کتاب
 (الاستذکار لما جرى في سالف الاعصار) میں اُن سب کا ذکر موجود ہے۔
لوازم خلافت کاتب :- عبید اللہ بن ابی رافع۔
 قاضی :- شریح۔

حاجب :- سالم جو انھیں (حضرت امام حسن رضی اللہ عنہ) کے آزاد غلام تھے، روایت
 مجہول میں قبر کو بھی اُن کا حاجب بیان کیا گیا ہے۔

مَلِكِي

حضرت امیر معاویہ بن ابی سفیان (رضی اللہ عنہا)

(حضرت) معاویہ بن ابی سفیان صحز بن حرب بن امیہ بن عبد شمس ابن عبد مناف کی کنیت ابو عبد الرحمن تھی، اُن کی والدہ ہند تھیں، بنت عتبہ بن ربیعہ بن عبد شمس، ماہ ربیع الاول ۳۱ھ میں اُن کے (ہاتھ پر) بیعت ہوئی، رجب ۳۳ھ میں بمقام دمشق وفات پائی، اسی (۸۰) برس کی عمر تھی۔ دمشق کے اُس مقام میں دفن ہوئے جو "باب صغیر" کے نام سے مشہور ہے، اس مقبرہ میں اُن کی قبر کی عام شہرت ہے۔

یہ بھی کہا گیا ہے کہ معاویہ (رضی اللہ عنہ) کی قبر دمشق کی اُس عمارت میں ہے جو آج تک (یعنی بعد مصنف) "الدار الخضراء" کے نام سے مشہور ہے، اس عمارت میں جو مسجد جامع ہے اُس کے قبلہ رخ اُن کی قبر ہے، یہیں کوٹوالی و مجلس (کے محلے) ہیں۔

(حضرت) معاویہ (رضی اللہ عنہ) کے بعد بنی امیہ کے جتنے اولی الامر دمشق میں رہے سب اسی قصر میں رہتے تھے۔

گورستان باب صغیر میں اُن (معاویہ) کی نہیں بلکہ (اُن کے پوتے) معاویہ بن یزید بن معاویہ کی قبر ہے۔

معاویہ (رضی اللہ عنہ) کا زمانہ انیس (۱۹) برس تین ہجریہ چند روزہ رہا۔

شخصیت | دراز قد، فریہ، گورے رنگ کے تھے، سُرخ بھاری، سر بہت بڑا، گھنی ڈاڑھی، ہندی اور وسمہ کا خضاب کرتے تھے۔

دنیاوی معاملات میں بڑے مدبر، دانا بیچ والے، صاحب الرائے، عاقبت اندیش تھے، فرصت و موقع پاتے تو قطعاً توقف نہ کرتے اور معاملہ میں اندیشہ ہوتا تو ٹال جاتے، جب کسی بات میں اُن سے بحث کی جاتی تو پوری توجہ سے مقابلہ کرتے اور حریف کی بات کو منقطع کرتے رہتے یعنی بہر حال اپنے مقابل کو مغلوب کر دیتے اور اُس کے لئے مجال کلام

باقی نہ چھوڑتے۔

کاتب :- (۱) عبید بن آؤس الغسانی (۲) عمرو بن منصور الرومی -
لوازم سلطنت (۳) عبد الملک بن مروان، بقول مجہول (۴) عبد الرحمن بن دراج -
 (۵) سلیمان ابن سعید جو انھیں کے آزاد غلام تھے۔

نقشِ خاتم :- لا قوۃ الا باللہ (بجز خدا کے اور کسی میں طاقت نہیں)۔
 قاضی :- فضالہ بن عبید الانصاری۔

حاجب :- صفوان، جو ان کے آزاد غلام تھے، اور بقول مجہول یزید کہ وہ بھی ان کے
 آزاد غلام ہی تھے۔

سلسلہ میں عمرو بن العاص بن وائل السہمی نے فسطاط
عمرو بن العاص رضی اللہ عنہ (دار الملک) مصر میں عید الفطر کے روز انتقال کیا،
 وہاں معاویہ (رضی اللہ عنہ) کی جانب سے والی ملک مصر تھے، نواسی (۸۹) برس کی عمر تھی، اور
 بقول مجہول نوے (۹۰) برس۔

ہم نے ان کی وفات کا محض اس لئے تذکرہ کیا ہے کہ بہترے بے علم نادان کہتے
 ہیں کہ عمرو بن العاص نے معاویہ (رضی اللہ عنہ) کے انتقال کے بعد وفات پائی (رضی اللہ عنہ) جمیع المومنین،
وفات اہل بیت المومنین رسول اللہ صلی اللہ علیہ وسلم کی اکثر ازواج (مطہرات) معاویہ
 رضی اللہ عنہا کے زمانہ میں واصل بحق ہوئیں جن میں خود ان کی
 بہن اُم حبیبہ (رضی اللہ عنہا) بھی تھیں :-

- (۱) اُم حبیبہ رملہ (رضی اللہ عنہا) بنت ابی سفیانؓ، وفات ۳۴ھ۔
- (۲) حفصہ (رضی اللہ عنہا) بنت عمرؓ بن الخطابؓ، ۳۵ھ۔
- (۳) صفیہ (رضی اللہ عنہا) بنت جُحْش بن الخطبؓ، ۳۵ھ۔
- (۴) جویریہ (رضی اللہ عنہا) بنت الحارث المصطلقیہؓ، ۳۵ھ۔
- (۵) عائشہ (رضی اللہ عنہا) بنت ابی بکرؓ، ۳۵ھ۔
- (۶) اُم سلمہ (رضی اللہ عنہا) ۳۹ھ۔

۱۵ اگر حضرت اُم سلمہؓ کا سال وفات ۳۵ھ صحیح مان لیا جائے تو اس روایت کے ساتھ اس بات کو کیسے تطبیق دی جائیگی کہ
 آپؐ واقعہ کربلا (محرم ۱۰ھ) کے وقت زندہ تھیں۔

یزید بن معاویہ

یزید بن معاویہ کی کنیت ابو خالد تھی، ماں یسویٰ بنت بحدل کلبیہ تھیں، بحدل حارثہ کی اولاد میں تھے، حارثہ بن جناب بن ہبیل بن عبد اللہ ابن کنانہ بن بکر بن عوف بن عذرہ بن زید اللات بن رفیدہ بن ثور بن کلب۔

رجب ۴۰ھ میں یزید کے (ہاتھ پر) بیعت ہوئی۔

(حضرت) حسین بن علی بن ابی طالب رضی اللہ عنہما اور (حضرت) عبد اللہ بن الزبیر رضی اللہ عنہما سے عامل مدینہ نے، جو یزید کی جانب سے مامور تھا، بیعت لینے چاہی تو دونوں صاحبوں نے انکار کیا اور نکل کے مکہ چلے گئے۔ عبد اللہ بن الزبیر رضی اللہ عنہما تو وہیں رہ پڑے مگر (جناب) حسین رضی اللہ عنہ کے پاس اہل عراق کے متواتر خطوط اور مسلسل قاصد، اخذ بیعت و اظہار اطاعت کی غرض سے آرہے تھے، لہذا حضرت نے عراق کا قصد فرمایا اور اُدھر روانہ ہوئے۔

(حضرت) اپنی روانگی سے پیشتر ہی اپنے چچا زاد بھائی مسلم بن عقیل رضی اللہ عنہما کو کوفہ بھیج چکے تھے، جب خود (حضرت) کوفہ کے قریب پہنچے تو اہل عراق نے بے وفائی کی، بے یار و مددگار چھوڑ دیا کہ ناکام رہیں، جو عہد و پیمان لکھ بھیجے تھے اور جس میثاق و شرط پر (حضرت) کی اطاعت کرنے کا، سب نے بالاتفاق اقرار کیا تھا مطلق دفا نہ کی۔ عاقبتوں نے (حضرت) مسلم رضی اللہ عنہ سے ٹوٹ کر انھیں عبید اللہ بن زیاد کے سپرد

حادثہ کربلا

اس وقت عامل مدینہ ولید بن عقبہ بن ابی سفیان تھا۔ اُس نے جب حضرت حسینؑ کو بیعت کئے کہا تو وہ یہ وعدہ کر کے واپس چلے آئے کہ میں کل سب کے سامنے بیعت کروں گا۔ عبد اللہ بن زبیر ولید کے سامنے گئے تو نہیں لیکن انہوں نے بھی یہ کہلا بھیجا ”تم ذرا صبر کرو میں کل آؤں گا“ غرض دونوں نے بیعت کا وعدہ کیا اور اُس کو پورا کئے بغیر مکہ معظمہ چلے گئے۔ سعودی کا یہ کہنا کسی طرح صحیح نہیں کہ عامل مدینہ نے بیعت لینا چاہی تو دونوں نے انکار کیا اور نکل کر چلے گئے۔

کر دیا جس نے ان کو شہید کر ڈالا اور عمر بن سعد ابن ابی وقاص کی سر لشکری میں حضرت کے مقابلہ کو فوجیں روانہ کیں۔

شہادت امام مظلوم | جمعہ کے روز کہ محرم ۱۰۶۱ء کی دس شبیں گزر چکی تھیں (حضرت) شہید ہوئے۔

روایت مجہول میں آپ کا روز شہادت دو شنبہ ہے مگر زیادہ مشہور پہلی ہی روایت ہے اور اسی پر اکثر مؤرخین کا اتفاق ہے۔

سرزمین عراق کے مقام کربلاء میں دفن ہوئے، ستاد (۵۷) برس کی عمر تھی۔

شہداء کربلاء | آپ کے والد حضرت علی رضی اللہ عنہ کی اولاد میں سے آپ کی بیعت میں چھ (بھائی) شہید ہوئے۔

(۱) عباس (رضی اللہ عنہ)

(۲) جعفر (رضی اللہ عنہ)

(۳) عثمان (رضی اللہ عنہ)

(۴) محمد الاصفہ (رضی اللہ عنہ)

(۵) عبداللہ (رضی اللہ عنہ)

(۶) ابوبکر (رضی اللہ عنہ)

خود ان کی اولاد میں تین (صاحب) شہید ہوئے۔

(۷) علی الاکبر

(۸) عبداللہ جو بالکل بچہ تھے۔

۱۵ کربلاء کے واقعہ کی تاریخ متفقہ طور پر ۱۰ اکتوبر ۶۸۰ء مانی گئی ہے۔ اس تاریخ کو نہ جمعہ تھا اور نہ دو شنبہ بلکہ چار شنبہ (بدھ) کا دن تھا۔

۱۶ غالباً علی اصغر سے مراد یہ عبداللہ ہی ہیں۔ درحقیقت علی نام کے دو ہی صاحبزادے حضرت حسین رضی اللہ عنہ کے تھے ایک علی بن الحسین (بن العابدین) جو بڑے تھے اور دوسرے وہ علی جو کربلاء میں شہید ہوئے اور علی اکبر کے نام سے مشہور ہیں۔ یہ عمر میں چھوٹے تھے۔ لہذا صحیح یہ ہے کہ زین العابدین کو علی اکبر اور علی اکبر کو علی اصغر کہا جائے۔

• (۹) ابو بکر، فرزند ان حسین بن علی، رضی اللہ عنہم
من جملۃ اولاد حسن بن علی (رضی اللہ عنہما)۔

(۱۰) عبداللہ (رضی اللہ عنہ)

(۱۱) قاسم (رضی اللہ عنہ)

اولاد عبداللہ بن جعفر بن ابی طالب (رضی اللہ عنہما)

(۱۲) محمد (رضی اللہ عنہ)

(۱۳) اولاد عقیل بن ابی طالب (رضی اللہ عنہ)

(۱۴) مسلم (رضی اللہ عنہ)

(۱۵) جعفر (رضی اللہ عنہ)

(۱۶) عبدالرحمن (رضی اللہ عنہ)

(۱۷) عبداللہ (رضی اللہ عنہ) یہ (چاروں صاحب) عقیل (رضی اللہ عنہ) کے فرزند تھے۔

(۱۸) محمد بن ابی سعید بن عقیل (رضی اللہ عنہم)

ابن الزبیر (رضی اللہ عنہ) نے یزید کی
بیعت نہیں کی، وہ اُس کو سبکتر

حضرت عبداللہ بن الزبیر (رضی اللہ عنہما)

(مست) اور خمر (مخمر) کہتے تھے، مکہ سے یزید کے عامل کو نکال دیا اور اہل مدینہ کے نام خط
لکھا جس میں یزید کی منقصت و فسق و فجور کا بیان تھا اور اُن کو دعوت دی تھی کہ یزید کے
ساتھ لڑنے میں میری مدد کریں اور اُس کے عامل کو اپنے ہاں سے نکال دیں۔

یزید کی جانب سے مدینہ میں جو عامل مقرر تھا اہل مدینہ نے اُس کو، مروان بن الحکم کو، اولاد
مروان کو، اور اُن کے علاوہ بنی اُمیہ کے اور لوگوں کو مدینہ سے نکال کر سب کا ملک شام کی
جانب اخراج کر دیا۔

۱۔ یزید بن معاویہ کو پہلے پہل عبداللہ بن زبیر نے اس وقت فاسق و فاجر اور سبکتر خمر کہا۔ سنہ ۴۱ھ سے پہلے
یہ باتیں اُس کے ہارے میں کسی نے نہیں کہیں۔

۲۔ یہاں یہ سمجھ میں نہیں آتا کہ آل مروان اور تمام امویوں کو جن میں حضرت عثمان کے صاحبزادے سعید بن عثمان
بھی تھے مدینہ سے کیوں نکالا۔ اگر قصور وار تھا تو یزید اُس کے ساتھ جیسا سلوک چاہتے کرتے (باقی حاشیہ صفحہ ۱۶۲ پر)

یزید کی لشکر کشی

یزید نے اہل مدینہ سے لڑنے کے لئے مسلم بن عقبہ مزی کو روانہ کیا جس کے ساتھ چار ہزار لشکر تھا اور (۱) زفر بن حارث کلابی (۲) حبیش بن دلوہ قینی (۳) حصین بن نمیر کنندی (۴) عبداللہ بن مسعودہ فزاری، وغیرہ سرداران فوج بھی لے گئے۔

فتنہ حرہ :-

مدینہ شریف پر لشکر کشی

- سرداران فوج کی مشایعت اور وصیت کے لئے یزید خود نکلا، مسلم بن عقبہ کو جو وصیتیں کیں ان میں (خاص بات) یہ تھی کہ :-
- (۱) اگر کوئی حادثہ تجھے پیش آئے تو حصین بن نمیر سر لشکر ہو۔
 - (۲) مدینہ کے قریب پہونچنے پر وہاں داخل ہونے سے اگر کسی نے تجھے روکایا لڑائی کا سامان کیا تو پھر تلوار ہی سے کام لینا، تلوار ہی سے کام لینا اور ان کو چھوڑ نہ دینا۔
 - (۳) مدینہ کو تین دن تک تاخت و تاراج کرنا۔
 - (۴) جن کے خفیف زخم ہو انہیں اچھی طرح گھائل کرنا اور جو منہ موڑ کے بھاگے ہوں ان کو قتل کر ڈالنا۔
 - (۵) لیکن اگر اہل مدینہ تجھ سے مستعرض نہ ہوئے تو مکہ جا کے ابن زبیر سے لڑنا، مجھے اُمید ہے کہ خدا ان پر تجھے فتح عنایت فرمائے گا۔
- یزید ایک اونچی جگہ چڑھ گیا، (سرداران فوج کے) جھنڈے اس کے سامنے سے گزر رہے تھے، اور گھوڑے اس کو گھیرے ہوئے تھے، اس حالت میں کہتا ہے :-
- ابلیح ابا بکر اذ الامرا نابری
(ابو بکر کو یہ خبر دو (مگر اس وقت کہ) یہ معاملہ واضح ہو جائے)

(بقیہ حاشیہ صفحہ ۱۶۱ کا) اس کے قصور کی پاداش میں دوسروں کو سزا دینا چاہی وارو۔ اگر بنی امیہ اس سے نکالے گئے کہ انہوں نے ان فسخ بیعت کرنے والوں کا ساتھ نہیں دیا تھا تو اس جرم کے مرتکب صرف وہی نہیں تھے بلکہ پورے بنو ہاشم اور آل عباس بھی تھے۔ ان کو کیوں چھوڑا گیا۔

۱۷۵ مسلم بن عقبہ مزی اور حصین بن نمیر کنندی دونوں صحابی رسول تھے۔ مؤخر الذکر کو کاتب رسول ہونے کا بھی شرف حاصل تھا۔

وانعطت الرايات من وادی القرى

(اور جھنڈے وادی القری سے نیچے اتر جائیں۔ یعنی مکہ مبارکہ کے قریب پہنچ جائے)

أَجْمَعَ سَكْرَانٌ مِنَ الْقَوْمِ تَرَى

(کیا تو ایسے لوگوں کی جمعیت دیکھ رہا ہے جو مست و مخمور ہیں؟)

أَمِجَمَعُ يَقْظَانٌ نَفَى عَنْهُ الْكَرَى

(یا ایسے لوگوں کی جمعیت ہے جو اس قدر بیدار و ہوشیار ہیں کہ خواب غفلت اُن سے بالکل ہی سلب ہے)

ابن الزبیر (رضی اللہ عنہ) کی کینٹ ابو بکر و ابو جہیب تھی (اور وہ یزید و اصحاب یزید کو

مخموروں کی جماعت کہا کرتے تھے۔

مسلم مدینہ کو روانہ ہوا، وہاں کے لوگوں نے وہی خندق پھر کھودی جو رسول اللہ صلی اللہ

علیہ وسلم نے غزوہ احزاب کے دن کھدوائی تھی اور مدینہ کو برابر برابر کی دیواروں سے محفوظ کر لیا۔

شاعر اہل مدینہ یزید کو مخاطب کرتے ہوئے کہتا ہے :-

أَنْتَ بِالْخَنْدَقِ الْمَكْلَلُ بِالْمَجْدِ

(اس خندق میں جس کے سر پر بزرگی و شرافت کا تاج ہے)

لَضُرِّ يَأْبَسُ عَنْ النُّشُوبِ

(ایسی مار ہے جو تمام تشہ کو بھلا دے گی)

لَسْتُ مَنَا وَلَيْسَ خَالِكٌ مَنَا

(نہ تو ہم میں سے ہے نہ تیرا مومن ہم میں سے ہے)

يَا مُضِيعُ الصَّلَاةِ لِلشُّهَوَاتِ

(اے شہوتِ نفس کے لئے فریضہ نماز کو مناکح کرنے والے)

فَإِذَا مَا قَتَلْنَا فَنَنْصُرُ

(جب تو ہمیں قتل کر چکے تو عیسائی ہو جا)

وَأَشْرَبُ الْخَمْرَ وَأَتْرِكُ الْجُمُعَاتِ

(شراب پی اور ادائے فریضہ جمعہ ترک کر دے)

مقامِ خزدہ میں مقابلہ ہوا، یہ واقعہ ۶۳ھ کا ہے جب کہ ماہ ذی الحجہ میں تین شبیں

باقی رہی تھیں۔

اہل مدینہ کی مدافعت

قریش اور اُن کے حلیفوں اور متعلقوں کے سرگروہ عبداللہ

ابن مطیع العدوی (حضرت) عمر بن الخطاب (رضی اللہ عنہ) کے ابن عم تھے، انصار اور باقی لوگوں کے سرگروہ عبداللہ بن خنظلہ غیل الملائکہ بن ابی عامر الانصاری ثم الاوسی تھے۔

فریقین (یعنی اہل مدینہ و اہل شام) نے باہم سخت جنگ کی، حتیٰ کہ عبداللہ بن خنظلہ شہید ہو گئے، اُن کے ساتھ ہاجرین و انصار اور اُن کے متعلقوں اور حلیفوں میں سے بھی متعدد افراد شہید ہوئے۔

قریش و انصار کے شہید مردوں کی تعداد سات سو (۷۰۰) تھی اور باقی لوگ جن میں مرد بھی تھے، عورتیں بھی تھیں، اور لڑکے بھی تقریباً دس ہزار (۱۰۰۰۰) شہید ہوئے۔

یہ روایت محمد بن عمر الواقسی، صاحب مغازی و سیر کی ہے، لیکن اقوال مجہولہ میں اس سے کم و بیش تعداد بیان کی گئی ہے۔

احرار اسلام بچیت غلام

مسلم نے مدینہ میں داخل ہو کر شہر کو لوٹ لیا اور تین دن تک لوٹ مار جاری رکھی، اہل مدینہ میں جو بقیۃ السیف

رہ گئے تھے اُن سب سے اس اقرار کے ساتھ بیعت لی کہ وہ یزید کے "قن" ہیں۔

"قن" موروثی غلام کو کہتے ہیں جس کے ماں باپ (دونوں) غلام بنائے گئے ہوں اور عبد وہ غلام ہے کہ خود اسی کو غلام بنایا گیا ہو اور اُس کے ماں باپ ملوک نہ ہوں۔

اس غلامی کے اقرار سے فقط دو صاحب محفوظ رہے۔

(۱) علی بن الحسین بن علی بن ابی طالب (رضی اللہ عنہم) کہ اہل مدینہ کی تحریک میں شریک و ذخیل ہی نہیں ہوئے تھے۔

(۲) علی بن عبداللہ بن عباس (رضی اللہ عنہم) جن کی حفاظت خود فوج (شام) کے قبیلہ کندہ والوں نے کی جو اُن کے نہیالی رشتہ دار تھے۔

(حضرت) حسین بن علی بن ابی طالب (رضی اللہ عنہم) کی شہادت کے بعد اسلام کا یہ سب سے بڑا دردناک حادثہ مصیبت تھا۔

علاقہ دمشق کے مقام حوارین میں جو مقامات قار اور قطیفہ کے متصل شہر حمص کی سڑک پر براہِ خشکی واقع ہے، یزید ہلاک ہو گیا، یہ واقعہ

یزید کی ہلاکت

سنہ ۶۴۰ کا ہے جب کہ صفر کی سترہ (۱۶) شبیں گزر چکی تھیں، یزید اس وقت تینتیس (۳۳) برس کا تھا، زمانہ حکومت تین سال سات مہینہ بائیس دن۔

گہرے رنگ کا گندم گوں، بٹاسر، چہرہ پر چپک کے داغ نمایاں تھے، لذت عیش میں مبادرت اُس کا شیوہ تھا علانیہ معصیت کرتا، اپنی غلطی ہی کو اچھا کہتا، اور اگر اُس کی دُنیا ٹھیک ہوتی تو دینی معاملات کو سرسری و آسان سمجھتا۔

کاتب :- (۱) عبید بن اوس الغسانی (۲) زمل بن عمرو العذری

اعوان استبداد

(۳) سرجون بن منصور۔

نقش خاتم :- دینا اللہ (اللہ ہی ہمارا پروردگار ہے)۔

قاضی :- ابو اوریس الخولانی ۔

حاجب :- خالد جو اُس کا آزاد غلام تھا، اور بقول بعض :- صفوان۔

معاویہ بن یزید بن معاویہ

معاویہ بن یزید بن معاویہ کی کنیت ابو عبد الرحمن تھی، ابولیلی صرغ تونیج کے طور پر کنیت مشہور ہوئی کیونکہ حکومت سے وہ عاجز رہا تھا، مردوں میں جو عاجز نکلتا تھا اہل عرب اُس کے ساتھ یہی برتاؤ کرتے تھے، شاعر اسی کے متعلق کہتا ہے:-

اِنِّیْ اِسْرَیْ فِتْنَةً تَعْنِیْ مَرَّ اِجْلُهَا

(میں ایک ایسا فتنہ دیکھتا ہوں جس کی دلیلیں جوش کھاتی ہیں)

وَالْمَلِكُ بَعْدَ ابْنِ لَیْلٍ لِّمَنْ غَلَبَا

(ابولیلی یعنی مغلوب و عاجز آدمی کے بعد ملک اسی کے لئے ہے جو غالب آئے)

بقول ضعیف۔ شعر تو قدیم ہے، البتہ شاعر نے اُس کے زمانہ میں تمثیلاً پڑھا تھا۔

اُس کی ماں اُم خالد تھی، بہت ابی ہاشم بن عتبہ بن ربیعہ۔

معاویہ بن یزید کے ہاتھ پر اسی دن بیعت ہوئی جس دن اُس کا باپ مر رہا، ربیع الاول ۴۰ھ میں بمقام دمشق اُس نے انتقال کیا اور وہیں دفن ہوا، صرف چالیس دن اُس کا زمانہ رہا، اور بقول بعض، کم و بیش۔

میانہ قد و قامت کے لوگوں میں تھا، دُبلہ جسم، زردی مائل۔

کاتب:- (۱) زمل بن عمرو العذری (۲) سلیمان بن سعید الحشینی
(۳) سرجون نصرانی۔

شعار حکومت

نقش خاتم:- بِاِثْمِ ثِقَّةِ مُعَاوِیَہ (معاویہ کا بھروسہ اللہ پر ہے)۔

قاضی:- ابوالدریس خولانی۔

حاجب:- صفوان، جو اُس کا آزاد غلام تھا۔

مروان بن حکم

مروان بن الحکم بن ابی العاص بن امیہ بن عبد شمس بن عبد مناف کی کنیت ابو عبد الملک اور ابو الحکم تھی، والدہ: آمنہ بنت حلقہ بن صفوان ابن امیہ۔

رجب ۶۲ھ میں بڑے قضیوں اور خرخشوں کے بعد بیعت ہوئی کیونکہ شیعہ بنی امیہ اور ان کے ہوا خواہوں کے مابین اختلاف تھا کہ مروان کو خلیفہ بنائیں یا خالد بن یزید بن معاویہ؟ بات یہ ہے کہ معاویہ بن یزید بن معاویہ کے بعد معاملہ درہم و برہم ہو گیا۔

(۱) ضحاک بن قیس الغہری نے کہ ان دونوں دمشق کے حکمراں تھے، عبداللہ بن زبیر سے بیعت کی (یعنی ان کو خلیفہ مان لیا)۔

(۲) مصر میں نعمان بن بشیر انصاری نے۔

(۳) قنسزین میں زفر بن الحارث کلابی نے۔

(۴) فلسطین میں نائل بن قیس الجزامی نے۔

حجاز، مصر، شام، وجزیرہ، عراق، وخراسان، اور بقیہ تمام بلاد اسلام کے منبروں پر عبداللہ بن زبیر کے لئے دعائیں کی گئیں، البتہ علاقہ اردن کا شہر طبریہ اس سے مستثنیٰ تھا، کیونکہ وہاں حسان بن مالک ابن بخزلہ کلبی موجود تھا جو بنی ہاشم بن جناب کے خاندان میں تھا۔

حسان نے ابن زبیر کے لئے دعا کرنے اور ان کے (حلقہ) اطاعت میں داخل ہونے

سے انکار کر دیا۔

حسان نے خالد بن یزید کو خلیفہ بنانا چاہا جو ان لوگوں کا بھائی تھا۔

انتخاب خلافت

بنی امیہ و شیعہ بنی امیہ اور جو سرداران شام ان کے ہوا خواہ

تھے سب نے مجتمع ہو کر خالد بن یزید کو خلیفہ بنانے کے لئے مشورہ کیا، دوسرے لوگوں نے انکار کیا کہ بجز مروان کے اور کسی کو خلیفہ نہ بنائیں گے کیونکہ خالد ایک لڑکا تھا جو ابن زبیر کا مقابلہ نہیں کر سکتا تھا اور مروان پر مرد آزمودہ کار اور اپنے زمانہ میں بنی امیہ کے بقیہ (سرداروں) میں سے تھا۔

مجلس شوریٰ

یہ مجلس شوریٰ شہر جابیہ میں منعقد ہوئی جو دمشق اور طبریہ کے درمیان واقع ہے
سب نے مل کے مروان کے حق میں فیصلہ کیا، لہذا بیعت خلافت مروان
ہی کے لئے ہوئی۔

خالد بن یزید بن معاویہ کو مروان کا ولی عہد منتخب کیا گیا، اور خالد کے بعد عمرو بن سعید لائق
کے لئے قرار داد ہوئی۔

شیعہ ابن الزبیر کی چڑھائی

شہر دمشق سے نکل کے صحاک نے ہوا خواہ ابن الزبیر
کے ساتھ کوچ کیا اور ملک شام میں جو لوگ ابن الزبیر
کے مطیع تھے ان سے امداد طلب کی، سب نے فوج و مال و زر و اسلحہ سے مدد دی۔

صحاک تیس ہزار جمعیت کے ساتھ نکلے جن میں بیشتر قبیلہ قیس ابن عیلان کے اور ان
کے علاوہ قبیلہ مضر کے لوگ بھی تھے، اور زیادہ تر سوار تھے۔

شیعہ بنی امیہ کی مدافعت

مروان نے (مقابلہ کے لئے) تیرہ ہزار کے ساتھ کوچ کیا
جو سب کے سب بنی (قحطانی) تھے، بیشتر قبیلہ کلب
کے اور ان کے علاوہ دوسرے قبائل میں کے لوگ بھی تھے، مگر زیادہ تر پیادہ تھے۔

مروان کی طیاری

لَمَّا سَأُيْتُ النَّاسَ مَا لَوْ اجْتَبَا

(میں نے جب دیکھا کہ لوگ ایک جانب مائل ہو گئے، ایک ہی طرف کے ہوئے)

وَالْمَلِكُ لَا يُوَحِّدُ إِلَّا غَضَبًا

(اور ملک و قوم و سلطنت کی یہ کیفیت ہے کہ بے غضب کئے اسے حاصل نہیں کر سکتے)

أَعْدَدْتُ غَسَّانَ لَهْمٍ وَكَلْبًا

(تو میں نے ان لوگوں کے مقابلہ کے لئے قبیلہ بنی غسان و قبیلہ بنی کلب کو مستعد کیا)

وَالشُّكْسُكِيُّ سَاحَا لَا غَلْبَا

(شکسکیوں کو آمادہ کیا جو غالب آنے والے اور مغلوب نہ ہونے والے لوگ ہیں)

وَطَيْيَا بُونُ الْأَضْرَبَا

(قبیلہ بنی طے کو فراہم کیا جو بزرگ مارتے کے اور کچھ مانتے ہی نہیں)

وَالْقَيْنِ تَمْشِي فِي الْحَدِيدِ مُنْكَبًا

(غلاموں کو طیار کیا جو لوہے کے ہتھیاروں میں اوچی بنے ہوئے ٹرھے ترچھے چل رہے ہیں)

وَمِنْ تَنُوحٍ مُّشْمَخٍ اَصْعَبًا

(قبیلہ تنوخ والوں کو ساتھ لیا جو بڑے سخت مغرور لوگ ہیں)

بِالْأَعْوَجِيَّاتِ يَتَشَبَّهْنَ

(اور ایسے اسیل عربی گھوڑوں پر سوار ہیں جو کود کود کے جا کرتے ہیں)

وَأَنْ دَنْتَ قَيْسِي قُفْلًا قَرُبًا

(اب اگر قبیلہ بنی قیس جو فریق مقابل کے لوگ ہیں نزدیک آئیں تو کہہ دو کہ دور ہو)

ہزیمت شیعہ ابن الزبیر | مَرَجٍ رَا هِطَ فِي فَرِيقَيْنِ كَا مُقَابِلِهِ هُوَا اَوْرَسَحْتَ جَنْكُ
ہوئی جس میں ضحاک قبیلہ بنی قیس کی ایک بڑی جگت

کے ساتھ مقتول، اور باقی سب منہزم ہو گئے۔

یہ بھی کہا گیا ہے کہ اس مرغزار (راہط) میں فریقین بیس دن تک پڑے رہے اور ہر روز جنگ ہوئی، کبھی ایک کو غلبہ ہوتا کبھی دوسرے کو، مروان نے اپنے حریفوں کو فریب دے کر آشتی و مسالمت و صلح کی دعوت دی، جب وہ لوگ مطمئن ہو گئے تو ناگاہ حملہ کر دیا، وہ مصالحت کے دھوکے میں بغیر کسی ساز و سامان کے (اطمینان سے بیٹھے) تھے یہی انکی ہزیمت کا سبب ہوا۔

استقرار ملک بنی امیہ | اسی واقعہ نے بنی امیہ کو حکومت واپس دلانی، ورنہ مٹ چکی تھی اور بجائے بنی امیہ کے بنی اسد بن عبدالعزیٰ میں

جا چکی تھی، کچھ لوگوں کی یہ رائے اسی بنا پر ہے کہ مروان پہلا شخص ہے جس نے تلوار کے زور سے خلافت حاصل کی۔

واقعات عرب میں اس واقعہ کا نہایت شہرہ اور بہت کچھ تذکرہ ہے، قبائل نزائے مقابلہ میں قبائل یمن اس پر نازاں ہیں اور ان کے اکثر و بیشتر شعرائے اس پر فخر کیا ہے، عمرو بن مخلاہ الحارثی الکلبی نے کہا ہے:-

شَفَى النَفْسَ قَتْلًا لَمْ تَوْسِدْ حُدَّ وَدُهَا

(ان مقتولوں نے طبیعت کو تسلی و تشفی دی جن کے رخساروں کو بھی کفن کا سہارا نصیب نہ ہوا)

قُلَّمُ بَهَا طَلَسُ الذَّنَابِ وَ سَوْدُهَا

(میلے رنگ کے کالے کالے بھیڑیے ان کی جانب متوجہ ہیں اور ان کی لاشوں کے قریب ہوتے جاتے ہیں)

بایدی کماۃ فی الحرب متباعد

(وہ ایسے بہادروں کے ہاتھوں قتل ہوئے ہیں جو لڑائیوں کے معنی اور آتشِ حرب کے شعلہ افروز ہیں)

علیٰ ضامنات ما تحف لبودھا

(ایسے نچیف و لاغر گھوڑوں پر سوار ہو کے یہ آگ بجھاتے ہیں جن کے بال بھی دشمنوں کے اوسے خشک نہیں ہوتے)

الحناحیٰ الحیتین قیس براہط

(ہم نے مریخ راہط میں قیسوں کے دونوں گرد ہوں کی جماعت محروسہ کو حلال کر ڈالا اور تلوار کے پیر کر دیا)

وولت شذا اذا استبح شریدا

(ان میں سے بہت تھوڑے بھاگ سکے اور جو بھاگے ان سب کی جان و مال کو حلال قرار دیا گیا)

پھر کہا ہے :-

مادد نالم وان الخلافة بعد ما

(ہم نے مروان کو خلافت واپس دلادی بعد اس کے کہ)

جری للزبیریین کل برید

(ہر ایک ٹاک چو کی زبیریوں ہی سے بھر چکی تھی اور انہیں کی حکومت ہو گئی تھی)

فالایکن منا الخلیفة نفسه

(اس حالت میں اگر خود ہم میں سے کوئی خلیفہ نہ ہوا تو نہ ہسی)

فما نالها الا ونحن مشہود

(خلیفہ نے خلافت جو پائی ہے وہ ہمارے ہی حضور سے یعنی ہماری بدولت پائی ہے اور ہم اس میں شریک تھے)

زفر بن حارث الکلابی نے (من جمہر شیعۃ ابن الزبیر) اس معرکہ سے جب

فرار اختیار کیا اور بدنامی ہوئے لگی، تو اس دن اپنے بھاگ جانے کی معذرت میں کہا ہے۔

فرار زفر

لعمری لقد ابلقت و قیعة سراہط

(مجھے اپنی جان کی قسم ہے کہ مریخ راہط کے واقعہ نے)

لمروان صد عا بیثنا متنا میا

(مروان کے لئے ایک کھلا ہوا انتہائی فاصلہ کا صدر و دردمسراتی چھوڑا ہے)

أتنہب کلبکم تثلہا سراہطنا

(کیا قبیح کلب مالے یوں ہی جاتے رہیں گے کہ ہمارے تیروں نے ان کی خیرک نہ لی ہو)

وَتَتَرَكُ قَتْلِي سَاهِيًا هِيَا

(اور مقتولین مرجع را ہٹ جس حالت میں ہیں اُسی حالت میں چھوڑ دیے جائیں گے؟)

فَقَدْ يَنْبُتُ الْمَرْءُ عَلَى عَلِيٍّ دَمْنُ الْثَرَى

(کبھی ایسا بھی ہوتا ہے کہ مزید بول ویرانہ پر بھی چراگاہ کے سبزے اُگتے ہیں)

وَتَبْقَى حَزَاذَاتُ النُّفُوسِ كَمَا هِيَا

(اور طبیعتوں کی حسرت و درد و غم و غم غم جی کا یہی میں رہ جاتا ہے)

أَسْرَيْنِي سِلَاحِي لَا أَلَا لَكَ أَشْنَى

(اے پدر مرودہ عورت مجھے میرے ہتھیار دکھا، کیونکہ)

أَسْرَى الْحَرْبُ لَا تَزْدَادُ إِلَّا تَادِيَا

(میں دیکھ رہا ہوں کہ جنگ بڑھتی ہی جاتی ہے)

فَلَمْ كُزِمْنِي نَبْوَةٌ قَبْلَ هَذَا

(اس سے پہلے مجھ سے کوئی لغزش نہیں دیکھی گئی)

فَنَاسَرَى وَتَرَكَ صَاحِبَتِي دَسَارِيَا

(میرا بھاگنا اور اپنے دونوں رفیقوں کو پیچھے چھوڑ جانا، یہ میری پہلی لغزش ہے)

وَجَنَاحُ شِدَاةٍ لَا غَرَا كَانَمَا

(اے مروان مجھے اُس روشن جبین کے عملوں نے نجات دلائی جس کی یہ حالت ہے کہ گویا)

يَدِي الْأَكْمَامُ مِنْ أَجْبَالِ سَلْمَى صَحَارِيَا

(کوہستانِ سلمیٰ واقع بین کے ٹیلے اُسے دشت و صحرا نظر آتے ہیں، یعنی وہ پہاڑ تک کی کوئی حقیقت نہیں سمجھتا)

فَلَمَّا أَمِنَتْ الْقَوْمُ دَامَتِ الْضُحَى

(جب لوگوں کے لئے امن و امان کا سامان کر دیا اللہ دن خوب چڑھ گیا)

بِسَنَجَارِ الْأَرْضِ يَتُ الدُّمُوعُ الذَّادَارِيَا

(تو مقامِ سنجا میں میں نے مسلسل آنسو بہائے)

جو اس بن القطل الکلبی نے اس کا جواب دیا ہے اور زُکْرِ کی زد میں کہلے ہے۔

لَعْنِي لَقَدْ أَبْقَتْ وَ قَبِيْعَةُ سَاهِيَا

(میری جان کی قسم میدان راہٹ کے واقف نے)

فرار پر نکتہ چینی

على زفر داء من الداء باقيا

(زفر کے سر پر ایک ایسی علت لگا دی جو ہمیشہ باقی رہنے والی ہے)

مقيماً ثوى بين الضلوع محله

(یہ وہ علت ہے جو اس کے اندر قائم ہو چکی ہے، اس کی پسلیوں کے درمیان یہ علت چھپی ہوئی ہے)

وبين الحشا عيا الطبيب المدد ايا

(اس کی آنتوں کے بیچ میں ایسی جگہ کر لی ہے کہ دوا کرنے والے طبیب کو بھی اس نے تھکا دیا ہے اور وہ بھی اس کے علاج سے تھک گیا ہے)

دعا بسلاح ثم احجم اذ رأى

(زفر نے پہلے تو لڑنے کے لئے ہتھیار مسلکے پھر جب یہ دیکھا تو رُک گیا)

سئوف جناب والطوال المذاكيا

(کہ شہسواروں کی تلواریں چمک رہی ہیں اور گھوڑے لگا پڑے ہیں)

عليها كأشد الغاب فتيان مجذبة

(اس نے دیکھا کہ ان گھوڑوں پر ایسے جنگ آزمایہ دربار میں جنوں نے جب)

إذا ما انتصوا عند النزال العوالي

(لڑائی میں تلواریں علم کیں تو شیران بیشہ نظر آنے لگے)

اسی بات میں فرزوق نے کہا ہے:

وقد جعل الاسلام في المراج والقنا

(اسلام دایانے اور تیر و پیرکان نے مزج رابط میں)

لمدان اياماً عظماً مالملاحم

(ایسی لڑائیاں مروان کے حق میں فیصل کیں جن کے فتنہ اور ہنگامہ بہت بڑے تھے)

سأيت بني مروان جلت سيلوفهم

(میں نے بنی مروان کو خود دیکھا کہ ان کی تلواروں نے)

عشي كان في الابصار تحت العالم

(بھارت میں جو خیرگی عاموں کے نیچے تھی اس کا صفایا کر دیا)

ولو ساء قيس غيرهم يوم ساء
 (قبیلہ قیس والے اگر جنگ راہط میں بنی مرہ کے علاوہ کسی اور کے پیچھے پڑے ہوتے)
 للاق المنايا بالسيوف الصوام
 (تو شمشیر بران سے اُس کو موت ہی سے ملنا پڑتا یعنی اُس کی جان قیسوں کی تلوار سے بھی نہ بچتی)
 ولكن قيساً و غنت يوم ساء
 (لیکن جنگ راہط میں قیسوں کو ناک رگڑنا پڑی)
 بطود ابى العاص الشديد الدعائم
 (بہادر و شجاع ابو العاص کی خاک راہ پر جہیں سائی کئے بغیر کوئی چارہ نظر نہ آیا)
 كثير بن عبد الرحمن خزاعي نے عبد الملك کو خطاب کرتے ہوئے کہا ہے :-
 ابوك حنى امية حين زالت
 (وہ تیرا باپ ہی تو تھا جس نے بنی امیہ کی اُس وقت حمایت و حفاظت کی)
 دعا ثمها واصح للصواب
 (جب کہ ان کے استقلال کا ستون اپنی جگہ سے ہٹ چکا تھا اور انکی حکومت میں نزول و اضطراب چلا تھا)
 وكان الملك قد وهيت قوا
 (سلطنت کی قوتیں ضعیف و کمزور ہو چکی تھیں)
 فرد الملك منها في النصاب
 (پھر اسی نے حکومت قائم کی اور نئی ہوئی چیز کو واپس لایا)
 عبد الرحمن بن الحكم، برادر مروان بن الحكم، نے کہا ہے :-
 ارسى احاديث اهل المرح قد بلغت
 (میں دیکھ رہا ہوں کہ مریح راہط والوں کی باتیں)
 اقصى الفرات و اهل الفين والنيل
 (منہای علاقہ فرات و باشندگان ہربصرہ و مصر و رود نیل تک پہنچ چکی ہیں)
 اموالهم حرة في الارض تلتقطها
 (اُن کا مال و اسباب زمین پر لاوارث پڑا ہوا ہے)
 فرسان كلب على الجاد اليل
 (شہسواران قبیلہ کلب دراز قامت اور سخت مضبوط گھوڑوں پر سوار ہو کر چن رہے ہیں)

قبضہ مصر | اس واقعہ کے بعد مروان نے مصر کی جانب یلغار کیا، اہل مصر عبداللہ بن الزبیر کے مطیع تھے جن کے ساتھ مروان کی بڑی بڑی لڑائیاں ہوئیں، فریقین کے بہت سے لوگ ان میں قتل ہوئے، آخر مروان کی اطاعت انہیں قبول کرنی پڑی۔
ابن الزبیر کی جانب سے عبدالرحمن بن جحذم الغفیری اس ملک کے عامل و حکمران تھے، مصریوں نے اُن کو نکال دیا اور مروان نے اپنے بیٹے عبدالعزیز کو وہاں اپنا قائم مقام مقرر کیا۔
یہ سترہ کا واقعہ ہے۔

قبضہ جزیرہ و عراق | مصر سے دمشق واپس آ کے مروان نے عبید اللہ بن زیاد کو جزیرہ و عراق پر قبضہ کرنے کے لئے روانہ کیا اور بڑی گھنی فوجیں ساتھ کر دیں، شرط یہ کی کہ عبید اللہ کا جتنے شہروں پر قبضہ ہوتا جائے وہی اُن سب کا حاکم ہوگا۔
عبید اللہ تقریباً اسی (۸۰) ہزار کی جمعیت کے ساتھ روانہ ہوا، الجزیرہ (یعنی دوا آبہ و جلد و فرات) کے علاقہ میں پہونچا تو اُس کو خبر ملی کہ سلیمان بن صرد الخزاعی و مسیب بن نجبه تقریباً چار ہزار کی جمعیت کے ساتھ روانہ ہوئے ہیں۔

جیش توآبین | سلیمان بن صرد الخزاعی و مسیب بن نجبه تقریباً چار ہزار کی جمعیت کے ساتھ (حضرت) حسین بن علی بن ابی طالب علیہا السلام کے خون کا بدلہ لینے چلے تھے۔

یہ جماعت جیش توآبین کے نام سے موسوم کی جاتی ہے جو چلتے چلتے عین الوردہ کے پاس پہونچی کہ اُس جو ثبار کے وہاں کا نام ہے۔

عبید اللہ نے حصین بن نمیر و غیرہ سردارانِ شام کو اُن کے مقابلہ پر بھیجا جن سے وہیں مقابلہ ہوا اور باہم نہایت سخت جنگ پیش آئی، نتیجہ یہ ہوا کہ سلیمان بن صرد اور مسیب بن نجبه دونوں قتل ہوئے اور اس فوج کے بیشتر لوگ کام آئے، جو باقی بچے رات ہوتے ہی کوفہ کو لوٹ گئے۔
یہ واقعہ اسی سال یعنی سنہ ۶۵ھ کا ہے۔

وفات مروان بن الحکم | اسی سال (سنہ ۶۵ھ) کے ماہ رمضان کی تین شبیں گزر چکی تھیں کہ دمشق میں مروان بن الحکم نے انتقال کیا اور وہیں تدفین ہوئی۔
اکٹھ (۶۱) برس کی عمر تھی۔

ایام حکومت :- نو مہینہ چند روز

قد و قامت دراز، بھورا رنگ، ازرق چشم، دور بین، معاملات میں نڈر، بہات امور میں بے خوف درانا، اور بے تامل و اندیشہ تدبیر کر لینا، (یہ اوصاف تھے)۔

کاتب :- (۱) ابوالکریم عزہ، جو مروان کا آزاد غلام تھا۔

شعار حکومت

(۲) ابن سرجون نصرانی۔

(۳) سلیمان بن سعید الحبشی۔

(۴) عبید بن اوس الغسانی۔

نقش خاتم :- العزۃ لله (غلبہ و عزت اللہ ہی کے لئے ہے) اور بقول بعض :-

(۱) 'امنت باللہ (میں اللہ پر ایمان لایا)۔

(۲) 'امنت باللہ العزیز الحکیم (میں حکمت والے خدا کے غالب پر ایمان لایا)۔

(۳) 'امنت باللہ العزیز الحکیم (میں اُس پر ایمان لایا جو صاحب غلبہ اور حکمت والا ہے)۔

قاضی :- ابو اور لیس الخولانی۔

حاجب :- ابو سہیل اسود، جو مروان کا آزاد غلام تھا، اور بقول بعض :-

ابو سہیل، کہ یہ بھی مروان ہی کا آزاد غلام تھا۔

اے مسعودی ہی کی روایت کے مطابق مروان کی بیعت رجب سنہ ۶۶ میں اور وفات ۶۸ رمضان سنہ ۶۷ کو ہوئی۔ اس طرح مدت خلافت ایک سال دو ماہ ہوتی ہے، معلوم نہیں یہاں ایام حکومت نو ماہ چند روز کیسے لکھ دیئے گئے۔

عبدالملک بن مروان

نام :- عبدالملک بن مروان۔

کنیت :- ابوالولید۔

والدہ :- عائش بنت معاویہ بن المغیرہ بن ابی العاص بن اُمیہ۔

تاریخ بیعت :- رجب سنہ ۶۵ھ۔ (یہ ولایت عہد کی تاریخ ہے، بیعت خلافت

وفات مروان کے بعد ہوئی)۔

یہ وہ زمانہ تھا کہ (۱) حجاز (۲) عراق (۳) فارس (۴) خراسان (۵) دیگر ممالک متصل

یہ سب عبداللہ بن الزبیرؓ کے ہاتھ میں تھے، اور مختار بن ابی عبید بن مسعود الشقفی نے کوفہ پر

تغلب کر لیا تھا۔

مختار بن ابی عبید بن مسعود الشقفی نے کوفہ پر متغلب ہو کے

(امامت و خلافت) ابن الحنفیہ (رضی اللہ عنہ) کی دعوت ظاہر

انتقام شہدائے کربلا

کی اور قاتلان (حضرت) حسین (رضی اللہ عنہ) سے بدلہ لینے کے لئے اپنے آپ کو شمشیر برہنہ بنالیا

اور ان میں سے بہتری خلقت ہلاک و تباہ کر ڈالی، عبید اللہ بن زیاد نے موصل کا رخ کیا تھا کہ

مختار نے ابراہیم بن مالک الاشتر بن الحارث النخعی کو اس کے مقابلہ کے لئے روانہ کیا۔

مختار نے ابراہیم بن الاشتر کو بارہ ہزار (۱۲۰۰۰) فوج کے ساتھ مقابلہ کو

بھیجا تھا، علاقہ موصل کے مقام زاب میں دونوں فوجوں کا مقابلہ

قتل ابن زیاد

ہوا اور بڑے معرکہ کارن پڑا۔

اس معرکہ میں عبید اللہ بن زیاد، حسین بن نمیر، السکونی، شہر حیل بن ذی الکلاء الحمیری

قتل ہوئے جن کے زمرہ میں اہل شام کی بہتری خلقت بھی قتل ہوئی۔

یہ واقعہ روز عاشوراء (۱۰ محرم) سنہ ۶۵ھ کا ہے۔

عبید اللہ کے واقعہ قتل کے متعلق ابن مفرغ حمیری کہتا ہے :-

ان الذی عاش ختاراً بین متهم

(وہ جس کی زندگی اپنے عہد و پیمان کے توڑنے ہی میں بسر ہوئی)

ومات عبداً قتل اللہ بالزباب

(اور مرا تو غلام ہو کے مرا وہ وہی ہے جسے خدا نے قتل کیا اور مقام زباب میں مارا گیا)

جنگ مصعب و مختار مختار کا قیام برابر کوفہ ہی میں رہا تا آنکہ مصعب بن الزبیر نے جمعیت بصرہ کے ساتھ ادھر کا رخ کیا، مصعب کے

ساتھ مہلب بن ابی صفرة الازدی ثم العتیکی وغیرہ سرداران عرب بھی تھے۔

مقابلہ ہوا تو مصعب نے مختار کو شکست دی اور کوفہ کے ایوان حکومت میں محاصرہ کر لیا، آخر مختار نے موت کے لئے طیار ہو کے اپنے چند نفر ساتھیوں کی معیت میں یہاں تک جنگ آزمائی کی کہ جان دے دی۔

یہ واقعہ اسی سال یعنی سنہ ۶۶ء کے نصف ماہ رمضان کا ہے۔

مختار کے ساتھیوں میں جو لوگ باقی رہ گئے تھے ان کی تعداد تقریباً چھ ہزار تھی، ان سب نے بلا شرط اپنے آپ کو مصعب کے سپرد کر دیا اور مصعب نے سب کو قتل کر ڈالا۔ یہ لوگ خُشبیت کہے جاتے تھے۔

مسعودی کہتے ہیں :-

جنگ عبدالملک و مصعب عبدالملک نے عراق کی جانب کوچ کیا تو مصعب

بن الزبیر کے ساتھ مقابلہ ہوا، میدان جنگ ملک عراق کا مقام مسکن تھا، جمادی الاولیٰ سنہ ۶۷ء میں مصعب نے شہادت پائی۔

عُبَیْدُ اللہ بن قیس الرقیات، جو شیعوں آلِ زبیر میں شامل ہیں، اسی واقعہ کی نسبت کہتے ہیں :-

ان الرزقة يوم مسکن والمصيبة والعجبة

(وہ حادثہ، وہ مصیبت، وہ دردناک واقعہ جو مسکن کی لڑائی میں پیش آیا)

بابن الحواسی الذی لم یعدہ يوم الوقیة

(یہ حادثہ فرزند حواری رسول اللہ صلی اللہ علیہ وسلم پر ایسا گزرا کہ بجز اس کے اور کسی پر جنگ

میں اس کا اثر نہ پڑا)

خدا سات بہ مضر العرا ق و امکنت منہ ربیعہ

عراق کے قبیلہ مضر نے اُس کے ساتھ غداری کی اور قبیلہ ربیعہ نے اُس کی ہلاکت کا موقع بہم پہنچایا۔

حجاج بمقابلہ ابن الزبیر

حجاج بن یوسف کو عبدالملک نے اپنی فوجوں کے ساتھ عبداللہ بن الزبیر ابن العوام کی جانب روانہ کیا۔

حجاج بن یوسف کے والد کا نام یوسف تھا، ابن مالک بن ابی عقیل ابن مسعود بن عامر بن معتب بن مالک بن کعب بن عمرو بن سعد بن عوف ابن ثقیف۔

ثقیف کا نام قسبی تھا، ابن مُنبہ بن بکر بن ہوازن بن منصور بن عکرمہ ابن خضعہ بن قیس بن عیلان بن مضر۔

حجاج بن یوسف نے عبداللہ بن الزبیر کا پہلے قوٹہ میں محاصرہ کیا، پھر دائرہ کو تنگ کر کے مسجد حرام میں اُن کو محصور کر لیا، اور وہیں سہ شنبہ، ۱۱ جمادی الاولیٰ سنہ ۳۳ء کو وہ شہید ہوئے، تہتر (۳۷) برس کی عمر تھی، حجاج کے حکم سے اُن کی لاش کو سولی پر چڑھایا گیا۔ عبداللہ بن الزبیر کی والدہ اُسماء ذات النطاقین تھیں جو (حضرت) ابو بکر رضی اللہ عنہ کی بیٹی اور (حضرت) عائشہ (رضی اللہ عنہا) کی بہن تھیں۔

اُس وقت تک (حضرت) اُسماء زندہ تھیں، اور سو برس کی ہو چکی تھیں، با ایں ہمہ نہ کوئی دانت گرا تھا، نہ کوئی بال سفید ہوا تھا، نہ عقل میں اختلال آیا تھا، البتہ اُن کی بصارت جاتی رہی تھی۔

عبداللہ بن الزبیر کی حکومت وابتلا کی مدت آٹھ برس نو مہینہ تھی۔ من ابتداء موت معاویہ بن یزید بن معاویہ بن ابی سفیان تا بہ شہادت ابن الزبیر۔

عبدالملک بن مروان کے زمانہ حکومت و سلطنت کے متعلق جو عظیم جلیل واقعات و حوادث پیش آئے اُن میں ایک خاص اقد

ہنگامہ ابن اشعث

۱۷ یہاں بھی مورخ نے مدت کا تعین کرنے میں غلطی کی ہے۔ معاویہ بن یزید کی موت ربیع الاول ۴۰ء کو آمد شہادت حضرت ابن زبیر ۱۱ جمادی الاولیٰ ۳۳ء کو ہوئی۔ اس طرح مدت ۷ سال ۲ مہینے ہوتی ہے۔ معلوم نہیں ۵ ماہ کا یہ فرق کس طرح باقی رہ گیا۔ پھر لطف کی بات یہ ہے کہ یہی مورخ اپنی دوسری کتاب مروج الذهب میں جہاں بنی امیہ کی مدت حکومت کا ذکر کرتا ہے وہاں حضرت ابن زبیر کا عہد حکومت ۷ سال دس ماہ ۳ دن بتاتا ہے۔

عظیمہ عبدالرحمن بن محمد بن الاشعث بن قیس بن معدی الکرب الکندی کا ہے جس نے سنہ ۸۱ء میں عبدالملک کو خلیفہ ماننے سے انکار کر دیا۔

حجاج نے عبدالرحمن بن محمد بن الاشعث کو ایک بڑی گھنی فوج کے ساتھ سیستان روانہ کیا تھا جو اتنے اچھے ساز و سامان سے آراستہ و پیراستہ تھی کہ اسے حبش الطواولیں (آراستہ لشکر مثل طاؤس) کہتے تھے، غرض یہ تھی کہ رُثبیل پادشاہ زابلستان سے جہاد کیا جائے۔

ابن الاشعث نے زابلستانیوں کے بہت سے علاقے اور شہر فتح کر لئے مگر ان فتوحات کا صلہ یہ ہلاکہ (حجاج نے خط میں ابن الاشعث کو سخت و درشت باتیں لکھیں اور جہاد میں ضعیف و عاجز و ناچار و کمزور قرار دیا۔

ابن الاشعث نے اپنے ساتھی سردارانِ عراق کو دعوت دی کہ حجاج کو خلع کر دیں، حجاج کے خوف و سطوت و بغض و نفرت کے باعث سب نے یہ بات مان لی اور مخلوع و معزول کر دیا۔ سیستان سے ابن الاشعث نے مراجعت کی کہ عراق سے حجاج کو نکال کر عبدالملک سے دستِ خوار کی جائے کہ عراقیوں پر کوئی اور حاکم مقرر ہو۔

جمعیت روز بروز بڑھتی گئی اور جس قدر عراق کے قریب آتے گئے اُس قدر اہل عراق اور ان کے سردار و قاری و تعلیم یافتہ عابد و زاہد ملتے اور شامل ہوتے گئے۔

ابن الاشعث نے اب عبدالملک کی معزولی کا بھی اعلان کر دیا اور سب لوگوں نے خلع بیعت کر لیا، یہ واقعہ فارس کے مقامِ صُغْر میں پیش آیا۔

قحطانی منتظر

ابن الاشعث نے "ناصر المومنین" اپنے آپ کو قرار دیا اور بیان کیا کہ وہ قحطانی بزرگ میں ہی ہوں جس کا اہل یمن انتظار کر رہے ہیں کہ انہیں سلطنت دلائے گا اور ان میں حکومت کو واپس لائے گا، اس پر اعتراض ہوا کہ :-

جس قحطانی انتظار ہے اُس کے نام میں تو فقط تین حرف ہوں گے۔

ابن الاشعث نے جواب دیا :- میرا نام عبدالرحمن نہیں ہے صرف "عبد" ہے "رحمن" میرے نام میں داخل نہیں۔

۱۔ حجاج کے خوف و سطوت اور بغض و نفرت کے ساتھ اگر یہ بھی کہہ دیا جاتا کہ اپنی شریکِ طبیعت کے باعث بغاوت پر آمادہ ہو گئے۔ تو زیادہ صحیح تصویر سامنے آ جاتی۔

حجاج سے جنگ

حجاج نے ابن الاشعث سے مقابلے کے لئے کوچ کیا اور علاقہ آہواز میں شہر شتر کے ساتھ فرسنگ ادھر مقابلہ کیا جس میں حجاج کی جمعیت کو شکست ہوئی اور اُن میں تقریباً آٹھ ہزار (۸۰۰۰) قتل ہوئے۔

اب حجاج نے بصرہ کی جانب کوچ کر کے مقام زاویہ میں قیام کیا اور ابن الاشعث نے چل کر خزیمہ میں قیام کیا۔

یہ سنہ ۸۳ھ کا واقعہ ہے۔

تقریباً دو مہینے تک یہ دونوں جمعیتیں باہم لڑتی رہیں، جس کے بعد کوفہ پر قبضہ کرنے کے لئے بہت ہی تھوڑی جمعیت کے ساتھ ابن الاشعث نے شب میں کوچ کر دیا، جمعیت ابن الاشعث نے جو اس عزم سے بے خبر تھی حیرت کی حالت میں صبح کی اور آخر کار عبدالرحمن بن عباس ابن ربیع بن حارث بن عبدالمطلب کے (ہاتھ پر) بیعت کر لی، مگر حجاج نے اُن سے مقابلہ کر کے شکست دیدی اور وہ (وہاں سے ہٹ کر) ابن الاشعث کے ساتھ شامل ہو گئے۔

ایام دیر جہاجم

ابن الاشعث نے کوفہ سے نکل کر دیر جہاجم میں اور حجاج نے دیر قرہ میں مقام کیا، عبدالملک سے حجاج نے مدد بھی طلب کی تھی، اور عبدالملک نے اپنے بیٹے عبداللہ بن عبدالملک اور اپنے بھائی محمد بن مروان کو (مع فوج امدادی) بھیجا بھی تھا۔

دیر جہاجم میں قریب قریب چار مہینہ تک فریقین لڑتے رہے اور جیسا کہ کہا گیا ہے تقریباً اسی (۸۰) لڑائیاں باہم ہوئیں، ابن الاشعث کی جمعیت قریب اسی ہزار (۸۰۰۰) اور حجاج کی اس سے کم تھی، واقعات صفین کے بعد کوئی لڑائی اور کوئی حملہ ایسا نہیں ہوا تھا جو ان محاربات سے بڑا ہول انگیز رہا ہو۔

آخر ابن الاشعث کو شکست ہوئی، اہل عراق بھاگ نکلے، اور اُن کی ایک بڑی جماعت قتل ہوئی۔

ابن الاشعث نے بصرہ کا رخ کیا، حجاج نے بھی پیچھا کیا، ناچار وہاں سے بھی نکلنا پڑا۔ علاقہ عراق کے مسکن میں پھر فریقین کا مقابلہ ہوا اور اہل عراق کو پھر شکست ہوئی اور بے دریغ قتل ہوئے۔

انجام ایام | ابن الاشعث نے اپنے شرکا و اتباع کے ساتھ سیستان کا رخ کیا اور

رُثبیل سے مراسلت کر کے سب وہیں جا پہنچے۔

حجاج نے ایک بڑی گھنی فوج سیستان روانہ کی اور رُثبیل کو لکھا کہ ابن الاشعث و اتباع ابن الاشعث کو اُس کے سپرد کر دے، بہت سامع و ہنہ اور بار جزیرہ و خراج سے سبکدوش کر دینے کی ترغیب بھی دلائی اور یہ ترہیب بھی کی کہ انکار کی صورت میں فوج کے ساتھ مجھے سیستان پہنچنا ہوا سمجھ لے۔

رُثبیل نے غذاری کی اور ابن الاشعث کو حجاج کے قاصد کے سپرد کر دیا جو حجاج کے پاس لے کر چلا، ابن الاشعث نے (راستہ کی ایک منزل میں) شہر رنج کے ایک بالا خانہ پر سے اپنے آپ کو نیچے گرا دیا اور جان دے دی، قاصد نے سرکاٹ کر حجاج کے پاس بھیج دیا جسے حجاج نے عبدالملک کے پاس اور عبدالملک نے اپنے بھائی عبدالعزیز کے پاس مصر بھیج دیا۔

یہ واقعہ سنہ ۸۶ھ کا ہے، اور اسی کی نسبت شاعر کہتا ہے :-

يَا بَعْدَ مَصْرَ عَجْثَةٍ مِنْ رَأْسِهَا

(وہ بھی کیسا عجیب مقتل تھا اور اُس کے جسم و سر کے درمیان کتنا بڑا فاصلہ واقع ہو گیا)

رَأْسُ بِمِصْرَ وَجْثَةٌ بِالسُّخْجِ

(سر تو ملک مصر میں اور دھڑ رنج میں رہا)

قَتْلُوهُ بَغْيًا ثُمَّ قَالُوا بَايَعُوا

(اُس کو غذاری سے قتل کر ڈالا اور پھر لوگوں سے کہا کہ آؤ بیعت کر دو)

وَجَاءَ الْبَرِيدُ بِرَأْسِ ارْدَعِ ابْلِجِ

(ایسے شریف سردار کا سر ڈاک چوکی پر روانہ کیا گیا)

تاریخ وفات :- ۱۰ ارشوال سنہ ۸۶ھ -

مدفن :- دمشق۔

وفات عبدالملک

مدتِ عمر :- باسٹھ (۶۲) برس، اور بقول بعض :- اس سے زیادہ

مدتِ حکومت :- اکیس سال، دو مہینہ، دس دن۔

ذاتی خصوصیت :- بھورا گندمی رنگ، میانہ قد، دراز ریش۔

معاملات کو خود انجام دینا، امورِ سلطنت میں بیدار مغز رہنا، دورانِ اندیش و محتاط و ماقبت ہیں۔ دشمنوں اور جنگ آوروں کے متعلق بذاتِ خاص انتظام کرنا اور کسی دوسرے

کے بھروسے نہ رہنا، یہ اوصاف تھے، اکثر امور میں غلطیاں بھی ہوا کرتیں مگر نتیجہ اچھا ہی نکلتا اور سلامتی اس کو دھوکے میں ڈال دیا کرتی تھی۔

کاتب :- (۱) قبیصہ بن دویب الخزاعی (۲) ابوالزعیزعہ (۳) عمرو بن الحارث
جو بنی عامر بن لؤئی کے آزاد غلام تھے (۴) سرجون بن منصور رومی۔

ارکان حکومت

نقشِ خاتم :- امنتُ بد مخلصاً (میں اس پر مخلصانہ ایمان لایا ہوں)

قاضی :- ابوالدریس الخولانی (۲) عبداللہ بن قیس بن عبد مناف۔

حاجب :- یوسف جو عبدالملک کا آزاد غلام تھا، ابوالزعیزعہ نے بھی حاجت کا کام کیا

عبدالملک ہی کے زمانہ میں (حضرت) عبداللہ بن عباس بن عبدالمطلب رضی اللہ عنہما نے طائف میں وفات پائی، بصارت جاتی رہی تھی، سترہ

ابن عباس

میں وفات واقع ہوئی، اکھتر (۷۱) برس کی عمر تھی، ہجرت سے تین برس پہلے پیدا ہوئے تھے (حضرت) محمد بن الحنفیہ ابوالقاسم محمد بن علی بن ابی طالب رضی اللہ عنہما نے ان کے جنازہ کی نماز پڑھائی۔

(حضرت) محمد بن الحنفیہ رضی اللہ عنہ نے مدینہ میں وفات پائی۔ محرم

محمد بن الحنفیہ

سنہ ۸۰ھ میں یہ حادثہ ہوا، پینسٹھ (۶۵) برس کی عمر تھی، ابان بن عثمان نے کہ ان دنوں عبدالملک کی جانب سے دالی مدینہ تھے، ان پر نماز پڑھی، شیعہ کیسا ان کے متعلق بہت سی طویل باتیں کرتے ہیں اور بہترے دعوے رکھتے ہیں۔

ولید بن عبد الملک

نام :- ولید بن عبد الملک بن مروان -

کنیت :- ابو العباس -

والدہ :- ولادہ بنت عباس بن جَزْء بن الحارث العبسی -

مقام بیعت :- دمشق، اور یہی مقام وفات بھی ہے -

تاریخ بیعت :- جس دن عبد الملک نے انتقال کیا -

تاریخ وفات :- ۱۵ جمادی الاولیٰ - سنہ ۶۶ھ -

مدت عمر :- تینتالیس (۲۳) برس -

مدفن :- دمشق -

مدت حکومت :- نو برس آٹھ مہینہ پانچ دن -

حلیہ :- دراز قد، گندم گوں، چپٹی ناک، جسم پر چپک کے داغ تھے -

شمال و خصائل | دراز قد، گندم گوں، چپٹی ناک، چہرے پر چپک کے داغ، ڈاڑھی کے آگے والے بال سفید ہو گئے تھے مگر خضاب سے اُن کو رنگین نہیں کیا تھا -

”سکلم و تلفظ میں غلطیاں کرنا، سخت سطوت و جبروت، غیظ و غضب کی حالت میں ذرا بھی مماثل سے کام نہ لینا، انجام کار پر نظر تک نہ کرنا، سطوت و جبروت کے وقت کسی کی مجال نہ تھی کہ کلام کر سکے، خوں ریزی کوئی بڑی بات نہ تھی (یہ سب عادات و اطوار تھے) -

شعار حکومت | کاتب :- (۱) عبد اللہ بن ہلال الثقفی (۲) صاع بن عبد الرحمن، جو قبیلہ بنی مُڑہ بن عبیدہ کا آزاد غلام تھا (۳) قعقاع بن خلید العبسی (۴)

سیمان ابن سعید الحشبی -

نقش خاتم :- یا ولید انک میت (اے ولید تو مرنے والا ہے) -

قاضی :- ابو بکر بن حزم

سائب :- یزید جو ولید ہی کا آزاد غلام تھا۔

ولید اور ولید کے والد (عبدالملک کے حاملہ گورنریا فرماں روا) | **حجاج بن یوسف** ملک عراق حجاج بن یوسف بن عقیل نے رمضان ۹۵ء میں وفات پائی یہ واقعہ عراق کے شہر واسط میں، ولید کی وفات سے نو مہینہ قبل پیش آیا۔ حجاج نے بیس (۲۰) برس تک عراق پر حکومت کی اور بیت المال میں دس کروڑ درم سے کئی کروڑ زائد چھوڑے۔

عراق کی ولایت جب حجاج کے ہاتھ آئی ہے تو وہاں کا خراج اُس وقت دس کروڑ درم تھا مگر حجاج نے اپنی درستی و بد تدبیری سے یہاں تک نو بت پہنچائی کہ ڈھائی کروڑ درم رہ گیا۔

ہند بنت اسماء بن خارجۃ الفزاری، حجاج کی مطلقہ بیوی تھی، اُس نے حجاج (کی لاش) کو چادر میں لپیٹا ہوا دیکھ کر کہا:-

الایا ایہا الجسد المسجی

(اے اوڑھے لپیٹے کفن سے ڈھکے ہوئے جسم آگاہ ہو)

لقد قوت بمصر علی العیون

(کہ تیرے مرنے سے آنکھیں ٹھنڈی ہو گئیں)

وکنت فتین شیطان حلیم

(تو ایک راندہ شیطان کا ساتھی تھا)

فلما مت سلمت القاین

(جب تو مر گیا تو اُس ساتھی نے تجھے تنہا چھوڑ دیا)

جو لوگ حجاج کے حملوں اور لڑائیوں میں قتل ہوئے وہ تو الگ رہے، جن کو حجاج نے پکڑ کے قتل کیا ہے فقط اُن کی تعداد ایک لاکھ بیس ہزار (۱۲۰۰۰۰) تھی جن میں (حضرت) عبداللہ بن عباسؓ کے رفیق و مصائب سعید ابن جبیرؓ بھی تھے۔

سعید کی کنیت ابو عبداللہ تھی اور یہ قبیلہ بنی والہ بن حارث بن ثعلبہ ابن دودان بن اسد بن خزیمہ کے آزاد غلام تھے، رنگ سیاہ تھا، عبدالرحمن بن محمد ابن

اشعث کا ساتھ دینے اور خروج کرنے کے باعث حجاج نے سنہ ۴۰ھ میں ان کو قتل کیا۔
انہیں مقتولین میں قبیلہ بنی صہبان کے کمیل بن زیاد النخعی بھی تھے جو (حضرت) علی
بن ابی طالب (رضی اللہ عنہ) کے مصاحب تھے۔

حجاج نے جب وفات پائی ہے قید خانہ میں اُس وقت پچاس ہزار (۵۰۰۰۰) مرد اور تیس
ہزار (۳۰۰۰۰) عورتیں مقید تھیں۔

زندانی حجاج بالکل ہلک تھا جس میں کوئی ایسی چیز نہ تھی جو قیدیوں کو گرمی سردی سے
سے بچا سکے، جو پانی اُن کو پلایا جاتا تھا اُس میں راکھ (مٹی) ملی ہوتی تھی۔

۱۵ حضرت سعید بن جبیرؓ کے قتل کے واقعہ کو لوگ اس طرح رنگ آمیزی کر کے پیش کرتے ہیں کہ اُس سے
حجاج کی شقاوت و ظلم پسندی کی تصویر اور بھی گھناؤنی ہو کر سامنے آتی ہے حالانکہ یہ غور
نہیں کیا جاتا کہ... حضرت سعید بن جبیرؓ، امام شعبیؓ اور ابراہیم نخعیؓ تینوں اُس بغاوت میں شریک
تھے جو عبدالرحمن بن محمد بن اشعث نے سنہ ۴۳ھ میں عبدالملک اور حجاج دونوں کے خلاف کی
تھی۔ اس بغاوت کا مقصد خلافت بنی اُمیہ کو ختم کر دینا تھا۔ بغاوت کے ختم ہونے پر امام
شعبیؓ اور امام نخعیؓ نے مصالحت کر لی، چنانچہ حجاج نے درگزر سے کام لیا۔ لیکن معلوم ہوتا
ہے سعید بن جبیرؓ مخالفت پر اڑے رہے۔ آٹھ دس سال تک اُن کی جدوجہد جاری رہی۔
محمدؓ ۴۷ھ میں اُن کو قتل کر دیا گیا۔

سلیمان بن عبد الملک

تاریخ بیعت :- جس دن سلیمان کے بھائی ولید نے انتقال کیا۔

نام :- سلیمان بن عبد الملک بن مروان۔

کنیت :- ابو ایوب

والدہ :- ولادہ، کہ سلیمان کے بھائی ولید کی ماں بھی وہی تھیں۔

مقام وفات :- مرج دابق، علاقہ قنسرين، سلیمان کے بھائی مسلمہ نے قسطنطنیہ کا محاصرہ کر رکھا تھا، سلیمان نے مسلمہ کو مدد دینے کے لئے مرج دابق کو اپنا لشکر گاہ بنایا تھا اور اسی حالت میں وہیں انتقال کیا۔

تاریخ وفات :- روز جمعہ، ۲۰ صفر سنہ ۹۹ھ۔

مدت عمر :- ۳۹ سال۔

مدت حکومت :- دو سال، آٹھ مہینہ، پانچ شبیں۔

شائل و خصائل :- دراز قد، گوار رنگ، خوبصورت، نحیف الجثہ گھونگروالے بال، بالوں میں سفیدی آنے کی عمر تک نوبت نہیں پہنچی تھی، فصیح زبان، بہت ہی مودب و مہذب، نرم مزاج اپنی جوانی و خوبصورتی میں نہایت مگن، خوراک بہت تھی اور کھانے کا بڑا شوق تھا، کثیر المباحثات، خوں ریزی میں جلد بازی کی عادت نہ تھی لیکن مزاج میں حسد بہت تھا۔

کاتب عہد سلیمانی :- (۱) عبدالعزیز بن الحارث بن الحکم بن ابی العاص (۲) سلیمان بن نعیم الحیری

(۳) ابن بطریق النصرانی۔

نقش خاتم :- امنت باللہ (میں اللہ پر ایمان لایا)

قاضی :- محمد بن حزم۔

حاجب :- ابو عبیدہ، جو سلیمان کا آزاد غلام تھا، اور بقول بعض :- مسلم، کہ وہ بھی

سلیمان ہی کا آزاد غلام تھا۔

عمر بن عبد العزیز رحمۃ اللہ علیہ

نام :- عمر بن عبد العزیز بن مروان بن الحکم -

کنیت :- ابو حفص - والدہ :- اُمّ عاصم بنت عاصم بن عمر بن الخطاب (رضی اللہ عنہ)

تاریخ بیعت :- جس دن سلیمان نے انتقال کیا -

عمر بن عبد العزیز نے خلیفہ ہوتے ہی مُسلمہ کو محاصرہ قسطنطنیہ سے واپس بلالیا۔ اسی کتاب (کے حصہ اولیٰ)

میں بعض تذکرہ سلاطین روم بعد ظہور اسلام، پادشاہ تیزوس مشہور بہ ارمی کے حالات میں ہم بیان کر چکے ہیں کہ مُسلمہ نے کتنی مدت تک قسطنطنیہ کو محصور رکھا تھا -

مقام وفات :- دیر سیمان، علاقہ حمص، متصل قنسرين -

سبب وفات :- بقول بعض اُن کو اُنہیں کے گھروالوں کی جانب سے زہر دیا گیا -

تاریخ وفات :- روز جمعہ ۲۰ رجب، سنہ ۱۰۱ھ -

مدت عمر :- ۳۹ سال -

مدت خلافت :- ۲ سال ۵ مہینہ، ۵ دن -

شکل و شمائل :- گندم گون، خوش رو، نحیف و لاغر جثہ، اچھٹی ڈاڑھی، آنکھیں اندر دھنسی

ہوئی، چہرہ پر کسی سواری کے جانور کی چوٹ کا نشان، جس نے لڑکپن میں اُن کو لات ماری تھی،

بال سفید ہو چلے تھے مگر مرتے دم تک خضاب نہ لگایا -

عادات و خصائل :- فاضل تھے، دین کو دنیا پر ترجیح دیتے، ایسے شخص کی طرح کام کرتے جو آج

کی دنیاوی زندگی میں (حسابِ عمل) سے ڈرتا اور کل (روزِ قیامت میں اجر و جزا) کی اُمید رکھتا ہو

جو بند و بست کرتے اُس میں اُنکے خاندان والے بھی اُن کی دین داری و تدبیر کا اقرار کرتے -

کاتب :- لیث بن ابی رقیہ -

نقشِ خاتم :- لکھل عملِ ثواب (ہر ایک کام کا ایک نہ ایک اجر ہے) -

اور بقول بعض :- عمیئوم باللہ مخلصاً (عمر اللہ پر مخلصانہ ایمان رکھتا ہے) -

قاضی :- عبد اللہ بن سعد الایلی -

حاجب :- مزاحم جو اُن کے آزاد غلام تھے، اور بقول بعض :- حسین -

یزید بن عبد الملک

نام :- یزید بن عبد الملک بن مروان -
کنیت :- ابو خالد -

والدہ :- عاتکہ بنت یزید بن معاویہ -

تاریخ بیعت :- جس دن (حضرت) عمر بن عبد العزیز نے انتقال کیا -
مقام وفات :- بقاء علاقہ دمشق -

تاریخ وفات :- روز جمعہ ۲۵ شعبان، سنہ ۶۰۵ھ

مدت عمر :- اُنتالیس (۳۹) برس -

مدت حکومت :- چار برس ایک مہینہ -

شائل و خصائل :- دراز قد، بھاری جسم، گورارنگ، گول چہرہ، بالوں میں ہنوز سفیدی نہیں آئی تھی، طبیعت میں جواں مردی، مزاج میں نہایت فخر اور تکبر نمایاں تھا، لہو و لعب سے اُلفت تھی، حجاب (کا طریقہ) زیرِ عمل تھا (یعنی ہر شخص کو اجازت نہ تھی، کہ بخلاف عہد سابق، جب چاہے بدون اطلاع خلیفہ کے حضور میں چلا جائے) کسی کام کو اچھا جان کے کرنے اور بُرا سمجھ کر چھوڑ دینے کی مطلق عادت نہ تھی -

کاتب :- (۱) اُسامہ بن زید التلیجی (۲) زید بن عبد اللہ -

نقش خاتم :- قبی الحسب (یا اللہ مجھے حساب سے بچانا)

حاجب :- سعید، جو ولید بن عبد الملک ہی کا آزاد غلام تھا، اور بقول بعض :- خالد

واقعہ یزید بن ہلب | یزید بن عبد الملک کے عہد میں حکومت و سلطنت کے متعلق بہت ہی بڑا واقعہ جو پیش آیا وہ یہ تھا کہ یزید بن ہلب بن

لہ ہلب بن صفہ اور بنی اُمیہ کا ایک عظیم جزل تھا۔ اس نے افغانستان، بلوچستان وغیرہ میں فتوحات حاصل کیں۔ اس کا انتقال عہد عبد الملک بن مروان میں ۳۳ھ میں ہوا۔ (باقی حاشیہ صفحہ ۱۸۹ پر دیکھئے)

ابی صُفْرہ نے یزید بن عبد الملک کو (خلافت سے) خلع کر دیا۔

ابو صُفْرہ کا نام ظالم تھا، ابن سراق بن صُحج بن کندي بن عمرو بن عدی بن دائل ابن الحارث بن العتیک بن الاسد بن عمران بن عمرو مزیقیا بن عامر بن ماء السماء ابن حارثہ الغطریث بن ثعلبہ بن امرای القیس بن ثعلبہ بن مازن بن الازد، ازد (کا اصلی) نام ذراع تھا، ابن لغوث بن بنت بن مالک بن زید بن کبلان بن سبا۔

یزید بن مہلب عمر بن عبد العزیز کے قید خانہ میں اس مطالبہ کی بنا پر قید تھے کہ مالک جرجان و طبرستان کو جب انہوں نے فتح کیا تھا تو سلیمان بن عبد الملک کو لکھا تھا کہ ان فتوحات سے اس قدر مال (غنیمت) حاصل ہوا ہے، اب اسی مال کا ان سے مطالبہ تھا، رجب سنہ ۱۰۱ میں جب عمر بن عبد العزیز نے وفات پائی تو یزید بن مہلب نے قید خانہ سے بھاگ کر بصرہ کا رخ کیا جہاں کی حکومت عدی بن اُرطاة الفزاری کے ہاتھ میں تھی۔

عدی نے جیسے ہی سنا تھا کہ یزید نے ادھر کا رخ کیا ہے اسی وقت یزید کے کئی بھائیوں کو

(بقیہ حاشیہ صفحہ ۱۸۸ کا) ابن خلدون نے لکھا ہے کہ:-

ان واقعات کے بعد مہلب مر گیا۔ یہ وقت وفات اپنے لڑکے یزید (بن مہلب) کو حکومت پر اپنی جگہ اور دوسرے لڑکے حبیب کو ناز پر مامور کیا۔ بقیہ کل لڑکوں کو جمع کر کے اتفاق و محبت اور حسن معاشرت کی وصیت کی اور کہا:- "میں تم کو اللہ تعالیٰ سے ڈرتے رہنے، اور صلہ رحمی کی وصیت کرتا ہوں" اس سے عمر کی درازی اور مال کی زیادتی اور نفوس کی کثرت ہوتی ہے۔ اور اس کے چھوڑنے سے میں تم کو منع کرتا ہوں۔ اس وجہ سے کہ یہ دوزخ میں جانے کا باعث اور ذلت اور کمی نفوس کا سبب ہے۔ تم پر امیر کی اطاعت اور جماعت مسلمین سے اتفاق کرنا فرض ہے۔ مناسب یہ ہے کہ تمہارے افعال تمہارے اقوال سے بہتر ہوں۔ جواب جلد دینے اور زبان کی لغزش سے احتراز کرو۔ کیونکہ آدمی پاؤں کی لغزش سے سنبھل جاتا ہے۔ اور زبان کی لغزش سے مارا جاتا ہے۔ بیان کیا جاتا ہے کہ جس وقت مہلب نے اتفاق و اجتماع کی وصیت کی تھی اس وقت ایک ترکش تیروں سے بھرا ہوا منگوا یا اند لڑکوں سے کہا "کیا تم سب ان تیروں کو توڑ سکتے ہو؟" لڑکوں نے جواب دیا "نہیں" اس میں سے ایک تیر زکال کر کہا: "اب اس کو توڑ سکتے ہو؟" لڑکے بولے "ہاں" مہلب نے کہا: "یہی حالت جماعت کی ہے۔"

گرفتار کر لیا تھا، یزید نے مال و زر دے کے انہیں رہا کرانے کی خواہش کی مگر عدی نے انکار کر دیا۔
یزید کے پاس عظیم الشان مجمع ہوتا گیا، مال و زر خرچ کر کے اور بھی اپنی جمعیت بڑھالی
عدی کی جانب توجہ کی اور اس کو گرفتار کر کے قید کر لیا، (مالک) بصرہ (۱۲) ہزار (۳) فارس
(۴) کرمان پر یزید کا قبضہ ہو گیا اور یزید بن عبد الملک کو خلع بھی کر دیا۔

مقاتلہ و قتل | یزید بن عبد الملک نے اپنے بھائی مسلمہ بن عبد الملک اور اپنے بھتیجے
عباس بن الولید بن عبد الملک کو بہت بڑی گھنی فوجیں دے کر یزید بن
مہلب کے مقابلہ پر مامور کیا، یزید بن مہلب بھی بصرہ سے نکل کر چلے، اُن کے ساتھ بھی بہت
بڑی جمعیت تھی علاقہ بابل کے مقام عقر پر مقابلہ ہوا اور نہایت سخت جنگ ہوئی جس میں یزید
بن مہلب اور اُن کے کئی بھائی عراق کی ایک جماعت کے ساتھ کام آئے اور باقی لوگ بھاگ گئے،
یہ واقعہ سنہ ۱۰۲ھ کا ہے۔

کہا جاتا ہے کہ یزید بن مہلب کو قتل کرنے قتل کیا تھا، قتل بن عیاش ابن حسان بن سمیر
بن شراحیل بن عریض بن ابی جابر بن زہیر بن جناب۔

مفاخرات قبائل | مسیب بن الرفل لکھی نے اسی واقعہ پر فخر کیا ہے:-

قتلنا یزید بن المہلب بعد ما

(ہم نے یزید بن مہلب کو قتل کر ڈالا بعد اس کے کہ،

تمنیتم، ان یغلب الحق باطلہ

(تم نے تو یہ تمنا کر رکھی تھی کہ حق پر باطل غالب آجائے،

فما کان من اهل العراق منافق

(عراق سے کوئی ایسا منافق نہیں اٹھا)

عن الدین الامن قضاعة قاتلہ

(کہ اس کا قاتل قبیلہ قضاعہ سے نہ رہا ہو)

رفیع بن ازیر الاسدی نے یزید بن مہلب کے قتل ہی کی نسبت یزید بن عبد الملک

بن مرغان سے خطاب کیا ہے:-

الیک امیر المومنین مسیرنا

(اے امیر المومنین ہمارا سفر تیری جانب ہے)

علی المقربات والمحدثات البتہ

(اعلیٰ درجہ کے گھوڑوں پر سوار ہم تیری جانب آرہے ہیں، ایسے گھوڑے جن کی دُمیں کٹی ہوئی ہیں)

نزید امیر المومنین باسجنہ

(امیر المومنین ہی کے ملک میں ہم اُس کی دولت و ثروت پر ماضی کر رہے ہیں)

سُرُود ساجناہابین بابل والعقب

(اور یہ) ماضی اُن سروں کا ہے جو مقاماتِ بابل و عقر کے درمیان کٹے ہیں)

ولا قی یزید بن المہلب باکراً

(یزید بن مہلب نے صبح ہی صبح ملاقات کی)

من الموت ساقط الحتوف وما یدری

(یہ موت سے ملاقات تھی جہاں اُس کو قضا لے گئی اور وہ جانتا بھی نہ تھا)

انجام آلِ مہلب | آلِ مہلب اور اُن کے تابعین میں جو لوگ باقی رہ گئے تھے جہازوں پر سوار ہو کے علاقہ سندھ (ہندوستان) کے مقام قنڈاہیل کو چلے گئے۔

مسلمہ نے ہلال بن اخوذ المازنی کو اُن کے تعاقب میں روانہ کیا جس نے قنڈاہیل میں اُنہیں پایا، کچھ لوگوں کو قتل کر ڈالا اور بقیۃ السیف کو قید کر لیا۔

مہلب نے مرتے وقت یزید بن مہلب کو اپنا جانشین بنایا تھا اور یزید کے تمام بھائیوں کو یزید کی اطاعت کا حکم دیا تھا۔

۱۔ قنڈاہیل :- اس قدیم عربی شہر کو آج کل "گنداوہ" کہتے ہیں جو خان قلات (فرماں روا) کے بلوچستان کی عمل داری میں واقع ہے، اب یہ ایک معمولی قصبہ کی حیثیت میں رہ گیا ہے مگر اُن دنوں ایک بڑا شہر تھا۔ ہندوستان کے فتوحاتِ عرب میں اس کا اکثر تذکرہ آتا ہے، اور ہندوستان میں قدیم عربی تمدن کا ایک مرکز بھی رہ چکا ہے۔

ذی الحجۃ سنہ ۱۳۳۸ھ میں مہلب نے علاقہ خراسان کے مقام مَرورود میں انتقال کیا تھا،
 جہاں کے اُن دنوں وہ حاکم تھے، ہزار بن توسعۃ التیمی انھیں کی نسبت کہتے ہیں :-
 الاذهب العز المقلب للتقی

(آگاہ ہو کہ وہ عزت جاتی رہی جو تقویٰ و پرہیزگاری سے قریب کرنے والی تھی)

ومات اللندی والجود بعد المہلب

(اور مہلب کے مرتے ہی فیاضی و سخاوت بھی مر گئی)

اقامہ بمراد البر وذرہنی ضریحہ

(فیاضی و سخاوت یہ دونوں آکے مہلب کی قبر کی مجاور ہو گئیں)

فقد غلبا عن کلّ شرق و مغرب

(کیوں کہ تمام مشرق و مغرب ان دونوں سے خالی ہے، اور کہیں اُن کا پتہ نہیں چلتا)

ہشام بن عبد الملک

نام :- ہشام بن عبد الملک بن مروان۔

کنیت :- ابو الولید۔

والدہ :- اُمّ ہشام بنت ہشام بن اسماعیل بن ہشام بن الولید بن المغیرۃ المخزومی۔

تاریخ بیعت :- جس دن یزید (ابن عبد الملک) نے وفات پائی۔

مقام وفات :- رصافہ، علاقہ قنسیرین، متصل صحرا۔

تاریخ وفات :- چار شنبہ ۶ ربیع الاول سنہ ۱۲۵ھ۔

مدّت عمر :- تیرپن (۵۳) سال۔

مدّت حکومت :- اُنیس برس، سات ہینہ گیارہ شبیں۔

شکل و شمائل :- گورارنگ مائل بہ زردی، آنخول چشم، پتلیاں جلد جلد پھرتی رہتیں، ڈاڑھی میں سیاہ خضاب، لوگوں کے دیکھتے قد و قامت معتدل و میانہ، جسم اچھا تھا۔

عادات و خصائل :- سخت مزاج، درشت اخلاق، ہار یک بین، مال و زر فراہم رکھنے اور عطیات میں کم خرچ کرنے کی عادت تھی، امور سلطنت میں بیدار مغز، رعیت کے نظم و نسق میں ماہر سیاست، بذات خود کام کرنا، جہات کو آپ انجام دینا، امور مملکت داری کی ہر بات سے باخبر رہنا اور کسی پہلو سے غافل نہ ہونا، یہ خصوصیت تھی۔

کاتب :- (۱) محمد بن عبد اللہ بن حارثہ الانصاری (۲) اُسامہ بن زید السلیجی (۳)

سالم، جو سعید بن عبد الملک کا آزاد غلام تھا۔

نقش خاتم :- الحکمہ للحکیم (حکمت والے۔ خدا۔ ہی کی حکومت ہے)

تأصنی :- (۱) محمد بن صفوان الجمعی (۲) نمیر بن ادس الاشعری۔

ماحب :- غالب، جو ہشام ہی کا آزاد غلام تھا۔

شہادت حضرت زید رضی اللہ عنہ

ہشام کی حکومت کے سترھویں سال، یعنی
سنہ ۱۶۷ھ میں (حضرت) زید بن علی بن حسین

بن علی بن ابی طالب (رضی اللہ عنہم) نے کوفہ میں ظہور کیا، مٹھوڑے ہی آدمی ساتھ تھے، کوفہ کا حاکم
(اُن دنوں) یوسف بن عمر الشقفی تھا۔

اے کوفیوں نے جس طرح حضرت حسینؑ کو دھوکہ دے کر مکہ سے کوفہ بلایا تھا لیکن وقت پر آپ کا ساتھ چھوڑ
بیٹھے تھے۔ اسی طرح انھوں نے حضرت زید بن علی بن حسین بن علی رضی اللہ عنہم کو بھی اپنی مدد کا یقین دلا کر
ہشام بن عبد الملک کے خلاف جنگ پر آمادہ کر لیا۔ لیکن عین موقع پر سوائے چند کے کسی نے ساتھ نہ دیا۔
شبلی نعمانی نے سیرۃ النعمان میں لکھا ہے کہ حضرت زید کے خروج کے لئے اُس وقت قطعاً کوئی جواز
نہیں تھا۔ کیونکہ ہشام بن عبد الملک کا دور نہایت امن و سکون کا دور تھا۔ ہر کام شریعت کے مطابق
ہو رہا تھا۔ خلیفہ خود نہایت دیندار اور پابند شریعت تھا۔

شبلی کے اس بیان کی تائید تاریخ کی دیگر کتابوں سے بھی ہوتی ہے۔ تاریخ طبری اور تاریخ الخلفاء
میں اس دور کی جو تصویر پیش کی گئی اس میں اسلامی شریعت کی پوری جھلک دکھائی دیتی ہے۔ طبری
نے زید شہید کے خروج کے جو واقعات درج کئے ہیں اُن کا خلاصہ یہ ہے:-

”حضرت زیدؑ اپنے برادر داؤد بن علی کو فہ گئے تو وہاں کے شریعت پسند لوگوں نے اپنی
عقیدت کا اظہار کر کے اُنہیں خروج پر آمادہ کرنا چاہا۔ کوفہ کے والی یوسف کو ان حالات
کا علم ہوا تو اپنے نائب عامل کو فہ کو حیرہ سے لکھا کہ تم زید کو کہو کہ کوفہ سے مدینہ چلے جائیں
تاکہ کوئی ہنگامہ کھڑا نہ ہو۔ پہلے تو زید نے یہ عذر کیا کہ میں طلحہ بن عبد اللہ سے اس کی
مدینہ کی ایک جائیداد کا سودا کرنے کے لئے رُکا ہوا ہوں۔ لیکن جب پانچ چھ مہینے گزر گئے
اور حالات زیادہ بگڑ گئے تو یوسف نے سختی سے اُن کو کہلوا دیا کہ آپ فوراً مدینہ چلے جائیں
اور اپنے جس معاملہ کے لئے یہاں رُکے ہوئے ہیں اُس کے لئے کسی کو مختار بنا دیں۔ یہ حکم پا کر
زید کوفہ سے مدینہ کی طرف چل دیئے۔ کوفیوں نے اس کے بعد بھی اُن کا پیچھا نہ چھوڑا اور مقام
ثعلبہ پر پہنچ کر پھر اُنہیں اکسایا اور قسمیں کھا کر کہا کہ ہم آپ کے لئے اپنی جانیں
لڑا دیں گے۔“

داؤد بن علی نے اُن کے بلند بانگ دعویٰ سننے تو انھوں نے حضرت علی، حضرت حسن اور حضرت
(باقی حاشیہ صفحہ ۱۹۵ پر)

پہلے تو بہت سے لوگوں نے (حضرت) زیدؑ سے بیعت کی تھی مگر آخر میں بیٹھ رہے اور بے وفائی کی۔

یوسف بن عمر نے بڑی جمعیت کے ساتھ مقابلہ کیا، (حضرت) زیدؑ نے سخت جنگ کی، تا آن کہ اسی سال (سنہ ۱۲۲ھ) کے ماہ صفر میں مع اپنے ساتھیوں کے شہید ہو گئے اور مزملہ بول و براز پر ان (کی لاش) کو پھانسی پر چڑھایا گیا۔

(بقیہ حاشیہ صفحہ ۱۹۴ کا) حسین رضی اللہ عنہم کے واقعات کا حال دے کر زیدؑ کو مشورہ دیا کہ وہ ان کی باتوں پر یقین نہ کریں۔ انھوں نے کہا:-

”کیا یہ وہی لوگ نہیں ہیں جنہوں نے آپ کے دادا حضرت حسینؑ کو مدینہ (مکہ) سے بلوایا اور ان کا ساتھ دینے اور حمایت کرنے کے لئے سخت سے سخت قسمیں کھائیں مگر پھر بھی انہوں نے ان کا ساتھ چھوڑ کر انھیں دشمن کے حوالہ کر دیا۔ اسی پر اکتفا نہیں کیا بلکہ انھیں شہید بھی کر کے چھوڑا۔ آپ ہرگز ہرگز ان کی درخواست قبول نہ کریں اور ان کے ہمراہ کو نہ واپس نہ جائیں۔“

اپنے برادر عزیز کا یہ نیک مشورہ سننے کے باوجود زیدؑ کو فیوں کی باتوں میں آگئے۔ داؤد نے جب یہ حال دیکھا تو وہ زیدؑ کو تنہا چھوڑ کر مدینہ چلے گئے۔ حضرت زیدؑ نے کو فیوں کے بھروسہ پر خروج کر دیا۔ عین موقع پر کو فی لایونی الگ ہو گئے۔ زیدؑ نے چند آدمیوں کو ساتھ لے کر فوج کا مقابلہ کیا اور شہید ہو گئے۔

واضح رہے کہ یہ واقعہ ۱۲۲ھ کا ہے۔ بعض حضرات زمان و مکاں کی قید سے آزاد ہو کر اس میں بھی حجاج بن یوسف کو الزام دیتے ہیں۔ چنانچہ غیاث اللغات کا فاضل مرتب رافضی کے لفظ کی تشریح کرتے ہوئے لکھتا ہے:-

”و فرقة از شیعه کہ بہ زید بن علی بن حسین بیعت کردند، بعد از ان گفتند کہ از شیعیان تبرا کن تا با تو ہمراہی کنیم۔ زید انکار نمود و گفت کہ چگونہ تبرا کنیم از ایشان کہ وزیر و معاون جد من بودند۔ پس ایشان اورا رخص کردند یعنی گداشتند تا آنکہ حجاج اورا شہید کرد۔“

حجاج کا انتقال ۷۹ھ میں اس واقعہ سے ۲ سال پہلے ہو چکا تھا پھر بھی اس کے مفروضہ مظالم میں ایک ظلم کا اور اضافہ کر دیا گیا۔

ولید ثانی بن یزید بن عبد الملک

نام :- ولید بن یزید بن عبد الملک -

کنیت :- ابو العباس -

والدہ :- اُمّ الحجاج بنت محمد بن یوسف بن الحکم بن ابی عقیل الشقفی -

تاریخ بیعت :- جس وقت ہشام نے انتقال کیا -

ولید نے قبائل نزار کو تو پیش پیش رکھا، ہریات میں ترجیح دی، اور اپنا خاص مقرب بنالیا، مگر قبائل یمن کے ساتھ بڑی خشک مزاجی و بدسلوکی سے پیش آیا، سب کو نظروں سے گرا دیا اور اُن کے شرفاء و عمائد کے ساتھ استحقافات کرنے لگا۔

خالد قسری، یعنی خالد بن عبد اللہ بن یزید بن اسد بن کرز بن عامر بن عبد اللہ بن عبد شمس بن غنم بن جرید بن شق الکاہل بن صعب بن لیشکر بن رُہم ابن افرک بن افضی بن یزید بن قسری بن عبقر بن اثنار، اپنے زمانہ میں قبائل یمن کے سردار تھے، تمام اہل قبائل کی نظریں انھیں پر پڑتی تھیں وہ خود ملک عراق اور اُس کے مضافات، اہواز و فارس و جبال (صوبہ کوہستان قہستان) کے والی تھے اور اُن کے بھائی اسد بن عبد اللہ خراسان کے فرماں روا تھے، ولید بن یزید نے خالد کو اپنے عامل عراق یوسف بن عمر الشقفی کے سپرد کر دیا، جس نے انھیں کوفہ میں لے جا کے اتنا عذاب دیا کہ مار ہی ڈالا، اس موقع پر ولید نے ایک طویل قصیدہ کہا ہے جس میں قبائل یمن کو جھڑکیاں دی ہیں، اُن پر دانت کٹکٹائے ہیں، خالد کا ذکر کر کے قبائل نزار پر فخر کیا ہے، مطلع یہ ہے :-

المد تہج فتد کا الوصا لا

دیکھا تجھے ابھی جوش نہیں آیا، طبیعت میں ہیجان نہیں پیدا ہوا کہ اتصال باہمی کو یاد کرے

و حبلًا کان متصلاً فزالا

(اور اُس رسی کو یاد کرے جس کے سرے ملے ہوئے تھے مگر اب نہیں ہے)

اسی قصیدہ میں ہے۔

شدّذنا ملکتنا ببني نزار

(ہم نے اپنی حکومت و ملک کو قبائل نزار کے ذریعہ سے مضبوط کر لیا)

وقوّمنا بهم من كان مالا

(اور جو لوگ محض ہم سے تھے انہیں نزاریوں کے ذریعہ سے سیدھا کر دیا)

وهذا خالداً فینا اسیراً

(اسی خالد کو نہیں دیکھتے کہ ہمارے قبضہ میں گرفتار ہے)

الامنعوه ان كانوا سراجاً

(یہ لوگ اگر مرتھے تو اس کو بچا کیوں نہ لیا)

عمید ہم، وسید ہم قدیماً

(خالد ان قبائل کا پرانا امیر تھا، قدیم سردار تھا)

جعلنا المخزیات له ظلالاً

(ہم نے اسی کے لئے رسوائیوں اور فضیحتوں کا سایہ بان بنالیا)

ناراضی عوام اور پادشاہ کا انجام | ولید سے پئے درپئے ایسے افعال سرزد ہونے لگے جنہیں سب نے بُرا جانا، نتیجہ یہ

ہوا کہ یزید بن الولید بن عبد الملک نے لوگوں کو ولید بن یزید بن عبد الملک کے معزول کرنے کی دعوت دی جس کو تمام قبائل یمن نے بالاتفاق مان لیا، سب نے یزید کی مدد کی اور یزید کے ساتھ ہو کر ولید کے عامل دمشق کو گھیر لیا، اب اہل دمشق نے بھی یزید کی بات مان لی اور یزید کی بیعت کر لی، ولید اس قلعہ میں تھا جو حصن الجزاء کے نام سے مشہور ہے اور حصن و دمشق کے درمیان خشکی کے متصل واقع ہے، یزید کے ساتھ وہاں پہنچنے کے ولید کو قتل کر ڈالا۔ یہ واقعہ پنجشنبہ سنہ ۱۲۶ھ کا ہے جب کہ ماہ جمادی الآخرہ میں دو راتیں باقی رہی تھیں، ولید کی عمر اس وقت بیالیس (۱۴۲) برس کی تھی۔

حکمران اور عثمان یہ دونوں ولید کے لڑکے اور ولی عہد تھے، جمہور نے ولید کو قتل کرنے کے بعد ان کو بھی پکڑ لیا اور یہ دونوں بھی یوسف بن عمر الثقفی کے ساتھ دمشق میں قتل کر ڈالے گئے۔

تراشہ کامیابی | اصنع بن ذوالہ الکلبی اسی باب میں کہتا ہے :-

وَمَنْ مُبْلَغٌ قَيْسًا وَخَدَفٌ كُلهَا

(کون ہے جو تمام قبیلہ قیس و خداف کو جا کر خبر دے)

وساد ارتھامن عبد شمس و ہاشم

(اور ان قبائل کے سرداروں کو بھی اطلاع دے جو بنی عبد شمس اور بنی ہاشم ہیں)

قتلنا امیر المومنین بن خالد

(وہ یہ جا کے کہے کہ ہم نے خالد قسری کے بڑے امیر المومنین کو قتل کر ڈالا)

وبعنا ولیتی عہدہ بالدرام

(اور امیر المومنین کے دونوں ولی عہدوں کو چند درم پر بیچ ڈالا)

خلف بن خلیفۃ الجلی کہتا ہے :-

ترکنا امیر المومنین بن خالد

(خالد قسری کے انتقام میں امیر المومنین کو ہم نے اس حالت میں چھوڑا ہے)

مکتبا علی خیشومہ غیر ساجد

(کہ وہ اپنی ناک اور سر کے بل اونڈھا ہو گیا ہے مگر سجدہ میں نہیں ہے)

وان سافر القسری سفرة هالک

(خالد قسری نے اگرچہ سفر موت کیا اور مر گیا)

فان ابی العباس لیس بعائد

(مگر ابو العباس یعنی ولید بھی اب لوٹ کر واپس آنے والا نہیں)

آقربا معن بالهوان فامنا

(اے قبیلہ معد والو اب اپنی ذلت کا اقرار کر لو)

قتلنا امیر المومنین بن خالد

(کیونکہ خالد کے قصاص میں ہم نے امیر المومنین کو مار ڈالا)

مروان بن محمد

نام و نسب :- مروان بن محمد بن مروان بن الحکم ۔

کنیت :- (۱) ابو عبد اللہ (۲) ابو عبد الملک ۔

والدہ :- ایک اُمّ ولد لونڈی تھی جس کو زبادہ کہتے تھے، یہ پہلے ابراہیم بن الاشتر النخعی کی لونڈی تھی، ابراہیم کے قتل ہونے کے وقت محمد بن مروان کی ملک میں آئی، یہ اُس جنگ کا واقعہ ہے جب کہ ابراہیم مصعب ابن الزبیر کے اور محمد اپنے بھائی عبد الملک بن مروان کے مقدمہ الجیش تھے، یہ بھی کہا جاتا ہے کہ یہ لونڈی ابراہیم سے حاملہ تھی، محمد بن مروان کے ہاں آنے کے بعد اُس کے بطن سے مروان بن محمد پیدا ہوا۔

کینزک زادوں کی خلافت بنی اُمیہ کو گوارا نہ تھی اس لئے کہ ان کی رائے قائم ہو چکی تھی کہ سلطنت بنی اُمیہ کا زوال ایک کینزک زادہ کے ہاتھوں ہو گا، آخر مروان بن محمد کی بدولت وہی ہوا۔

تاریخ بیعت :- دو شنبہ، ۱۴۔ صفر سنہ ۱۲۰۔

دارالملک :- حران، جو علاقہ جزیرہ میں ہے، اس سے پہلے جتنے سلاطین بنی اُمیہ فرما رہے تھے سب کا مستقر دمشق ہی تھا، بعض ایسے بھی تھے کہ کچھ زمانے کے لئے دوسرے مقامات میں جا رہے مگر دمشق کی حیثیت برقرار رکھی، یہ مروان ہی تھا کہ حران کو دارالملک بنایا۔

اُس کا زمانہ تمام ترقی و فساد و جنگ و جدال ہی کا زمانہ رہا

شورشیں اور نہر گامے

حالات اور معاملات کبھی درست نہ ہوئے، اہل حمص نے مخالفت کی اور اُس کی اطاعت سے آزاد ہو گئے، مروان نے ان کا محاصرہ کر لیا اور کئی بار ان سے جنگ کی، اہل مصر نے بھی اس کو معزول کر دیا۔ مگر جب اُس نے فوجیں روانہ کیں تو پھر مطیع ہو گئے۔

سیمان و ابان وغیرہ فرزندان ہشام بن عبد الملک نے بھی مخالفت کی جن کے ساتھ خاندان بنی اُمیہ کے اور بھی بہت سے لوگ ہو گئے، ان سب نے متعدد مرتبہ مروان سے جنگ کی۔

ثابت بن نعیم الجزانی نے بھی مخالفت کی اور فلسطین و غیرہ ملک شام کے بہت سے صوبوں اور علاقوں نے اُس کا ساتھ دیا۔

فتنہ خوارج | محمد بن ذمل بن شیبان الخارجی الصُہری کی اولاد میں سے ضحاک بن قیس الشیبانی نے عراق پر قبضہ کر لیا، خوارج میں نہ اس سے پہلے کوئی عراق پر قابض ہو سکا تھا اور نہ اس کے بعد کوئی غالب آیا۔

مروان سے مقابلہ کے لئے ضحاک نے عظیم الشان فوجوں کے ساتھ کوچ کیا، سلیمان بن ہشام بن عبد الملک نے بھی مع اپنے تمام غلاموں اور ساتھیوں اور بہادروں کے ضحاک کا ساتھ دیا، اور محض ساتھ ہی نہیں دیا بلکہ ضحاک کی اقتدا بھی کی اور ماتحتی بھی قبول کر لی، بعض شعراء خوارج نے اسی باب میں فخریہ کہا ہے :-

الم تَرَ اَنَّ اللّٰهَ اَنْزَلَ نَصْرَهُ

(کیا تو نے دیکھا نہیں کہ اللہ تعالیٰ نے اپنی مدد و نصرت نازل فرمائی)

وَصَلَّتْ قَتَيْشٌ خَلْفَ بَكْرٍ وَ اِثْلٍ

(اور قریش نے بائیں ہمہ غدر و عسرت، قبائے بکر بن وائل کے پیچھے ناز پڑھی)

علاقہ جزیرہ کے مقام کفر ثوثا میں دونوں فوجوں کا مقابلہ ہوا اور بہت دنوں تک نہایت ہی سخت لڑائیاں ہوتی رہیں تا آنکہ ضحاک و جانشین ضحاک خیری دونوں قتل ہوئے اور جو لوگ خوارج میں باقی رہ گئے تھے، ادھر ادھر منتشر و پراگندہ ہو گئے۔
یہ واقعہ سنہ ۱۲۹ھ کا ہے۔

مکہ مبارکہ پر چڑھائی | عبداللہ بن یحییٰ الکندی، الملقب بہ طالب الحق، کی جانب سے فرقہ خوارج اباضیہ نے ملک یمن سے کوچ کیا، ان کے

سر لشکر (۱) ابو حمزۃ المختار بن عون الازدی (۲) اور یحییٰ بن عقبہ تھے، اسی سال عین حج کے دن، یہ لوگ مکہ میں آکر ٹھہر گئے، عامل مکہ عبد الواحد بن سلیمان بن عبد الملک ابن مروان نے اختتام موسم حج تک کے لئے ہنگامی آشتی کر لی، حج ہو چکا تو بھاگ کر مکہ کو خالی چھوڑ دیا اور مدینہ میں پناہ لی، خوارج مکہ میں جب داخل ہو گئے تو عبد الواحد نے اُن سے مقابلہ کرنے کے لئے ایک فوج طیار کی اور عبدالعزیز بن عبداللہ بن عمرو (بن عثمان) کو سالار فوج مقرر کیا۔

جنگ و تہدید | صفر سنہ ۱۳۰ھ میں بمقام قدید مقابلہ ہوا جس میں عبدالعزیز کی جان گئی

اور ایک بڑی جمعیت (عبدالعزیز کی جانب سے) کام آئی، اس جمعیت میں خاص مدینہ کے ساتھ سو آدمی تھے جن میں بیشتر قریش ہی کے لوگ تھے، اٹاؤ کا جو بھاگ گیا وہ تو بچ رہا اور کسی کی جان نہ بچی، اسی کے متعلق مدینہ کی ایک سوگوار عورت کہتی ہے :-

مَا لِلزَّمانِ وَمَا لِيْهِ

(زمانہ کو کیا ہو گیا اور خود مجھے بھی کیا ہو گیا)

اَفَنَتِ قَدْ بَدَا سَاجِدًا لِّیْهِ

(قدید نے تو میرے تمام بہادروں کو ہلاک کر ڈالا)

فَلَا مَبْکِیْنَ سَرِیْدَةً

(اب میں پوشیدہ طور پر فی الواقع رویا کروں گی)

وَلَا مَبْکِیْنَ عَلَانِیْهِ

(اور پوشیدہ ہی نہیں بلکہ علانیہ بھی گریہ و بکا میں سرگرم رہوں گی)

مدینہ میں خوارج داخل ہو گئے اور تین ہفتہ تک

اُس پر قابض رہے، مردان نے ان کے مقابلہ

مدینہ شریفہ خوارج کے قبضہ میں

کے لئے عبدالملک بن محمد بن عطیہ السعدی کو روانہ کیا۔

سعدی منسوب بہ قبیلہ سعد بن بکر بن ہوازن۔

عبدالملک کے ساتھ چار ہزار فوج تھی، وادی القرطی میں دونوں فوجیں معرکہ آرا ہوئیں۔

بلج بن عقبہ (سرشکر) اور بیشتر خوارج اس جنگ میں قتل ہوئے،

ابو حمزہ نے بچ کر مکہ کا رخ کیا مگر عبدالملک نے جا پکڑا اور مکہ ہی

خوارج کی شکست

میں ابو حمزہ اور اصحاب ابو حمزہ کی ایک جماعت کو قتل کر ڈالا۔

عبدالملک نے ان سب سے فراغت حاصل کر کے (میں کی راہ لی) جو خوارج کا مرکز تھا (

وہاں عبداللہ بن یحییٰ سے نواح صنعا میں مقابلہ ہوا اور بڑے معرکہ کارن پڑا جس میں عبداللہ

اور بیشتر رفقاء عبداللہ قتل ہوئے۔

یہ تمام واقعات اسی سال (سنہ ۱۳۰ھ) میں پیش آئے۔

خراسان میں (اس وقت) ابو مسلم (داعی دولت عباسیہ) کا

معاہدہ سختی و استواری اختیار کر چکا تھا، نصر بن سیار کو جو مروان

آغاز امر بنی عباس

کی جانب سے خراسان کا عامل (فرماں روا) تھا ابو مسلم نے وہاں سے نکال دیا تھا۔

خطبہ بن شلبیب الطائی کو لشکر جرار کے ساتھ (مردانیوں کے مقابلہ کے لئے) روانہ کیا، جرجان میں مروان کا عامل نباتہ بن حنظلہ الکلابی تھا جس نے تقریباً تیس ہزار (۳۰۰۰۰) فوج کے ساتھ مقابلہ کیا مگر خطبہ نے اس کو شکست دی اور قتل کر ڈالا۔

اصفہان کا عامل عامر بن ضبارة المزی تھا، اس نے چالیس ہزار (۴۰۰۰۰) فوج سے مقابلہ کیا، خطبہ نے اس کو بھی شکست دی اور قتل کر ڈالا۔

خطبہ اب اپنی فوجیں لئے ہوئے عراق کی جانب روانہ ہوا (ادھر سے) مقابلہ کے لئے یزید بن عمر

عراق پر قبضہ اور سفاح کی بیعت

بن ہبیرۃ الفزاری چلا جو (عراق میں) مروان کا عامل تھا۔

دریائے فرات کے کنارے کوفہ کے متصل مقابلہ ہوا جس میں ابن ہبیرۃ کو شکست ہوئی اور خطبہ نے (جو فاتح تھا اتفاقاً) دریا میں ڈوب کر جان دی۔

مُسَوَّدۃ اب کوفہ کو روانہ ہوئے جہاں پہنچ کر ابوالعباس السفاح کے ہاتھ پر بیعت خلافت کر لی۔

عبداللہ بن علی بن عبداللہ بن العباس جو سفاح کے چچا تھے ایک انبوه عظیم کے ساتھ مروان کے مقابلہ کو روانہ ہوئے، مروان بھی

مروان سے مقابلہ

عظیم الشان فوجیں لے کر بڑھا جو تعداد میں بہت بڑی اور جمعیت میں سخت ہولناک تھیں۔

سنہ ۱۳۲ھ شنبہ کے دن، جبکہ ماہ جمادی الآخرہ میں گیارہ (۱۱) شبیں باقی رہی تھیں،

علاقہ موصل کے مقام ذاب میں دونوں فوجوں کا مقابلہ ہوا جس میں مروان کو شکست ہوئی، عبداللہ بن علی مروان کی فوج پر متصرف ہو گئے اور مردانیوں کی ایک بڑی جماعت قتل کر ڈالی۔

۱۔ مُسَوَّدۃ (بروزن مکرّمہ)۔ سیاہ پوشوں کی جماعت، بنی عباس کے پیروجن کا لباس رسمی سیاہ تھا، بُیَظۃ (سفید پوش) و مُخَمَّرۃ (سرخ پوش) وغیرہ کی جماعتیں بھی انہیں کے بالمقابل قائم ہوئی تھیں جن کے حالات تاریخ میں مبسوط ہیں۔

مضامین و تحریرات کے لئے جو مُسَوَّدۃ اور بُیَظۃ مشہور ہے وہ فی الاصل مُسَوَّدۃ (بسکون سین

و ریح داؤد تشدید دال) اور بُیَظۃ (بسکون با و فتح یا و تشدید ضاد) ہے۔ ادب اردو کو اس واقعی تفریق کے باقی رکھنے کی ضرورت ہے، ورنہ تاریخ میں اللباس آجائے گا۔

مقتل مروان | مروان وہاں سے بھاگا اور بھاگتا ہی رہا، حتیٰ کہ شام میں پہونچا، مگر وہیں اُس کے تعاقب میں تھیں، آخر مصر کو گیا جہاں صعید (بالائی قبط ملک مصر) کے مقام بوصیر اُشمونین میں قتل ہوا۔

یہ واقعہ اسی سال (سنہ ۶۶۲ء) کی شب یکشنبہ کا ہے جبکہ ماہ ذی الحجہ میں تین (۳) راتیں باقی رہی تھیں۔

مروان کی عمر ستر برس (۷۰) تھی، اور بقول بعض اس سے کم۔

عہد حکومت :- تا بقتل پانچ برس، دس ہینہ، گیارہ دن۔

مروان کی سیاست | مروان کی لال لال آنکھیں، گورارنگ، مائل بہ سرخی، بھاری سر، چوڑے مونڈھے، بڑی ڈاڑھی تھی۔

آزمودہ کار، مستقل مزاج، جفاکش، تعب و تکلف میں ثابت قدمی کا خوگر تھا، قبیلوں کے درمیان شوشہ چھوڑ دیتا، ناراضی پیدا کرا دیتا، اشتعال دلاتا، اور انھیں آپس میں لڑا دیتا تھا۔ ادبار آپکا تھا مگر اس حالت میں بھی معاملات کو ہاتھ میں لیتا تو روبرو لانے کی کوشش کرتا۔ قبیلہ قیس عیلان کو اُس نے اپنا خاص مقرب بنالیا اور قبائل یمن سے بالکل منحرف ہو گیا، اور علانیہ اُن سے عداوت کرنے لگا، نتیجہ یہ ہوا کہ تمام یمنی اُس کے دشمن ہو گئے اور سب نے اُس سے جنگ کی ٹھان لی۔

عبدالحمید کاتب | مروان کے کاتب عبدالحمید تھے، ابن یحییٰ بن سعد بن عبداللہ بن جابر ابن مالک بن حجر بن عیض بن عامر بن لوطی بن غالب۔

عبدالحمید بڑے زباں آور، بلیغ افشا پرداز تھے، ان کے رسائل کا مجموعہ نقل درنقل چلا آتا ہے اور اُس کے اسلوب کا اتباع کیا جاتا ہے۔

یہ نے فسطاط (دارالملک) مصر میں عبدالحمید کی اولاد بھی دیکھی تھی جو ہاجر کے نام سے مشہور ہیں، ان میں متعدد اصحاب (امراء) آل طولون کی کتابت پر مامور تھے۔

نقش خاتم :- مروان کا نقش خاتم فوضیت امری الی اللہ تھا، (یعنی میں نے اپنے امر کو اللہ کے سپرد کر دیا)۔

قاضی :- عثمان بن عمر البتی۔

حاجب :- مقلاب، جو مروان کا آزاد غلام تھا۔

مدت سلطنت بنی اُمیہ

ابو الحسن علی بن الحسین بن علی المسعودی کہتے ہیں :-
بنی اُمیہ کی مدت سلطنت، جیسا کہ ہم تاریخ میں بیان

کر چکے ہیں، اُس وقت سے کہ (حضرت) حسن بن علی (رضی اللہ عنہ) سے صلح کی اور انھیں خلافت سپرد کر دی، اُس زمانہ تک کہ خاتم ملوک بنی اُمیہ مروان بن محمد قتل ہوا ہے، اکیانوے (۹۱) برس سات ہجینہ، ستائیس (۲۷) دن تھی۔

تاریخ دسیر کے راویوں اور حالات پادشاہان عالم پر توجہ کرنے والوں نے اس مدت کے متعلق اختلاف کیا ہے اور ہمارے بیان سے چند ہجینہ اور چند روز کم و بیش مدت بیان کی ہے مگر زیادہ مشہور وہی ہے جو ہم بیان کر چکے ہیں۔

علم ہیأت کے زنج نویسوں نے ان سے بھی اختلاف کیا ہے اور اپنی کتابوں میں مقدارِ زمانہ سلطنت بنی اُمیہ کچھ اور ہی لکھی ہے۔

بنی اُمیہ و سلاطین مابعد کی مدت سلطنت کے متعلق، اس وقت تک کہ سنہ ۳۴۵ھ ہے، جس فریق نے جو کچھ کہا ہے (۱) کتاب مروج الذهب و معادن الجواہر فی تحف الاشراف من الملک و اہل الدرایات۔

۱۔ مروج الذهب میں خلافت بنو اُمیہ کی مدت ایک عمر کی شکل میں بیان کی گئی ہے ملاحظہ ہو :-

"یہ کل مدت نوے سال گیارہ ماہ اور تیرہ دن ہوئے۔ اگر اس میں وہ زمانہ بھی شامل کر لیا جائے جس میں کہ مروان اپنے قتل ہونے تک بنی عباس سے لڑتا رہا تو یہ کل مدت اکیانوے سال سات ماہ اور تیرہ دن ہو جاتی ہے۔ اگر اس میں سے حضرت حسن بن علیؑ کا عہد خلافت جو پانچ ماہ دس دن ہے اور عبداللہ بن الزبیر کے قتل ہونے تک اُن کا عہد حکومت جو سات سال دس ماہ اور تین دن ہے نکال دیا جائے تو بنی اُمیہ کی کل مدت حکومت تراسی سال چار ماہ رہ جاتی ہے۔ جو پورے ایک ہزار ہجینہ ہوتے ہیں۔

بعض لوگوں نے اللہ تعالیٰ کے اس قول لیلۃ القدر ما خیر من الف شمس کی یہی تاویل کی ہے ان ہزار ماہ سے بنی اُمیہ کا عہد مراد لیا ہے۔"

ان بعض آدمیوں میں خود مسعودی بھی شامل ہیں۔ اگر ایسا نہ ہوتا تو نہ تو وہ جمع اور تفریق کے پہلے عمل کر کے ایک ہزار ماہ کی مدت پوری کرنے کی کوشش کرتے اور نہ بعض جگہ مدت میں کمی بیشی کرتے۔

ایک صریح غلطی تو یہ ہے کہ التنبیہ والاشراف میں صاف طور پر پوری مدت خلافت ۹۱ سال

(۲) کتاب فنون المعارف و ما جرى في الدهور السوالف -

(۳) کتاب الاستدکار لما جرى في سالف الاعصار میں کہ ہماری یہ کتاب (تنبیہ اشرف)

اسی کا تتمہ اور اسی پر مبنی ہے، بیان کر چکے ہیں۔

(بقیہ حاشیہ صفحہ ۲۰۴ کا)

سات ماہ ستائیس دن بتائی ہے۔ اور مروج الذهب میں پہلے نوے سال گیارہ ماہ تیرہ دن اور پھر ایک نوے سال سات ماہ تیرہ دن بیان کی ہے۔ حضرت عبداللہ ابن زبیر کا دور کتاب ہذا میں ۱۱ سال دو ماہ کی جگہ ۸ سال ۹ ماہ متعین کیا ہے۔ لیکن مروج الذهب میں مصلحتاً کمی کر کے یہ مدت صرف ۷ سال دس ماہ کر دی ہے۔ غرض مؤرخ موصوف نے اپنا مقصد پورا کرنے کے لئے ایسی ہی ترکیبوں سے کام لیا ہے۔ تاہم یہ ضرور کہا جائے گا کہ اس مؤرخ نے کسی قدر درایتی انداز اختیار کیا ہے۔ اس کے مقابلہ میں مولنا جلال الدین سیوطی نے خالص روایتی انداز اختیار کیا ہے جو انتہائی مضحکہ خیز ہے۔ فرماتے ہیں :-

"ترمذی کہتے ہیں کہ یوسف بن سعد سے مروی ہے کہ جس وقت امام حسن نے معاویہ سے بیعت کر لی تو ایک آدمی کھڑا ہو کر امام حسنؓ سے کہنے لگا کہ تو نے مسلمانوں کا منہ سیاہ کر دیا۔ آپ نے فرمایا کہ خدا تجھ پر رحمت فرمائے مجھے بُرا نہ کہہ کیونکہ نبی صلی اللہ علیہ وسلم نے ایک شب خواب میں بنو امیہ کو مینر پر دیکھا تھا تو آپ کو بہت ناگوار معلوم ہوا تھا۔ اُسی وقت اِنَّا اَعْطَيْنَاكَ الْكَوْثَرَ۔ اور اِنَّا اَنْزَلْنَاهُ نَازِلًا ہویں۔ یعنی نازل کیا ہم نے قرآن کو قدر کی رات میں اور تو کیا جانتا ہے کہ کیا ہے رات قدر کی۔ رات قدر کی بہتر ہے ہزار ہینہ سے۔ آپ کے انتقال کے ہزار ہینے کے بعد اے محترم بنو امیہ مالک ہو جائیں گے۔ قاسم کہتے ہیں کہ ہم نے حساب لگایا تو امیر معاویہ کی بیعت بالکل ہزار ہی ہینہ کے بعد واقع ہوئی نہ کم و بیش۔ ترمذی کہتے ہیں کہ یہ حدیث غریب ہے۔ یہ حدیث قاسم ہی سے مروی ہے۔ اگرچہ وہ ثقہ ہیں مگر اُن کے استاد مجہول تھے۔ اسی حدیث کو حاکم نے اپنی مستدرک میں اور ابن جریر نے اپنی تفسیر میں لکھا ہے۔ حافظ ابوالحاج کہتے ہیں کہ یہ حدیث منکر ہے اور ابن کثیر بھی یہی کہتے ہیں :-

اس پوری بحث سے اندازہ ہو جاتا ہے کہ یہ طریقہ استدلال کتنا عجیب ہے۔ ترمذی

(باقی حاشیہ صفحہ ۲۰۶ پر)

اس کتاب کی صرف اتنی غرض ہے کہ اُن امور پر کچھ تھوڑی سی روشنی پڑ سکے، تشریح و توضیح مقصود نہیں ہے، یہ اسی لئے کہ پڑھنے والے بہ آسانی پڑھ سکیں اور روایت کرنے والوں کو یاد رکھنے میں سہولت ہو۔

(بقیہ حاشیہ ۲۰۶ کا)

نے اس حدیث کو صرف اس وجہ سے غریب بتا کر کمزور کر دیا کہ اس کا ایک راوی ثقہ اور دوسرا مجہول ہے اگر کہیں دوسرا بھی ثقہ ہوتا تو پھر حدیث کو صحیح ماننے میں کوئی عذر نہیں تھا خواہ حقائق اس کے کتنے ہی خلاف ہوتے۔ قاسم کا بہ کہنا کہ ہم نے حساب لگا کر دیکھا حضرت امیر معاویہ کی بیعت بالکل ہزار ہی مہینے کے بعد ہوئی نہ کم و بیش ۷۰ کس حد تک صحیح ہے۔ علامہ سیوطی یا ترمذی اگر آنحضرت کے انتقال سے حضرت امیر معاویہ کی بیعت تک کی مدت کو جو صرف تیس سال ہے بارہ سے ضرب دے کر معلوم کر لیتے تو پتہ چل جاتا کہ تیس کا بارہ گنا محض ۳۶۰ ہوتا ہے۔ گویا جس مدت کو قاسم نے حساب لگا کر ایک ہزار مہینہ بتایا ہے وہ محض ۳۶۰ مہینے ہوتی ہے۔ یہ غلطی معلوم ہونے کے بعد پھر راویوں کے جانچنے اور روایت کا درجہ مقرر کرنے کی ضرورت ہی باقی نہیں رہتی۔

مختلف ممالک میں بنی امیہ کا فرق انتشار

مروان بن محمد بن مروان کے قتل ہوتے ہی بنی امیہ اپنی جان بچانے کے لئے مختلف ممالک میں منتشر ہو گئے۔

ان میں تقریباً اسی (۸۰) آدمیوں کو عبداللہ بن علی بن عبداللہ بن عباس نے، علاقہ فلسطین کے ساہل نہر ابی فطرس پر ناک کان کاٹ کے قتل کر ڈالا تھا۔

عبداللہ کے بھائی داؤد بن علی نے حجاز میں ایسا ہی کیا اور تقریباً اتنی ہی تعداد میں طرح طرح پر مشلہ کر کے بنی امیہ کی جان لی تھی۔

مروان کے قتل ہوتے وقت دونوں فرزند ان مروان عبداللہ و عبید اللہ، کہ ولی عہد بھی تھے، مروان کے ساتھ ہی تھے، اہالی و موالی و خاصان عرب و متعلقین خراسان کہ شیعہ بنی امیہ تھے، ان میں سے جس نے ساتھ دیا ہمارا لئے ہوئے مفرور ہو گئے اور جاتے جاتے صعید مصر کے علاقہ اسوان میں پہونچے، وہاں سے رود نیل کے کنارہ کنارہ ہوئے، تا آنکہ ملک نوبہ میں داخل ہوئے اور نوبیوں کے علاوہ دوسرے حبشی اقوام کے ملکوں میں بھی در آئے، پھر علاقہ نجہ کے اندر بیچوں بیچ کا راستہ پکڑا اور بحر قلزم کے ساحلی خطوں میں سے مقام با صنع کے ارادہ سے چل کھڑے ہوئے۔

مفرورین بنی امیہ اور ان کی جماعت رفقا کو اس سفر میں بڑی

بڑی مصیبتیں پیش آئیں، جن قوموں میں سے ہو کر گزرے

عبید اللہ بن مروان

ان کے ساتھ لڑنا پڑا، جنگ و جدل کرنا پڑا، سخت زحمت و اذیت اور بڑی ہی مسرت سے دوچار ہوئے۔

حتیٰ کہ عبید اللہ بن مروان کی تو اپنے متعدد ہمراہیوں کے ساتھ، جان ہی پر آہنی، کچھ

قتل ہوئے، کچھ پیاس کے مارے مرے اور بعض تکلیفیں برداشت کرتے کرتے واصل بحق ہوئے۔

جو باقی بچے تھے انھوں نے بھی طرح طرح کی سختیاں دیکھیں اور گونا گوں عجائب و شدائد

میں مبتلا ہوئے۔

عبداللہ بن مروان

عبداللہ بن مروان کے ساتھ کچھ لوگ بچ رہے تھے، علاقہ بکجہ سے ساحل عدن کے مقام باضع میں پہنچے، پھر سمندر کو قطع کر کے

جذہ میں جو مکہ کا بندرگاہ ہے آئے۔

اہالی و موالی جو بچے بچائے ہمراہی تھے سب اپنے اپنے بھیس بدلے چھپے چھپائے ملکوں ملکوں پھرتے رہے۔

پہلے تو پادشاہ تھے مگر اب اسی پر راضی تھے کہ ادنیٰ باداری بن کر توبہ لینے پائیں۔
ابوالعباس سفاح کے زمانہ میں عبداللہ بن مروان پکڑ لئے گئے اور قید میں ڈال دیئے گئے
جب تک ابوالعباس زندہ رہے، پھر ان کے بعد منصور، پھر ہمدی پھر ہادی کے زمانہ تک قید ہی رہے، رشید (ہارون) نے اپنے زمانہ میں رہا کیا، قید خانہ سے نکالا تو عبداللہ اندھے ہو چکے تھے اور بوڑھے تھے، کیفیت پوچھی تو کہا:-

”یا امیر المومنین احبست غلاماً بصیراً واُخرجتُ شیخاً ضعیفاً“
امیر المومنین! جب قید ہوا ہوں تو لڑکا تھا اور میری آنکھیں روشن تھیں اب جو نکالا گیا ہوں تو بوڑھا ہوں اور بصارت زائل ہو چکی ہے۔

کہا جاتا ہے کہ رشیدی کے زمانہ میں عبداللہ انتقال کر گئے، اور یہ بھی کہا گیا ہے کہ رشید کے زمانہ میں وفات نہیں پائی بلکہ امین کے زمانہ میں۔

مروان کی جانب سے افریقیہ کا عامل (فرماں روا) حکمدار۔

عامل افریقیہ کے کرتوت

(گورنر جنرل) عبدالرحمن ابن حبیب الفہری تھا، مروان جن

دنوں مصر میں تھا عبدالرحمن نے اُس سے مراسلت کی تھی اور اپنے پاس آنے کی ترغیب دلائی تھی۔
خط میں یہ بھی لکھا تھا کہ میری فوجیں بہت ہیں تعداد کثیر ہے، اور ملک محفوظ ہے۔

لکھنے کو تو لکھ دیا مگر اس رائے پر نظر ثانی کی تو معلوم ہوا کہ مروان اگر آگیا تو میری منزلت جاتی رہے گی خود مختاری مٹ جائے گی، اور مروان کے متعلقین و افواج میں ایک نفر جیسا میں بھی رہ جاؤں گا، پھر مسودہ بھی مروان کے پیچھے لگے ہوئے ہیں اور وہ اُس کا تعاقب کریں گے۔

اس خیال کا آنا تھا کہ مروان کو دوسرا خط لکھا کہ یہاں کے لشکر کو یہ امر ناگوار ہے۔

لیکن مروان نے جلدی کی (خط پہنچنے بھی نہ پایا کہ افریقیہ کے ارادہ سے وہ چل کھڑا ہوا)

روڈ نیل کو عبور کر کے صعید پہنچا اور وہاں قتل ہو گیا۔

یہ بھی کہا گیا ہے کہ عبدالرحمن نے جس خط میں مروان سے افریقیہ آنے کی استدعا کی وہ مروان کو اس وقت ملا جب کہ مُسَوَّدہ فسطاط

دوسری روایت

مصر میں داخل ہو چکے تھے، مروان کو ان سے بچ کر نکل جانے کی جلدی تھی، لہذا روڈ نیل کو مغربی ساحل سے عبور کر کے بوسیرا شمونین پہنچا جو صعید کے علاقہ میں ہے، غرض یہ تھی کہ واحات کے راستہ سے افریقیہ پہنچ جائے، مگر مُسَوَّدہ بھی عبور کر کے پہنچ گئے، شبنوں پٹا، اور مروان قتل ہو گیا۔ عبدالرحمن نے کوئی ایسا خط نہ لکھا تھا جس میں مروان کو اپنے پاس آنے سے روکایا تذبذب میں ڈالا ہو۔

(واحات: جمع وَاَحْہ، ریگستانی نخلستان، جس طرح سمندر میں جزیرہ ہوتا ہے اسی طرح بے آب و گیاہ ریگستان میں جو سرسبز و شاداب قطعہ نکل اٹھا ہے اسے وَاَحْہ کہتے ہیں۔ جزیرہ، سمندر کا ٹاپو۔ وَاَحْہ، خشکی کا ٹاپو)۔

مروان جب قتل ہو گیا تو بنی اُمیہ کی جماعت عبدالرحمن بن حبیب الغہری کے پاس پہنچی، یہ لوگ اپنے متعلق امید لے کر یہاں آئے تھے۔ خاص خاص لوگ ان میں یہ تھے:-

دو شہزادوں کا قتل

(۱) عبدالرحمن بن معاویہ بن ہشام بن عبدالملک بن مروان بن الحکم۔

(۲) لوی بن الولید بن یزید بن عبدالملک۔

(۳) عاص بن الولید بن یزید۔

عبدالرحمن بن حبیب کو فرزند ان ولید کی کوئی حرکت ناگوار لگزی، لہذا دونوں کو قتل کر ڈالا اس واقعے نے عبدالرحمن بن معاویہ کو اس کی جانب سے نہایت خوف زدہ کر دیا۔ وہ بھاگے اور وہاں سے مفور ہو گئے۔

اندلس (سلطنت بنی اُمیہ)

عبدالرحمن الداخل | وہ آبنائے (مجازاً) جو بحر محیط اوقیانوس سے بحر روم تک افریقیہ و اندلس کے درمیان ہے، عبدالرحمن بن معاویہ اس کو عبور کر کے

اندلس پہنچے جن کا عامل یوسف بن عبدالرحمن الغہری تھا۔

اندلس میں قبائل مین و قبائل نزار کے مابین کئی سال سے تعصب پھیلا ہوا تھا اور سخت ہنگامے ہوتے چلے آ رہے تھے۔

عبدالرحمن بن معاویہ کو اندلس پر قبضہ ہو جانے کی اُمید بندھ گئی، قبائل مین سے مراسلت کی، انہیں اپنی حکومت تسلیم کرانے کی دعوت دی، اور اپنے آزاد غلام بدر کو ان کے پاس بھیجا، یمانیوں نے عبدالرحمن کی بیعت کر لی اور فی الفور ان کے حلقہ اطاعت میں آ گئے۔

یوسف بن عبدالرحمن الغہری کو اس معاملہ کی اطلاع ہوئی تو قبائل نزار وغیرہ اعوان و انصار کو لئے ہوئے مقابلہ کو چلا، فریقین میں سخت جنگ ہوئی، یوسف بن عبدالرحمن منہزم ہوا اور اس کے ساتھی بُری طرح قتل ہوئے۔

یہ واقعہ ۱۳۹ھ کا ہے۔


عبدالرحمن ملک اندلس پر قابض ہو گئے۔

ملکت اندلس | یہ ایک جلیل القدر اقلیم اور عظیم الشان ملک ہے، اس کا رقبہ چالیس (۴۰) دن کی مسافت اور عرضاً بھی اسی قدر ہے، اس میں بکثرت شہر

اور مسلسل آبادیاں اور عمارتیں ہیں۔

مخالفین کو عبدالرحمن نے بزورِ شمشیر مطیع کیا، سرکشوں سے لڑ لڑ کے حکومت استوار کر لی، حتیٰ کہ سب کے سب فرماں بردار ہو گئے۔

بنی عباس میں سے کسی ایک کا خطبہ بھی آج تک اندلس میں جاری نہ ہو سکا، اسی لئے ہم نے یہ ایک مستقل باب جدا کر دیا ہے کہ سلاطین اندلس کے نام بیان کر دیں، کیونکہ بنی اُمیہ کی ایک مستقل سلطنت ہے اور آج تک انھیں کے قواعد و ضوابط وہاں قائم ہیں، نہ کوئی تبدیلی ہوئی ہے اور نہ اس خاندان سے کسی دوسری شاخ میں یہ ملک منتقل ہوا ہے۔



نقشه خلافت اندلس
 بعد از محمد بن عبد الرحمن
 ۳۵۰ هـ تا ۳۵۵ هـ
 ۹۶۱ تا ۹۶۲
 رسواری کا آفریقا

بانی
ان
میں
کا
اور

(۱) عبدالرحمن نے تینتیس (۳۳) برس چار مہینہ اندلس پر حکومت کی، اور غرناہ جمادی الاولیٰ سنہ ۲۰۶

سلاطین بنی اُمیہ اندلس

۲۰۶ء کو انتقال کر گئے۔

(۲) ہشام بن عبدالرحمن بن معاویہ، مدت حکومت سات (۷) برس نو مہینہ، وفات ماہ صفر سنہ ۲۰۸ء۔
(۳) حکم بن ہشام بن عبدالرحمن، ستائیس (۲۷) برس ایک ماہ پچیس دن۔ وفات ستائیس (۲۷) ذی الحجہ سنہ ۲۰۹ء۔

(۴) عبدالرحمن بن الحکم بن ہشام، بتیس (۳۳) برس، چار مہینہ، وفات ربیع الآخر سنہ ۲۳۸ء۔
(۵) محمد بن عبدالرحمن بن الحکم، چونتیس (۳۴) برس، دس مہینہ بیس دن، وفات ۲۹ صفر سنہ ۲۴۳ء۔
(۶) مُنذِر بن محمد بن عبدالرحمن، ایک سال گیارہ مہینہ تیرہ دن، وفات ۱۵ صفر سنہ ۲۴۵ء۔
(۷) عبداللہ بن محمد بن عبدالرحمن، برادر مُنذِر بن محمد پچیس (۲۵) برس پندرہ دن، وفات شب بلال ربیع الاول سنہ ۳۰۰ء۔

(۸) عبداللہ بن محمد کے بعد اُن کے پوتے عبدالرحمن پادشاہ ہوئے، عبدالرحمن بن محمد بن عبداللہ بن محمد بن عبدالرحمن بن الحکم بن ہشام بن عبدالرحمن (الداخل) ابن معاویہ بن ہشام بن عبدالملک بن مروان بن الحکم، آج تک کہ سنہ ۳۴۵ء ہے، عبدالرحمن ہی اندلس کے پادشاہ ہیں، پینتالیس (۲۵) برس سے وہ سلطنت کر رہے ہیں، ان کا ملک آباد ہے اور ملک بھر میں عدل و انصاف شامل حال ہے۔

عبدالرحمن کے آباؤ اجداد جو اندلس کے پادشاہ تھے، اور اُن کے نام ہم لکھ چکے ہیں، کسی کا بھی اُن میں امیر المومنین لقب نہ تھا، بلکہ بنی الخلائف (یعنی فرزندان خلفاء) کہے جاتے تھے، عبدالرحمن پادشاہ ہوئے تو اُن کو قوم کی جانب سے) امیر المومنین کا خطاب دیا گیا، جو فرمان اُن کی طرف سے جاری ہوئے اور جو معروضہ اُن کے حضور میں گزرے سب میں اسی لقب کا استعمال ہوا اور یہ سر منبرا امیر المومنین کی حیثیت میں اُن کا خطبہ پڑھا گیا۔

عبدالرحمن نے اپنے بیٹے حکم بن عبدالرحمن کو اپنا ولی عہد بنایا ہے اور اپنی تمام اولاد میں سے انہیں کو منتخب کیا ہے، کیونکہ حکم کے آثارِ نجات کا عبدالرحمن تجربہ کھچے ہیں اور جہاں گیری اور جہاں بانی میں اُن کی سیاست واضح ہو چکی ہے۔

اُس کے بعد بہت سے واقعات پیش آئے، عبید اللہ نے شہر ہمدیہ آباد کیا اور ملک مصر
رقبہ کرنے کے لئے بار بار فوجیں روانہ کیں۔

یہ واقعہ سنہ ۳۶۲ھ کا ہے۔

آخر وفات پائی۔

عبید اللہ کے بعد ابوالقاسم عبدالرحمن کو حکومت ملی۔ ابو یزید
مخلد بن کیداد نے ابوالقاسم پر خروج کیا، یہ شخص قوم بربکے
نبیلہ زمانہ میں خاندان بنی یفزن کا (سرگروہ) تھا، خوارج کے فرقہ اباضیہ کا ایک شعبہ نکاریہ
ہے، یہ اسی شاخ کا ثمرہ تھا، اباضیوں کی جمعیت ساتھ تھی۔

ابوالقاسم کی فوجوں کے ساتھ بہت سے واقعات پیش آئے بہت سی لڑائیاں ہوئیں،
کتنے ہی لوگ مارے گئے، حتیٰ کہ افریقیہ کے بیشتر مالک پر قبضہ ہو گیا اور اُس نے (دارالملک)
ہمدیہ میں ابوالقاسم کا محاصرہ کر لیا۔

یہ محاصرہ اتنے زمانہ تک رہا کہ ابوالقاسم نے اسی حالت محصور میں وفات پائی۔

اسماعیل بن ابی القاسم | ابی القاسم کے مرنے پر اُن کے بیٹے اسماعیل نے محاصرہ
توڑ دیا اور شہر سے نکل کر ابو یزید سے مقابلہ کیا، متعدد
معرکے ہوئے، ابو یزید کی جمعیت کم ہوتی گئی اور اُسی کی فوجیں اُس سے جدا ہوتی گئیں،
اب اسماعیل نے گھیر لیا اور ابو یزید کو محصور ہونا پڑا، حتیٰ کہ سنہ ۳۶۶ھ کے ماہ محرم کی پانچ
شعبیں باقی تھیں کہ ابو یزید قتل ہو گیا۔

ان لڑائیوں میں جو لوگ مارے گئے (آغاز خروج سے ابو یزید کے انجام تک) اُن میں
جس قدر تعداد شمار میں آسکی وہ تقریباً چار لاکھ تھی۔

اسماعیل کے مرنے پر اُن کے بیٹے فرماں روا
ہوئے جن کا نام معد اور کنیت ابو تمیم تھی۔

المُعزِّل بن اللہ بانی خلافت مصر | اسماعیل کے بیٹے فرماں روا
ہوئے جن کا نام معد اور کنیت ابو تمیم تھی۔
رأفوں نے بڑی سطوت و جبروت سے سلطنت کی، جو ہر صقلی انہیں کا سپہ سالار تھا جو اصل
میں سسلی کا ایک عیسائی لڑکا تھا اور اسلامی فتوحات کی ذیل میں دربار ہمدیہ تک پہنچا تھا
اُس نے اُس کو اتنی ترقی دی کہ قائد اعظم ہو گیا، ملک مصر کا فاتح اور شہر قاہرہ کا بانی وہی تھا
اُس ملک کے مستع ہونے پر پادشاہ نے اسی کو مرکز سلطنت بنالیا، اپنی خلافت کا اعلان کیا جو نہایت

شان و شکوہ کی تھی: خطاب خلافت الحزب الدین اللہ تھا، اب تک (یعنی تا بعد مصنف) یہی پادشاہ حکمراں ہے۔

یہ اور اس کے علاوہ جو واقعات پیش آئے کتاب "تقلب الدول وتغیرالآراء والملل" میں شرح و بسط سے ہم بیان کر چکے ہیں، اس مختصر میں تو صرف محلات ہیں کہ ہماری کتابوں میں ان سب عنوانات کے متعلق جو تذکرے ہیں ان کو یاد دلایں۔

جو لوگ تمام بنی ہاشم سے منحرف ہیں، خواہ وہ بنی ہاشم کی اس شاخ کے ہوں جو ابوطالب سے نکلی ہے یا اس شاخ کے جس

القاب ملوک بنی اُمیہ

کی اصل (حضرت) عباس رضی اللہ عنہ تھے، یہ لوگ بنی اُمیہ کے جانب دار اور ان کے خلیفہ و امام ہونے کے قائل ہیں، ان میں سے ایک مُتأخر مورخ کو میں نے دیکھا ہے جس نے بیان کیا ہے کہ بنی اُمیہ میں جتنے فرماں روا گزرے ہیں سب کے خطاب بھی تھے اور خلفائے بنی عباس کی طرح وہ بھی لقب رکھتے تھے، مؤرخ مذکور نے اس باب میں دو روایتیں ذکر کی ہیں۔

محمد بن عبد اللہ بن محمد القرشی نے مُصَنَّب بن عبد اللہ سے مُصَنَّب نے عبد اللہ سے، عبد اللہ نے اپنے والد سے روایت کی کہ عبد الملک

پہلی روایت

بن مروان کے آزاد غلام "سابق" نے مجھ سے بیان کیا کہ امیر المومنین عبد الملک کو میں نے یہ کہتے ہوئے سنا ہے:-

(۱) امیر المومنین معاویہ بن ابی سفیان کا لقب "الناصر لِحَقِّ اللہ" تھا (یعنی اللہ کے حق کی نصرت کرنے والے)۔

(۲) یزید بن معاویہ:- المستنصر علی التَّوَلُّع (گمراہی پر فحیاب ہونے والا)

(۳) معاویہ بن یزید:- الرَّاجِعُ اِلٰی اللہ (خدا کی جانب رجوع کرنے والا)

(۴) مروان:- المومن بالله (خدا پر ایمان لانے والا)

ابو مُطَرِّق نے اپنے والد سے اور انہوں نے اپنے دادا سے روایت کی ہے۔

دوسری روایت

(۵) عبد الملک کا لقب "الموشح بالمرآة" تھا (یعنی اللہ کے حکم کو ترجیح دینے والا)۔

(۶) ولید بن عبد الملک:- المنتقم لله (خدا کے لئے دشمنان خدا سے انتقام لینے والا)۔

(۷) سلیمان بن عبد الملک:- المهدي (ہدایت یافتہ) یہ خطاب لوگوں نے سلیمان کو دیا تھا،

کیونکہ بر سر منبر جو کچھ ہوتا تھا (یعنی حضرت علی کرم اللہ وجہہ درہی اللہ عنہ کو بر سر منبر جو گالیاں دی جاتی تھیں) اس کا سلسلہ منقطع کر دیا اور عمر بن عبد العزیز کو اپنا ولی عہد بنایا، ورنہ خود سلیمان نے اپنا لقب "الداعی الی اللہ" قرار دیا تھا (یعنی اللہ کی جانب دعوت کرنے والا)۔

(۸) عمر بن عبد العزیز :- المعصوم باللہ (خدا کی عنایت سے محفوظ رہنے والے)۔

(۹) یزید بن عبد الملک :- القادر بصلی اللہ (خدا کے حسن صنعت سے سب کچھ قدرت رکھنے والا)

(۱۰) ہشام بن عبد الملک :- المتخیر من اللہ (خدا سے خیر حاصل کرنے والا)۔

ہشام کا نام "منصور" رکھا گیا تھا، سبب یہ ہے کہ ہشام کی پیدائش اُس وقت ہوئی جب مُصعب بن الزُبیر کے قتل کا خط آیا ہے، عبد الملک کے آنے پر جب یہ بچہ رو برولایا گیا اور اُس کا نام بتایا گیا تو عبد الملک نے کہا :- یہ نام تو ہمارے خاندان کا نہیں ہے، اس کا اس کے نانا کے نام پر ہشام نام رکھو اور منصور سے لقب کیا کرو یہ نام و خطاب اُس وقت تک رہا کہ یزید نے ہشام کو ولی عہد قرار دیا، جس کے بعد المتخیر من اللہ لقب پڑا۔

(۱۱) ولید بن یزید :- المکتفی باللہ (خدا ہی پر کفایت کرنے والا)۔

(۱۲) یزید بن الولید :- الشاکول نعم اللہ (خدا کی نعمتوں کا شکر کرنے والا)۔

(۱۳) ابراہیم بن الولید :- المتعزز باللہ (خدا سے عزت و غلبہ حاصل کرنے والا)۔

(۱۴) مروان بن محمد :- القائم بحق اللہ (خدا کے حق کے ساتھ قائم رہنے والا)۔

(۱۵) عبد العزیز بن مروان جب ولی عہد تھا تو منبروں پر المعظم لحیات اللہ (خدا کی

حرموں کی بزرگداشت کرنے والا) کے خطاب سے اُس کے لئے دعا کی جاتی تھی۔

(۱۶) مسلمہ بن عبد الملک نے خلیج قسطنطنیہ پر جب اپنا شہر آباد کیا تو اُس کا نام مدینۃ القہر

(غلبہ والا شہر) رکھا اور اپنا نام "القاهر بون اللہ" (خدا کی مدد سے غلبہ پانے والا) قرار دیا۔

مسعودی کہتے ہیں :-

دولوں روایتوں پر تبصرہ

تمام مورخین اس کے مخالف ہیں، جو بات اُس نے بیان کی ہے اگر درست ہوتی تو ظاہر و مشہور

و متواتر ہوتی مجھول نہ ہوتی، ایسی منقول روایتوں میں اور موروث امور میں اُس کا تذکرہ

آتا جن کو رد کرنے کے لئے کوئی عذر و حیل ممکن نہ ہوتا، جب تمام عاملان اخبار و ناقلان سیر و

آثار نے بالاتفاق اس کا ذکر تک نہیں کیا اور نہ مصنفین کتب تاریخ و سیرت نے کہ بنی امیہ

کے حالات بیان کئے ہیں اور ان کے واقعات کی تشریح کی ہے، اور ان میں ایسے بھی ہیں جو بنی اُمیہ کے دوست تھے، اُن سے موالات رکھتے تھے اور وہ بھی ہیں جو اُن سے مخرف تھے، جب ان سب میں سے کسی نے بھی یہ باتیں لکھیں تو معلوم ہوا کہ یہ بے اصل ہیں۔

تاسیخ مناقب بنی اُمیہ | سنہ ۳۲۴ھ میں علاء اُردن واقع ملک شام کے شہر طبرہ میں ایک صاحب کے پاس جو بنی اُمیہ سے موالات

رکھتے ہیں، علم و ادب کے مدبئی اور عثمانیت کے جانب دار ہیں، میں نے ایک کتاب دیکھی جس میں تقریباً تین سو ورق تھے اور گٹھا ہوا گجنان خط تھا، اس کتاب کا نام البراہین فی امامۃ الامویین و نشر اطوی من فضائلہم تھا یعنی بنی اُمیہ کی امامت و خلافت کے دلائل اور ان کے فضائل کی اشاعت جن پر آج کل پردہ پڑا ہوا ہے، اس کتاب کے ابواب و عنوانات اور تفصیل بحث کا خلاصہ یہ ہے :-

(۱) اس کتاب میں (حضرت) عثمان بن عفان (رضی اللہ عنہ) و معاویہ و یزید بن معاویہ و معاویہ بن یزید و مروان بن الحکم و عبد الملک بن مروان اور بعد کے مروانیوں کی خلافت کا تذکرہ ہے، تاہم مروان بن محمد بن مروان بن الحکم۔

(۲) عبد الرحمن بن معاویہ بن ہشام بن عبد الملک کا بیان ہے اور لکھا ہے کہ مروان بن محمد نے اُن کی خلافت پر نص کیا تھا اور اپنے بعد انہیں کو ولی عہد بنایا تھا۔

(۳) عبد الرحمن کی اولاد میں باقی جتنے فرماں روایان بنی اُمیہ نے اندلس میں سلطنت کی ہے اور جن کا تذکرہ ہم پہلے ہی کر چکے ہیں، اُن سب کے حالات سنہ ۳۲۵ھ تک بیان کئے ہیں۔

(۴) اندلس کے فرماں رواے حال عبد الرحمن بن محمد کے واقعات بیان کئے ہیں، جو اس وقت کہ سنہ ۳۲۵ھ ہے، وہاں کے پادشاہ ہیں۔

(۵) ان میں سے ہر ایک کے فضائل و مناقب لکھے ہیں اور ان امور کی تشریح کی ہے جن کے باعث وہ خلافت و امامت کے مستحق ٹھہرے، سب کے نام دیے ہیں، ناموں کے متعلق نصوص بیان کئے ہیں کہ ایمان بنی اُمیہ میں ہر فرد کی خلافت منصوصاً ہوئی ہے اور ہوگی۔

(۶) ایسی روایتیں لکھی ہیں جن کی نسبت تو اتر کا دعویٰ ہے اور روایات متواترہ کی حیثیت میں انھیں پیش کر کے شیعہ عثمانیہ و اولیائے ابی سفیان و انصار مروان سے اُن کو منسوب کیا ہے۔

(۷) ان روایات کے ساتھ ہی ساتھ (الف) منصوصات و منقولات میں اہل امارت یعنی جمہور شیعہ سے معارضہ ہے۔

(ب) اصحاب اختیار، یعنی معتزلہ، زیدیہ، خوارج، مرجیہ، حشویہ، نابتہ کے اقوال پر استدلال کیا ہے اور ان کو فاسد بتایا ہے۔

(ج) اُن اہل حدیث سے مناقضہ کیا ہے جو حضرت ابو بکر (رضی اللہ عنہ) کی خلافت کو منصوص قرار دیتے ہیں، ایسے ہی مناقضات خوارج کے فرقہ، بنی ہاشمیہ و فرقہ بکریتہ وغیرہ سے بھی کئے ہیں، بکریتہ منسوب بہ بکر خواہر زادہ عبدالواحد۔

(د) سب کو ملزم بنایا ہے، سب سے معارضہ کیا ہے، اور سب کے متعلق معترضانہ مسائل پیش کئے ہیں۔

(۸) سب کے بعد آنے والے حوادث کا بیان ہے جو زمانہ مستقبل میں پیش آئیں گے۔ پیش گوئیاں درج کی ہیں کہ:-

(الف) پھر بنی اُمیہ کو غلبہ ہو گا اور انہیں کو سلطنت ملے گی۔

(ب) خاندان ابوسفیان کا ایک شخص ملک شام کی وادی یابس (خشک ندی) کے پاس ظہور کرے گا جس کے ساتھ قبائل غسان و قضاعہ و لخم و جذام ہوں گے، وہ حملہ کرے گا اور لڑائیاں لڑے گا۔

(ج) بنی اُمیہ اندلس سے ملک شام میں چلے آئیں گے۔

(د) ان کے گھوڑے سفید مائل بہ سیاہی اور جھنڈے زرد رنگ کے ہوں گے، جو واقعات اُن کو پیش آئیں گے، جو لڑائیاں، حملے اور پیش قدمیاں انہیں کرنی پڑیں گی، اُن کا بھی تذکرہ ہے، اس کتاب میں نہ بنی اُمیہ کے خطاب و القاب ہیں اور نہ کچھ اس عنوان کا بیان ہے۔

نقشہ سلطنت اسلامیہ
خلافت بنی امیہ
۱۲۵ تا ۲۰۱ھ
۶۶۱ء تا ۷۵۰ء



فِیْهِ

ابن العباس السفاح

نام :- عبد اللہ
کنیت :- ابو العباس

لقب :- سفاح (خون ریز) پہلے "المہدی" خطاب تھا۔

نسب :- عبد اللہ بن محمد بن عبد اللہ بن العباس بن عبد المطلب۔

سلسلہ مادری :- سفاح کی ماں ریطہ تھیں، بنت عبید اللہ بن عبد اللہ بن عبد المطلب۔

بن الدیان بن قطن بن زیاد بن الحارث بن مالک بن ربیعہ ابن کعب بن الحارث

..... بن کعب بن عمرو بن عکبہ بن جلد بن مالک بن اود بن زید ابن یثجب بن

یعر ب بن قحطان۔

تاریخ بیعت :- شب جمعہ، ۱۳۔ ربیع الآخر ۱۳۲ھ۔

مقام بیعت :- کوفہ۔

کوفہ و خراسان و نیز اسلامی ممالک میں بنی عباس کے لئے

دعوت خلافت کی ابتدا سنہ ۱۰۰ھ میں ہوئی۔

حصول خلافت

واقعہ یوں ہوا کہ ابوباسم عبد اللہ بن محمد بن الحنفیہ سنہ ۹۸ھ میں سلیمان بن عبد الملک

کے پاس آئے تھے، سلیمان نے خوش ہو کر ان کی ضرورتیں پوری کر دیں اور (کامیاب) واپس کیا۔

۱۰۰ھ وائے کہ سنہ ۱۰۰ھ میں حضرت عمر بن عبد العزیز مسند خلافت پر متمکن تھے۔ ان کے دور کو متفقہ طور پر سراہا

جاتا ہے۔ اور ان کی دینداری اور نیکو کاری کی بنا پر انہیں خلیفہ راشد کہا جاتا ہے۔ اس زمانہ میں بنی

عباس یا علویوں کے لئے دعوت خلافت کی ابتدا کرنے کے معنی یہ تھے کہ عباسیوں یا علویوں کو خلافت

دلانے کا مقصد کسی باطل نظام کو ختم کرنا نہیں تھا بلکہ خلافت ایک خاندان سے دوسرے خاندان میں

منتقل کرنا مقصود تھا۔ چنانچہ بتیس سال کی جدوجہد کے بعد اس میں کامیابی ہو گئی۔

کسی کو ساتھ کر دیا تھا جس نے راستہ میں انہیں زہر دے دیا۔ ابو ہاشم کو یہ کیفیت محسوس ہوئی تو محمد بن علی ابن عبداللہ بن العباس بن عبدالمطلب کے پاس گئے جو ان دنوں حمیمہ میں، اور بقول بعض کزار میں تھے، یہ مقام علاقہ دمشق کے کوہستان شراۃ وبلقاء میں واقع ہے۔

ابو ہاشم نے محمد بن علی سے دعوت (اہل بیت) کے اسرار کہہ دیئے، داعیوں سے ان کا تعارف کرا دیا، اور جتنا دیا کہ خلافت انہیں کی اولاد کو ملنے والی ہے جن میں (پہلا) خلیفہ ابن الحارثیہ ہوگا، یہ بھی کہا گیا کہ اس دعوت کا اعلان اس وقت ہو جب ہجرت (نبوی) کے سو سال پورے ہو جائیں۔

ابراہیم الامام | محمد جب مشرف بہ وفات ہوئے تو اپنے بیٹے ابراہیم کو اپنا ہی نام پڑا۔ ابوالمسلم نے خراسان میں انہیں کے لئے دعوت کی۔

مروان بن محمد الجعفی (خاتم بنی امیہ دمشق) کو جب اس کی خبر ہوئی تو اپنے عامل دمشق ولید بن معاویہ بن مروان بن الحکم کے پاس حکم نامہ بھیجا کہ چند آدمیوں کو جو بھروسہ کے ہوں حمیمہ یا کزار بھیج کے ابراہیم الامام کو پکڑ بلوائے اور میرے پاس بھیج دے۔ ولید بن معاویہ نے اس حکم کے مطابق ابراہیم کو مروان کے پاس بھیج دیا جس نے انہیں اسی سال، یعنی سنہ ۱۳۲ھ کے ماہ محرم میں قید کر دیا اور دو ہینہ کے بعد قیدخانہ ہی میں وہ قتل بھی ہو گئے۔

ابراہیم نے اپنے بھائی ابوالعباس عبداللہ بن محمد کو اپنے بعد ولی عہد مقرر کیا۔ ابن الحارثیہ وہی تھے۔

وفات سَفَّاح: ابوالعباس نے مقام انبا میں خاص اپنے شہر کے اندر جسے خود ہی تعمیر کیا تھا اور "ہاشمیہ" اس کا نام رکھا تھا، وفات پائی۔ تاریخ وفات: یکشنبہ، ۱۲ ذی الحجۃ، سنہ ۱۳۶ھ۔

۱۔ ابن خلکان کا بیان ہے کہ وہ راستہ میں بیمار ہو گئے تھے اسی میں وفات پائی۔

۲۔ آنحضرت کے پردادا حضرت ہاشم نے نام پر ایک شاندار محل ہاشمیہ تیار کرایا تھا اسی نسبت سے شہر کا نام ہاشمیہ ہوا۔

مدت عمر۔ تینتیس (۳۳) برس۔

مدت خلافت۔ چار برس آٹھ مہینہ ایک دن۔

شکل و شمائل۔ دماز قد۔ گورا رنگ، اُبھری ناک، تنگ نتھنے، بیچ میں دبے ہوئے، خوش رو، گھونگر والے بال، زلفیں رکھے ہوئے تھے۔

سیاسیات و فضائل۔ رائے صائب تھی، جو عزم کرتے پورا کر کے رہتے، اخلاق شریفانہ تھے، در و مال بخشنے میں بڑے سخی، مزاج ایسا تھا کہ اپنے دشمنوں میں ایک عالم کی خون ریزی کا حکم دینا آسان اور معمولی بات تھی، یہ بھی نہ دیکھتے کہ حقیقت کیا ہے؟۔

دولت عباسیہ میں پہلے چہل جس شخص پر وزارت کا

اطلاق ہوا وہ ابو سلمۃ الخلال حفص بن سلیمان تھا جو

اسلام میں پہلا وزیر

قبیلہ ہمدان کے خاندان سلیم کا آزاد غلام تھا، اُس نے ابو العباس السفاح کی وزارت کی، اُس کو "وزیر آل محمد" (صلی اللہ علیہ وسلم) کہا جاتا تھا، ایک شاعر اُسی کے متعلق کہتا ہے:-

ان النساء قد تتردس بما

(برائی اور بدی بھی کبھی سترت انگیز ہوتی ہے)

كان السردس بماك هت جدیدا

(اور کبھی ایسا ہوتا ہے کہ جس بات کو تم بُرا جانتے ہو اُس پر خوش ہونا چاہیے تھا،

ان الوزیر وزیر آل محمد

(حقیقت میں وہ وزیر جو اہل بیت رسول اللہ صلی اللہ علیہ وسلم کا وزیر تھا)

اودى من يشنال كان وزیرا

(وہ ہلاک ہو گیا، اب یہ سمجھ لو کہ وہ وہی وزیر تھا جو تم سے بغض و نفرت رکھتا تھا اور عدو کیا کرتا تھا)

ابو سلمہ کے حالات اور اس کے قتل کا سبب کتاب "مروج الذهب و معادن جواہر"

میں ہم بیان کر چکے ہیں، وہ پہلا وزیر تھا جس نے بنی عباس کی وزارت کی حالت وزارت

میں اس کا باپ بھی زندہ موجود تھا۔

(۱) عبید بن اُمیہ۔ سلاطین بنی اُمیہ اس امر کو بُرا جانتے تھے کہ اپنے

کسی کا تب (مستعد، یا سکرٹری) کو وزیر کا خطاب دیں، وہ کہتے تھے کہ

بارئخ وزارت

"وزیر" لفظ "وزارت" سے مشتق ہے، اور خلیفہ کی شان اس سے کہیں بزرگ تر ہے کہ وہ وزارت

لے انی لے السفاح (سخی لقب) ظلم و جور کی وجہ سے نہیں جیسا کہ عموماً مورخ بیان کرتے ہیں۔

کا محتاج ہو۔ (وزیر۔ پادشاہ کی ذمہ داریوں کا بوجھ اٹھانے والا، بار بردار، معاون، موزارت بر معاونت)۔

(۲) سلاطین مین :- عرب کے سلاطین مین و شام و حیرہ پادشاہ کے وزیر کو :-
(۱) راہن (۲) وزیر (۳) و کافی (۴) و کامل کہتے تھے، ان القاب و خطاب سے ان کا مطلب یہ ہوتا کہ یہ وزیر تدبیر میں مرتہن رہتا ہے، اصابت رائے کا زعیم ہے، مہتمم بالشان امور میں پادشاہ کے لئے کافی ہوتا ہے، فضائل میں کامل ہے۔
(راہن :- آمادہ و طیار و ثابت قدم و مستقل مزاج، زعیم :- وہ شخص جو شریف بھی ہو، بزرگ بھی ہو، سردار بھی ہو اور مسلح بھی رہتا ہو)۔

(۳) سلاطین ایران :- ایرانیوں نے اپنے پادشاہ کے وزیر کا نام (۱) بار بردار (۲) تکیہ باز و (۳) کفایت کرنے والوں کا سردار (۴) بڑے بڑے کاموں کا مدبّر، رکھا تھا۔
ان خطابات کا سبب یہ تھا کہ حکومت کا نظام، ملک کی آرائش، اور سلطنت کی رونق و زیر ہی پر منحصر ہوتی ہے، وزیر ہی پادشاہ کی زبان گو یا، خازن زر و مال، امین رعیت و ملک ہیں، تمام لوگوں سے زیادہ یہ خصوصیت انہیں میں ہے کہ پادشاہ رعیت دونوں سے مستغنی ہیں مگر سب سے بڑھ کے فیاضی و بزرگداشت کے مستحق ہوتے ہیں۔

(۴) سلاطین روم :- رومیوں نے پادشاہ کے وزیر کا نام (۱) مدار الملہام، (۲) و مزج رائے و تدبیر، رکھا تھا۔

(۵) دولت اسلام :- جب اسلام آیا، قرآن نازل ہوا، اور اس میں اللہ تعالیٰ نے اپنے پیغمبر موسیٰ علیہ السلام کے واقعات میں بیان فرمایا :-
”واجعل لی وزیراً من اہلی، ہاسون اخی، اشد دبدبہ اذ سری، و اشرکہ فی امری۔“
(یا اللہ میرے خاندان میں سے میرا ایک وزیر بنا جو میرا بھائی ہارون ہو کہ میں اس سے اپنی کمر مضبوط کروں اور اپنی حکومت میں اس کو شریک کر لوں)۔

تو بنی عباس یہی بہتر سمجھے کہ کاتب کو وزیر کے خطاب سے نامزد کیا جائے۔

خلفاء و سلاطین اپنے کاتبوں کے زمرہ سے وزیر کا انتخاب کرتے، انتخاب وزارت میں شرط

خصائص وزراء اسلام

یہ تھی :-

- (الف) وزیر صاحب کمال ہو، امین ہو، عقیق ہو، اور خاصان سلطنت میں سے ہو۔
 (ب) خیر خواہ ہو، راست باز و راست گفتار و راست کردار و کار گزار آدمی ہو۔
 (ج) اسرار سلطنت کا امین اور مال و دولت کا موتمن ہو۔
 (د) پادشاہ اپنے معاملات حکومت میں اس کے حزم و احتیاط و عاقبت اندیشی و فضیلت
 رائے و حسن تدبیر پر بھروسہ کر سکے۔
 سفاح کا دوسرا وزیر:۔ ابوالعباس نے ابوسلمہ کے بعد ابوالعباس خالد ابن برمک
 کو اپنا وزیر بنایا۔
 نقش خاتم:۔ اللہ ثقۃ عبد اللہ و بہ یومن (اللہ ہی پر عبد اللہ کا بھروسہ ہے
 اور وہ اسی پر ایمان لایا ہے)۔
 قاضی:۔ (۱) ابن ابی لیلی الانصاری ثم الاوسی (۲) یحییٰ بن سعید الانصاری۔
 حاجب:۔ ابو غنسان صالح بن الہثیم، جو سفاح کا آزاد غلام تھا۔
-

ابی جعفر المنصور

نام و نسب :- عبداللہ بن محمد بن علی بن عبداللہ بن العباس۔

کنیت :- ابو جعفر۔

لقب :- المنصور۔

سلسلہ مادری :- منصور کی ماں سلامہ بنت بشیر بصرہ کی مولدات میں، اور بقول بعض قوم بربر کی تھیں۔

تاریخ بیعت :- منصور اسی دن خلیفہ ہوئے جس دن سفاح نے وفات پائی۔

منصور نے ابو مسلم کو قتل کیا جس نے بنی عباس کی سلطنت قائم کی تھی اور اُن کے دشمنوں

سے اُن کا انتقام لیا تھا، ابو مسلم رومیۃ المدائن میں قتل ہوا، یہ واقعہ شعبان سنہ ۱۳۱ کا ہے۔

محمد بن عبداللہ بن الحسن بن الحسن بن علی بن ابی طالب نے جمادی الاخرہ

محمد (النفس الزکیہ)

سنہ ۱۴۵ کی دو شبیں باقی رہی تھیں کہ مدینہ میں ظہور کیا،

شہریوں اور بدویوں کی بہت بڑی جماعت نے اُن سے بیعت کی، اُنھوں نے اپنا نام مہدی رکھا۔

منصور نے اُن سے مقابلہ کے لئے عیسیٰ بن موسیٰ کو چار ہزار فوج کے ساتھ روانہ کیا، مدینہ

کے سامنے مقابلہ ہوا جس میں محمد اپنے کچھ رفقاء کے ساتھ قتل ہوئے۔

یہ واقعہ اسی سال (سنہ ۱۴۵) کے ماہ رمضان کا ہے۔

محمد کے بھائی ابراہیم نے رمضان کی چاند رات والے دن بصرہ

میں ظہور کیا اور بصرہ و انہواز و سواد کسکر کے علاقوں پر

ابراہیم بن عبداللہ

قابض ہو گئے۔

ابراہیم کی جمعیت بہت بڑھ گئی اور وہ کوفہ کے ارادہ سے روانہ ہوئے۔

منصور نے عیسیٰ بن موسیٰ کی سر لشکری میں فوجیں بھیجیں، مقام باعمری میں مقابلہ ہوا جو

کوفہ سے سولہ (۱۶) فرسنگ ہے۔

یہ واقعہ بھی اسی سال کا ہے جب کہ ماہ ذی القعدہ میں چار شبیں باقی رہی تھیں۔
اس جنگ میں ابراہیمؒ اپنے رفقاء کی ایک بڑی جماعت کے ساتھ قتل ہوئے اور جو
لوگ باقی بچے تھے بھاگ گئے۔

محمدؐ و ابراہیمؒ کے قتل ہونے کے بعد ابو جعفر کو "منصور" کا لقب ملا۔
منصور کی وفات :- منصور نے "بیرمیون" میں جو مکہ سے چھ (۶) میل کے فاصلہ پر واقع ہے
وفات پائی۔

تاریخ وفات :- ذی الحجہ، سنہ ۱۵۸ھ

مدت عمر :- ترسٹھ (۶۳) سال۔

مدفن :- حرم (بیت اللہ)۔

مدت خلافت :- اکیس برس گیارہ مہینہ بیس دن۔

شکل و شمائل :- دراز قد، گندم گوں، جسم کے دُبلے پتلے، رخساروں پر گوشت کم تھا اور
ڈاڑھی گھنی نہ تھی، سیاہ رنگ سے خضاب کرتے تھے۔

عادات و خصائل :- تجربہ کار، رائے و تدبیر میں دور اندیش، شکنجہ روزگار میں کسے ہوئے
زمانہ نے اُن کی سطوت کے عقدے کھول رکھے تھے، علم (حدیث) کی روایت کی تھی اور حلال و
حرام (فقہ) میں عرفان حاصل تھا۔

جب کوئی حادثہ پیش آتا منصور میں مطلق فتور، اور کسی خون کی حالت میں سستی عارض نہ ہوتی۔
مال و دولت کو (مصروفِ صحیح میں) اس قدر بخشے اور لٹاتے کہ کہا جاتا ہے۔ تمام انسانوں میں یہی
شخص سب سے بڑا فیاض ہے، اور بعض اوقات (جب موقع نہ ہوتا) اتنی کفایت شعاری کرتے کہ کہا
جاتا ہے۔ تمام انسانوں میں یہی شخص سب سے بڑا بخیل ہے۔

سیاست :- منصور کی سیاست پادشاہانہ تھی، حملہ آور شیر کی طرح (ضرورت کے وقت)

۱۔ ابو جعفر منصور خلفائے راشدین کی طرح بیت المال کو پبلک کاخزانہ سمجھتے تھے اس لئے اس میں بیجا تصرف کو گوارا نہیں کر سکتے
تھے۔ یہاں تک کہ خود بہت حقوڑا وظیفہ لیتے تھے اور نہایت عسرت کے ساتھ گزر کرتے تھے۔ البتہ جہاں پبلک کے مفاد
کا سوال آتا وہاں خرچ کرنے میں ذرا کوتاہی نہیں کرتے تھے۔ اُن کے ہارے میں ابن خلدون نے مقدمہ میں ایک واقعہ
لکھا ہے جو اُن کی سادگی اور دیانت داری پر دلالت کرتا ہے اور بے انتہا سبق آموز ہے۔

اُٹھ کھڑے ہوتے اور اس بات کی ذرہ برابر پروا نہ کرتے کہ غیر کی ہلاکت ہی میں اُن کے ملک کی حفاظت منحصر ہے۔

مال و دولت :- منصور نے اس قدر مال و زر جمع کیا جتنا اُن سے پیشتر اور اُن کے بعد کسی خلیفہ سے جمع نہ ہو سکا، اس اندوختہ کی مقدار چھپانوے کروڑ (۹۶۰۰۰۰۰۰) تھی، ہدیٰ کو جب خلافت ملی تو سب کا سب خرچ کر ڈالا۔

وزیر سلطنت :- کچھ مدت تک خالد بن برمک نے منصور کی وزارت کی (۲) پھر ابوالیوب الموریانی الخوزی مزاج میں دخیل ہو گیا اور خلیفہ نے اُس کو وزیر بنایا اُس کے قتل کے حالات اور اُس کے بعد وزراء کو جو واقعات پیش آئے، ہم اپنی گزشتہ کتابوں میں لکھ چکے ہیں (۳) ان دونوں کے بعد منصور نے اپنے آزاد غلام ربیع کو وزیر بنایا۔

کاتب :- وزراء سلطنت کے علاوہ متعدد افراد کاتب بھی تھے۔ مثلاً (۱) سلیمان بن مجالد (۲) عبد الحمید بن عدی (۳) ابن ابی عطیۃ الباہلی۔

نقش خاتم :- اللہ ثقہ عبد اللہ وجہ دیومن (اللہ ہی پر عبد اللہ کا بھروسہ ہے اور وہ اسی پر ایمان لایا ہے)۔

قاضی :- (۱) یحییٰ بن سعید الانصاری (۲) ابان بن صدقہ (۳) عثمان ابن عمار البقی (۴) عبد اللہ بن محمد بن صفوان۔

حاجب :- (۱) عیسیٰ بن روضہ (۲) ابوالخصیب مزروق (۳) ربیع، ابوالخصیب و ربیع یہ دونوں منصور کے آزاد غلام تھے، وزارت سے پہلے حجابت ہی ربیع کے سپرد تھی۔

المہدی محمد بن عبداللہ المنصور

(نام و نسب :- محمد بن عبداللہ المنصور۔
لقب :- المہدی۔

کنیت :- ابو عبداللہ۔

سلسلہ مادری :- مہدی کی ماں اُمّ موسیٰ تھیں، بنت منصور بن عبداللہ ابن مشہر الحمیری ثم الرعیانی۔

تاریخ بیعت :- جس وقت منصور نے انتقال کیا۔

وفات :- ماسبدان (ایران) کا مقام "ارذو الرّاق" جو علاقہ جبال میں واقع ہے۔

تاریخ وفات :- ۲۳۰ - محرم سنہ ۱۶۹ھ۔

مدّت عمر :- پچاس (۴۲) برس۔

مدّت خلافت :- دس برس پینتالیس دن۔

شکل و شمائل :- خوب رو، خوش اندام، گندم گوں، دراز قد، داہنی آنکھ میں ایک

سفید داغ تھا۔

عادات و خصائل :- شریفانہ مزاج، طبیعت میں شرف و کرم، ہر دلعزیز فیاض نش تھے۔

سیاست :- قصور کو نہایت کشادہ پیشانی سے معاف کرتے، اور جب کسی دشمن

پر کامیابی ہوتی تو اُس کے ساتھ بہت ہی شرافت کا برتاؤ کرتے، کسی خوف کے موقع پر

مزاج میں غفلت طاری نہ ہوتی، معاملات حکومت میں کسی ایسے شخص پر بھروسہ نہ کرتے

جو بھروسے کے قابل نہ ہوتا، قرابت داروں کے ساتھ حق صلہ رحمہ بجالاتے، اہل خاندان

۱۔ جزائی تقسیم عرب کے مطابق ماسبدان کو علاقہ سیروان و جرجان میں تلاش کرنا چاہیے، مہدی کا مدفن الرّذو الرّاق

بتانے میں تحریر ہوئی ہے اُس مقام کا نام "ارذو الرّاق" تھا اور جس خاص بستی میں انتقال ہوا اسے "رؤین" کہتے

تھے۔ مصنف نے خود بھی کتاب المروج میں یہی لکھا ہے، باب ۱۰۹، ذکر خلافت مہدی ص ۲۲۵ (عمادی) ۱۲

کے ساتھ عمدہ سلوک مرغی رکھتے، طبیعت میں نرمی تھی، عہدہ داروں کو اکثر منصوب و معزول کرتے اور بے سبب کرتے۔

وزیر :- (۱) ابو عبید اللہ معاویہ بن عبید اللہ الاشعری البطرائی، منسوب بہ شہر طبرستان۔

(۲) یعقوب بن داؤد، جو قبیلہ بنی سلیم کے آزاد غلام تھے۔

(۳) ابو صالح الفیض۔

نقش خاتم :- اللہ ثقہ محمد ودب یومن (اللہ ہی پر محمد کا بھروسہ ہے اور وہ اسی پر ایمان لایا ہے)۔

قاضی :- (۱) عافیۃ بن یزید الازدی (۲) ابن علاشۃ العقیلی۔

حاجب :- (۱) ربیع (۲) خضر بن سلیمان

(۳) فضل بن الربیع

موسیٰ الہادی بن محمد المہدی

(نام :- موسیٰ بن محمد المہدی -

لقب :- الہادی -

کنیت :- ابو جعفر -

سلسلہ مادری :- ہادی کی والدہ ایک اُمّ وَلَد لوندی تھیں جن کو خیزران کہتے تھے۔ یہ یمن کے مقام جریش کی مَوْلَدہ تھیں۔

تاریخ بیعت :- جس وقت ہدی نے انتقال کیا۔

مقام وفات :- عینسی آباد قریب مدینۃ السلام (بغداد)۔

تاریخ وفات :- ۱۸ - ربیع الاول - ۸۰ھ -

مدت عمر :- پچیس (۲۵) برس۔

مدت خلافت :- ایک سال ایک ماہ پچیس دن۔

شکل و شاکل :- دراز قد، بھاری جسم، گورا رنگ، کشادہ موہنہ، اوپر کے ہونٹ میں سفیدی تھی، شجاع و بہادر، جسم کے اعتبار سے بڑے ہی شدید و سخت اور بہت ہی دلیر، پیش قدمی میں سب سے زیادہ جرات کرنے والے، مزاج میں یک گونہ تندی و تیزی و جبر تھا جس کے باعث لوگ اُن کو شوریدگی کے ساتھ منسوب کرتے تھے۔

کاتب :- عبید اللہ بن زیاد بن ابی لیلیٰ۔

وزیر :- زینع، ہادی نے پہلے کاتب ہی پر کفایت کی تھی، بالآخر زینع کو وزارت سپرد کی جو انہیں کا آزاد غلام تھا۔

۱۔ سیوطی کا کہنا ہے کہ ہادی بڑے رعب و دبدبہ کا خلیفہ تھا دربار میں اس کی ہیبت طاری رہتی تھی لیکن نجی مجلسوں میں وہ شگفتہ رہتا تھا۔ ۲۔ مخضرت صلی اللہ علیہ وسلم کی ذات مبارک سے خاص عقیدت رکھتا تھا۔ صوم و صلوٰۃ کا پابند تھا۔ ہدی کی طرح لمحدوں اور زندیقوں کا دشمن تھا اس نے مانی مذہب کی خاص طور سے جڑیں کھوکھلی کیں، مگر زندگی نے زیادہ ساتھ نہ دیا۔

علاوہ بریں ہادی نے عمر بن بزیع اور ابراہیم بن ذکوان الحِزائی سے بھی کتابت کا کام لیا۔

مسعودی کہتے ہیں :-

”اخبار الوزراء“ جو روایت ہم نے پہلے بیان کی ہے یہی اکثر مؤرخین کا بیان ہے، لیکن

اسی ذیل میں دوسری روایت بھی ہے۔

ابو عبد اللہ محمد بن داؤد بن الجراح نے، جو وزیر خلافت عباسیہ ابو الحسن علی بن عیسیٰ کے چچا تھے، ایک کتاب لکھی ہے جس کا نام ”اخبار الوزراء“ ہے، ابو العباس احمد بن عبد اللہ بن عمار نے اس کتاب پر اضافہ کئے ہیں اور مجملات کی تشریح کر دی ہے۔

کتاب مذکور میں ہے کہ موسیٰ الہادی نے ابراہیم بن ذکوان الحِزائی الاور صاحب طاق حران کو وزیر بنایا۔ اُس کے دائرہ وزارت میں بغداد کے مغربی حصہ سے منہائے مالک مغربیہ بنی عباس تک کے علاقے شامل تھے اور زمام حکومت کے تمام محکمے اور خاتم خلافت ربیع کے ہاتھ میں دی۔

ابو عبد اللہ محمد بن عبدوس الجہشیاری نے بھی ”اخبار الوزراء والکتاب“ لکھی ہے، اُس میں ہے کہ ہادی نے مدینۃ السلام (بغداد) پہنچ کر اپنے آزاد غلام ربیع کو وزیر بنایا مگر کچھ دنوں کے بعد وزارت سے الگ کر کے ابراہیم بن ذکوان الحِزائی کو وزیر اور ربیع کو دواہین زمام کا متولی مقرر کیا۔ ربیع کی وفات تک جو سنہ ۱۶۹ میں واقع ہوئی، یہی کام سپرد رہا، وفات کے وقت ربیع کی عمر اٹھاون (۵۰) برس تھی، اس کے بعد ہادی نے ابراہیم بن ذکوان ہی کو دیوان زمام کی افسری بھی تفویض کی۔

دوسرے مصنفین نے بھی ”اخبار الوزراء والکتاب“ میں کتابیں لکھی ہیں :-

(۴) متاخرین میں ابو عبد اللہ محمد بن عبدوس۔

(۵) ابن ماشطہ الکاتب۔

(۶) ابو بکر محمد بن یحییٰ الصولی الجلیس۔

(۷) علی بن الفتح المعروف بالمطوق۔

ان مصنفین نے سنہ ۳۲۰ ہجری تک کے وزیروں اور کاتبوں کے حالات لکھے ہیں اور

ان میں بھی ایسی سی روایت ہے۔

ہادی کا نقش خاتم :- اللہ ربی (میرا پروردگار خدا ہے)

قاصی :- (۱) ابو یوسف رفیق (امام اعظم) ابو حنیفہ نعمان بن ثابت -

قاصی ابو یوسف کا نام یعقوب تھا، ابن ابراہیم بن حبیب، جو خاندان انمار کے تھے، انمار بن اراش بن عمرو بن العوث بن بنت بن مالک بن زید کہلان، کا انصار رسول اللہ صلی اللہ علیہ وسلم کے سلسلہ میں شمار تھا، انصاریوں میں بنی عمرو بن عوف کے سلسلہ میں تھے جو قبیلہ اوس کی ایک شاخ ہے۔

(۲) سعید بن عبدالرحمن الجعفی -

ہارون الرشید

نام :- ہارون بن المہدی۔

لقب :- الرشید

کنیت :- ابو جعفر

والدہ :- خیزران، کہ وہی اُن کے (بڑے) بھائی ہادی کی والدہ بھی تھیں۔

تاریخ بیعت :- جس وقت ہادی نے انتقال کیا اُسی وقت خلافت کی بیعت ہوئی۔

رشید نے اپنے بیٹے محمد بن زبیدہ (الامین) کے لئے اپنے بعد اور عبداللہ المامون کے لئے محمد کے بعد بیعت لی، مامون کو ملک بنے و خراسان و مضافات کا والی مقرر کیا، دونوں (بھائیوں) سے وفای عہد و میثاق کی قسمیں لیں، مامون کے بعد اپنے (تیسرے) بیٹے قاسم کے لئے بھی ولایت عہد کی بیعت لی، مگر شرط یہ کر دی کہ خلیفہ ہونے کے بعد مامون کو اختیار ہے کہ مناسب سمجھیں تو قاسم کو ولی عہد رہنے دیں ورنہ برطرف کر دیں۔

مقام وفات :- رشید نے ایک گائوں میں وفات پائی جسے سنا باد کہتے ہیں، یہ گائوں سرزمین خراسان کے علاقہ طوس (مشہد) میں واقع ہے۔

تاریخ وفات :- شنبہ - ۴ جمادی الآخرہ - ۱۹۳ھ

مدت عمر :- چوالیس برس چار مہینے۔

مدت خلافت :- تیس برس دو مہینے سولہ دن۔

شکل و شمائل :- کامل الخلقہ، حسین و جمیل، بلند بالا، گوار رنگ، فرہ جسم، بالوں میں سفیدی آچلی تھی، سر پر پٹے تھے، جب حج کرتے تو مونڈوا ڈالتے۔

عادات و خصائل :- تمام آداب و اخلاق میں کامل و مکمل، فیاض، بہادر و شجاع، حج اور جہاد کا بڑا شوق تھا، اپنی خلافت کے عہد میں آٹھ حج اور آٹھ ہی جہاد کئے۔

سیاست :- خلیفہ ہونے کے کچھ زمانہ بعد رشید بیدار ہو گئے اور تمام معاملات حکومت

سے آگاہی حاصل کر لی، جو لوگ سلطنت کے پروردہ دوست گرفتہ تھے انہیں خراب کر ڈالا اور مال و زر کی فراہمی پسند کی۔

وزارت :- برا مکہ یعنی یحییٰ بن خالد۔ بن برمک اور جعفر و فضل فرزدان یحییٰ کو وزیر مقرر کیا، پھر صفر سنہ ۱۸۷ میں ان کا استیصال کر دیا، جعفر کو اپنی خلافت کے سترھویں سال قتل کیا۔

برامک کو تباہ کرنے کے بعد علی بن یقطین کو خاتم خلافت سپرد کی، فضل بن ربیع اور اسماعیل بن صلیح مرتے دم تک مزاج میں نہایت دخیل رہے، اسماعیل کے باپ صلیح، سالم افطس کے اور سالم افطس بنی امیہ کے آزاد کردہ غلام تھے۔

برامک کے بعد رشید کے کاروبار میں خلل آگیا اور لوگوں میں خلیفہ کی بد تدبیری و سوء سیاست کھل چلی۔

۱۔ غالباً مؤلف کی مراد برامک کی دولت سے ہے۔ مگر جس کی سخاوت نے مال و دولت کے انبار سے جن کے گھر بھر دیئے ہوں وہی ان کے مال و زر کا تنہائی ہو! محل نظر ہے۔ دراصل سیم و زر کے انبار نہیں بلکہ وہ نشہ سیمیں تھا جس نے برامک کو اپنے افعال و اعمال پر ایک نظر ڈالنے کا موقع نہ دیا۔ مورخین نے ان کی تباہی کے متعدد ٹھوس دلائل دیئے ہیں۔

(۱) برامک کا بے پناہ اقتدار اور خلیفہ کو مسلوب الاختیار کر دینا۔

(۲) برامک کی ذاتی منفعت اور کنبہ پروری۔

(۳) خلیفہ وقت کے مخالفین علویوں سے ہمدردی۔

(۴) برامک کا زندگی کی طرف میلان۔ ابن ندیم اور بعض مورخین کے قول کے مطابق ان کی

بربادی کا یہ ایک اہم سبب تھا۔ ابن قتیبہ نے اپنی کتاب "معارف" میں لکھا ہے کہ اصبہ نے

برامک پر کفر کا فتویٰ دیا تھا۔ ایک دفعہ برامک نے بڑے موثر انداز میں یہ تجویز پیش کی تھی کہ

کعبہ شریف کے وسط میں ایک انگلیٹھی تعمیر کی جائے جس میں شب و روز عود سلکائی جائے، ہارون

سمجھ گیا تھا کہ اس کا مقصد آتش پرستی کو رواج دینا اور کعبہ کو آتش کدہ میں تبدیل کرنا ہے۔ اس

سے ہارون کے مذہبی شعور کو کافی ٹھیس پہنچی تھی۔

۲۔ یہ کہنا غلط ہے کہ برامک کے بعد ہارون رشید کی بد تدبیری اور سوریسیا (باقی حاشیہ صفحہ ۲۳۶ پر)

نقشِ خاتم :- باللہ یثق ہماروں (اشرہی پر ہارون بھروسا کرتا ہے)۔

قاضی :- فریضہ قضا بہت سے لوگوں نے ادا کیا، مثلاً :-

- | | |
|---------------------------|---|
| (۱) علی ابن حرمہ | (۲) عون بن عبداللہ المسعودی |
| (۳) حفص بن غیاث | (۴) شریک ابن عبداللہ بن ابی شریک النخعی |
| (۵) محمد بن ساعۃ الحنفی | |
| حاجب :- (۱) بشیر بن میمون | (۲) محمد بن خالد بن برمک |
| (۳) فضل بن ربیع | |

(بقیہ حاشیہ صفحہ ۲۳۵ کا)

کھل چلی۔ جعفر بن یحییٰ برمکی کا قتل ۱۸۷ھ میں ہوا۔ اور ہارون بھی اس کے بعد کل چھ سال زندہ رہا۔ اس مختصر عرصہ میں بھی ڈھائی تین سال ۹۲-۹۱ھ تا ۹۳ھ وہ خود ایک طویل سلسلہ علالت میں مبتلا رہا۔ لیکن کاروبار حکومت یا ملکی سیاست میں کوئی نمایاں فرق پیدا نہیں ہوا۔ امورِ مملکت کی انجام دہی میں وہی تندہی اور جہاد میں علالت کے باوجود بھی وہی جدوجہد اور پہلی سی سرگرمی موجود تھی۔ آخر سال بھی رافع کی سرکوبی کے لئے جا رہا تھا کہ بیمار بنے بسترِ مرگ پر لٹا دیا۔ یہاں تک کہ مقامِ طوس پر انتقال ہو گیا۔

امین

نام :- محمد بن ہارون الرشید۔

لقب :- الامین۔

کنیت :- ابو موسیٰ۔

والدہ :- اُمّ جعفر زبیدہ بنت جعفر بن ابی جعفر المنصور۔

تاریخ بیعت :- شنبہ، ۱۵۔ جمادی الآخرہ، سنہ ۱۹۳۔

مامون نے بھی خراسان میں امین کی بیعت کی اور عہد و پیمان سابق کے مطابق اپنی اطاعت گزاری و انقیاد و فرماں برداری لکھ بھیجی، لیکن امین نے مامون کو معزول کرنے کی کارروائی شروع کر دی اور اس کے لئے چیلے اور بہانے تلاش ہونے لگے۔

بعض مناصب اور عہدے جو مامون سے متعلق تھے، ان سے دست کش ہو جانے کو لکھا کہ یہ خدمتیں انہیں کو ملیں گی جنہیں میں خود مامور کروں، مامون نے جب اس کو تسلیم نہ کیا تو حکم نامہ بھیجا کہ تدبیر مملکت میں مدد دینے کے لئے میرے پاس چلے آؤ، مامون نے عذر خواہی کی اور جواب میں وجوہ و اسباب معذرت بیان کئے، ان کے مرتبہ ولایت عہد میں امین نے اپنے بیٹے کو مامون سے مقدم رکھنے کی خواہش کی اور اس کے متعلق ترغیب و ترہیب سے بھی کام لیا مامون نے اس کو بھی نہ مانا اور فضل بن سہل (المقلب بہ) ذی الریاستیں نے امین سے جنگ کرنے پر مامون کا قصد مستقل بنادیا۔

سفارت نے واپس آکر جب مامون کے عزم و استقلال کی خبر سنائی | **الناطق بالحق** تو امین نے اپنے بیٹے موسیٰ کے لئے بیعت خلافت لی اور اس کو ان طق

بالحق کا خطاب دیا یعنی گویا حقیقت پر یہ ولی عہد اس وقت بہت چھوٹا تھا سا بچہ تھا۔

علی بن عیسیٰ بن امان کو عظیم ترین طاقت و ساز و سامان کی پچاس ہزار فوج کے ساتھ بھیجا کہ مامون کو پاؤں لائے۔

ذوالیمینین | مامون نے ابن مامان سے مقابلہ کے لئے طاہر بن الحسین بن مضعب ابن زریق بن حمزہ التستہمی کو روانہ کیا جو (مشہور بہادر اور سخت کوش رستم دستاں کی اولاد میں تھا، اسلام میں یہ خاندان قیدیہ خزانہ کا مولیٰ تھا اور یہ لوگ اسی قبیلہ کے ساتھ اپنے آپ کو منسوب کرتے تھے۔

طاہر نے رے میں نزول کیا اور چلتے چلتے علی بن عیسیٰ بن مامان بھی رے کے قریب آگیا۔ فریقین میں مقابلہ ہوا اور سخت جنگ ہوئی، جس میں علی بن عیسیٰ مارا گیا، اس کی جمعیت درہم و برہم ہو گئی، اور طاہر اس کی فوج پر قابض ہو گیا۔

اسی موقع پر مامون کو "امیر المومنین" کے لقب سے سلام کیا گیا اور طاہر کا نام "ذوالیمینین" پڑا جو وہاں سے چل کر ایک ایک شہر کو فتح کرتا ہوا اور مقابلہ کرنے والی فوجوں کو شکست دیتا ہوا حلوان میں پہنچ کر فروکش ہوا۔

ہرثمہ بن اعین | ہرثمہ بن اعین ایک لشکر جرار لئے ہوئے حلوان میں طاہر کے ساتھ شامل ہو گیا۔

مامون نے طاہر کو لکھا تھا کہ ہرثمہ کو (براہ راست) مدینۃ السلام (بغداد) جانے دے اور خود انہواز کے راستے سے کوچ کرے۔

اس قرارداد کے مطابق ہرثمہ نے کوچ در کوچ کرتے ہوئے مدینۃ السلام کے مشرقی گوشہ کے سامنے پڑاؤ ڈالا، اور طاہر نے جا کے انہواز و واسط و مدائن کو فتح کر لیا۔ کوفہ و بصرہ پر قابض ہو گیا، اور مدینۃ السلام کے مغربی گوشہ کے سامنے چھاؤنی چھائی۔

یہ واقعہ سنہ ۱۹۶ھ کا ہے۔

حصار بغداد | ہرثمہ اور طاہر دونوں نے (دونوں طرف سے) بغداد کا محاصرہ کر لیا اور صبح و شام و شب و روز بغدادیوں سے جنگ ہونے لگی۔

مدینۃ السلام میں طاہر و ہرثمہ کے پہنچنے سے پیشتر ہی حسین بن علی بن عیسیٰ ابن مامان پہنچ چکا تھا، یہ شخص شہر رقعہ سے آیا تھا اور ایک بڑی فوج اپنے ساتھ لایا تھا، پہلے یہ عبدالملک بن صالح بن علی بن عبداللہ بن العباس کے ساتھ تھا، عبدالملک نے جب انتقال کیا تو اسی سال (۱۹۶ھ) کی تیسری رجب کو مدینۃ السلام پہنچ کر محمد (امین) کو تو معزول قرار دیا اور مامون کی خلافت کے لئے دعوت کرنے لگا جسے لوگوں نے بھی مان لیا۔

حسین نے محمد (امین) کو، اُن کی والدہ (زبیدہ)
خاتون کو، اور محمد کے لڑکوں کو شہر ابو جعفر

امین کی نظر بندی اور پھر آزادی

میں (یعنی قدیم بغداد میں جسے خلیفہ ابو جعفر منصور نے آباد کیا تھا) قید کر دیا۔

فوج نے حسین سے اپنی تنخواہیں طلب کیں، اُس کے پاس کیا تھا کہ انہیں دیتا، اُمیند
دلائی کہ ہر ثمنہ کو آجلانے دو اُس وقت تنخواہ دی جائے گی۔

فوج نے اناراض ہو کر محمد کو رہا کر دیا جو دور و در تک قید رہے تھے اور پھر اُسی حالت
پر پہونچا دیا اور از سر نو بیعت کی، یہ بیعت جمعہ کے دن ہوئی، جب کہ اسی سال کے ماہِ رجب
کی سولہ (۱۶) شبیں گزر چکی تھیں۔

حسین بن علی کو سپاہی پکڑ لائے، مگر محمد نے درگزر کیا اور قصور معاف کر دیا، اپنے
معاملات کی سربراہ کاری اُس کے سپرد کی اور خاتمِ خلافت اُس کے ہاتھ میں دی، مگر اُس نے
غذاری کی اور ہر ثمنہ کے پاس جانے کے قصد سے بھاگ گیا، تعاقب کرنے والوں نے اُس کو جا پکڑا
بغداد سے ایک ہی فرسنگ کی مسافت پر ہزوان کے راستہ میں قتل ہوا، اور اُس کا سر محمد
کے پاس لایا گیا۔

محرم سنہ ۱۹۸ میں ہر ثمنہ بغداد کے مشرقی حصہ اور طاہر مغربی حصہ

سقوطِ بغداد

کے اندر داخل ہو گیا، طاہر نے جنگ میں اس قدر کوشش کی کہ

مغربی جانب کے بیشتر حصوں پر قابض ہو گیا اور محمد (امین) کو ابو جعفر منصور کے شہر میں محصور کر لیا۔
امین نے ہر ثمنہ کے پاس جانے کے لئے درپردہ مراسلت کی کیونکہ طاہر سے زیادہ اُس پر
بھروسہ تھا، ہر ثمنہ نے اس کا انتظام کر لیا اور اپنے ایک حُرّاقہ (آتش زن کشتی) پر سوار ہو کر
ایک گھاٹ کی جانب چلا، امین بھی اُسی حُرّاقہ پر سوار ہو گئے۔

طاہر کو اطلاع ملی تو اُس نے چند مخصوصین بھیجے جنہوں نے حُرّاقہ پر سنگ باری کی (اور وہ
غرق ہو گیا) مگر امین کی جان بچ گئی اور وہ پیر کو کنارہ پہونچ گئے، لیکن یہاں طاہر کے کچھ لوگوں کے
ہاتھ پڑے اور گرفتار کر لئے گئے۔

طاہر کو جب یہ حالات معلوم ہوئے تو اُس نے کسی کو بھیج کر امین کو قتل کرا دیا۔

مقتلِ امین

امین کا سر اُس کے پاس لایا گیا جسے اُس نے مامون کے ہاں خراسان بھیج دیا۔

اسی سال یعنی سنہ ۱۹۸ کی پچیسویں محرم کو یکشنبہ کی شب میں واقعہ قتل پیش آیا، ان

کی عمر اُس وقت تینتیس (۳۳) برس تھی اور مدتِ خلافت چار برس سات مہینے دس دن۔
حکیم امین :- خوش رو، پورا قد و قامت، ضربہ بدن چھوٹی چھوٹی آنکھیں، کشادہ و فراخ
مونڈھے، سخت و شدید جسم، سخاوت و فیاضی میں ہاتھ کھلا ہوا۔

سیاست :- بد خصلت، ضعیف الرائے، ہنایت خوں ریز، ہوا و ہوس (کے گھوڑے)
پر سوار، معاملات کو ہل چھوڑ دیتے، بہات امور میں غیروں پر بھروسہ کرتے اور ایسوں پر وثوق
رکھتے جو اُن کے خیر خواہ نہ ہوتے۔

وزارت :- امین نے فضل بن ربیع کو وزیر بنایا، لیکن کچھ زمانہ کے بعد جب فضل پر ثابہت
ہو گیا کہ امین کی حکومت مختل ہوئی جاتی ہے اور مٹی جاتی ہے تو روپوشی اختیار کر لی۔ اب
کاتبوں کی جماعت میں سے جو لوگ موجود تھے وہی وزارت کا کام بھی کرنے لگے مثلاً اسماعیل بن سلیم
امین کے مزاج میں بہت سے لوگ دخیل ہو گئے، مثلاً :- محمد بن عیسیٰ ابن ہشیک - سندی
بن شاکب (یہ شخص دراصل ہندوستانی تھا) اور سلیمان ابن ابی جعفر المنصور۔

نقشِ خاتم :- نعم القادر اللہ (اللہ کیا اچھا قدرت والا ہے) اور بقول بعض :-

سائل اللہ لا یخیب (اللہ سے مانگنے والا ناکام نہیں رہتا)۔

قاضی :- (۱) محمد بن سماعہ (۲) محمد بن حلیب (۳) اسماعیل بن حماد ابن ابی حنیفہ۔

(۴) ابوالبحری دہب بن دہب القرشی۔

حاجب :- عباس بن الفضل بن الریح۔

مامون

نام :- عبداللہ بن ہارون۔

لقب :- المامون۔

کنیت :- ابو جعفر۔

والدہ :- مامون کی ماں بادغیس کی ایک اہم ولد لونڈی تھیں جن کا نام مراحل تھا۔
تاریخ بیعت :- عام طور پر مامون کے لئے بیعت خلافت اُس وقت ہوئی جب خلیفہ
مخلوع (امین) قتل ہو گئے، یعنی بروز یکشنبہ ۲۵۱ - محرم سنہ ۱۹۸۔

مامون نے علی الرضی بن موسیٰ بن جعفر بن محمد
بن علی بن الحسین بن علی ابن ابی طالب

ولایت امام رضا (رضی اللہ عنہ)

(رضوان اللہ علیہم) کے لئے بیعت لی اور اپنے بعد اُن کو ولی عہد بنایا، سیاہ لباس کو جو شعار
خلافت بنی العباس تھا، ترک کر دیا اور بجائے اس کے سبز لباس پہنا اور لوگوں پر بھی اسی کو
لازم قرار دیا۔

مدینۃ السلام (بغداد) میں جس قدر بنی ہاشم تھے اس واقعہ نے سب کو مضطرب کر دیا۔
اہل بغداد پر عموماً اور بنی ہاشم پر خصوصاً یہ بات گراں گزری کہ اُن کے قبضہ سے نکل کے ابو طالب
کی اولاد میں حکومت منتقل ہو جائے۔

قوم نے حسن بن سہل کو جو ذی الریاستین (فضل بن سہل) کا
بھائی تھا (بغداد سے نکال دیا) یہ شخص ملک میں مامون کا قائم

منصور بن المہدی

مقام تھا، منصور ابن مہدی کے ہاتھ پر سب نے بیعت کی (یعنی منصور کو خلیفہ بنایا، مگر منصور
ایک ضعیف الرائے اور کمزور فطرت کا آدمی تھا، کام نہ چل سکا اور اُس کی خلافت
یوں ہی رہ گئی۔

ابراہیم بن المہدی | منصور کے بعد قوم نے اُس کے بھائی ابراہیم بن المہدی سے بیعت

کی۔ ۵۔ محرم سنہ ۲۰۲ھ کو خلیفہ بنایا، اور مدینۃ السلام، غیربا کے منبروں پر ان کے لئے دعا کی گئی۔

ابراہیم نے حسن بن سہل سے جنگ کرنے کے لئے، جو نواح مدائن میں تھا فوجیں روانہ کیں، لڑائیوں کا سلسلہ جاری رہا جن میں کبھی ایک فریق کو شکست ہوتی تھی کبھی دوسرے کو۔

بغداد چلنے کے لئے مامون نے مرو سے کوچ کیا، **تالیف قلوب واسترضائے عوام** | علی بن موسی الرضی (رضی اللہ عنہ) بھی ساتھ تھے اور ذوالریاستیں فضل بن سہل جو مامون کا وزیر اور اس سلطنت کا قائم کرنے والا تھا۔ سرخس کے ایک حمام میں ناگہاں فضل بن سہل قتل ہو گیا، یہ واقعہ اسی سال ۵ شعبان روزِ دو شنبہ کا ہے۔

غزہ کا ماہ صفر سنہ ۲۰۳ھ کو طوس میں رضی بھی قتل ہو گئے (رضی اللہ عنہ)۔

شورش مٹ گئی | مامون کا بغداد کے قریب پہونچنا تھا کہ ابراہیم کو جن لوگوں کی نصرت پر اعتماد تھا برگشتہ ہو گئے اور بیشتر افراد بنی ہاشم وغیرہم جو بیعت کر چکے تھے بیٹھ رہے، ناچار ابراہیم نے روپوشی اختیار کر لی۔ یہ واقعہ اسی سال کی گیا رہوین ذی الحجہ کا ہے۔

عباسیوں کی شکایت میں ابراہیم کہتے ہیں :-

فلا جزیت بنوا لعباس خیرا علی ساعی ولا اغتبطت بری
(بنو عباس کو جزائے خیر نہ ملے، اگرچہ یہ میری خواہش کے خلاف ہے، اور نہ قابل رشک سیرابی اُن کو حاصل ہو)۔

اتونی مہطین وقد اتاہم بواس الدھر بالخبر الجلی
روہ میرے پاس بڑے تذلل کے ساتھ آئے، کیونکہ اُن پر زلزلے کی ہلاکت علانیہ بربادی کی خبر لائے ہوئے آچکی تھی

وقد ذہلی الحواضن عن بینہا وصدا الشدی عن فم الصبئی
(حالت یہ تھی کہ مائیں اپنے بچوں کو بھول گئی تھیں، اور بچے کے منہ سے چھاتی ہٹالی گئی تھی)
وحل عصائب الاملاک منہا فشدت فی سراقاب فی علی
(عصائب حکومت بنی عباس کے گلے سے اتار کے بنی علی کی گردنوں میں باندھ دئے گئے تھے)

فضیلت ان تشد علی سادوس تظاہرہا بمیراث النبیؐ
 رہنوعباس چیخ اٹھے تھے کہ مبادایہ دستار ایسے سروں پر نہ بندھے جو رسول اللہ صلی اللہ علیہ وسلم کی میراث کا ان سے مطالبہ کرتے ہیں۔

ابراہیم کا عہد حکومت، من ابتدائے بیعت تاروپوشی، ایک سال گیارہ مہینے چند دن تھا۔

شنبہ ۱۸۔ صفر ۳۰ھ کو مامون دارالسلام میں داخل ہوئے اور
دوم بغداد آٹھ دن کے بعد حکم دیا کہ سیاہ لباس (جو شعار خلافت عباسیہ

تھا) پھر اختیار کیا جائے اور سبز رنگ کو (جو شعار بنی علی تھا) پارہ پارہ کر دیا جائے۔

مدینۃ السلام میں مدتوں ابراہیم روپوش اور ایک جگہ سے
ابراہیم کا انجام دوسری جگہ سرگرداں رہے، یہاں تک کہ اسی عالم میں
 شب یکشنبہ ۱۷۔ ربیع الآخر ۳۱ھ کو پکڑے گئے، مامون نے ان کو معاف کر دیا۔ پہلے تو
 کچھ روز نظر بند رہے، پھر آزاد کر کے تمام مال و اسباب واپس دیا اور پھر وہی پہلی
 منزلت عنایت فرمائی۔

مقام وفات :- چشمہ بدندون۔ واقع ملک روم۔ متصل طرطوس۔
مامون کی وفات تاریخ وفات :- ۱۳۔ رجب ۳۱ھ۔

مدت عمر :- ۴۹ برس۔

مدفن :- طرطوس۔

مدت خلافت :- ۲۰ سال ۸ ماہ ۸ یوم۔

شکل و شمائل :- گورارنگ، زردی مائل، دراز ریش، تنگ پیشانی۔

عادات و خصائل :- باکمال، صاحب علم، فیاض، بہت ہی معاف کرنے والے، قدرت
 حاصل ہونے پر شریفانہ برتاؤ کے خوگر، بابرکت و بلند اقبال۔

سیاست :- تدبیر و انتظام عمدہ، اچھے اچھوں کی تربیت، بڑے فراخ حوصلہ، نہ ہوں
 ان کو فریب دے سکتی تھی اور نہ فریب ان پر کارگر ہو سکتا تھا۔ مالک محروسہ کے دور دست
 مقامات سے بھی ویسی ہی واقفیت تھی جیسے قریبی مقامات سے، کبھی ایسا بھی ہوا کہ اشتعال
 و غیظ و غضب کے عالم میں جلد سزا دے دی۔

وزرائے خلافت :- (۱) فضل بن سہل۔

(۲) حسن بن سہل، برادر فضل

حسن جب مختلف عوارض کی وجہ سے کام نہ کر سکے اور خانہ نشین ہو گئے، تو انجام خدمات وزارت کے لئے مامون نے ایسے اہل قلم کی جانب توجہ مبذول کی جن کی بہترین انشاء پر داری کا اُن کو علم تھا اور جانتے تھے کہ اس زمانے میں کوئی اُن کے برابر بلکہ اُن کے لگ بھگ بھی نہیں، ان کا بتوں کو نوبت بہ نوبت وزارت ملی۔

(۱) احمد بن ابی خالد الاحول :- حسن بن سہل جب خانہ نشین ہو گئے تو احمد ان کی نیابت میں کام کرتے تھے، مامون نے جب وزارت کے لئے طلب کیا تو عرض کی :-

امیر المومنین! میرے اور لوگوں کے درمیان ایک ایسا درجہ قرار دیجئے کہ دوست مجھ سے متوقع رہیں اور دشمن ڈریں، کیونکہ عرض و غایت کے بعد مصیبت و آفت ہے۔
(۲) احمد بن یوسف -

(۳) ابو عیاد ثابت بن یحییٰ -

(۴) عمرو بن سعّد بن صول :- یہ بھی اپنے پیش روؤں کے طریقے پر چلتے رہے تاہم بہت سے لوگ اُن کو وزراء میں شامل نہیں سمجھتے۔

(۵) محمد بن یزید ابن سوید - مامون نے جب انتقال کیلئے اس وقت یہی وزیر تھے۔
اختیارات :- فضل بن سہل کے بعد مامون نے اپنے کامل اختیارات کسی کو تفویض نہیں کئے، خلافت کے تمام کام خود ہی کرتے تھے اور تدبیر سلطنت میں اپنے آپ کو کسی وزیر کی شرکت کا محتاج نہیں سمجھتے تھے۔ پیش گاہ خلافت میں نہ کسی کو وزیر کہا جاتا تھا نہ لکھا جاتا تھا، یہی وجہ ہے کہ اکثر مورخین نے ان کا بتوں کو وزیر نہیں لکھا ہے۔
اخبار الوزراء للکتاب میں جو کتابیں میں نے دیکھیں، مثلاً :- (۱) تاریخ ابی عبد اللہ محمد بن داؤد بن الجراح (۲) تاریخ محمد بن یحییٰ الصولی النذیم (۳) تاریخ محمد بن عبدوس الجیشیاری (۴) تاریخ ابن ماشطہ کاتب، ان میں بعض نے تو ان وزراء کو وزیر لکھا ہے اور بعض نے نہیں، سبب وہی ہے جو ہم نے بیان کیا۔

نقش خاتم :- اللہ ثقہ عبد اللہ وبہ یومن (عبد اللہ کا بھروسہ اللہ پر ہے اور وہ اسی پر ایمان لایا ہے)

[مامون کا نام عبد اللہ تھا]

قاضی :- محمد بن عمر الواقفی یحییٰ بن اکثم -
ماجب بر شیب بن حمید بن حطیب، علی بن صالح صاحب المصلی، محمد بن حماد بن و نقش۔

معتصم باللہ

نام :- محمد بن ہارون الرشید۔

لقب :- المعتصم باللہ۔

کنیت :- ابوالاسحاق۔

والدہ :- ایک ام ولد تھیں جن کا نام ماروہ تھا۔

تاریخ بیعت :- جس وقت مامون نے وفات پائی۔

قدم بغداد :- غزوہ ماہ رمضان ۳۱۸ھ کا ہے۔

بابک خرمی | معتصم نے افشین وغیرہ امراء سرداران فوج کو بابک خرمی سے لڑنے کے لئے آذربائیجان روانہ کیا، یہ واقعہ ۲۲۲ھ کا ہے، ماہ رمضان اور بقول بعض شوال، ۲۲۲ھ میں فتح ہوئی، بابک قید کر لیا گیا اور (شہر) سترمن رائی میں لایا گیا جہاں صفر ۲۲۳ھ میں قتل ہوا۔

مقتولین بابک | بابک نے اپنے بائیس برس کے (عہد تغلب میں) افواج مامون و معتصم کے جتنے سالار و سرکرے قتل کئے اور ان کے علاوہ جس قدر عام طبقے والوں کو ذبح کیا، ان کا شمار کم سے کم تعداد بیان کرنے والے پانچ لاکھ (۵۰۰،۰۰۰) بیان کرتے ہیں، یہ بھی بیان کیا گیا ہے کہ اس سے بہت زیادہ تعداد تھی، حتیٰ کہ ان مقتولین کی اکثریت تعداد شمار میں آسکتی ہی نہیں۔

بابک نے ۲۲۲ھ میں اور بقول بعض ۲۲۱ھ میں، خروج کیا تھا، یہ خلافت مامون کا زمانہ تھا، مقام خروج کوہ بزدین تھا جو علاقہ آذربائیجان میں واقع ہے، فرقہ جاویدانیہ والے اس کے ساتھ تھے، یہ لوگ جاویدان بن شہرک خرمی کے رفیق تھے جو خود بابک کا ساتھی اور مصاحب تھا، ان کے علاوہ بابک کے ساتھیوں میں اور لوگ بھی تھے۔

فرقہ خرمیہ اور اس کے مذاہب

مسعودی کہتے ہیں :-

ہم اپنی کتاب المقالات فی اصول الدیانت

اور سرائیہ "میں فرقہ خرمیہ کے مذاہب بیان کر چکے ہیں، ان میں ایک گروہ تو خرمیہ کو دکتیہ کا ہے اور دوسرا خرمیہ کو دشاہیہ کا، نواح اصفہان، بروج، گرج ابی دلف، زوزین یعنی زوز معقل زوزابی دلف، رستاق و رستخان، قسم، گودشت جو ہرجان قذق کے علاقہ ہیمہ میں واقع ہے، بلاد سیروان

۱۰ منصور کے دور سے (ابو مسلم خراسانی کے قتل ۱۳۷ھ کے بعد) بلاد فارس، عراق و خراسان سے کئی زبردست تحریکیں اسلام کو مٹانے اور مسلمانوں کے اقتدار کو ختم کرنے کے لئے داخلی طور پر اٹھیں اور انہوں نے عالم اسلام میں بڑی تباہی مچائی، ان میں راوندیہ منصور کے دور میں، مقننیہ ہمدی کے عہد میں، خرمیہ بابکیہ مامون کے زمانے میں اور دندلیقیت جس کا تاریخی طور پر آغاز بنو امیہ کے دور زوال میں ہوا مگر بنو عباس کے ابتدائی دور میں زور و شور سے اٹھی اور مسلمانوں کی مذہبی، معاشرتی اور سیاسی زندگی کے لئے ایک بہت بڑا خطرہ بن گئی۔

خرمیہ کی بنیاد کسریٰ اول کے باپ قباد کے زمانہ میں مزدک نے رکھی تھی۔ بلاد فارس میں بابک خرمی کے خروج کے بعد یہ خرمیہ بابکیہ کے نام سے موسوم ہوئی۔ لیکن بابک خرمی سے قبل، خرمیہ کا ایک سردار جاویدان ہارون رشید کے زمانے میں اس تحریک کو لے کر اٹھا تھا مگر ہارون نے ۱۹۲ھ میں اسے کچل دیا تھا۔ مامون کے زمانے میں سنہ ۲۰۷ھ یا بعض سنہ ۲۰۸ھ اور بقول ابن خلدون سنہ ۲۰۹ھ جاویدان کے ایک غلام یا ساتھی بابک خرمی نے یہ دعویٰ کیا کہ جاویدان کی روح اس میں حلول کر گئی ہے۔ اس فرقہ کے لوگ تناسخ کے قائل تھے۔ عورتوں سے تمتع پر کوئی پابندی نہیں تھی مطلق آزادی خاص تعلیم تھی لذت نفس اور شراب نوشی و عیاشی ان کا مسلک تھا۔ رجعت کے عقیدے کے قائل تھے۔ یعنی حضرت ہمدی علیہ السلام نزول فرما کر شیخین کو زندہ کریں گے اور قتل کریں گے پھر زندہ کریں گے اور قتل کریں گے۔ اسی طرح حضرت عائشہؓ کے متعلق عقیدہ تھا (نمود بالشر) لیکن سیاسی طور پر سب سے بڑا، اہم اور بنیادی مقصد یہ تھا کہ حکومت مسلمان عربوں سے مجوسی ایرانیوں میں منتقل کر دی جائے اس مقصد کے لئے انہوں نے عربوں کے خلاف سخت شورشیں اختیار کیں۔ بابک خرمی کے گرد صرف حواریوں کی تعداد بیس ہزار ہو گئی تھی۔ ارمنی اور بزنطینی بادشاہ اس کی پشت پناہی کر رہے تھے، ایران اور آذربائیجان کے درمیان انہوں نے ایک تہسکہ ڈال دیا تھا۔ مامون کے بڑے بڑے جزلوں اور لشکروں کو شکست دے دی تھی۔ مامون ان کو دبانے میں (باقی ماضیہ صفحہ ۲۴۷ پر)

(شیروان یا شروان) آربون جان جو علاقہ سیدان میں واقع ہے، ہمدان، ماہ کوفہ، ماہ بہرہ
 آذربائیجان، ارمینیہ، قم، قاسان (کاشان)، نئے خراسان، اور بقیہ عجمی ممالک میں یہ لوگ آباد
 ہیں، ان میں مذہبی تنازع بھی ہے، خود کو دکیہ و کوشاہیہ میں اختلاف ہے اور پھر ان دونوں کے
 اور فرقہ ہائے مجرہ و مزدکیہ و ماہانہ و غیرہ کے درمیان بھی اختلافات ہیں، ان مقامات میں جن لوگوں
 کے ساتھ ہماری ملاقات ہوئی ان سے ہمارے مناظرے بھی ہو چکے ہیں، مستقبل کے متعلق یہ فرقے
 منتظر ہیں کہ آئندہ زمانے میں انہیں کو سلطنت ملے گی اور فرماں روائی انہیں میں عود کر آئے گی۔
 ہرمزان ایک ایرانی سردار تھا، لڑائی میں گرفتار کر کے حضرت عمر رضی اللہ عنہ کے
 عہد خلافت میں مدینہ مبارکہ لایا گیا بظاہر تو مسلمان ہو گیا مگر درپردہ مجوسی رہا۔

ہرمزان

(بقیہ حاشیہ صفحہ ۲۴۶ کا)

ناکام رہا تھا۔ اور خرابا یک خرمی براہ راست نہ سہی بالواسطہ اپنے ایک سیاسی مقصد میں ضرور کامیاب ہو گئے
 تھے۔ خود مامون نے اپنے ہی ہاتھوں عرب قومیت پر ایک ضرب کاری لگائی۔ شجاعان عرب نظر انداز کئے جانے لگے۔ اور
 ان کے اعلیٰ اوصاف کو زنگ آلود ہونے کے لئے چھوڑ دیا گیا جس کا نتیجہ یہ ہوا کہ عرب قوم پھر کبھی اپنی سابقہ شان و
 شوکت اور عظمت و جلال کے ساتھ نہ اٹھ سکی۔ بہر کیف مامون کے دور میں اقتدار اہل عجم کے ہاتھوں ہی میں
 پہنچ گیا۔ یہی ان تمام تحریکوں کا مقصد اولیٰ تھا۔ اگرچہ معتصم نے اپنے زمانے میں ایک ترکی جنرل افشین کے
 ذریعہ جو خود ان معتقدات کا قائل تھا اپنا معتد اور مقرب بنا کر ہابک خرمی کا خاتمہ کر دیا (۲۲۳ھ) اور ۲۲۶ھ
 میں افشین کو بھی قتل کر دیا مگر عرب قوم کو اس سے کوئی مدہ نہیں پہنچا، اقتدار عجیوں سے ترکوں میں
 منتقل ہو گیا۔

در اصل راوندیہ، مقنصیہ، خرمیہ اور زنادقہ اپنے قدیم ایرانی مذاہب مجوسیت، صابئیت،
 ماتویت اور مزدکیہ فیرہ کو اب بھی اپنے سینوں میں چھپائے ہوئے تھے مسلمانوں کے اقتدار کی وجہ سے وہ
 اسلام اور ان مذاہب کی تعلیمات میں ہم آہنگی اور تطبیق پیدا کر کے غیر اسلامی معتقدات اور تعلیمات کو
 مسلمانوں کی مذہبی اور فکری زندگی میں داخل کرنا چاہتے تھے۔ اور وہ اس میں کافی حد تک کامیاب ہو رہے
 تھے خلفاء وقت نے ان کو دبانے میں کوئی دقیقہ فرو گذاشت نہیں کیا مگر ان نازک حالات اور ہلے ہوئے
 ماحول میں مسلمان مبلغین اور ارباب فکر و نظر نے بڑی دلیری اور حیثیت اسلامی کا ثبوت دیا۔ اسلام کے تحفظ کے لئے سینہ سپر
 ہو گئے اپنی زندگیاں وقف کر دیں اور غیر معمولی مستحیاء اور جانفشانی سے کام کیا۔ انہیں کی کوششوں کا یہ نتیجہ تھا کہ
 ان عناصر کی اکثریت اور بیشتر اثرات کو رفتہ رفتہ ختم کر دیا گیا۔

اسلام سے انتقام لینے کی تدبیر میں لگا رہتا تھا، یہ سازش کامیاب ہوئی اور ایک ایرانی غلام "فیروز" دیلمی کے خنجر سے حضرت عمر رضی اللہ عنہ شہید ہو گئے۔ عبید اللہ بن عمرؓ بن الخطاب نے اپنے والد عمر رضی اللہ عنہ کی وفات پر اس کو قتل کر ڈالا، انھیں (مجوسیوں) میں سے جو لوگ (حقیقتہً) اسلام سے جدا مگر (بظاہر) اسلام ہی کے تابع رہے ہیں ان سب کے حالات ہر زمان سے لے کر آج تک کے (کتاب المقالات و ستر الحیاء میں) ہم بیان کر چکے ہیں، اور اور باتیں بھی لکھی ہیں۔

ان کے علاوہ دوسرے اصحاب الاثنین کے واقعات (جو دو خداؤں یا دیوتاؤں کو ملتے ہیں) نیز ان تمام لوگوں کے حالات جو باوجود باہمی اختلافات کے قدم (یعنی عالم کے ازلی وابدی و قدیم ہونے کے قائل ہیں، اسی طرح باقی مخالفین تو حید و مناقضین ملت اسلامیہ کے مفصل تذکرے بھی مکمل شرح و بسط کے ساتھ کتاب "الابانہ فی اصول الدیانہ" میں آچکے ہیں، ہماری یہ کتاب (تنبیہ و اشراق) تو فقط ایک تاریخی کتاب ہے، مباحثہ و مناظرہ کی کتاب نہیں ہے۔

نصرانیت پر چڑھائی | معتمد نے جہاد کے لئے ملک روم پر چڑھائی کی، غزوات کرتے ہوئے آنقرہ تک پہنچ گئے، اس کو فتح کر لیا، اور ماہ رمضان ۳۲۳ھ میں شہر عمثوریہ کو فتح کیا۔

حیدر بن کاؤس آشرد سنی یعنی افسین پر معتمد کی ناراضی کا واقعہ ۲۲۵ھ کا ہے۔
[آنقرہ وہی مقام ہے جسے فرنگی تلفظ کے اتباع میں آجکل انگورہ کہتے ہیں، عہد نصرانیت میں شہرہ آفاق شاعر عرب، امرؤ القیس کا مرقد یہی شہر تھا، اسلامی تمدن نے اس کے امتیازات بڑھادیے، عہد معتمد سے آج تک دارالاسلام ہے (حماہا اللہ واید بہادینہ فی مشارق الاساض و مغاربہا)۔]

معتمد کی وفات بدھشنبہ کے دن ستر من رآی میں جبکہ ماہ ربیع الاول ۲۲۸ھ کی گیارہ

۱۰۰ حضرت عمر فاروق رضی اللہ تعالیٰ عنہ کی شہادت کے واقعہ کو عموماً اس انداز سے پیش کیا جاتا رہا ہے گویا وہ ایک اتفاقی حادثہ تھا۔ اور ایک شخص ابو لولؤ فیروز نے اپنے ساتھ پورا انصاف ہوتے نہ دیکھ کر اور اشتعال میں آکر آپ کے خنجر مار دیا۔ زخم آتنا کاری تھا کہ اس کی تاب نہ لا کر آپ جاں بحق تسلیم ہوئے۔ بعض حضرات کی زبانی یہ بھی سنا تھا کہ آپ کی شہادت ایک سازش کے تحت ہوئی تھی۔ جس میں ایران کے چند مجوسی شریک تھے۔ محمد حسین ہیکل نے بھی اپنی قابل قدر تالیف "فاروق اعظم" میں اس سازش کا ذکر کیا ہے۔ یہاں ایک قریب العہد مؤرخ کے بیان سے زبانی روایتوں اور ہیکل کے بیان کردہ واقعہ کی تصدیق و توثیق ہوتی ہے۔

(۱۱) شبیں باقی رہی تھیں معتصم نے انتقال کیا۔

مدت عمر :- چھیا لیں برس دس مہینے۔

مدت خلافت :- آٹھ برس آٹھ مہینے دو دن۔

شکل و شمائل :- گورا رنگ، سرخی مائل، اچھا بھرا جسم، تنومند، خوش رو، میانہ قدر، چوڑا سینہ، سخت اور گٹھا ہوا بدن، دراز ریش مگر بال پکتے نہ تھے۔

عادات و خصائل :- جسمانی طاقت، شدت رعب و ہیبت، شجاعت قلب، اور مکارم اخلاق میں نہ کوئی اُن کا ہمسرہ تھا نہ ہو سکتا تھا، اپنے ترک غلاموں کو جنہیں خود ہی بنایا تھا، خود ہی تربیت کی تھی، پرانے وفاداروں اور اپنے والد کے خیر خواہوں پر ترجیح دی۔

خلیفہ مُعْتَمِد :- معتصم کا نام الخلیفۃ الممنون پڑ گیا تھا، اس لئے کہ خلفائے بنی عباس میں (ب) اعتبار شمار) وہ آٹھویں خلیفہ تھے (ب) ۲۱۸ھ میں مسند خلافت پر بیٹھے (ج) آٹھ برس آٹھ مہینے آٹھ دن خلافت کی (دونوں کی تعداد بجائے آٹھ کے دو ہی صحیح ہے)۔ (د) جب وہ مرے ہیں تو بقول بعض اُس وقت اُن کے آٹھ لڑکے اور آٹھ لڑکیاں موجود تھیں (ک) بیت المال میں آٹھ ہزار دینار اور آٹھ ہزار درم چھوڑے (و) آٹھ عظیم الشان فتوحات اُن کو حاصل ہوئے۔

(۱) بابک اور مازیا بن قارن جو طبرستان کے کوہستان کا مالک تھا ان دونوں کی گرفتاری (۲) محرہ کے خرمی لوگوں کا مغلوب کرنا جن کی تعداد دو لاکھ تھی۔ یہ مہابت اور جل کے شہروں پر غالب آچکے تھے اور انھوں نے پوری طاقت بڑھا کر اپنا زبردست اقتدار قائم کر لیا تھا۔

فتوحات

(۳) ہندوستان کے جہازوں کی گرفتاری جن میں ہندوستان کی طاقتور فوج بھری ہوئی تھی اور اُن کے قدم فارس اور عمان کے ساحلی مقامات اور نواح بصرہ میں پورے طور سے جم گئے تھے (۴) بطاح سے جاٹوں کا اخراج۔

ہندوستان کا بیڑا

عرب سے ہندوستانیوں کا اخراج

جاٹ بصرہ کے قریبی اور بصرہ اور واسط کے درمیانی مقامات پر غالب آ گئے تھے اور راستے لوٹتے خوں ریزیاں کرتے پھرتے تھے، ان کا جھٹا بڑا اور طاقت ور تھا، چونکہ ہندوستان میں گرائی ہو گئی تھی اس لئے یہ ہندوستان کے ایک گوشے سے نکل کر حکمران بن گئے

ہوئے مالک کرمان فارس اور کور آلا ہوا زسے ہوتے ہوئے ان مقامات میں آ پیغے تھے۔ اور یہاں بود و باش اختیار کر لی تھی اور غلبہ حاصل کر کے اپنا پورا اقتدار قائم کر لیا تھا، اور اُن کے خوف و دہشت سے ملک دہل گیا تھا، آخر کار معتصم نے اُن کو خراسان کے راستے سے خالقین اور جلو لاکے ملکوں میں اور شامی سرحد کی طرف سے عین زربہ کے ملک میں خارج کر دیا۔

ہند کی بھینس عرب میں | اسی زمانے سے شام میں بھینسیں پائی جاتی ہیں اس سے پہلے اُن کا وہاں وجود تک نہ تھا، بعض لوگوں کا

خیال ہے کہ شامی سرحد اور شام کے سوا حل میں بھینسوں کی ابتدا آل ہلب کی بھینسوں سے ہوئی جو بصرہ، بطائح، اور طفوف میں رہا کرتی تھیں، جب یزید بن ہلب مارا گیا تو یزید بن عبداللہ بن مروان بہت سی بھینسوں کو ان علاقوں میں لے آیا۔

پانچویں ہم جعفر بن جبر جس کردی کا قتل ہے، اس کی بہت بڑی جمعیت موصل، آذر بایجان اور ارمینہ کے مابین تھی اُس نے کئی شہروں پر چیرہ دستی کر کے راستوں کو پُر خطر بنا دیا تھا اور قتل و خون ریزی میں دراز دستی شروع کر دی تھی۔

چھٹے افشین کا بادشاہ روم توفیل کو شکست دینا۔

ساتویں عموریہ کا فتح کرنا۔

اور آٹھویں عموریہ کے بطریق یا طس کا قید کرنا، عموریہ قسطنطنیہ کے بعد رومیوں کا سب سے بڑا شہر تھا۔

ہم نے اپنی کتاب "اخبار الزمان و من ابادہ الحدثان" میں جو گزشتہ قوموں، اگلے قبیلوں اور برباد و رفتہ سلطنتوں کے حالات پر مشتمل ہے۔ ان محاربات اور واقعات کا بیان شرح و بسط کے ساتھ کیا ہے۔

وزارت :- معتصم نے وزارت کے عہدے پر فضل بن مروان کو مامور کیا جو اُس کی خلافت سے پہلے اُس کا میر منشی رہ چکا تھا، پھر احمد بن عمار بن شاذی بصری کو اس عہدہ وزارت پر فائز کیا، بعض لوگوں کا خیال ہے کہ یہ شخص وزیر نہیں بنایا گیا تھا بلکہ لوگوں کی عرض داشتیں معتصم کے حضور میں پیش کرنے کی مخصوص خدمت اُس کو تفویض کی گئی تھی، نیز اس نے محمد بن عبدالملک زیات کو اسی عہدہ وزارت پر مقرر کیا۔

نقش خاتم :- اس کی انگوٹھی میں ”الحمد لله الذی لیس کمثلہ شیء وهو خالق کل شیء“
کا نقش درج تھا۔

قضاء :- منصب قضا پر جعفر بن عیسیٰ الحسنی (جو حسن بن الحسن بصری کی اولاد سے تھے) شعیب بن سہل، اور محمد بن سماعہ کا تقرر کیا۔ قاضی القضاۃ کے عہدے پر احمد بن ابی داؤد الایادی (یہ فقہی مسائل میں بصریوں کے مذہب کی جو حسن بصری کا طریقہ تھا پیروی کرتے تھے) عبید اللہ بن حسن العنبری، عثمان البتی، اہم نیز اور لوگوں کو مقرر کیا۔ اہم کے جانشین ان کے بیٹے ابوالولید ہوئے۔ حجابت کے عہدے پر محمد بن حماد بن دلقش اور بغا البکیر کو مقرر کیا۔

خلفائے عباسیہ میں معتصم سب سے پہلا خلیفہ ہے جو مدینۃ السلام سے جس کی تعمیر منصور نے کی تھی منتقل ہو کر دوسری جگہ چلا آیا۔

نیادار الخلافہ

اس کی وجہ یہ ہوئی کہ جب اس کے ترک اور عجمی غلاموں کی کثرت ہو گئی تو مدینۃ السلام کے لوگوں کو معتصم سے نفرت ہونے لگی اور اس کے اہالی موالی اذیتیں دینے لگے، کیونکہ آئے دن ان غلاموں کی سختیوں سے لوگوں کو دوچار ہونا پڑتا تھا، اکثر ایسا ہوتا تھا کہ یہ غلام بے تحاشا گھوڑے دوڑاتے جاتے تھے جس سے راستہ چلنے والوں کو دھکے ملتے تھے۔ لوگ برا فروختہ ہو کر ان پر جھپٹ پڑتے اور ان کو جان سے مار ڈالتے تھے، اس بناء پر معتصم نے ان غلاموں کو وہاں سے ہٹا دینا اور خود بھی مدینۃ السلام سے علیحدہ ہو جانا پسند کیا، اور ۲۲۱ھ میں مقام قاملول کے ایک حصے میں جا کر اس قصر میں فروکش ہوا جو ہارون الرشید کے لئے وہاں بنایا تھا، یہاں اس نے ایک شہر بسانے کا ارادہ کیا یہاں تک کہ اس کا یہ خیال پختہ ہو گیا، وہ ہمیشہ اس نواح میں آمدورفت کیا کرتا تھا آخر کار اس نے موضع سامترائے کو جو بلاد کورۃ الطیران میں واقع ہے پسند کیا، ۲۲۱ھ میں شہر کی تعمیر کی داغ بیل ڈالی اور اس کا نام سترمن رائی رکھا، تعمیر کا کام نہایت قلیل مدت میں انجام کو پہنچا، مکانات اونچے اونچے اور تمام بازار قصر ایک دوسرے کے پاس پاس تھے، تمام دفاتر، عمارتوں اور خزانے یہاں منتقل ہو کر چلے آئے۔ شہر میں خلیفہ کی آمد، جگہ کی پاکیزگی، منظر کی دل فریبی، مکانات کی خوبصورتی اور ذرائع معاش کی فراوانی کے سبب لوگوں نے بھی یہاں کا رخ کیا۔

بیان کیا جاتا ہے کہ یہ شہر پرانے وقت سے اسی نام کے ساتھ چلا آتا ہے اور یہ نام سام بن لوح کی مناسبت سے رکھا گیا تھا، پہلے ایک بڑا آباد شہر تھا جس میں برابر پہل پہل رہا کرتی

تھی لیکن زمانے کے امتداد سے اس میں تنزل آتا رہا یہاں تک کہ آخری ویرانی امین و مامون کے عہد فتنہ میں انجام کو پہنچی۔

وہ مقام جہاں اب معتصم کا قصر ہے وہاں عیسائیوں کی خانقاہ اور ان کی آرامی تھی جن کو ان سے اُس نے خرید لیا تھا، وہ سات بڑے بڑے شہر جو مسلمانوں کے عہد حکومت میں بسائے گئے تھے ان میں ستر من رائی آخری شہر تھا۔

اس جگہ ہم ان تمام شہروں کا ذکر کرنا چاہتے ہیں
اسلام کے سات بڑے شہر
 کیونکہ ان کے بیان، ان کی یکجائی ترتیب اور حسن موقع سے ان کے اجتماعی تذکرے کی حالت مقتضی ہے۔

بصرہ :- پہلا شہر بصرہ ہے، ایک شخص عتبہ بن غزوہ ان نے (جو قبیلہ بنی مازن بن منصور سے تھا اور اس قبیلے کے لوگ سلیم بن منصور بن عکرمہ بن حفصہ بن قیس بن عیلان بن مضر کے بھائی تھے) محرم ۱۰۰ھ میں اس شہر کو بسایا اور بصرہ کی مسجد تعمیر کی، بعض مورخوں کا خیال ہے کہ یہ شہر ربیع الاول یا ربیع الثانی ۱۰۰ھ میں آباد کیا گیا، اور عتبہ بن غزوہ ان یہاں مدائن سے اُس وقت آیا جب حضرت سعد بن ابی وقاص کو فارس کی اہم جنگ سے جو جلاولہ میں چھڑی ہوئی تھی فرصت ملی، جب عتبہ بصرہ پہنچا اُس زمانے میں اُس کا شمار ارض ہند میں تھا اور یہاں سفید پتھر ہوتے تھے۔ عتبہ نے مقام خزیمہ میں آکر قیام کیا۔ ابو مخنف لوط بن یحییٰ غامدی، ابوالحسن علی بن محمد مدائنی، ہشیم بن عدی اور دوسرے مورخین کا خیال ہے کہ عتبہ بن غزوہ ان نے مقام بصرہ میں ۱۰۰ھ میں اقامت کی تھی اور حضرت عمرؓ نے عتبہ کو وہاں اس لئے بھیجا تھا تا کہ مدائن اور اُس کے اطراف و جوانب سے اہل فارس کی امداد کو وہ روک دے۔

مسعودی کہتے ہیں :-

کہ اسی وجہ سے بعض لوگوں کو وہو کا ہو گیا ہے کہ بصرہ اسی سال آباد کیا گیا تھا۔
 کوفہ :- دوسرا شہر کوفہ ہے، کوفہ جس کی تعمیر حضرت سعد بن ابی وقاصؓ نے کی ہے۔ اس میں بھی لوگوں کو اختلافات ہیں بعض کا قول ہے کہ یہ شہر ۱۰۰ھ میں آباد کیا گیا ہے واعدی کا خیال بھی دوسرے مورخین کے ساتھ اسی طرف منتقل ہوا ہے اور بعض دوسرے مورخین اس نتیجے پر پہنچے ہیں کہ کوفہ ۱۰۵ھ میں بسایا گیا ہے، اور عبدالمسیح بن بقیہ عسائی نے حضرت سعد کو

اس مقام کی اطلاع دی تھی۔ غسانی نے کہا کہ میں آپ کو ایسے قطعہ زمین کی خبر دیتا ہوں جو وادیوں سے اوپر اور کف دست میدان کے نشیب میں واقع ہے۔ مگر سب کا اس بات پر اتفاق ہے کہ کوڈ اور بصرہ اُس وقت آباد کئے گئے ہیں جب فارس کا دارالسلطنت مدائن زیر نگیں ہو چکا تھا اور شاہ فارس یزدگرد بن شہریار بن کسری پر ویز نے مدائن سے بھاگ کر حلوان میں دم لیا تھا اور جلولا کی سخت ہم سر ہو چکی تھی۔

فسطاط :- تیسرا شہر فسطاط مصر ہے، حضرت عمرو بن العاصؓ نے سنہ ۱۹ء میں اس شہر کو آباد کیا، حضرت عمرو بن العاصؓ کا اس مقام پر آنا، یہاں کے باشندوں سے جنگ کرنا سنہ ۱۹ء کا واقعہ ہے، مگر اس واقعے میں بھی اختلاف ہے۔

احمد بن یحییٰ بن جابر بلاذری نے اپنی کتاب فتوح البلدان میں بیان کیا ہے کہ وہ قلعہ جس پر مسلمان حملہ آور ہوئے تھے، شہر فسطاط کے وسط میں واقع تھا، اس کا نام بالون اور بقول بعض بونہ تھا مگر اس وقت قصر الشمع کہلاتا تھا، مسلمانوں نے اُس کا نام فسطاط رکھ دیا کیونکہ وہ اس جگہ کو فسطاط القوم کہنے لگے یعنی قوم کا اجتماعی مقام۔

عبدالرحمن بن عبداللہ بن الحکم مصری نے اپنی کتاب فتوح مصر والاسکندریہ والمغرب والاندلس واخبارہا میں بیان کیا ہے کہ حضرت عمروؓ نے سات ماہ تک اس مقام کا محاصرہ جاری رکھ کر بالآخر اُس کو اپنی مفتوحات میں داخل کیا، یہاں سے اسکندریہ کی طرف کوچ کیا جب اُس کو بھی فتح کر لیا تو اُس کے مکانات اور عمارتوں کو خالی دیکھ کر اس شہر میں سکونت کا ارادہ کیا اور کہا ”یہ مکانات ہمارے لئے کافی ہیں چنانچہ انہوں نے حضرت عمروؓ کو خط لکھ کر اجازت طلب کی، حضرت عمروؓ نے ہرکارے سے پوچھا ”کیا ہمارے اور وہاں کے مسلمانوں کے درمیان کوئی دریا بھی حائل ہے؟“ ہرکارے نے جواب دیا ”ہاں امیر المومنین دریائے نیل واقع ہے“ حضرت عمروؓ نے حضرت عمرو بن العاصؓ کو لکھا ”ہم پسند نہیں کرتے کہ مسلمان ایسے مقام میں مقیم ہوں کہ ہمارے اور اُن کے درمیان دریا حائل ہو جائے جو جاڑے اور گرمیوں میں یکساں نہ رہے“ یہ حکم پا کر حضرت عمروؓ اسکندریہ سے چل کر فسطاط میں آ گئے۔

عبدالرحمن اور دوسرے مؤرخین کا بیان ہے کہ ”فسطاط کا یہ نام اس وجہ سے ہوا کہ حضرت عمرو بن العاصؓ نے جب اسکندریہ جا کر وہاں کے رومیوں سے جنگ کرنی چاہی تو انہوں نے اپنے خیمے کے اکھاڑنے کا حکم دیا اس وقت اُن کو معلوم ہوا کہ خیمے میں ایک کبوتر نے گھونسل لگایا ہے،

انہوں نے کہا اب اس کا احترام ضروری ہو گیا ہے، حکم دیا کہ خیمہ علیٰ حالہ قائم رہنے دیا جائے، اور قصر الشیخ کے افسر کو اس کی ہدایت بھی کرتے گئے۔

جب مسلمان اسکندریہ سے واپس آئے تو انہوں نے قیام کے متعلق آپس میں مشورہ کیا۔ کسی نے کہا فسطاط میں ٹھہرنا چاہیے، یہ نام عمرو بن کے فسطاط (خیمہ) کی وجہ سے ہو گیا تھا جس کو وہ اسکندریہ جاتے وقت پھوڑ گئے تھے، یہیں مسلمان فروکش ہوئے اور نئی آبادی کی بنیاد ڈالی، اور جب تک مسلمانوں نے مسجد کے قبلہ کی سمت متعین نہ کی حضرت عمروؓ برابر وہاں ٹھہرے رہے۔

رملہ :- چوتھا شہر رملہ ہے، جب ولید بن عبدالملک نے اپنے بھائی سلیمان کو فلسطین کی سپاہ کا افسر مقرر کیا تو وہ مقام لڈ میں اقامت پذیر ہوئے اور شہر رملہ کی بنیاد ڈالی اور اس کو آباد کیا، سب سے پہلے انھوں نے قصر اور وہ مکان تعمیر کیا جو آج بھی دارا لصبائین کے نام سے مشہور ہے، لوگوں نے بھی اجازت پا کر مکانات تعمیر کئے۔ سلیمان نے عوام کے لئے ایک نہر جو بردہ کے نام سے نامزد ہے اور بہت سے کنوئیں کھدوائے اور ایک مسجد کی بنیاد ڈالی جس کی تعمیر بھی شروع کر دی، ابھی مسجد مکمل نہیں ہوئی تھی کہ وہ سریر آر لے خلافت ہوئے۔ اور اس کی تعمیر اپنے دور حکومت میں بھی جاری رکھی، حضرت عمر بن عبدالعزیز نے اپنے عہد میں تعمیر کی تکمیل کرائی مگر انہوں نے اصلی خاکہ سے مسجد کو چھوٹا کر دیا، اور کہا کہ ہم نے جتنی بڑی مسجد تیار کرائی ہے اہل رملہ کے لئے کافی ہے، احمد بن یحییٰ بلاذری نے اس واقعہ کو اسی طرح بیان کیا ہے۔

واسط :- پانچواں شہر واسط عراق ہے، احمد بن یحییٰ بلاذری کا بیان ہے کہ یہ واسطہ میں حجاج نے شہر واسط عراق کی بنیاد ڈالی، اور یہاں مسجد، قصر، اور گنبد خضر تعمیر کرائے، اس سرزمین میں قصب یعنی نرکل زیادہ ہوتے تھے، اس مناسبت سے شہر واسط القصب کہلائے لگا، شہر واسط سے بصرہ، کوثر، اہواز، اور بغداد کی مسافت ایک دن یعنی پچاس فرسخ ہے۔

دارالسلام :- چھٹا شہر مدینۃ السلام ہے۔ ۱۲۵ھ میں بغداد کی غزنی جانب ابو جعفر منصور نے ایک شہر کی بنیاد ڈالی اور اس کو اپنی طرف منسوب کیا، اس مقام پر ایک باغ اور ایک پُرانی خانقاہ شہر صراۃ کے متصل واقع تھی، باغ فارسی زبان کا لفظ ہے جس کی وجہ سے اس جگہ کا نام بغداد ہو گیا، بعض مورخین کا خیال ہے کہ یہاں ایک بت تھا جو باغ کہلاتا تھا یہ واقعہ مجوسیت کے ظہور اور اہل فارس کے، اس نواح میں غلبے سے پہلے کا ہے جس کو ابن ابی طاہر نے اپنی کتاب اخبار بغداد میں اور دوسرے مصنفین نے بیان کیا ہے۔

اسی اثناء میں محمد بن عبداللہ بن حسن بن حسن بن علی بن ابی طالب رضی اللہ عنہم نے مدینہ میں اور ان کے بھائی ابراہیم نے بصرہ میں خروج کیا، اس خبر سے منصور کو فزع چلا آیا اور اُس وقت تک یہاں ٹھہرا رہا جب تک دونوں قتل نہ کر دیئے گئے، ۱۴۶ھ میں وہ بغداد واپس آیا اور اُس کی تعمیر پوری کرائی، اس کا نام مدینۃ السلام رکھا، پھر تمام خزانے اور دفاتر یہاں منتقل کر لئے۔

جب ہمدی کے لئے بغداد کی مشرقی جانب میں جس وقت وہ رہے جانے لگا تھا رُصافہ کی آبادی قائم کی گئی تو لوگ اس حصے کو ہمدی کے لشکر کے رہنے کے سبب عسکر المہدی کہنے لگے، ۱۵۱ھ میں ہمدی جب رہے سے واپس ہوا تو اسی رُصافہ میں اُس نے قیام کیا۔

یہ آبادیاں جو بغداد کی مشرقی و غربی دونوں جانب تھیں مسلسل ملتی ہوئی چلی گئیں، لوگ بغداد کی غربی جانب کو زور (کج) کہنے لگے، کیونکہ قبلہ کی سمت قائم کرنے میں کج ہونا پڑتا تھا اور مشرقی جانب رو جاؤ کہلانے لگا اور یہ نام اب تک قائم ہیں۔

سُرمَن رائے :- ساتواں شہر سُرمَن رائے ہے، جس کا بیان اوپر گذر چکا۔

واثق باللہ

ابو جعفر کنیت، ہارون بن محمد معتصم نام، اور واثق باللہ لقب تھا۔ اس کی ماں ام ولد تھی۔ جس کا نام قراطیس تھا۔

بروز جمعہ ۱۹۔ ربیع الاول ۲۲۷ھ میں معتصم کی وفات کے وقت اُس کی بیعت لی گئی، اور بروز چہار شنبہ ۲۴۔ ذی الحجہ ۲۳۲ھ میں سرمن رائے میں اُس کا انتقال ہوا۔ اس وقت اس کی عمر ۴۴ سال کی تھی، پانچ سال نوہیلنے اور چھ روز تک اُس نے حکومت کی۔ مصلیہ یہ تھا:۔ گورارنگ جس میں سرخی غالب تھی، بدن سڈول، سینہ چوڑا، گھن کی ڈاڑھی اور آنکھوں میں سفید پتلیاں تھیں، اکثر باتوں میں مامون کی روش اختیار کی تھی، مذہبی معاملات میں لوگوں کو مصائب میں ڈال کر خوش ہوتا تھا، جس کی وجہ سے اُن کے دل پھر گئے اور طعن و تشنیع کرنے لگے۔

وزارت کے عہدے پر محمد بن عبد الملک زیات کو اسی طرح بحال رکھا جس طرح معتصم کے میں زمانے میں تھا، اس کی انگشتری میں اللہ ثقۃ الواصل عبارت کندہ تھی، واثق نے منصب قضا پر احمد بن ابی داؤد کو مامور کیا اور حجابت کے عہدے پر محمد بن حامد بن دلقش، ایتاخ، اور وصیف کو مقرر کیا۔

متوکل علی اللہ

ابو جعفر کنیت، جعفر بن محمد معتصم نام، اور متوکل علی اللہ لقب تھا، اس کی ماں اتم دلد تھی، شجاع نام تھا، اور طخارستان یہ کہلاتی تھی۔ واقع کی وفات کے روز اس کی بیعت لی گئی، اس نے اپنی خلافت کے بعد اپنے تین بیٹوں منتصر، ابو عبد اللہ المعتز، اور ابراہیم الموبد کی ولی عہدی کی بھی بیعت لی۔ اس نے ترکی غلاموں پر سختیاں کیں، کسی کو موقوف کیا، اور کسی کے درجے توڑے، اور ان کی جگہ دوسروں کو مقرر کرنا شروع کیا، ان کو مغلوب کرنے کی بہت کوششیں کیں، تقریباً بارہ ہزار بے نوا یاں عرب اور دوسرے لوگوں کو شہزادہ المعتز کی خاطر عبد اللہ بن یحییٰ بن خاقان وزیر کے پاس جو شہزادہ کی اتالیقی بھی کرتا تھا رکھا۔

ان عربوں کے امور ہونے کے بعد سے ترکی غلاموں کی مالی امداد بالکل کم کر دی اور ان کے استیصال کے منصوبے سوچنا کرتا تھا۔

اس نے اپنے بیٹے محمد کو بُری طرح ذلیل و رسوا کیا تھا اس وجہ سے وہ بھی متوکل کے قتل پر آمادہ و مستعد ہو گیا، مقصد براری کے لئے اس نے وصیف، بغا، اور دوسرے غلاموں سے ساز باز کی، جنہوں نے اس ہم کو انجام دینے کے لئے کسین غلاموں کی ایک جماعت تیار کی جس میں باغ بھی شریک کیا گیا، انجام کار بروز چہار شنبہ ۳۰ شوال ۲۴۲ھ اس کے آباد کردہ شہر جعفریہ متعلق سرمن رائے میں اس کا سر تن سے جدا کیا گیا۔

اسے بنو عباس کے دور عروج کا آخری خلیفہ متوکل تھا۔ فارغ البالی اور خوشحالی کے لحاظ سے سعودی ہی نے اس کے دور کو عہد سرور سے تعبیر کیا ہے۔ اس کے عدل و انصاف، احیاء سنت، رویت باری اور خلق قرآن کے مباحث پر پابندی اور علماء پر مظالم کے تدارک کی بنا پر بعض نے اس کو خلفاء راشدین کے ماثل قرار دیا ہے۔ اس نے عربوں کو ترکوں کے مقابلہ پر آگے بڑھانا چاہا۔ معتصم واقع اور خود اس کے دور میں ترکوں کو جو طاقت حاصل ہو گئی تھی اس کو توڑنے کے لئے کامیاب کوشش کی اس کا یہ اقدام اس کی اعلیٰ سیاسی بصیرت پر مبنی تھا مگر اس کے بیٹے محمد (الملقب بہ منتصر باللہ) نے (باقی حاشیہ صفحہ ۲۵۸ پر)

متوکل نے ۴۱ سال کی عمر پائی، چودہ سال نو چھینے اور نو روز اُس نے حکومت کی۔

اُس کا حلیہ یہ تھا، گندمی رنگ، زردی مائل، منہ چھوٹا، خوبصورت چہرہ، چھوٹے چھوٹے رخسارے، اور آنکھیں بڑی بڑی تھیں، وہ نہایت بردبار اور حاضر جواب تھا، دینی امور میں کشت و خون کو روک کر اُس نے لوگوں کو مصائب سے نجات دی، دنیا پر اُس کی پوری حکومت تھی، اُس نے اُس کی لذتوں سے حظ وافر حاصل کیا، مگر ایسی لایعنی اور مضحک اور نہل باتوں کو اُس نے اختیار کیا تھا جو بادشاہوں کے لئے باعث ننگ ہوا کرتی ہیں۔

محمد بن عبداللہ زیات کو اپنے عہد میں چالیس روز تک زیر رکھ کر قتل کرا دیا، بعدہ محمد بن فضل جرجانی اور اُس کے بعد عبید اللہ بن یحییٰ بن خاقان مروزی کو وزارت دی، جس وقت عبید اللہ کو قلم دان وزارت سپرد کیا گیا تھا اُس کا باپ یحییٰ بن خاقان زندہ تھا۔ اُس کی انگشتی میں "جعفر علی اللہ یتوکل" کا نقش کندہ تھا۔

منصب قضاۃ پر یحییٰ بن اکثم، جعفر بن محمد برجی کو اور حجابت کے عہدے پر وصیف، بغا، اور زرافہ کو مقرر کیا۔

(بقیہ حاشیہ صفحہ ۲۵۷ کا)

باپ سے کشیدگی کی وجہ سے ترکوں سے ساز باز کیا اور انہیں کے ہاتھوں باپ کو قتل کرا دیا۔ جس کا نتیجہ یہ ہوا کہ ترک حکومت پر چھا گئے اور خود منتصر کی ہلاکت بھی انہیں کے ہاتھوں ہوئی۔

۱۔ زیات بڑا ظالم اور متکبر تھا۔ اس نے واثق کے دور میں لوگوں پر بڑے مظالم کئے تھے ظالم نے ظلم کا بھی عجیب طریقہ نکالا تھا۔ سزا دینے کے لئے کیلوں یا نوکدار میخوں کا ایک تنور بنوایا تھا تاکہ اس میں بیٹھنے والا اگر ذرا بھی جنبش کرے یا پہلو بدے تو یہ برہمی بنامیخیں اس کے جسم کو چھید ڈالیں۔ غرض کہ کسی کو روٹ چین نہ لینے دیں۔ علاوہ ازیں اپنے دور اقتدار میں اس نے متوکل کی تذلیل کی تھی بلکہ واثق کی زکاہوں میں مورد عتاب بنوایا تھا۔

منتصر باللہ

ابو جعفر کنیت، محمد بن جعفر متوکل نام اور منتصر باللہ لقب تھا، اس کی ماں ام ولد تھی، روم کی رہنے والی اور حبشیہ نام تھا، علی الصبح متوکل کے قتل ہوتے ہی اُس کی بیعت لی گئی اور چوتھی ربیع الاول ۲۳۸ھ میں بمقام سرمن رائے وہ جاں بحق تسلیم ہوا۔

بیان کیا جاتا ہے کہ جب اُس کی عمر اٹھائیس سال کی تھی تو لوگوں نے اُسے زہر دے کے مار ڈالا، وجہ یہ ہوئی کہ جب اُس کے غلاموں کو اس بات کا علم ہوا کہ اُس کی نیت اُن کی طرف سے خراب ہو گئی ہے، اور وہ اُن کے خلاف تدبیریں کیا کرتا ہے تو انہوں نے اُس کے قتل کرنے میں بڑی عجلت اور چابک دستی کا اظہار کیا، اُس نے کل چھ مہینے اور ایک روز حکومت کی۔

حلیہ یہ تھا، قد میانہ، حسین چہرہ، گندمی رنگ، نہایت جسیم لچیم اور رعب دار تھا، ہر وقت باخبر رہا کرتا تھا مگر نہایت ممسک واقع ہوا تھا، مال و زر کی اتنی حفاظت کرتا تھا کہ لوگ اُسے بخل اور کنجوس کہا کرتے تھے۔

اُس نے احمد بن خضیب کو وزارت کا عہدہ دیا۔ اسی اثناء میں اُس کا انتقال بھی ہو گیا، انگشتری میں "محمد باللہ ینتصر" کی عبارت کندہ تھی۔

منصب قضا پر جعفر بن محمد اور بہ قول بعض جعفر بن عبد الواحد ہاشمی کو اور حجابت کے عہدے پر وصیف اور بغا کو مقرر کیا۔

مستعین باللہ

ابو عبد اللہ کنیت، احمد بن محمد بن محمد معتصم نام اور مستعین باللہ لقب تھا، اُس کی ماں ام ولد تھی اور خوارق کہلاتی تھی۔ منتصر کی وفات کے روز اس کی بیعت لی گئی، بغا الکیبر کا بھانجا اوتامش نامی، اور اُس کا میر منشی شجاع ابن القاسم سیاہ و سفید کے مالک ہو کر قسطنطنیہ کے احکام نافذ کرنے لگے تھے جس سے غلاموں کی جماعت میں سخت شورش برپا ہو گئی یہاں تک کہ اس جماعت نے اوتامش اور شجاع کو ۲۴۹ھ ربیع الاول کی وسط تاریخوں میں تہ تیغ کر دیا۔

اب تک مستعین سرمن رائے میں مقیم تھا، مگر جس وقت وصیف اور بغا نے ترکی غلام ہانغر کو جو متوکل کے قتل کی سازش میں پیش پیش تھا مار ڈالا، تو غلاموں نے سخت ہنگامے برپا کئے اور وہ گروہ در گروہ اٹھ کھڑے ہوئے، اس وقت مستعین وصیف اور بغا کو ساتھ لے کر مدینۃ السلام آگیا اور حضرت کول نے مدینۃ السلام کے لوگوں سے جنگ کی ٹھان لی اور سرمن رائے میں ابو عبد اللہ المعتز کی بیعت لے کر جنگ چھیڑ دی اور تقریباً ایک سال تک یہ جنگ جاری رہی۔

مستعین کے تمام معاملات کو محمد بن عبد اللہ بن طاہر انجام دیا کرتا تھا، مگر بعد کو مستعین نے تخت سے دست بردار ہو کر خلافت معتز کے حوالے کر دی، انجام کار بروز چہار شنبہ تیسری شوال سنہ مذکور میں سرمن رائے کے ایک مقام قادیسیہ میں وہ قتل کیا گیا، اُس وقت اُس کی عمر ۳۵ سال کی تھی، اُس نے بیعت کے دن سے معزول ہونے تک تین سال آٹھ مہینے اور اٹھائیس روز حکومت کی اور اُس کے معزول ہونے سے مقتول ہونے تک صرف نو مہینے کا وقفہ تھا۔

مستعین نہایت لحیم جیم اور خوبصورت تھا، ڈاڑھی سیاہ تھی، وہ نرم مزاج مگر لایعنی باتوں کی اتباع میں سخت مطلق العنان تھا، خوف سے اُس کو جان کے لالے پڑے رہتے تھے، اسی خوف اور بے اطمینانی کے باعث اپنے دارالحکومت اور مرکز عزت سے اُس نے راہ گریز اختیار کی، اور امور سلطنت کے بارے سے سبکدوش ہو گیا۔

اُس نے احمد بن خضیب کو وزیر مقرر کیا، مگر جب معتوب ہوا تو قرعہ وزارت ترکی النسل اقتاش
امی ایک شخص کے نام نکلا اور شجاع بن القاسم کو میر منشی نامزد کیا۔ یہ نوگ جس طرح چاہتے تھے امور سلطنت
کا انصرام کرتے تھے۔ اوتامش اور شجاع کے قتل کے بعد احمد بن صالح بن شیرزاد کو عہدہ وزارت
عطا کیا۔

اُس کی انگشتری کے نگینے پر جو جبل کے نام سے مشہور تھا "احمد بن محمد"
کی عبارت کندہ تھی۔

منصب قضا پر حسن بن ابی الشوارب اموی کو اور حجابت کے عہدے پر وصیف
اور بغا کو مقرر کیا۔

المعتز باللہ

ابو عبد اللہ کنیت، زبیر بن جعفر متوکل نام، اور المعتز باللہ لقب تھا، اُس کی ماں رومی النسل ام ولد تھی، اور قلیجہ کے نام سے موسوم تھی۔

مستعین کی خلافت سے دست برداری کے بعد بروز پنجشنبہ ۳۔ محرم ۲۵۲ھ میں المعتز کی عام بیعت لی گئی، اُس کی خدمت میں وصیف اور بغا حاضر ہوئے اُس نے اُن کو سابق عہد پر بحال کر دیا، مگر پھر بھی وہ ان دونوں کے خلاف برابر تدبیریں کیا کرتا تھا، چنانچہ آخر شوال ۲۵۳ھ میں غلاموں نے ہنگامہ برپا کر کے وصیف کو مار ڈالا۔

ایک شب معتز سوار ہو کر کہیں جا رہا تھا کہ اُسے بغا کی سازش کی اطلاع ملی جس میں معتز کو وہ مبتلا کرنا چاہتا تھا، ناچار بغا فرار ہو کر نواح موصل کی طرف چلا گیا، مگر کچھ دنوں کے بعد ایک ایک چھوٹی کشتی پر سوار ہو کر براہِ دجلہ پوشیدہ طریقے سے پھر واپس آیا، اور معتز کے خلاف کارروائیاں کرنے لگا، لیکن یہ راز بھی ظاہر ہو گیا، اور سرمن رائے کے ایک پُل پر وہ گرفتار کر لیا گیا اور جب معتز کو یہ واقعہ معلوم ہوا تو اس نے اس کے قتل کا حکم دیا، چنانچہ آخر ذی القعدہ ۲۵۴ھ میں قتل ہو کر اس کا سر معتز کے پاس لایا گیا۔

اب صالح بن وصیف نظام حکومت پر برسر کار آیا اور تمام معاملات کو خود ہی انجام دینے لگا، لیکن معتز کی طرف سے اس کا دل صاف نہ تھا۔ صالح کو اپنے خلاف کارروائیوں کی اطلاع پہنچا کرتی تھی، بالآخر اُس نے معتز کو قابو میں لا کر، ۲۔ رجب ۲۵۵ھ میں معزول کر دیا۔ اور اسی سال ۳۔ شعبان کو بمقام سرمن رائے وہ قتل کر دیا گیا اُس وقت اس کی عمر چوبیس سال کی تھی، مستعین کے عزل سے خود اپنے عزل تک اس نے تین سال چھ مہینے اور چوبیس روز حکومت کی۔

حلیہ یہ تھا:۔ رنگ گورا، چہرہ حسین، کالے بال، خوبصورت آنکھیں، وہ اتنا حسین تھا کہ اُس کے حسن و جمال کی نظیر تمام خلفاء میں نہیں ملتی ہے، مگر وہ عیش و نشاط میں ہر وقت ڈوبا

رہتا تھا، اور تدبیر ورائے میں نہایت بے بہرہ تھا، اس کی ماں قلیجہ اور دوسرے لوگ اس کی طرف سے سلطنت کے معاملات انجام دیا کرتے تھے، جس کی وجہ سے ہر ایک کو امور مملکت میں تغلب و تصرف کا موقع ہا تھا آگیا، اور وہ کار ہائے سلطنت میں لوگوں کی نظروں سے بالکل اُتر گیا۔ اُس نے وزارت کے عہدے پر جعفر بن محمود الاسکانی بعدہ عیسیٰ بن فرخ بادشاہ اور پھر احمد بن اسرائیل کو مقرر کیا۔

تمام مراسلات صالح بن وصیف کے نام سے جاری ہوتے تھے یہ شخص حکومت میں اس قدر دخیل ہو گیا تھا گویا وزارت اسی کے لئے نامزد ہو چکی ہے۔
اس کی انگشتی میں "المعتز بالله" کندہ تھا۔

منصب قضا پر حسن بن ابی الشوارب اموی کو اور حجابت کے عہدے پر صالح بن وصیف اور بایکباک کو مقرر کیا۔

ہتدی باللہ

ابو عبد اللہ کنیت، محمد بن ہارون واثقی نام، اور ہتدی باشر لقب تھا، اس کی ماں رومی النسل ام ولد تھی، جس کا نام قرب تھا۔

بروز چار شنبہ ۲۰۔ رجب ۷۷۰ھ میں اس کی بیعت لی گئی، اس کی حکومت میں صالح بن وئیت دخیل کار اور معاملات سلطنت کا نگران اور کفیل تھا۔

موسیٰ بن بغا الکبیر جو رے کا عامل تھا، جب یہاں آیا تو اس نے ہتدی کی تمام سرگذشت کو نفرت کی نگاہوں سے دیکھا، ہتدی نے اُسے رے واپس جانے کو لکھا اور چند ہیا مبر بھی اُس کے پاس بھیجے مگر اُس نے واپس جانے سے انکار کیا، اس کی آمد سرحد رے میں محرم ۷۷۰ھ میں ہوئی تھی، جس وقت وہ اس شہر کے قریب پہنچا، تو صالح بن وئیت روپوش ہو گیا۔ چونکہ موسیٰ بن بغا الکبیر بغیر اجازت کے چلا آیا تھا، اس لئے ہتدی اُس سے سخت برہم تھا، اُس نے اُس پر نافرمانی کا الزام عائد کیا، بالآخر دونوں نے ایک دوسرے کی وفاداری اور خلاص مندی کا عہد و پیمان کیا، اسی وقت صلح کی جستجو کی گئی اور وہ گرفتار ہو کر ۲۲۔ صفر ۷۷۰ھ مذکور میں قتل کیا گیا۔

اسی زمانے میں مسادر بن عبد الحمید شاری مولیٰ کی وجہ سے جبکہ جبال شہر زور، اور دوسرے شہروں میں حالت نہایت مخدوش ہو گئی تھی۔ موسیٰ بن بغا نے اُس پر لشکر کشی کی بڑی تیاریاں کیں، اور بایکباک بھی فوج گراں لے کر اُس سے جاملایا، دونوں فوجیں آگے بڑھیں جس وقت مسادر کی فوج سے ٹکرائی ہوئی دونوں کی فوجوں نے اُسے سخت شکست دیکر کشتوں کے پشتے لگا دیئے۔

اس ہم کے سر ہونے پر ہتدی نے بایکباک کو لکھا کہ وہ موسیٰ کو قتل کر کے اُس کی فوج کو اپنی قیادت میں لے لے، بایکباک نے اس کی اطلاع موسیٰ کو کر دی، یہ خبر معلوم کر کے موسیٰ نے سرحد رے کی طرف کوچ کیا تاکہ وہ ہتدی سے اس کا بدلہ لے، جب وہ دربار میں پہنچا تو وہ گرفتار کر لیا گیا جب اُس کے ساتھیوں نے سخت شورش اور ہنگامے برپا کئے، تو موسیٰ کا سر کاٹ کر اُس کی جماعت کے لوگ میں ڈال

دیا گیا، یہ واقعہ رجب سنہ مذکور کا ہے۔

موسیٰ کے قتل ہونے کے بعد اُس کا بھائی ابونصر بن بغا بھی باغی ہو گیا، اور غلاموں کی جمعیت لے کر سرمن رائے کے باہر فوجی تیاریاں کرنے لگا۔ ہتھیار لے کر اُس کو امان دے کر اپنے پاس بلایا، مگر جوں ہی حاضر ہوا اُسے بھی قتل کر ڈالا۔ جس کی وجہ سے غلاموں نے آمادہ فساد ہو کر ہتھیار کے خلاف سخت شور و شر برپا کیا، تا چار ہتھیار اُن سے مقابلے کے لئے معیار بہ، فراغہ اور اشروسہ کی فوجوں کو لے کر شہر سے باہر نکلا، اور عوام سے کمک حاصل کی، مگر غلاموں نے اُسے شکست دے کر گرفتار کر لیا۔

اس جنگ میں اُس نے کئی زخم کاری بھی کھائے، آخر ۱۶۔ رجب ۷۵۷ھ میں بمقام سرمن رکا وہ قتل کیا گیا۔

اُس کا حلیہ یہ تھا، قدمیانہ، بدن حسین، پیشانی چوڑی، آنکھیں کچی، پیٹ بڑا، ڈاڑھی لانی، اور سر چند لا تھا، وہ نہایت متعقی تھا، اور تہذیب و شایستگی، علم و فضل، اعتدال و میانہ روی اور امانت و دین داری میں تمام خلفائے بنو عباس میں قریب قریب ویسا ہی تھا۔ جس طرح خلفائے بنو امیہ میں حضرت عمر بن عبدالعزیز تھے، اس کو ایسی جماعتوں سے سابقہ پڑا جن کی حالت یہ ہو گئی تھی کہ دینی اخلاق کو محرمات سمجھ رکھا تھا، اور دنیاوی باتوں کے سوا کچھ نہیں پاہتی تھیں۔ ان لوگوں نے اُس کا ناحق خون کر کے اپنی حالت کو خراب اور پر آگندہ کر دیا۔ اس نے باوجود قلیل المدت حکومت کے اپنے زمانے میں ایک جماعت کو وزارت کا عہدہ دیا، اور ہر ایک شخص پر اس کی ذمہ داری عائد کی، چند وزراء کے نام یہ ہیں :-

جعفر بن محمد اسد کانی، محمد بن احمد بن عمار، سلیمان بن وہب، اس کی انگشتی میں "محمد بن امیر المومنین" کندہ تھا۔

اُس نے منصب قضا پر حسن بن محمد ابی الشوارب کو اور حجابت کے عہدے پر صالح بن وصیف، بعدہ موسیٰ بن بغا، اور عبداللہ بن دکین کو مقرر کیا۔

معتد علی اللہ

ابوالعباس کنیت، احمد بن جعفر متوکل نام، اور معتد علی اللہ لقب تھا، اس کی ماں ام ولد تھی، جس کا نام فیتان تھا، بروز سہ شنبہ ۱۶ رجب ۲۵۶ھ میں اس کی بیعت لی گئی، جب یہ تخت نشین ہوا تو امور سلطنت کو پس پشت ڈال دیا اور عیش و طرب اور دنیاوی لذتوں میں مبتلا ہو گیا، جس کی وجہ سے اس کی حکومت کا خاتمہ ہوا چاہتا تھا۔ دفعۃً اُس کا بھائی ابوالاحد موفق ظہیر بن جعفر متوکل جس کا لقب ناصر لدین اللہ تھا، تدابیر ملکی، سیاست سلطانی اور نظام حکومت پر بروئے کار آیا، اور معتد کو ایسا بے دست و پا کر دیا کہ کسی قسم کا فرمان جاری کر سکتا تھا، اُس نے نہایت خوش اسلوبی سے سلطنت کو سنبھال لیا، دشمن جو سر پر کھڑے تھے اُن کا قلع قمع کیا، غلاموں کی شوریدہ سری، نافرمانی، اور کاوشوں کو جو وہ اکثر کیا کرتے تھے، اور جو لوگ کہ اختیار سے باہر ہو چکے تھے اُن کی اصلاح کی۔ ایک زمانے تک موفق نے امور سلطنت کو انجام دیا، صفر ۲۶۸ھ میں مدینۃ السلام میں اُس کا انتقال ہوا۔

(مسعودی کہتا ہے) معتد نے صفار کے مقابلے میں اپنی افواج لے کر بروز شنبہ ۳ جمادی الاخریٰ ۲۶۲ھ میں سرمن رائے سے مدینۃ السلام کی طرف کوچ کیا، اور ایک مقام پر پہنچا، جو ہنر دجلہ کے کنارے سدیب اور دیر العاقول کے درمیان باصنطربذ کے نام سے مشہور تھا، یہ ہم یعقوب بن لیث صفار کے ساتھ بروز یکشنبہ ۷ رجب سنہ مذکور پیش آئی، اُس نے صفار کو سخت ہزیمت دی، اور اُس کا تمام لشکر لوٹ لیا۔

معتد شعبان سنہ مذکور میں سرمن رائے واپس آیا، اور صفار نے جند یساہور کی راہ لی جو کو رالا ہواز کے قریب تھا، یہاں وہ شوال ۲۶۵ھ میں جاں بحق تسلیم ہوا۔

علی بن محمد زنگیوں کا سرغنہ آل ابی طالب کی طرف آپ کو منسوب کرتا تھا اُس کے قتل کا واقعہ صفر ۲۶۴ھ میں پیش آیا وہ خلیفہ ہندی کے عہد خلافت میں وسط شوال ۲۵۲ھ میں ایک مقام جو برنجل کے نام سے موسوم تھا اور حامل بصرہ کے زیر اثر اور مفتوح کے ایک گوشے میں واقع تھا علم بغاوت

بلند کر کے بصرہ اور کورآلا ہوا زکے اکثر حصص، ار جان کے قریبی مقامات جو سرزمین فارس اور واسط میں تھے، نعمانیہ اور جرجا آیا کے مشہور مقامات جو ہند جلد کے کنارے واقع تھے، طغوف اور کوفہ کے مصنافات اور دیگر مقامات کو اپنے تصرف میں لے آیا تھا، جس وقت اُس نے علم بغاوت بلند کیا تھا اُس وقت سے لے کر اُس کے مارے جلتے تک کل مدت چودہ سال چار مہینے ہوتی ہے، اس معرکے میں جتنے سرکاری آدمی اور غیر سرکاری لوگوں میں جس قدر مرد، عورتیں، اور بچے، تلواروں سے مارے گئے، آگ میں جلائے گئے، پانی میں ڈبوئے گئے اور بھوکوں ہلاک ہوئے، اُن کی تعداد میں اختلاف ہے، بعض لوگ دس لاکھ کا تخمینہ کرتے ہیں، لیکن لوگوں کی غالب رائیں یہ ہیں کہ اُن کا شمار نہیں ہو سکا، کیونکہ کثرت اور دشواریوں کے سبب تعداد معلوم ہوتی ناممکن تھی۔

بروز دوشنبہ ۲۶۔ جمادی الاخریٰ ۱۱۷۱ھ میں جس وقت اُس کا سر معتمد کے سامنے بغداد لایا گیا، تمام سڑکیں آراستہ تھیں اور جا بجا قبة بنائے گئے تھے۔

۱۹۔ رجب ۱۱۷۹ھ میں معتمد کی وفات بغداد میں ہوئی، اُس وقت اُس کی عمر پچاس سال اور چند ماہ کی تھی، اور بقول بعض اڑتالیس سال کی تھی، اُس نے ۲۳ سال اور ۳ روز حکومت کی۔

اُس کا حلیہ یہ تھا، بدن خوبصورت، آنکھیں بڑی، قد اونچا، نہایت لحیم جیم، ڈاڑھی لابی، اور سر بڑا تھا، جب وہ تخت نشین ہوا تو اُس کو اپنوں سے خوف اور غلاموں سے ڈر لگا رہتا تھا، اس وجہ سے اُس نے امور سلطنت کو انہیں لوگوں کے ہاتھوں میں ڈال دیا تھا، یہاں تک کہ اُس کا بھائی ابو احمد موفق کار ہاے سلطنت انجام دینے کے لئے آمادہ ہوا جس کا تذکرہ ہم نے اوپر کیا ہے۔

وزارت کے عہدے پر حسب ذیل لوگوں کو بہ ترتیب مقرر کیا۔

عبید اللہ بن یحییٰ بن خاقان، حسن بن مخلد بن جراح، سلیمان بن وہب، حسن بن مخلد (دوبارہ وزیر بنایا گیا)، ابو الصفرہ اسماعیل بن بلبل، حسن بن مخلد (اسے سہ بارہ وزارت کا عہدہ ملا)، ابو بکر بن صالح بن شیر زاد، اسماعیل بن بلبل، (اسے دوبارہ یہ عہدہ ملا)۔

اُس کی انگشتی میں "المعتد علی اللہ یعتد" کندہ تھا، منصب قضا پر حسن بن محمد بن ابی الشوارب اور اُس کے بھائی علی بن محمد کو اور حجابت کے عہدے پر یار جوخ ترکی، کیغلیخ، حنج جس کا نام حسن بن ترتک تھا، خطار مش اور یکتر کو مقرر کیا۔

معتضد باللہ

ابوالعباس کینت، احمد بن طلحہ موفق نام اور معتضد لقب تھا، اس کی ماں ام ولد تھی، اور حقیق نام تھا، بروز سہ شنبہ ۱۸۔ رجب ۲۸۹ھ میں اس کی بیعت لی گئی۔ اور بروز یکشنبہ یا سہ شنبہ ۲۲ یا ۲۳۔ ربیع الاول ۲۸۹ھ میں بغداد میں اس کا انتقال ہوا، اُس وقت اُس کی عمر ۲۲ سال کی تھی، اس نے نو سال اور نو مہینے اور بائیس روز حکومت کی۔

اس کا حلیہ یہ تھا، نحیف الجسم، لوگوں میں میانہ قدر نظر آتا تھا، ڈاڑھی خوبصورت رخسارے چھوٹے اور خضاب سے بالوں کو سیاہ کرتا تھا، کسی واقعے کے ہوتے ہی پخلا بیٹھانہ رہتا۔ کاموں میں ابتری پیدا نہ کرتا، تنہا امور سلطنت کو انجام دیتا، اور بغیر کسی تامل کے اپنی تدابیر عمل میں لاتا تھا، اُس نے نہایت ضابطہ و آئین، پختہ کاری و تجربہ اور پوری قوت کے ساتھ حکمرانی کی، غلام جو برابر شور و غوغا اور ہنگامے برپا کیا کرتے تھے اُن کی بڑھتی ہوئی طاقت کو روک دیا۔

اسامیل بن بلبل کو قابو میں کر کے وزارت کا عہدہ عبید اللہ بن سلیمان بن وہب کو دیا۔ پھر قاسم بن عبید اللہ کو وزیر بنایا۔ اس کی انگشتری میں "الحمد لله الذی لیس کمثلہ شیئ و هو خالق کل شیئ" کندہ تھا۔

منصب قضا پر ابواسحاق اسماعیل بن اسحاق بن محمد بن زید مولیٰ جہانم ازدی کو مقرر کیا یہ مالکی المذہب تھے، پھر یوسف بن یعقوب جو قاضی اسماعیل کے چچا زاد بھائی تھے، اور ابو خازم عہد الحمید بن عبدالعزیز حنفی بصری کو مشرقی ممالک کے عہدہ قضا پر مامور کیا، اور حجابہ کے عہدے پر صالح الامین اور اُس کے بعد حنفی سمرقندی کو مقرر کیا۔

بنو العباس میں سفاح اور منصور کے بعد اس وقت تک جتنے خلیفہ ہوتے آئے ہیں اُن میں بحر مستعین اور معتضد کے سب کے باپ خلیفہ تھے۔

مکتفی باللہ

ابو محمد کنیت، علی بن احمد معتضد نام اور مکتفی باللہ لقب تھا۔ ماں ام ولد تھی، جیچہ لقب تھا اور اُس کو لوگ خاضع کہتے تھے، معتضد کی وفات ہوتے ہی اس کی بیعت لی گئی، اور روز یکشنبہ ۱۳ ذی القعدہ ۲۹۵ھ میں مدینۃ السلام میں اس کا انتقال ہوا۔ ۳۱ سال اور ۶ ماہ کی عمر پائی تھی، بعض روایتوں میں ہے کہ اس کی عمر اس سے زیادہ تھی، ۶ سال اور ۱۹ روز اُس نے حکومت کی۔ حلیہ یہ تھا، خیف الجثہ، گندمی رنگ، چھوٹی آنکھیں، داڑھی اور سر کے بال دراز اور خوبصورت تھے، چہرہ حسین اور بانداز مناسب تھا۔

جب وہ مسند آرائے حکومت ہوا تو اُس نے امور سلطنت کو باپ کی بدولت بکھرا دیا جس کی وجہ سے وہ بکثرت ریشہ دوانیوں اور اطراف ملک کی ہنگامہ آرائیوں میں مبتلا ہوا مگر اُس کے پاس، مال و زر وافر تھا اور فوج بہت کافی تھی اس لئے ان حالات کے مقابلے کے لئے سینہ سپر ہو گیا، باپ کے نقش قدم پر چلا اور اُسی کی روش پر گامزن ہوا، اس کو نہ بہادر کہا جاسکتا تھا اور نہ بزدلی کا الزام اُس پر رکھا جاسکتا تھا، وزارت کے عہدے پر قاسم بن عبید اللہ کو جس طرح معتضد کے زمانے میں تھا قائم رکھا، پھر عباس بن حسن کو وزارت دی اُس وقت اس کا باپ حسن بن ایوب بن سلیمان زندہ تھا۔

اُس نے اپنی انگشتی میں اپنے باپ معتضد کی انگشتی کی طرح "الحمد لله الذی لیس کمثلہ شیئ" دھو خالق کل شیئ" نقش کندہ کرایا۔

منصب قضاء پر یوسف بن یعقوب اور اُس کے بیٹے محمد بن یوسف اور ابو خازم کو مقرر کیا، پھر آخر الذکر کی جگہ عبداللہ بن علی بن ابی الشوارب اموی کو مامور کیا، اور حجابت کے عہدے پر خفیف سمرقندی اور اپنے مولی اسوسن کو رکھا۔

مکتفی کے عہد میں قابل ذکر اہم واقعات میں قرمطی کی بغاوت ہے۔ یہ شام کا مقتدر شخص تھا ابو القاسم اُس کی کنیت تھی اور آل ابی طالب کی طرف اپنے سنی منسوب کرتا تھا۔ حالانکہ قبائل

بنو کلب میں کوئی شخص آل ابی طالب میں داخل نہیں ہے۔

قرمطی ۲۸۹ھ میں سہاؤہ کو اپنے تصرف میں لایا، اور یہاں سے رقدہ کی جانب جو بلاد مصر میں داخل تھا بڑھا، سبک دہلی سے جو اس علاقے کا عامل تھا اس کی مڈ بھیڑ ہوئی، اُس نے دہلی اور اُس کی افواج کے پرچے اڑاتے ہوئے نواح دمشق کا رخ کیا، اُس وقت طولون کے خاندان میں مصر اور شام کی حکومت تھی، اور ہارون بن خاردیہ ابن احمد بن طولون کی طرف سے طنج بن جغت فرغانی دمشق، حمص اور اُردُن کا حاکم تھا اُس نے وادی قروآن، اور افاعمی کے مقامات میں جو دمشق سے متعلق تھے اختتامِ رجب ۲۸۹ھ میں قرمطی سے مقابلہ کیا، مگر اُس نے طنج کو بھی شکست دی اُس کی جماعت کی بڑی تعداد کو تہ تیغ کیا، اور تین ماہ بیس روز تک دمشق کو محاصرے میں رکھا، اس درمیان میں اکثر خوں ریز لڑائیاں ہو جاتی تھیں مگر فتح و ظفر کا نتیجہ کسی طرف ظاہر نہیں ہوتا تھا، اسی دوران میں لوگ دمشق کے اطراف و جوانب غوطہ اور دوسرے مقامات سے آ کر قرمطی جماعت میں شریک ہوتے رہے اور اُس کے قوت بازو بن گئے تھے، مصری فوج معرکہ آرائی کے لئے پہنچی اور خود طنج بھی آ کے شامل ہو گیا۔ قرمطیوں نے اس پر حملہ کیا، کناکر کی اور کوکبا کے مشہور مقامات میں جو دمشق سے ایک دن کے فاصلے پر تھے غزہ رجب سال رواں میں گھمسان کی لڑائی ہوئی، قرمطی مارا گیا، اور مصریوں کو بھی شکست ہوئی، جماعت قرامطہ نے قرمطی کے بھائی ابوالحسن کے ہاتھ پر بیعت کر کے از سر نو دمشق کا محاصرہ کیا، اور شب و روز اہل دمشق کے ساتھ سرگرم پیکار رہنے لگے۔ دمشق کے حاکم نے شہر کو قرامطہ کے حوالے کیا، اور رعایا کو ان کے حال پر چھوڑ کر دوسری جگہ چلا گیا، قرمطی نے بھی اسی سال روز یکشنبہ ۱۳۔ رجب کو وہاں سے کوچ کیا، اور حمص پہنچ کر خیمہ زن ہوا، یہاں سے اپنی جمعیتوں کو شہر بعلبک کی طرف جو دمشق کے ماتحت تھا روانہ کیا، ان لوگوں نے وہاں پہنچ کر شہر کی اینٹ سے اینٹ بجا دی۔

یہ خبر سن کر مکتفی اپنی افواج کو لئے مدینۃ السلام سے نکلا اور ابوالاعز خلیفہ بن مبارک بن خلیفہ سلمیٰ کو مقدمۃ الجیش بنا کر روانہ کیا، وہ یہاں سے چل کر شہر حلب کے سواد میں پہنچا۔ قرمطی نے ایک دستہ فوج کا اُس کے مقابلے پر بھیجا، ابوالاعز کی فوج قرمطی سے زیادہ تھی، یہ واقعہ ۲۰۔ رمضان سنہ رواں میں پیش آیا۔

جب جنگ چھڑی تو مکتفی کی افواج نے کشتوں کے پشتے لگائے اور بے شمار قرامطہ کو گرفتار کیا، اور جو بچ رہے تھے ان میں باہم پھوٹ پڑ چکی تھی، قرمطی نے اپنے رفقا کو چھوڑ دیا اور روپوش ہو کر کوفہ

کی راہ لی۔ دائیہ جو دلیات رجبہ اور سقی الفرات سے متعلق تھا اُس کے والی نے قرمطی کو گرفتار کر لیا۔ اُس وقت قرمطی کے رفقا میں صرف چار یا پانچ آدمی ساتھ رہ گئے تھے، وہ مکتفی کے پاس رقبہ بھیجا گیا اور روز دو شنبہ ۲۶۔ محرم سنہ مذکور میں اُس کے سامنے پیش کیا گیا۔

اسی سال روز دو شنبہ یکم ربیع الاول کو مکتفی اچھے سامان اور پورے حشم کے ساتھ باجاہ و جلال قرمطی اور اُس کے اسیر رفقا کو ساتھ لئے ہوئے مدینۃ السلام میں داخل ہوا کچھ روز کے بعد محمد بن سلیمان بھی بقیہ افواج اور قرامطہ اسیروں کے ساتھ جو شام میں ایک ایک کر کے گرفتار کئے گئے تھے آپہنچا۔

پرائی عید گام کے متصل اور مدینۃ السلام سے شرقی جانب ایک طرف فضا ریتیلہ اور ہموار میدان خاص کرتیا کیا گیا تھا، ۲۳۔ ربیع الاول سنہ جاری میں قرمطی اور اُس کے ساتھیوں کے خون سے میدان لالہ زار بنایا گیا، قرامطہ نے عام خلقت کو تباہ کرنے میں کوئی دقیقہ اٹھا نہیں رکھا تھا، اس لئے فتح و شادمانی کا یہ اہم واقعہ تھا، عام و خاص سب لوگوں نے بے حد خوشیاں منائیں۔

قرامطہ نے شام میں طولونی افواج کے پرچے اڑا دیے تھے، اس وجہ سے محمد بن سلیمان کو مصر کی طرف بڑھنے اور فتح کرنے کا اچھا موقع ہاتھ آیا، روز پنجشنبہ یکم ربیع الاول ۲۹۲ھ میں وہاں پہنچ کر اُس نے آل طولون کی رہی سہی قوتوں کو مٹا دیا اور اُن کے شیرازے کو منتشر کر کے اس حکومت کا خاتمہ کر دیا، آل طولون کی کل ۴۴ سال پانچ ماہ اور سات روز تک حکومت رہی۔

۲۹۳ھ میں بنو کلب میں ایک اور قرمطی جس کی کنیت ابو غانم تھی شام کے نواح میں نمودار ہوا، اُس کی تحریک نے زور پکڑا اور روز بروز اُس کے پیرو بڑھتے گئے اور اذرعات، بصری، حوران، اور ثبانیہ کے اطراف میں جو دمشق کے ماتحت علاقے تھے پھیل گئے، یہ لوگ یہاں کے باشندوں کو لوٹتے، خون ریزی اور قید کرتے ہوئے طبریہ کی طرف جو بلاد اردن میں واقع تھا چلے گئے، اور اس شہر میں بزور داخل ہو کر بکثرت افواج، رعایا اور یہاں کے سردار جعفر بن ناغم کو تہ تیغ کیا۔

یہ سن کر خلیفہ نے حسین بن ہمدان تغلبی کو اُس کے مقابلے پر بھیجا، ایک مشہور مقام خندق پر جو دمشق کے ماتحت تھا اُس کا قرامطہ سے مقابلہ ہوا، دونوں میں خوب معرکہ آرائیاں ہوئیں، ایک دوسرے پر تلے پالنے کی کوششیں کرتا رہا، آخر حسین اپنے حریفوں پر غالب آیا، اور اُن کو کھلے میدان میں شکست دی، یہ واقعہ اسی سال شعبان کا ہے جس کی طرف بنو کلاب کے ایک شاعر نے

اپنے شعر میں اشارہ کیا ہے:-

لولا حسدین یوم دادی خندق وخیلہ و سراجہ لم تشرق

نفس امیر المومنین المکتفی

(اگر خندق کے معرکے میں سوار اور پیدل فوجوں کو لے کر حسین مقابلہ نہ کرتا تو امیر المومنین مکتفی کی روح کو تسکین نہ ہوتی)۔

یہ نظم طویل ہے رکھنے والے نے اس واقعے کے بہادر، معرکے کے تمام حالات اور شام میں قرامطہ کے کارناموں کو مفصل بیان کیا ہے۔

قرمطی ہزیمت اٹھا کر ہیت چلا گیا، اور وہاں کے باشندوں کو قتل کر کے شہر میں آگ لگا دی، پھر وہاں سے ناحیۃ البحر کی طرف روانہ ہوا، مکتفی نے چند سپہ سالاروں کو اس کے تعاقب میں بھیجا، جن میں محمد بن اسحاق بن کنہا جیق اور مولس خازن مشہور بہ فعل بھی تھے، شاہی افواج نے باغیوں کا محاصرہ کر لیا، یہ حالت دیکھ کر بنو کلب میں تشویش پیدا ہو گئی اور ان کو اپنی جانوں کے لالے پڑ گئے، آخر ان میں ایک آدمی اٹھا اور دھوکا دے کر قرمطی کو جان سے مار ڈالا، اور اسی رات کو فحش مٹی کے نیچے دبا کر سب کے سب غائب ہو گئے۔

بنو کلب کا ایک سردار جس کی کنیت ابو ذئب تھی قرمطی کے سردار کی دونوں ہتھیلیوں کو کاٹ کر محمد بن اسحاق بن کنہا جیق کے پاس لایا، جس نے ابو ذئب کو ان تحائف کے ساتھ دوبار شاہی میں بھیج دیا، اور ۵۔ بشوال سنہ جاری میں دوبار خلافت میں سر پیش ہوا۔

زکریہ بن ہریرہ کی بغاوت بنو کلب اور دوسرے قبائل میں سلسلہ میں شروع ہوئی تھی ایک مشہور مقام صوآر کا یہ رہنے والا تھا جو قادیسیہ سے براہ خشکی عرضاً چار میل کے فاصلے پر واقع ہے۔ بعض لوگوں کا خیال ہے کہ یہ شخص جس قرمطی کا ہم نے اوپر بیان کیا ہے اس کا باپ تھا۔ اس کی تحریک شام میں نکلا ہر ہوئی تھی، اور بعض لوگ کہتے ہیں کہ یہ مصنافات کوفہ میں تحریک قرامطہ کا بانی اور عبداللہ کی بغاوت سے پہلے تھا، بہر حال وہ اس سال ۱۰۔ ذی الحجہ کو مصطفیٰ کوفہ میں آیا۔

اس وقت کوفہ میں اسحاق بن ابراہیم، اور اسحاق بن عمران حاکم تھے، رعایا اور شاہی ملازمین نے اس کا مقابلہ کیا مگر اس نے انہیں شکست دے کر بہتوں کو قتل کر ڈالا۔

اسحاق بن عمران نے دوبار خلافت سے کمک مانگی، خلیفہ نے رایق معتضدی نیز بشرافیشی اور جنی صفوانی دو خادموں کی سرکردگی میں کوفہ فوج روانہ کی، صوآر کے قریب پہنچ کر غنیم سے مقابلہ ہوا

مگر نتیجہ برعکس نکلا۔ دشمن نے فوج کے بڑے حصے کو تباہ کر دیا، یہ واقعہ آخری ذی الحجہ میں رونما ہوا۔ اس کے بعد قرمطی مکہ سے واپس آنے والے حاجیوں کے قافلوں کی کمین گاہ جا بیٹھا سب سے پہلے خراسانی قافلہ کو واقعہ کی منزل پر جا گھیرا، یہ قافلہ بہت بڑا تھا اس کو لوٹ کر قافلہ کی دوسری منزل کی طرف بڑھا اس کا نام عقبہ تھا، اس نے یہاں شامی قافلہ پر چھا پامارا، مبارک تھی، اور ابوالشعائر احمد بن نصر عقیلی قافلہ سالار تھے، آخر الذکر شامی سرحد کا حاکم تھا، قرمطی نے ان دونوں سرداروں، تمام امراء اور عوام کو قتل کر کے یہاں سے تیسرے شاہی قافلہ کی طرف جو ہبیر کے مشہور مقام طلح میں پڑا ہوا تھا گیا اور اس کو بھی تاخت و تاراج کیا، یہ علاقہ ریگستان میں ثعلبیہ اور شقوق کے درمیان واقع ہے، قافلہ میں نفیس مولدی، احمد بن سیما، نیز امراء و سالار قافلہ اور ہر ملک اور ہر طبقے کے لوگ تھے، قافلہ کے پچاس ہزار سے زیادہ آدمیوں کو اس نے قتل کیا اور اس سے پہلے دوسرے قافلوں میں جس قدر غور و ریزیاں کی تھیں ان کے مقتولین کی تعداد اس کے علاوہ ہے۔

یہ خبر سن کر قادیسیہ سے وصیف بن صوار تنگین خزری اور قاسم بن سیما اس کی سرکوبی کے لئے لے بنی شیبان کی ٹڈی دل فوج لے کر روانہ ہوئے، اس ہم میں امراء بھی شریک ہو گئے تھے، کوفہ اور بصرہ کے درمیان ادم ایک مشہور جگہ پر جہاں قافلے پانی لینے کے لئے کھڑا کرتے تھے روزِ کیشنبہ ۲۴۔ ربیع الاول ۲۹۴ھ میں طرفین کا مقابلہ ہوا، اور گھمسان کی لڑائی ہوئی، انجام کار کردہ کی جماعت نے ہزیمت اٹھائی، اور تمام باغی بہ زور گرفتار کئے گئے، قرمطی بھی اسیر ہوا مگر اسے کئی زخم کاری لگے تھے وہ جاں بزدل ہو سکا دوسرے روز اس نے دم توڑ دیا۔ اس کی نعش اونٹ پر باندھ کر مدینۃ السلام بھیج دی گئی، اور تمام قیدی اور مقتولین کے سر بھی روزِ دوشنبہ ۵۔ ربیع الاول ۲۹۴ھ مذکور میں وہاں روانہ کئے گئے۔

مقتدر باللہ

ابوالفضل کینت، جعفر بن احمد معتضد نام اور مقتدر لقب تھا، بعض لوگوں کا خیال ہے کہ اُس کا نام اسحاق ہے، وہ متوکل کے ہم شکل تھا اس لئے اس کا نام بھی جعفر ہو گیا۔ اُس کی ماں ام ولد تھی، روم کی باشندہ اور شعب نام تھا، روز یکشنبہ ۱۳۔ ذی القعدہ ۲۹۵ھ میں اُسکی بیعت لی گئی۔ اس کی خلافت کو چار مہینے گزرے تھے کہ اہل دفر اور سپہ سالاروں کی ایک جماعت نے جس میں حسین بن حمدان بن حمدون تغلبی، وصیف بن صوار تگین خزری، محمد بن داؤد بن جراح اور علی بن عیسیٰ سرداران لشکر اور ممتاز اہل دفر تھے، اُسے معزول کر کے عبداللہ بن المعتز کی بیعت کی۔ اس سلسلہ میں حسین بن حمدان، عباس بن حسن کے ہاتھ سے مارا گیا، اور فاتک معتضد بھی جواہر بن حمدان کی مدد کو آیا تھا مقتول ہوا

عام لوگ مقتدر کو معزول سمجھ کر ۱۵۔ ربیع الاول روز شنبہ ۲۹۶ھ کو ابن المعتز کی بیعت کرنے لگے، ایک رات دن اسی طرح حالت گزری تاہم مقتدر دار الخلافہ سے نہ جدا کیا گیا اور نہ تخت خلافت سے اُتارا گیا، چند خاص شاہی غلاموں نے ابن المعتز کی جماعت سے مقابلہ کیا اور لڑکر انہیں اُلٹے پاؤں پر اگدرہ بھاگنے پر مجبور کیا، اس ہنگامہ میں بہت سے لوگ کام آئے اور ابن المعتز گرفتار ہو کر قتل کیا گیا، جس سے مقتدر کے لئے مطلع صاف ہو گیا، مگر کچھ روز کے بعد مقتدر پھر معزول کیا گیا اور تخت خلافت سے اُتار کر نصف محرم ۳۰۷ھ میں دار الخلافہ سے جلاوطن کیا گیا، اور اُس کے بھائی قاہر کی بیعت لی گئی وہ تخت پر جلوہ افروز ہوا اور خلافت کی امانت اُس کے سپرد کی گئی۔

مقتدر کے معزول کرنے میں جو لوگ ساعی تھے ان میں ابوالہیجا عبداللہ بن حمدان بن حمدون انازوک معتضدی، سربراہ و درہ سپہ سالار اور فوج کے ممتاز آدمی تھے، مونس خادم بھی بادل ناخستہ شریک ہو گیا تھا، مگر پیدل فوج کے چند آدمیوں نے مزاحمت کی اور گھر میں گھس کر انازوک کو جان سے مار ڈالا، اور زور زور سے مقتدر کا نام پکارا، اسی ہنگامہ میں ابوالہیجا بھی مارا گیا۔

مقتدر کے متبعین اور خاص لوگوں نے پھر اُس کی بیعت کی، دوبارہ اُس کو تخت پر بٹھایا اور از سر نو لوگوں سے بیعت لی گئی، اور بظاہر تمام رکاوٹیں دور کر دی گئیں، یہ واقعہ اس سال کی ۱۷۔ محرم روز دوشنبہ کا ہے۔

مگر کچھ روز کے بعد مقتدر اور مولنس خادم کے تعلقات سخت کشیدہ ہو گئے، مولنس موصل چلا آیا اور فوج کے بڑے حصہ کو ملا کر مدینۃ السلام پر حملہ کرنے کو بڑھا، مقتدر بھی اپنی وفادار فوجوں کو لئے ہوئے مقابلہ کے لئے نکلا مگر مدینۃ السلام سے باہر شامسیہ کے قریب مقتدر مارا گیا، یہ واقعہ ۲۷۔ شوال روز چہار شنبہ ۳۲۲ھ کا ہے اُس وقت اُس کی عمر ۳۸ سال ایک ماہ اور سترہ روز کی تھی۔

اُس کا حلیہ یہ تھا، قد میانہ ذرا جھکا ہوا، آنکھیں چھوٹی، گندم گول رنگ، خوبصورت چہرہ، دائر ٹھہری خوشنما اور سُرخنی مائل تھی، بچپن میں اُسے حکومت ملی تھی، اُس لئے نہایت سادہ لوح، عیش پسند اور نا آزمودہ کار تھا، سلطنت کے حالات سے بے خبر رہتا تھا، امراء، وزراء، اور اہل دفتر امور سلطنت انجام دیتے تھے، وہ خود کسی معاملہ میں گہرہ کشائی نہیں کر سکتا تھا، تدبیر اور سیاست کے اوصاف سے بالکل بے بہرہ تھا۔ عورتیں، خدام اور دوسرے لوگ سلطنت کے معاملات میں بہت زیادہ دخیل ہو گئے تھے، اس کا نتیجہ یہ ہوا کہ سارے ملک میں بدنظمی پھیل گئی تھی، حکومت کے خزانوں میں جس قدر دولت اور ساز و سامان تھا سب صاف ہو گیا تھا۔ جس کی وجہ سے خوں ریزیاں ہونے لگیں، حالات بالکل بگڑ گئے، اور خلافت کے بہت سے رسوم مٹ گئے۔

مسعودی کہتے ہیں :-

ہمارے زمانہ ۳۲۵ھ تک جو مطیع کی خلافت کا عہد ہے، بجز جعفر متوکل اور جعفر مقتدر کے اس نام کا کوئی خلیفہ بنو امیہ اور بنو عباس میں نہیں گزرا ہے، اور ان دونوں کا قتل بھی ماہ شوال ہی میں واقع ہوا۔

اس کتاب کے گزشتہ صفحات میں ہم نے بیان کیا ہے، کہ متوکل ۳۔ شوال روز چہار شنبہ ۳۲۵ھ میں مقتول ہوا تھا، اُس وقت کسی قسم کا فتنہ برپا نہیں ہوا، اور نہ تلواریں نیام سے برہنہ کی گئیں، مگر مقتدر ۲۷۔ شوال روز چہار شنبہ کو اپنی ہی طرفدار جماعت کے خاص غلاموں کے ہاتھوں سے مارا گیا، یہ بھی ہم بیان کر چکے ہیں کہ اُسے خود اُس کے باپ معتضد کے غلاموں نے قتل کیا۔

مقتدر کی ذات اور اُس کے دور حکومت میں وہ باتیں پیدا ہو گئی تھیں جن کی مثال تاریخ اسلام میں نہیں ملتی ہے۔

اول یہ کہ وہ اتنی عمر میں خلیفہ بنایا گیا، کہ تمام خلفاء اور سلاطین اسلام میں جلوس کے وقت اتنی عمر کسی کی نہ تھی جس وقت اُسے حکومت ملی ہے اُس کی عمر تیرہ سال دو ماہ اور تین روز کی تھی۔

دوم اُس نے پندرہ روز کم پچیس برس تک حکومت کی، اس سے پہلے کسی بادشاہ اور خلیفہ اسلام نے اتنی مدت تک حکومت نہیں کی ہے۔

سوم اُس نے اپنے دور حکومت میں بارہ وزراء مقرر کئے، جن میں بعض نے دوبارہ اور بعض نے سہ بارہ وزارت کی خدمات انجام دیں، اس سے پہلے کسی عہد میں وزراء کی تعداد اس حد تک نہیں پہنچی ہے۔

چہارم اس کے عہد میں معاملات اور نظم و نسق میں عورتیں بہت زیادہ دخیل ہو گئی تھیں اس کی ماں کی خادمہ مثل فہرانہ مشہور تھی، اور ہر خاص و عام کے مظالم کی تحقیقات کے لئے اجلاس کرتی تھی، اس کے دربار میں وزیر، میرمنشی، قاضی اور اہل علم حاضر ہوتے تھے۔

پنجم اُس کے زمانہ ۳۱۳ھ میں حج بیت اللہ ملتوی ہو گیا تھا، اور کسی کوچ کرنے کا موقع نہیں ملا، کیونکہ ابوطاہر سلیمان بن بہرام جنابی قرمطی جو بحرین کا حاکم تھا، ۱۰ ذی الحجہ روز دوشنبہ کو مکہ معظمہ پہنچ چکا تھا، اسلام کی تاریخ میں بجز اس سال کے اور کبھی حج ملتوی نہیں کیا گیا تھا۔ ان باتوں کے علاوہ اس کے عہد میں اور بہت سے واقعات ظہور پذیر ہوئے۔

مقتدر نے عباس بن حسین کو جس طرح مکلفی کے عہد میں وزارت کے عہدہ پر تھا قائم رکھا مگر جب عباس مارا گیا تو حسب ذیل لوگوں کی طرف بہ ترتیب ذیل وزارت منتقل ہوئی۔

علی بن محمد بن موسیٰ بن فرات، محمد بن عبید اللہ بن یحییٰ بن خاقان، الملقب بہ وق صدرہ، علی بن عیسیٰ بن داؤد بن جراح، علی بن محمد بن محمد بن فرات (دوبارہ وزیر بنایا گیا)، حامد بن عباس علی بن محمد بن فرات (سہ بارہ وزیر بنایا گیا) عبد اللہ بن محمد بن عبید اللہ خاقانی۔

عبد اللہ کو وزارت اُس وقت ملی تھی جب اُس کا باپ محمد بن عبید اللہ زندہ تھا مگر بیٹے کو عہدہ وزارت پر فائز ہوئے بارہ روز گزرے کہ باپ کا انتقال ہوا، اُس کی وفات روز دوشنبہ وقت عصر ۲۲۔ ربیع الاول کو اور بقول بعض ۳۱۳ھ کے اوائل میں ہوئی، اُس وقت تک عبد اللہ

آخری شخص تھا کہ باپ کی زندگی میں وزارت کے عہدہ پر سرشاراڑ کیا گیا۔
اس کتاب کے گزشتہ واقعات کے ضمن میں ان لوگوں کا تذکرہ ہم کر چکے ہیں جنہیں باپ
کی زندگی میں وزارت ملی تھی ان کے نام یہ ہیں۔

ابوسلمہ حفص بن سلیمان خلّال، عبید اللہ بن یحییٰ بن خاقان، پاس، بن حسن، بن ایوب
بقیہ اشخاص جو مقتدر کے عہد میں وزیر بنائے گئے تھے ان کے نام حسب ذیل ہیں :-
احمد بن عبید اللہ خصبی، علی بن عیسیٰ (دوبارہ وزیر بنایا گیا) ابو علی بن محمد بن علی بن مقل
سلیمان بن حسن بن مخلد بن جراح (علی بن عیسیٰ کا ابن عم تھا) عبید اللہ بن محمد کا اذانی، حسین بن
قاسم بن عبید اللہ بن سلیمان بن وہب، فضل بن جعفر بن موسیٰ بن فرات۔
مقتدر کی انگشتی میں "المقتدر باللہ" کندہ تھا۔

منصب قضا پر جن لوگوں کا تقرر عمل میں آیا ان کے نام یہ ہیں :-
محمد بن یوسف بن یعقوب، مشرقی سمت اور کرخ کے لئے مقرر کئے گئے تھے، ترقی کر کے قضاء
القضاۃ کا درجہ حاصل کیا، جب ان کی وفات ہوئی تو ان کے صاحبزادہ عمر بن محمد یوسف کو یہ
عہدہ عطا کیا گیا، اور تقرر بھی سمت مشرقی اور کرخ کے لئے عمل میں آیا، مدینۃ المنصور اور ماتحت
علاقہ جات کے لئے یہ لوگ بہ ترتیب ذیل مقرر کئے گئے۔

عبد اللہ بن علی بن ابی الشوارب، ان کے صاحبزادہ محمد بن عبد اللہ، عمر بن حسن (اشبانی کے
نام سے مشہور تھے بعد کو ان کا عہدہ توڑ دیا گیا) حسن بن عبد اللہ بن ابی الشوارب، عمر بن محمد بن یوسف
جہا بت کے عہدے پر بہ ترتیب سوسن موئی، نصر قشوری، یاقوت اور رایق کے دو بیٹے
ابراہیم اور محمد مقرر کئے گئے۔
مسعودی کہتے ہیں :-

اہم حوادث اور غیر معمولی واقعات جو مقتدر کے عہد میں رونما ہوئے ان کی کوئی مثال
پیشتر اسلام میں نہیں ملتی ہے۔ ایک اہم واقعہ یہ ہے کہ ابوطاہر سلیمان بن حسن بن بہرام جتائی
حاکم بحرین چار سو سوار جن کی سواری میں چار سو گھوڑیاں تھیں، اور پانچ سو آدمیوں کی پیدل
پلٹن کے ساتھ احساء (بحرین میں واقع ہے) سے بصرہ پہنچا، اور شب کے وقت شہر میں گھس کر سبک
مغلی، اس کے رفقاء اور رعایا میں جس جس سے اس کا سامنا ہوا قتل کرتا گیا، یہ واقعہ شبِ پنجشنبہ
۲۵ یا ۲۶۔ ربیع الاول ۳۱۱ھ اور بقول بعض شبِ دو شنبہ ۲۴۔ ربیع الاول کا ہے، ابوطاہر کی

جماعت چھ راتوں میں احساء سے بصرہ پہنچی تھی، لوگ خوف سے بھاگ بھاگ کر ابلہ، مفتخ، شطوط، انہار، جزائر، اور دوسرے مقامات میں چلے گئے تھے، شہر میں سترہ روز ٹھہر کر جو کچھ مال سمیٹ سکی اس کو لے کر اپنے گھروں کو واپس آگئی پھر حجاج کے قافلوں کو جو مکہ معظمہ سے واپس آ رہے تھے ثعلبہ کے قریب ہبیر کے نواح میں جا کر روکا، اُس وقت یہ جماعت پانچ سو سوار اور چھ سو پیدل آدمیوں پر مشتمل تھی، اُس کے قافلہ کے سردار، خواص اور عوام لوگوں کے خون سے زمین کو رنگین کر کے ابوالنجاء عبداللہ بن حمدان بن حمدون امیر قافلہ، احمد بن محمد بن کثمر وغیرہ ممتاز حضرات اور ہر طبقہ کے بہت سے مرد اور عورتوں کو گرفتار کر لیا اور تمام مال و اسباب جس کا شمار و اندازہ کسی طرح نہیں کیا جاسکتا تھا لوٹ لیا، یہ واقعہ یکشنبہ ۱۹۔ محرم ۳۱۲ء کا ہے۔

۳۱۳ء میں ابوطاہر نے حجاج کے قافلوں کی جو جگہ کے لئے گھروں سے نکلے تھے ناکہ بندی کی، اس وقت بھی اُس کی جماعت کی تعداد پانچ سو سوار اور چھ سو پیدل آدمیوں پر مشتمل تھی، قافلہ کے بعض آدمیوں پر اُس کا داؤ چل گیا، مگر باقی لوگ کوفہ اور مدینۃ السلام سے واپس چلے گئے، ابوطاہر نے بھی کوفہ کا رخ کیا، یہاں اس کا اُن بڑے لوگوں سے مقابلہ ہوا جو دربار خلافت سے جنگ کے لئے بھیجے گئے تھے، جن میں یہ لوگ تھے، جعفر بن ورقاء شیبانی، جنی صفوانی، خادم مولیٰ ابن صفوان عقیلی، شامی سرحد اور انطاکیہ کا حاکم ثعلیٰ، طریف سبکری خادم، اسحاق بن شبر بن سبکری، ان کے علاوہ فوج کے سردار تھے، اُس نے ان لوگوں کو بھی شکست دی، بے شمار آدمیوں کو قتل کیا، اور جنی صفوانی کو لوگوں کے ساتھ گرفتار کر لیا۔ یہ واقعہ اسی سال یکشنبہ ۱۸۔ ذی القعدہ کا ہے۔

کوفہ سے مال و اسباب اور اپنے اہل خاندان کو لے کر احساء واپس چلا گیا، اور کوفہ ایک شخص کے حوالہ کر گیا، جس کا نام اسمعیل بن یوسف بن محمد بن یوسف المعروف بہ اخبصر صاحب یہ نام بن ابراہیم بن موسیٰ بن عبداللہ بن حسن بن حسن بن علی بن ابی طالب تھا۔

ابوطاہر کے مقابلہ کے لئے ابوالقاسم یوسف بن ابی سبلح اپنی افواج لے کر واسط سے روانہ ہوا یہ آذربائیجان، ارمینیہ، اتران، بیلقان وغیرہ مالک کا حاکم تھا، بارگاہ خلافت سے یہ واسط بھیجا کیا تھا تاکہ فوجی تیاریاں کر کے بحرین کی طرف فوج روانہ کرے، ابھی یہ واسط میں تیاریاں کر رہا تھا دفعتاً کوفہ پر حاکم بحرین کی چڑھائی کی خبر ملی، وہ فی الفور اُس کے مقابلہ کے لئے نکل کھڑا ہوا ابوطاہر آگے بڑھ کر اس مقام پر جو خورنق کے نام سے مشہور تھا اُترا، اور اس پر اپنا قبضہ کیا۔ ابن ابی سبلح بھی دوسرے روز ابوطاہر کے پاس ہی ایک مقام پر آٹھرا، جو بین النہرین کے

نام سے مشہور تھا، اور قریہ حروراء کے متصل واقع تھا، اسی حروراء کی طرف خوارج کے فرقہ حروریہ کی نسبت کی جاتی ہے، الغرض ابوطاہر اس قریہ اور کوفہ کے درمیان حائل ہو گیا تھا۔

۹۔ شوال روز شنبہ ۳۱۵ھ کو دو جماعتوں میں معرکہ کارزار گرم ہوا۔ ابن ابی سباح گرفتار ہو گیا۔ اس کی فوج کے پرچے اڑا دیئے گئے اور تیس ہزار سے زیادہ سوار اور پیدل آدمی کام آئے۔ اس کے علاوہ اس کی فوج کا معتد بہ حصہ راستہ ہی سے جدا ہو گیا تھا اور ایک حصہ بھی پیچھے رہ گیا تھا، حاکم بحرین کے تقریباً دو ہزار آدمی مارے گئے جن میں زیادہ تر پیدل تھے۔

ابوطاہر کوفہ سے انبار آیا، اور اس کو اپنے قبضہ تصرف میں لایا، ساتھ کے کچھ لوگ دریائے فرات کو پھانڈ کر مشرقی سمت میں جا پہنچے، اور انبار کے سپہ سالار اور اکابر لوگ مثلاً حارثی، یرغوث، ابن ہلال، محمد بن یوسف خزری کو قتل کر دیا، یہ واقعہ اس سال ۳۱۵ھ شنبہ ۳۔ ذی القعدہ کا ہے۔

ابوطاہر نے دریائے فرات پر ایک پل بنایا، اور اپنی جمعیت نیز اہل خاندان کو یہیں چھوڑ کر خود سواروں کے ایک دستہ کے ساتھ انبار سے گزرتا ہوا شاہی دربار تک جانا چاہا اور زبارة تک جو ایک چھوٹی نہر ہے بڑھتا چلا گیا، یہ نہر عقوق مشہور پہاڑی سے ایک فرسخ کی بلندی پر ہے اور مدینۃ السلام سے اس کی مسافت ایک دن سے بھی کم ہے۔

مولس خادم، نصر حاجب المعرون قشوری، اور ابوالہیجا، عبداللہ بن حمدان (جو ابن ابی ساج کے مقابلے سے پہلے چھوٹ چکا تھا اور اس کے ساتھ کے قیدی بھی رہا ہو چکے تھے جن کے نام ہم نے اوپر لئے ہیں اور دربار خلافت کا تمام شاہی لشکر اسی نہر پر پڑا ہوا تھا، جب انہیں ابوطاہر کے نزدیک آنے کی اطلاع ہوئی تو نہر کا پل کاٹ دیا، یہی نہر دونوں فریقوں کے درمیان حد فاصل بن گئی، ابوطاہر کی پیدل فوج کے چھ آدمی پانی میں اتر آئے تھے، مگر ان پر دو بھری سمت سے پتھروں کی بوچھاڑ پڑنے لگی، یہ واقعہ اسی سال ۱۲۔ اور ۱۳۔ ذی القعدہ کا ہے، چاروں ناچار اس نے انبار واپس جانے کی ٹھہرائی۔

مولس نے اپنے غلام یلیق کو تقریباً تین ہزار اور بقول بعض سات ہزار فوج کے ساتھ قصر ابن ہبیرہ کے راستہ پر متعین کیا، جو کوفہ جاتے ہوئے راستہ میں ملتا ہے، یہ لوگ فرات کے جسر سورا کو عبور کر کے براہ خشکی روانہ ہوئے، اور راستہ کترا کے ابوطاہر کی جمعیت تک پہنچنے کی کوشش کی، بعض ممتاز آدمیوں نے پانی میں اتر کر ابوطاہر کے بنائے ہوئے پل کو جلا ڈالا، جس کے بل جانے سے وہ نہر کی مشرقی سمت میں رہ گیا، اور اس کی جماعت نہر کی غزلی جانب میں تھی، اور بعض لوگوں کا خیال ہے کہ خود اسی نے

ہنر کو عبور کر کے پل کاٹ دیا تھا، جب اُس نے یلیق کی آمد کی خبر سنی تو ایک چھوٹی کشتی میں دس آدمیوں کے ساتھ دریائے فرات کو طے کیا۔ جس میں اُس کے تین بھائی بھی تھے بقیہ لوگ تیر کہ فرات کے پار ہوئے، اور بھاگ کر اپنی جماعت سے جا ملے، ابو طاہر کے دو بھائی ابوالعباس فضل اور ابو یعقوب یوسف اپنی جماعت ہی میں تھے، جب اُنہیں یلیق کے نزدیک آنے کی خبر ملی اسی وقت انہوں نے ابن ابی ساج کو قتل کر دیا۔

یلیق آپہنچا اور ان لوگوں سے سرگرم پیکار ہوا، مگر اس کے بہت سے آدمی مارے گئے، خود اُس کی جان بچ گئی، مگر وہ بے حد شکستہ خاطر ہو گیا، یہ واقعہ اسی سال روز چار شنبہ ۱۹ ذی القعدہ کا ہے۔

ابو طاہر تمام سامان اور اسباب لے کر شہر ہیت آیا، اور اُس کا محاصرہ کیا، میں اُس وقت وہاں موجود تھا، بلاد شام سے آکر ٹھہرا تھا اور مدینۃ السلام جانے کا ارادہ کر رہا تھا۔ اُس نے انبار کی جانب ہیت سے کچھ فاصلہ پر مقام قم بقیہ میں تمام رفقا کے کئی جٹھے کر دیے تھے، یہ سب کے سب مسافت طے کر کے یہاں آکر اس سے مل گئے، روز یکشنبہ ۸ ذی الحجہ سنہ مذکور میں ہیت کے لوگوں نے اُس کا مقابلہ کیا، شام کو ہارون بن غریب الخال، ابو العلاء سعید بن حمدان، یونس غلام اصمی، اور دوسرے اکابر بھی وہاں پہنچ گئے تھے، جن کے آنے سے جنگ کے شعلے اور بھڑک اٹھے، شہر پناہ کی دیواروں سے جنگ ہونے لگی، دفعتاً غنیم کے کئی قلعہ شکن آلات میں آگ لگی، جس کی وجہ سے وہ لشکر گاہ کو واپس گیا، دوسرے روز دو شنبہ کی صبح کو وہ رجبہ مالک بن طوق کے ایک گوشہ کی طرف روانہ ہوا، کوچ سے پہلے علی الصبح اُس کی لشکر گاہ سے آگ کے شعلے بلند ہونے لگے، ہم لوگوں کو گمان ہوا کہ اُس نے دوبارہ جنگ کا ارادہ کیا ہے مگر وہ دراصل اسباب و سامان کو آگ کی نذر کر رہا تھا کیونکہ اُس کے پاس بار برداری کے وسائل کی کمی تھی، اور سامان اور کنبہ کے لوگ بہت تھے۔

جب وہ رجبہ پہنچا، اُس وقت یہاں کا حاکم ابو جعفر محمد بن عمرو بن تغلبی تھا، اُس نے شہر کو بزور شمشیر فتح کیا اور وہیں مقیم ہو گیا، یہ جگہ شام کی طرف ہے اور پھر قرقسیا کو جو جزیرہ کی سمت واقع ہے فتح کیا، یہاں سے اُس نے جماعت کی ٹولیاں بنا کر اطراف و اکناف میں روانہ کیں، اور فوج کا ایک ایک دستہ حسین بن علی بن سبیر ثقفی اور معاذ اعرابی کلابی کی سرکردگی میں کفر توٹا، راس الکین، اور نصیبین کی طرف روانہ کیا، جس نے

قبائل تغلب اور خزرج کے بدو اور شہریوں سے مقابلہ کیا۔

اس سے پہلے سلیمان جلی کو لشکر کی رسد کے لئے کفر توٹا بھیجا تھا، یہ شخص اس جماعت میں نہایت متقشف اور ان کے مذہب سے پورا واقف تھا، میں نے اس جماعت کے ایک سے زیادہ مبلغین اور واقف کار لوگوں سے گفتگو کی ہے مگر علم و تجربہ، علمی تدین اور چنگی سیاست میں جو مبلغین کا عام وصف ہے کسی کو اس سے بڑھ کر فائق نہیں پایا، پہلے یہ ابو زکریا بحرانی کی جماعت میں شریک تھا مگر بعد کو ابو سعید جنابی اور اس کی اولاد سے جاملے۔

فوج کا ایک اور دستہ جس میں کم و بیش دو ہزار آدمی تھے رقبہ بھیجا جو رجب سے تیس فرسخ کے فاصلہ پر تھا، یہ دستہ بھی حسین بن علی بن سبزوہ اور معاذ کلابی کی سرکردگی میں روانہ ہوا، روز یکشنبہ ۲۲۔ جمادی الاول ۳۱۲ کو دونوں رقبہ پہنچے، اُس وقت یہاں کا امیر نجم غلام جنی صفوانی تھا، سہ شنبہ اور چہار شنبہ ۲۵۔ جمادی الاولیٰ کو طرفین میں لڑائیاں ہوئیں۔ چہار شنبہ کو کچھ دن باقی تھا کہ اُس کی فوج رجب سے واپس چل گئی، جانبین کے کچھ آدمی مارے گئے، جس میں رقبہ کے آدمی زیادہ تھے۔

بیان کیا جاتا ہے کہ حاکم بحرین نے جب وہ رجب میں تھا اس امر پر غور کیا، کہ شہر رملہ جو فلسطین میں ہے اور دمشق ان دو مقامات میں سے اسے کہاں جانا مناسب ہے، مگر اُس نے اپنے ملک واپس جانے کو ترجیح دی، جس کے کئی اسباب تھے، جن کو ہم نے اس گروہ کے واقعات کے سلسلہ میں دوسری جگہ بیان کر دیا ہے۔

یکم شعبان ۳۱۲ کو وہ رجب سے روانہ ہوا اور براہ خشکی اور براہ دریائے فرات اُس نے مسافت طے کی، رجب میں تقریباً سات ماہ تک اُس نے اقامت کی، یہاں سے چل کر دوبارہ ہیت آیا اور اب کی اُس نے خشکی اور دریائی راستوں سے اُس پر حملے کئے، طرفین میں زور و شور کی معرکہ آرائی ہوئی، جب اُس نے اس شہر پہ پہلی بار حملہ کیا تھا تو اُس کے پاس کشتیاں نہیں تھیں، الغرض وہ یہاں سے بھی روانہ ہوا، اور کوفہ اور قادسیہ کے نواح میں آیا، یہاں رسد فراہم کر کے بصرہ کے بیرونی حصوں کو طے کرتا ہوا بحرین واپس چلا گیا، یہ واقعہ آخر محرم اور اوائل صفر ۳۱۲ء کا ہے۔

اسی سال چھ سو سوار اور نو سو پیدل فوج لے کر مکہ معظمہ کی طرف بڑھا اور، ر ذی الحجہ ۲۵ شنبہ کو یہاں پہنچا۔ یہاں کا حاکم محمد بن اسماعیل معروف بہ ابن عکلب تھا، عامل شہر

عوام حجاج اور وہاں کے باشندے اُس کے مقابلہ میں صف آراء ہوئے۔ مگر حرب بن نفیع غلام ابن جاح مقتول ہوا تو اس کے لئے میدان خالی کر دیا گیا۔ لطیف مکہ سے با اثر لوگوں میں تھا اور اُس پر کافی اعتماد کیا جاتا تھا، لوگوں نے تلواریں لے کر خانہ کعبہ میں پناہ لی۔ تاہم وہ خون ریزی اور قتل عام سے باز نہیں آیا۔

جو لوگ اس گروہ کے ہاتھوں بلد الحرام اور تمام شہروں میں مارے گئے تھے، ان کی تعداد میں اختلاف ہے، اور اس میں افراط و تفریط کی گئی ہے، بعض لوگ کہتے ہیں کہ تمام مقتولین کی تعداد تیس ہزار تھی، بعض لوگ اس سے کم اور بعض اس سے زیادہ بتاتے ہیں۔ دراصل یہ تمام تعداد ظن اور تخمینہ پر مبنی ہے، اس وقت شمار کا کوئی قاعدہ نہ تھا، بہت سے لوگ وادیوں میں، کچھ پہاڑوں کی چوٹیوں پر اور کچھ جنگلوں میں پیاس اور سخت تکالیف اٹھا اٹھا کر ہلاک ہو گئے تھے، جن کا کوئی شمار نہیں ہو سکا۔

اُس نے بیت الحرام کے دروازے جن پر سونے کے پتر چڑھے ہوئے تھے توڑ ڈالے، خانہ کعبہ میں چاندی کی جتنی محرابیں، جتنے مینی ہیرے، جتنے جھاڑ اور سونے چاندی کے جتنے منظرے، اور تازیرات تھے، جن سے بیت الحرام ہر وقت آراستہ رہتا تھا، ان تمام چیزوں پر قبضہ کر لیا، حجر اسود کو اکھاڑ کر اس کی جگہ اتنا گہرا کر دیا کہ تقریباً کہنی تک ہاتھ چلا جاتا تھا، اور پھر کعبہ کا غلاف اتارا اور ان تمام سامانوں کو پچاس اونٹوں پر بار کیا۔ اس دار و گیر اور قتل عام کے وقت جن لوگوں نے بیت الحرام میں پناہ لی تھی ان کی وجہ سے بعض چیزیں لوٹ سے بچ گئیں، یہ واقعہ روز شنبہ ۱۳۔ ذی الحجہ ۳۱۰ء کا ہے، اس کی فوج مکہ معظمہ میں آٹھ روز تک مقیم رہی، روزانہ صبح کو شہر میں داخل ہوتی تھی اور شام کو واپس باہر آتی تھی، بالآخر قتل و غارت کرتی ہوئی ہفتہ کے روز مکہ سے روانہ ہوئی، مگر راستے میں قبیلہ ہذیل بن مدرکہ بن الیاس بن مضر مزاحم ہوا۔ قبیلہ کے لوگ تنگنا یوں، گھائیٹوں، اور پہاڑیوں میں پھیلے پڑے تھے، پتھروں اور خجروں سے وہ حملہ آور ہوئے، اور اُس کو آگے بڑھنے سے روک دیا، فوج راستہ بھول گئی، تین دن تک پہاڑوں، اور وادیوں میں بھٹکتی پھری، اس بادیہ نوردی میں بہت سے مردوزن نے جو گرفتار تھے اُس کی قید سے نجات پائی۔

اس وقت اس جماعت کے انواع و اقسام کے مال و اسباب سے تقریباً ایک لاکھ اونٹ لدے تھے، قبیلہ ہذیل نے بہت اسباب و سامان اور ہزاروں اونٹ اُس سے چھین لئے، غنیم

نے ہذیل کے ایک سیاہ فام غلام کو جس کا نام زیاد تھا امان دی تھی جس کی مکافات میں اُس نے ان لوگوں کو راستہ بتایا تو وہ تنگنا یوں سے نکل کر اپنے ملک واپس گئے۔
(مسعودی کہتا ہے) ہم خلیفہ راضی باللہ کے تذکرے کے ضمن میں آئندہ اس گروہ کے فوجی دستوں کی پیش قدمیاں، اور دیگر واقعات جو اس کے عہد میں رونما ہوئے ہیں اس کتاب میں بیان کریں گے۔

مضافات ملک فارس میں شہر بیضا کے باشندے حسین بن منصور معروف بہ حلاج کے قتل کا واقعہ ۲۲۔ ذی القعدہ ۳۸۵ھ کو ظہور پذیر ہوا، اس کے سو کوڑے لگائے گئے، دونوں ہاتھ پاؤں کاٹے گئے، سترتن سے جدا کیا گیا، اور لاش جلادی گئی، یہ تمام واقعات پولیس کی جماعت کے روبرو قیدخانہ کی تفصیل پر انجام پائے (اس قیدخانے کو مترن کہتے تھے) اس کی نسبت جو مذہبی باتیں ہر جگہ بیان کی جا رہی تھیں اُن کی وجہ سے وہ نہایت خطرناک تھا، اُس کے متبعین اور پیروؤں کی تعداد بہت تھی۔ حلاج تصوف اور الوہیت کی باتیں کرتا تھا، حلاج کے مسلک و مذہب کے متعلق جو روایتیں ہمارے نزدیک صحت کی حد تک پہنچی ہیں یا جو کچھ خود اُس نے اپنی کتابوں میں لکھا ہے، ان باتوں کو ہم نے "ارباب النحل و وُساو الملل" کے تذکرہ میں کیا ہے۔

۱۔ اس واقعہ کو طبری نے اپنی تاریخ میں اس طرح لکھا ہے:-

"اسی سال علی بن عیسیٰ کے مکان پر ایک شخص کو حاضر کیا گیا۔ جس کے متعلق بیان کیا گیا کہ اُس کا عرف الحلاج اور کینت ابو محمد مشہور ہے۔ اُس کے ہمراہ اُس کا ایک ساتھی بھی تھا میں نے لوگوں کی ایک جماعت سے سنا جن کا گمان تھا کہ وہ رب (پروردگار) ہونے کا مدعی ہے۔ اُسے اور اُس کے ساتھی کو تین دن تک ہر روز شروع سے نصف النہار تک لٹکایا گیا۔ اُن دونوں کو اتارا جاتا تھا اور اُن کو قید کرنے کا حکم دیا جاتا تھا۔ وہ طویل مدت تک قید میں رکھا گیا۔ ایک جماعت اُس سے فتنہ میں مبتلا ہو گئی۔ جن میں نصر القشور وغیرہ بھی تھے۔ یہاں تک کہ جو اُس کی بُرائی کرتا تھا یہ لوگ اُسے بددعا دیتے تھے۔ اور اُس پر غل چاتے تھے۔ اُس کا معاملہ پھیل گیا اور وہ قید سے نکالا گیا۔ اُس کے دونوں ہاتھ اور دونوں پاؤں کاٹے گئے۔ پھر اُس کی گردن مار دی گئی۔ پھر اُسے آگ میں جلادیا گیا۔

قاہر باللہ

ابوالمنصور کینیت، قاہر باللہ لقب، اور محمد بن احمد معتصم نام تھا، اس کی ماں ام ولد تھی اور قبول نام تھا، روز پنجشنبہ ۲۸۔ شوال ۳۲۰ھ میں اس کی بیعت لی گئی، روز چارشنبہ ۵۔ جمادی الاول ۳۲۲ھ میں وہ معزول ہوا، اس کی آنکھیں نکال لی گئیں۔ اس وقت اس کی عمر ۳۶ سال اور چند ماہ کی تھی، اس سے پہلے کسی خلیفہ اور بادشاہ اسلام کی آنکھیں نکالی نہیں گئی تھیں، ایک سال چھ ماہ اور ۶ روز اس نے حکومت کی۔

اس کا حلیہ یہ تھا۔ رنگ گورا، جس پر سرخی چھائی ہوئی تھی، قدمیانہ، خوش اندام، آنکھیں خوبصورت، گھنی داڑھی اور زبان میں لکنت تھی، وہ قتل و خون ریزی میں جلد باز اور نہایت تند مزاج، اس کے عہد میں آمدنی کم تھی تاہم مال اندوختہ کرنے میں حریص تھا اس کی توجہ لوگوں کی تادیب و تہذیب میں بہت کم صرف ہوتی تھی، معاملات کے انجام سے بے فکر اور نہایت متلون مزاج اور محبوظ الخواس تھا، آبا و اجداد کے نقش قدم پر چلنا چاہتا مگر سوء تدبیر اور ناقص سیاست کے سبب عاجز رہتا تھا۔

اس نے وزارت کے عہدے پر حسب ذیل لوگوں کو بہ ترتیب مقرر کیا، ابو علی محمد بن مقلہ، ابو جعفر محمد بن قاسم بن عبداللہ، اور ابو العباس احمد بن عبید اللہ خصبی۔ اس کی انگشتی میں عبارت "القاہر باللہ" کندہ تھی۔

منصب قضاء پر عمر بن محمد بن یوسف بن یعقوب اور حجابت کے عہدے پر علی بن یلیق، بدر خزشی، فارس بن زنداق، محمد بن یاقوت اور سلامہ مومن معروف بہ انیخ کو مقرر کیا۔

راضی باللہ

ابوالعباس کنیت، راضی باللہ لقب اور محمد بن جعفر مقتدر نام تھا اس کی ماں ام ولد تھی، اور علوم کے نام سے یاد کی جاتی تھی، روز پنجشنبہ ۶۔ جمادی الاولیٰ ۳۲۲ھ میں اُس کی بیعت لی گئی، روز شنبہ ۱۶۔ ربیع الاول ۳۲۹ھ میں مدینۃ السلام میں وفات پائی، اس وقت اس کی عمر ۳۲ سال اور چند ماہ کی تھی، ۶ سال دس ماہ اور دس روز تک اس نے حکومت کی۔

اس کا علیہ یہ تھا: گندم گوں رنگ، خوبصورت آنکھیں، مخروطی شکل، پتلے رخسارے، قصیرہ القامہ، اور نحیف الجثہ تھا، مزاج میں سخاوت تھی، ادبیات اور اچھے اشعار سے بہت شغف تھا۔ امراء و اعیان سلطنت میں پھوٹ ڈالا کرتا تھا، امور سلطنت میں اس کا استبداد حد سے بڑھ گیا تھا جس کی اصلاح و تغیر بجز اس کے کوئی نہیں کر سکتا تھا۔

وزارت کے عہدہ پر محمد بن علی بن مقلہ اور اُس کے بیٹے ابوالحسین علی بن محمد کو مقرر کیا، دونوں اس عہدے سے مخاطب کئے جاتے تھے اور مراسلات میں بھی دونوں کے نام جاری ہوتے تھے، ان کے بعد حسب ذیل لوگ یہ ترتیب اس عہدہ پر مامور کئے گئے۔

ابو علی عبدالرحمن بن عیسیٰ بن داؤد بن جراح، ابو جعفر محمد بن قاسم کرخی، ابوالقاسم سلیمان بن حسن بن خالد بن جراح، ابوالفضل فضل بن جعفر بن فرات، ابو عبداللہ احمد بن محمد بریدی سلیمان بن حسن بن خالد، اور اُس کی انگشتی میں عبارت ”راضی باللہ“ کندہ تھی۔

منصب قضا پر عمر بن محمد بن یوسف پھران کے دو بیٹے یوسف اور حسن کو اور حجابت پر محمد بن یاقوت اور پھر اپنے مولیٰ ذکی کو مقرر کیا۔

مجملاً اہم حوادث کے جو اُس کے عہد میں رونما ہوئے ایک یہ ہے۔ ۳۳۳ھ میں بزمانہ حج حجاج اپنے گھروں سے کوچ کر چکے تھے، اُن کی مزاحمت میں ۲۴۔ شوال کو سلیمان بن حسن قرطبی حاکم بحرین نو سو سوار اور نو سو آدمیوں کی پیدل فوج لے کر احسا سے روانہ ہوا، جابر یہ میں جو احسا سے تین دن کے فاصلے پر ہے فوج کے دو حصے کئے، ایک حصہ پر ابو عبداللہ حسین

بن علی بن سنبر اور معاذ کلابی کو متعین کر کے حجاج کے پہلے قافلہ کی تلاش و جستجو میں مکہ کی طرف روانہ کیا، اور دوسرے حصہ کو خود لے کر قادیسیہ کی جانب بڑھا تا کہ قافلہ شمسہ کا جو ہتھم کے غلام نو کو کی سیادت میں تھا مقابلہ کر سکے۔

ابن سنبر زبالہ اور عقبہ کے نواح میں خوارزمی قافلہ اور دیگر کئی قافلوں سے نبرد آزما ہوا، شاذان اور ابن حاتم وغیرہ قافلوں کے سردار تھے، انھیں اور قافلوں کے بہت سے آدمیوں کو گرفتار کیا، اور کچھ لوگ اُس کے ہاتھ سے قتل ہوئے، یہ واقعہ اس سال کی ہارذی القعدہ کا ہے۔ بقیۃ السیف شکست خوردہ لوگوں نے عذیب کی راہ لی، مگر انہیں معلوم نہ تھا کہ اُدھر قرمطی اُن کے مقابل ہے، نو کو ہتھم کا غلام لوگوں کو لے کر قادیسیہ پہنچا، چہار شنبہ ۱۹۔ ذی القعدہ سنہ مذکور میں یہاں قرمطی سے بڑھ کر ہوئی، نو کو دل کھول کر اس سے لڑا مگر اس کے ساتھیوں کے پاؤں اکھڑ گئے، وہ سخت زخم خوردہ تھا، اُس نے مقتولین میں اپنے آپ کو چھپالیا، جب رات ہوئی تو چھپتا ہوا کوفہ چلا آیا، اور ابوطاہر پورے قافلہ پر مسلط ہو گیا۔ چہار شنبہ کی رات جس کی صبح کو یہ معرکہ پیش آیا، اتنے تارے آسمان پر ٹوٹے تھے، جس کی مثال اسلام کی تاریخ میں نہیں ملتی ہے، اُس وقت قرمطی خفان سے قادیسیہ آ رہا تھا، جس کی مسافت ۶ میل تھی۔

جو لوگ ابن سنبر سے ہزیمت اٹھا کر کوفہ واپس آ رہے تھے، اُن کے مقابلہ کے لئے قرمطی آگے بڑھا، عذیب میں اُن سے سامنا ہوا، قرہ نے اپنے قافلہ کے لئے امان طلب کی اور زبرد یہ ادا کیا، قرمطی نے اس قافلہ کو چھوڑ دیا اور پھر اس سے تعرض نہ کیا، مگر بقیہ قافلوں پر وہ حملہ آور ہوا، کچھ لوگوں کو قتل اور بعض آدمیوں کو گرفتار کیا، اس معرکہ میں اُسے اس قدر سامان و اسباب انواع و اقسام کے ہاتھ آئے جن کا شمار و اندازہ نہیں ہو سکتا تھا۔ اس نے راضی باللہ کے عہد میں بھی فوج کے دودستے کوفہ اور واسط کے نواح میں روانہ کئے تھے، مگر ایسی نتیجہ خیز جنگ نہیں ہوئی جو قابل تذکرہ ہو، قرمطی اس کے بعد سے برابر احساء بلاد بحرین میں رہنے لگا یہاں تک کہ ۳۳۲ھ بروز دوشنبہ ۱۷۔ رمضان کو اُس کا طائر روح قفس عنصری سے پرواز کر گیا، اس وقت اُس کی عمر ۳۸ سال کی تھی، اس کی پیدائش ۲۹۴ھ میں ہوئی تھی، اور جب اس کا باپ ابو سعید جنابی ۳۲۲ھ میں مارا گیا ہے اُس وقت قرمطی کی عمر ۶ سال کی تھی۔

باپ کے مرنے کے بعد اس کی فوج ۱۱ سال تک بیکار پڑی رہی، رمضان ۳۱۳ھ میں ابوطاہر نے اس کی کمان اپنے ہاتھ میں لی۔
مسعودی کہتے ہیں :-

ہم نے یہ تمام محاربات، وقائع، قمری کے تمام واقعات، رمضان فاط کو فہ میں قمری غلبہ کے حالات ۳۱۳ھ میں اُن کا کو فہ پر غلبہ، بغلیہ کی وجہ تسمیہ۔ اور اُن کے نزدیک اس نام کی مذہبی اہمیت، ان تمام باتوں کو شرح و بسط کے ساتھ اپنی کتابوں میں بیان کیا ہے، قرامطہ بغلیہ کے سرداروں کے نام یہ تھے، سود بن حرث، عیسیٰ بن موسیٰ بن خشت عبدان بن ربیع ملقب بہ قمریٹ معروف بہ ابن ابی السید، ابن الاعمی، ابوذر، جوہری وغیرہم، قبائل بنو ذہل اور بنو رفاعہ کے عوام اسی جماعت کے پیرو تھے۔

اس جماعت کا طفوف، جنیداء، اور تلخار کے نواح میں قبیلہ بنو ابن نفیس پر حملہ آور ہونا، اور شکست دے کر اُس کے تمام افراد کو اپنے تصرف میں لانا، ہارون بن غریب الخال اور صافی غلام نصر قشوری کا اس جماعت سے مقابلہ کرنا، اور اس جماعت کے کچھ لوگوں کا مقتول ہونا، کچھ لوگوں کا قید کیا جانا اور کچھ لوگوں کا سلیمان بن حسن سے جب وہ ہیت سے بلدا بحرین واپس جا رہا تھا مل جانا وغیرہ کو ہم نے اپنی دوسری کتابوں میں بیان کیا ہے۔

اس جماعت کے لوگوں کو سلیمان کے لشکر میں اجمیتین کہتے تھے کیونکہ ان میں اکثر لوگ آجام یعنی جنگلوں اور کو فہ کے علاقہ طفوف میں رہا کرتے تھے۔

غلام معروف بہ زکری جو بلاذ اصفہان کے شاہان عجم کی اولاد سے تھا اُس کے حالات اُس کا ۳۱۶ھ میں قرامطہ کے پاس آنا، ابوطاہر کا ۳۱۹ھ میں حکومت اُس کے حوالہ کرنا، تمام قرامطہ کا اس پر اتفاق کرنا، اُس کا عجیب و غریب مراسم اور طریقوں سے لوگوں کو پھانسننا، ابوطاہر کے بہنوئی ابو حفص ابن زرقان کو قتل کرنا جو عقل و علم و ادب میں سب سے زیادہ لائق اور کامل تھا، بنو سلیمان اور سرداران لشکر کو قتل کرنا، جن کی تعداد سات سو تک بیان کی جاتی ہے، لشکر میں بُری عادتوں اور فلیج خصلتوں کا سرزد ہونا، جن کی مثال جب سے ابو سعید اور اُس کی اولاد ان مالک پر مسلط ہوئی اس قوم کے لشکر میں کبھی دیکھی اور سُنی نہیں گئی، آخر یہ باتیں اُس شخص پر زوال آنے سے معلوم ہوئیں

لوگوں نے اُن خرافات کو ترک کیا، اور اپنی مذہبوں و مذہبیتوں سے توبہ کی۔ اس شخص کا مخالف
 کے حیل و تدابیر سے مقتول ہونا، پھر حکومت کا ابوظاہر کے پاس آنا، اصحاب مغربہ کے
 اخبار ان کے محاربات، ان میں سے بعض لوگوں کا مین میں آنا، تمام لوگوں کا جن کا ذکر ہم
 کر چکے ہیں ایک بات پر متفق ہو کر اس کی اطاعت کرنا، ایک سکر ہونا، اور اسی پر سب کا
 اثر رہنا، ابو سعید حسن بن بہرام جنابی کے حالات، شاپان فارس سے اس کی نسبت
 و اتصال، اس کا اس تحریک میں مرتبہ، بحرین میں اس کے آنے کی کیفیت، بنو مسار کے ساتھ
 قطیف میں اس کی سرگزشت، باد یہ بنو کلاب میں اس کی آمد، ابو زکریا بخرانی کا بنو کلاب کو بھانا
 ابو سعید اور ابو زکریا کا باہمی قضیہ، ابو سعید کا ابو زکریا کو گرفتار کرنا، ابو زکریا کا ابو سعید کے
 ہاتھ سے مارا جانا، ابو سعید کا بحرین کے تمام شہروں پر فتح پانا، جن کے باشندے پوری قوت اور
 ساز و سامان سے آراستہ تھے۔

ان شہروں میں ایک قطیف ہے، یہاں علی بن مسار اور اس کے بھائی آباد تھے ان کا تعلق
 خاندان عبدالقیس سے تھا، ابو سعید نے علی کو مار ڈالا۔

دوسرا شہر زارہ ہے، یہاں خاندان حسن بن عوام آباد تھا اس کا تعلق قبیلہ ازد سے تھا۔
 تیسرا شہر صفوان ہے، یہاں بنو حفص آباد تھے، یہ خاندان عبدالقیس سے تعلق رکھتا تھا۔
 چوتھا شہر طبرآن اور پانچواں احساء ہے، یہاں بنو سعد آباد تھے جن کا تعلق قبیلہ تمیم سے تھا۔
 چھٹا شہر جو آٹا ہے، یہاں خاندان عریان بن ہثیم رہتی آباد تھا، عریان کا ذکر علی بن محمد
 نے اپنے اشعار میں بھی کیا ہے، علی بن محمد اپنا انتساب ابوطالب کی طرف کرتا ہے، یہ زنج کا حاکم
 تھا، بصرہ میں اس کی تحریک کا آغاز ہوا، وہاں جانے سے پہلے جب یہ بحرین کے تمیم، کلاب،
 نمیر اور دوسرے قبائل میں اپنی تحریک کی اشاعت کر رہا تھا تو عریان نے قبائل عبدالقیس
 بنی عامر بن صعصعہ، محارب بن خصفہ بن قیس بن عیلان وغیرہم کے ساتھ ملے درپے حملے
 کر کے بحرین اور اس کے نواح سے اس کو نکال دیا، اور اس کے ساتھ کے بہت سے آدمیوں کو قتل کر دیا
 جس وقت علی بن محمد کی نظر صمان میں ایک مشہور پرند پر پڑی اس نے چند اشعار پڑھے
 جن میں سے پہلا شعر یہ ہے :-

تاسیئت بی ام عاق الفلک عائق

ایاطاٹ الصمان مالک مدد

میری توڑے اقتدار کی ہے یا تیرے محبوب کی راہ میں کوئی مانع مائل ہے؟

اے طائر صمان تو اکیسلا کیوں ہے؟

اس نظم کے اور چند اشعار حسب ذیل ہیں :-

عَدِ نَمْتُ عَتَا قِ الْخَيْلِ اِنْ لَمَّا ذُرْبَهَا
مجھے عہدہ گھوڑے سوار ہونے کیلئے مہینے میں اگر میں ان کے ذریعہ
عَلَيْهَا لَكَمَا لَا اَعُوذُ الْبَطَارِقُ
ایسے پیادوں مسلح و زورہ پوش سرداروں سے ملوں جو خود بھی شہسوار ہوں
عَلَيْهَا سِرْجَالٌ مِّنْ تَقْدِيمِ وَقَصْرِهَا
اور ان گھوڑوں پر تہیم کے جواں مردوں اور ان کی عالی مرتبہ
كَلْبُ بْنُ يَرْبُوعٍ الْكَلَامُ الْمَصَادِقُ
کلب بن یربوع کے محرم اور راست باز لوگ
وَجَتَوْتَهَا سَعْدٌ وَفِي جَنْبِهَا تَهَا
اور ان سے سخت تر قبیلہ سعد کے لوگ، اور ان کے پہلوؤں میں
قَبَائِلُ نَمِرٍ كَيْ شَرَفَا جَنِّ كَا سِلْسِلَةٍ نَسَبُ كَلَابٍ سَيِّدُهَا
قبائل نمیر کے شرفا جن کا سلسلہ نسب کلاب سے ملتا ہے
وَإِنْ لَمَّا أَصْبَحَ عَامُهَا وَمَحَارِبُهَا
اگر میں قبائل عامر اور محارب پر علی الصباح حملہ کر کے
بِخُطَّةٍ خَسْفٍ اَوْ يَعْقُبِي الْعَوَائِقُ
ان کو ذلیل نہ کر سکوں تا آن کہ موافق پیش آئیں تب بھی مجھے سواری نصیب ہو
أَتَحْسِبُنِي اَلْعُيَا نُ اَلْأَشْيِ فَوَاسِي
کیا عریان کا میری بابت خیال ہے کہ میں اپنے شہسواروں کو بھول جاؤں گا
عُدَاةُ نِزَالِ الدُّرُومِ وَالْمَوْتِ عَائِقُ
جس روز کہ روم کی لڑائی جاری تھی اور موت سامنے حائل تھی
ایک اور شعر پڑھا جس میں قیلیدہ عبدالقیس کا ذکر کرتا ہے :-
أَتَحْسِبُ عَبْدَ الْقَيْسِ اِنِّي نَسِيتُهَا
کیا قیلیدہ عبدالقیس سمجھتا ہے کہ میں اُسے بھول گیا ہوں
وَلَسْتُ بِنَاسِيهَا وَلَا تَأْسَا كَأَنْفِيلِي
میں اس کو بھول سکتا ہوں اور نہ اس کی ملاوت چھوڑ سکتا ہوں

ساتواں شہر بحر ہے، بحرین کا یہ سب سے بڑا شہر ہے یہاں عیاش محاربہ کا قبیلہ آباد تھا جو اپنی شوکت اور ساز و سامان کی فراوانی میں مشہور تھا، معتضد نے ابو سعید عباس بن عمر غنوی کو ابو سعید کے مقابلہ پر بصرہ سے سبجہ بھیجا، لوگ اس مقام کو افان کہتے تھے، یہ پانی لینے کی منزل تھی، ادھر یہاں بکثرت کھجوروں کے درخت تھے۔

عباس کا ارادہ تھا کہ مقام اعیاء سے جو پانی لینے کی ایک منزل تھی کوچ کر کے وہاں جلد پہنچے، مگر ابو سعید بڑھتا ہوا پیشتر وہاں جا پہنچا۔

سبجہ کا طول، میل ہے، وہ بصرہ سے، روز کی مسافت ہے اور ساحل دریا پر ایک شہر قطیف ہے اس سے وہ دور روز کے راستہ پر ہے، قطیف سے دریا ایک میل پر واقع ہے، سبجہ کا ایک ساحلی شہر ہے جو عنک کہلاتا ہے، عنک کے متعلق راجز کا ایک شعر ہے۔

طعن غلام لم یحنک بالشّمک ولم یعلل بخیا مشیم عنک

جب عباس سبجہ کی نصف مسافت طے کر چکا، ابو سعید نے آدمیوں کو بھیج کر جس قدر پانی کے خزانے عباس کے پیچھے گزر چکے تھے ان کو مٹی ڈال کر بھروا دیا، پانی کے یہ مقامات سبجہ کے بلند حصہ میں تھے اور راستہ نہایت تنگ تھا۔

ابو سعید کے پاس قبائل کلاب، عقیل اور بحرین کے سات سو سوار اور پیدل جمعیت تھی، اور عباس کی فوج میں سات ہزار آدمی تھے جس میں بصرہ، صنہ، اور بحرین کے ہاجرین رضاکارانہ داخل ہو گئے تھے، ان کے علاوہ اور لوگ بھی تھے، تاہم عباس گرفتار ہو گیا، اور اس کے ساتھ بہت سے آدمی کام آئے، اور بحرین کے کوئی اپنی جان نہ بچا سکا، یہ واقعہ رجب ۲۸ھ کا ہے۔

ابو سعید نے پے درپے فوج کے دستے صحرار روانہ کئے، یہ عمان کا ایک قصبہ ہے اس قصبہ میں وہ فاتحانہ داخل ہوا، بحرین اور عمان کے درمیان ریگستانی علاقہ ہے جو دس دنوں میں طے ہوتا ہے اس کے بعض مقامات میں پانی کھاری ملتا ہے۔

اس نے فوج کا دوسرا دستہ بلاد فلج کی طرف بھیجا، اس کی مسافت یامہ سے تین دن کی ہے تیسرا دستہ یبرین روانہ کیا، اس کی مسافت بھی یامہ سے اسی قدر ہے یہ شہر سب سے زیادہ خوش گوار اور بہت آباد تھا، یہاں عمارتیں بکثرت تھیں، نخلستان اور اشجار کی بہتات تھی، فوجی دستہ نے اس شہر کے باشندوں کو بے نام نشان کر کے چھوڑا، اب اس شہر میں ایک بھی باقی نہیں رہا۔ یبرین کے متعلق جریر کا ایک شعر ہے:-

فقلت للتركب اذ حباً المسير بنا

سوار جب ہمیں تیزے چلے تو اُن سے کہا

يا بعد يبرين من باب الف اديس

افسوس کجا ہیرین، اور کہاں باب الف اديس

ابو سعید کے قتل کا واقعہ یہ ہے کہ جب وہ عمان سے دریائی راستہ سے ہو کر بدر مہلی کے مقابلہ کے لئے آیا، تو اُس نے دو صقلبی خادموں کو گرفتار کر کے اپنی خدمت خاص میں رکھا، ان خادموں نے ذی القعدہ ۳۳۰ھ میں جب وہ حمام میں تھا اُس کو قتل کر ڈالا، اور اُس کے چند خاص قسطنطینی رفقاء کو بھی ہلاک کر دیا، جن کے نام یہ ہیں:۔ سبنر کے بیٹے حمدان اور علی، نصیر کے بیٹے بشر اور ابو جعفر یہ دونوں ابو سعید معروف بہ ابن جنان کے بیٹوں کے ماموں تھے اور محمد بن اسحاق۔ قطیف میں ابو سعید کے آغاز دعوت سے لے کر ہجرین کے تمام شہر اور آخر میں ہجر کے فتح ہو جانے اور اس کے مقتول ہونے تک کل مدت ۲۷ سال ہوتی ہے۔

ہم نے کتاب "خزائن الدین و سر العالمین" میں ارباب مذہب و رسا و ملت کا تذکرہ کیا ہے اور اُن کے خیالات اور مذاہب ظاہر کئے ہیں، اس ضمن میں اُن لوگوں کے خیالات بھی لکھ دیئے ہیں جنہوں نے اس گروہ کی مخالفت اور تردید کی تھی، یا انہوں نے اُس کے اقوال نقل کئے تھے۔

۳۶۰ھ میں جب اصیہان میں اُس کی دعوت کا آغاز ہوا اور اس دعوت کی جو غرض و غایت تھی اُس کو ظاہر کرتے ہوئے ہم نے بیان کیا ہے کہ یہ لوگ شریعت کے ظاہر حصہ کو تسلیم کرتے ہیں مگر معانی میں تاویل کے قائل ہیں، جب وہ کسی کو دعوت دیتے ہیں تو بوقت عہد سحت ہدایتیں کرتے ہیں کہ کتاب اللہ کی جو تاویلیں بیان کی جائیں اُن کو پوشیدہ رکھنا ہوگا، اور بعض لوگ بوقت عہد اپنے پیروؤں سے کہتے ہیں کہ ہم جو کچھ کتاب اللہ کی تاویل اور تاویل کی تاویلیں بیان کرتے ہیں اُن کو چھپانا ہوگا۔

■ جن حدود اور مراتب تک ان چیزوں کی تبلیغ کرتے ہیں اپنی اصطلاح میں اس کو ملایہ کہتے ہیں

علاوہ اس کے دعوت میں اسرار و رموز اور سیاسی اغراض اور تحریکات مضمین ہیں۔

اسلامی فرقوں میں معتزکہ، شیعہ، مرجئیہ، خوارج اور تائبہ کے حالات اوپر گزر چکے ہیں۔ ان

فرقوں کے متکلمین نے مسائل مذکورہ اور مخالفین کی تردید میں متعدد کتابیں تصنیف کی ہیں، اُن

مصنفین کے نام یہ ہیں:۔

یمان بن یزید خارجی، درقان غلام ابراہیم بن سیار النظام، محمد بن شیبہ صاحب النظام،

عباد بن سلمان صیمری صاحب ہشام بن عمرو فوطی صاحب ابی الہذیل محمد بن الہذیل عبدی علاق
بصری، محمد بن عیسیٰ بن غوث صاحب حسین بن محمد بخارا، ابو عیسیٰ محمد بن ہارون وراق، احمد بن حسن
بن سہل مصمعی معروف بہ ابن انجی زرقان۔

جن لوگوں کو ہم نے دیکھا ہے اُن کے نام یہ ہیں :- ابو علی محمد بن عبد الوہاب جبائی، اُن کی
ایک کتاب ہے جس میں مختلف مسائل بیان کئے ہیں۔ قائلین تناسخ، فرقہ خرمیہ، اور دوسرے
باطنی فرقوں کی تردید کی ہے) ابو القاسم بلخی، ابو العباس عبد اللہ بن محمد ناشی، حسن بن موسیٰ نوبختی
کتاب الاراء والدریانات، اور دوسری کتابوں میں غلاۃ اور باطنیہ کی تردید کی ہے، اور مختلف
مسائل بیان کئے ہیں) ابو محمد عبد اللہ بن محمد خالیدی، ابو الحسن بن ابی بشر اشعری بصری کلابی، اُن کے
ملاوہ جو لوگ ہیں ان میں سے کسی نے اس گروہ کے مذاہب کو بیان نہیں کیا ہے۔

جن لوگوں نے اُس کے مذاہب کی تمام باتیں بیان کی ہیں اور اُن کی تردید کی ہے اُن کے نام یہ
ہیں، قدامہ بن یزید نعمانی، ابن عبد ک جرجانی۔ ابن الحسن بن زکریا جرجانی، ابو عبد اللہ محمد بن
علی بن زرام طائی کوئی، ابی جعفر کلابی۔

بخلاف اس کے دوسرے لوگ اس قسم کی باتیں بیان کرنا نہیں چاہتے ہیں بلکہ جو واقعات ہم
بیان کر چکے ہیں ان کے منکر ہیں اور اعتراف سے گریز کرتے ہیں۔

محمد بن علی شلمغانی کاتب معروف بہ ابن ابی عزاقر کے قتل کا واقعہ روز سہ شنبہ یکم ذی القعدہ
۳۲۲ھ کو پیش آیا، اُس کے دونوں ہاتھ پاؤں کاٹے گئے۔ سرتن سے جدا کیا گیا، اور مجلس شرعی
کے روبرو غزنی جانب اس کی لاش جلائی گئی۔

بیان کیا جاتا ہے کہ اس شخص نے نئی نئی باتیں ایجاد کی تھیں، اور ایسے اقوال بیان کئے تھے جن کے
ملنے والے بکثرت ہو گئے تھے، اُس کے پیروؤں میں ایک شخص ابن ابی عون جو ابن نجم کاتب کے نام سے
مشہور تھا وہ بھی اسی طرح اُس کے ساتھ قتل کیا گیا۔

شلمغانی نے رسالہ مذہبہ، کتاب الوصیہ، کتاب الغیبہ، کتاب التسلیم، اور دوسری کتابوں
میں اپنے اقوال اور اپنی بابت جو کچھ لکھا ہے اُن کو ہم نے کتاب المقالات فی اصول الدریانات
میں مذاہب شیعہ اور غلاۃ شیعہ کے ذکر کے سلسلہ میں بیاں کیا ہے۔

مستی باللہ

ابو اسحاق کینیت، مستقی باللہ لقب، اور ابراہیم بن مقتدر نام تھا۔ اس کی ماں ام ولد تھی اور خلوب نام تھا، روز پنجشنبہ ۲۱۔ ربیع الاول ۳۲۹ھ میں اس کی بیعت لی گئی، اور روز شنبہ ۲۔ صفر ۳۳۳ھ میں وہ معزول ہوا، اور اس کی آنکھیں نکالی گئیں، اُس وقت اُس کی عمر تیس سال اور چند ماہ کی تھی، تین سال دس ماہ اور بیس روز تک تخت خلافت پر شکن رہا۔ حلیہ یہ تھا، رنگ گورا اور نکمرا ہوا، آنکھیں کچی، اور بال بھورے تھے، وہ اس وقت تک (۳۲۵ھ) زندہ ہے، اور لوگوں کی خبروں سے معلوم ہوتا ہے کہ وہ باعزت زندگی بسر کر رہا ہے۔

اس نے وزارت کے منصب پر حسب ذیل لوگوں کو بہ ترتیب مقرر کیا، سلیمان بن حسن بن محمد، ابوالحسن احمد بن محمد بن میمون، ابو جعفر محمد بن قاسم کرخی، پھر ابوالحسن علی بن عیسیٰ بن داؤد بن الجراح نے امور سلطنت انجام دیئے اور اُس کے بھائی عبدالرحمن بن عیسیٰ کی طرف سے میسم نے وزارت کی خدمات انجام دیں، بقیہ وزراء کے نام یہ ہیں:۔ ابواسحاق محمد بن احمد قراریطی، ابوالعباس احمد بن عبداللہ صہبانی، ابوالحسن علی بن محمد بن علی بن مقلہ۔ اس کی انگشتی میں المتی باللہ کندہ تھا۔ منصب قضا پر خرقی کو اور حجابت کے عہدہ پر سلامہ، موتمن مولیٰ معروف بہ اتی نخ، بدر خشی اور احمد بن خاقان کو بہ ترتیب مقرر کیا۔

اس کے عہد میں سب سے اہم حادثہ جس کی کوئی مثال بنو عباس کے کسی خلیفہ کے عہد میں نہیں ملتی ہے، یہ تھا کہ ابوالحسن بریدی افواج لے کر براہ خشکی و دریا ۲۱۔ جمادی الآخرہ ۳۳۳ھ میں مدینۃ السلام میں داخل ہوا، مستی اور اس کے ہمراہ محمد بن رائی نے پایہ تخت سے بھاگ کر موصل کی راہ لی، خاص دار الخلافہ اور امراء کے مکانات تاخت و تاراج کئے گئے اور حرم شاہی کی ناموس ریزی کی گئی، ان سخت ہنگامہ آرائیوں میں تقریباً دس ہزار یا اس سے زیادہ آدمی قتل ہوئے، اور دریا میں ڈبوئے گئے۔

مستکفی باللہ

ابوالقاسم کنیت، مستکفی باللہ لقب، اور عبداللہ بن علی مکتفی نام تھا، اس کی ماں اُمّ ولد رومیہ تھی اور غصن نام تھا۔

قریہ سندریہ کے مقابل ایک مقام بقیہ بنی عیسیٰ کے کنارے پر واقع ہے، یہاں جس وقت متقی کی آنکھیں نکالی جا رہی تھیں اس کی بیعت لی گئی اور روز پنجشنبہ ۲۲۔ جمادی الآخر ۳۳۴ھ میں وہ معزول ہوا اور اس کی بھی آنکھیں نکالی گئیں، اس وقت اس کی عمر ۴۸ یا ۴۳ سال اور چند ماہ کی تھی، اس نے ایک سال دو ماہ اور ۲۸ روز تک حکومت کی، اس کا رنگ گورا تھا، چہرہ خوبصورت اور تنگ دہن تھا، اس پر بڑھاپے کے آثار ہو چکے تھے، اس کے عہد میں امور سلطنت کا نظم و نسق ابو جعفر محمد بن شیرزاد کا تب تو زون ترکی کے ہاتھ میں تھا، ابو الفرج احمد بن محمد سامری نے ۴ روز تک وزارت کی خدمت انجام دی، پھر وہ معزول کیا گیا، یہ آخری شخص ہے جسے ہمارے وقت تک بنو عباس کے دور میں وزارت کا منصب عطا کیا گیا تھا، بعد کو شیرازی ابو احمد فضل بن عبدالرحمن کے نام سے مراسلات جاری ہونے لگے اور سب سے آخر میں ابن شیرزاد ملکی معاملات میں دخیل ہو کر نظم و نسق کرنے لگا اس کی انگشتی میں "المستکفی باللہ" کندہ تھا۔

قضا کے عہدہ پر ابن ابی شوارب اور ابن ابی موسیٰ ہاشمی مقرر کئے گئے اور حجابت کے عہدہ پر احمد بن خاقان مفلح متعین کیا گیا۔

مطیع اللہ

ابوالقاسم کنیت، مطیع لقب اور فضل بن جعفر مقتدر باشند نام تھا، اس کی ماں ام ولد تھی، صقلاب کی باشندہ اور مشعلہ نام تھا، روز پنجشنبہ ۲۲۔ جمادی الآخر ۳۳۷ھ میں اس کی بیعت لی گئی۔ اس کی خلافت کو پانچ سال گزرے تھے کہ ذی الحجہ ۳۳۷ھ میں حجر اسود واپس لاکر بیت الحرام میں اصلی جگہ پر نصب کیا گیا، اس کتاب میں ہم بیان کر چکے ہیں کہ مقتدر کے عہد خلافت ۳۳۷ھ میں حجر اسود کھود کر نکال لیا گیا تھا، اور کتاب مروج الذهب و معاون الجواہر میں حجر اسود کی تاریخ بایام جاہلیت لکھی ہے کیونکہ قبائل جرہم، آیاد، عمالق اور خزاعہ میں اس کی گردش ہوا کی، اور کتنی دفعہ اپنی جگہ سے وہ ہٹایا گیا اور پھر واپس لاکر رکھا گیا، نیز مکہ اور بیت الحرام کے حالات پر روشنی ڈالی ہے۔ مطیع کے معاملات اور دربار کے نظم و نسق کی نگرانی اب تک احمد بن بویہ دیلمی معروف بہ معز الدولہ اور اس کے کاتب کے ہاتھ میں ہے۔

ہمارے زمانہ ۳۴۵ھ میں خلافت اور وزارت کے اکثر دستور مٹ چکے ہیں، مدت سے ہم عراق سے باہر اور سرزمین مصر و شام میں رہا کرتے ہیں، اس لئے ان لوگوں کی خبریں اور ان کے حالات جس طرح ہم تک پہنچتے ہیں اسی طرح لکھے جاتے ہیں۔

(ابوالحسن علی بن حسین بن علی مسعودی) کہتے ہیں ہم نے متقی، مستکفی، اور مطیع کے اخلاق اور سیاست کی طرف توجہ نہیں کی ہے۔ کیونکہ یہ لوگ دوسروں کے ہاتھ میں کٹھ پتلیاں بنے ہوئے تھے، اور ان کا کوئی حکم ماننا نہیں جاتا تھا۔ ان خلفاء کے زمانہ حکومت میں سلطنت کے متعدد شہر نکل کر چیرہ دستوں کے قبضے میں آگئے ہیں، اور ان لوگوں کو مال اور آدمیوں کی فراوانی سے فتح مندی کے اظہار کا موقع مل گیا ہے۔

خلفاء کے لئے اب صرف دعا و مراسلات میں امیر المومنین کا لقب رہ گیا ہے، خاص دربار کی حالت یہ ہے کہ امور سلطنت کے انجام دینے میں مطلق العنان ہیں، خلفاء بھی مغلوب اور خوفزدہ رہا کرتے ہیں بلکہ وہ صرف اپنی جانوں کی سلامتی پر خوش اور خلیفہ کے لقب پر قانع ہیں اور عام لوگوں کی حالت بجلسہ ایسی ہے جیسی سکندر بن فیلب نے شاہ داریوش یعنی دارا ابن دارا شاہ بابل کو قتل کر کے طوائف الملوکی کے زلمے میں لوگوں کی حالت کر دی تھی، اسی حالت ارد شیر بن بابک شاہ کے ظہور تک قائم تھی۔

جس علاقہ پر جو غالب آیا اس کی حفاظت اور حمایت خود کرنے لگا، اور ہل من مزید کی طلب پر ہمیشہ مصر را۔
غرض آبادیاں کم ہو گئیں، راستے منقطع ہو گئے، شہر کے شہر اڑ گئے، اکثر حصے حکومت سے جدا ہو گئے، اور اسلامی
سرحدوں اور شہروں پر رومی اور دوسرے ملک کے لوگ غالب آ گئے ہیں۔

اس کتاب میں جس قدر واقعات اور حالات لکھے گئے ہیں، اور ایام ماضی کے فتنے، حادثے، شرق و
غرب، شمال و جنوب کی رودادیں، اور جس قدر محاربات اور ہنگامے ہوئے تھے ان کو شرح و بسط، اور
وصوح کے ساتھ کتاب اخبار الزمان ومن ابادہ الحدثان میں ہم نے بیان کیا ہے۔ اس کتاب میں گزشتہ
اقوام، قدیم نسلیں، اور پرانے ممالک کا تذکرہ ہے، اور بعد کی جن تصانیف میں مذکورہ بالا باتیں بیان
کی گئی ہیں ان کے نام یہ ہیں:-


کتاب الاوسط، مروج الذهب و معادن الجواہر، فنون المعارف ماجری فی الدہور السوالف،
ذخائر العلوم، ماجری فی سالف الدہور، نظم الجواہر فی تدبیر الممالک والعساکر، کتاب الاستذکار
لما جرى فی سالف الآثار۔

یہ کتاب ان تصانیف کے بعد لکھی گئی ہے، اور مذکورہ بالا تصانیف سے اخذ کی گئی ہے، ان کے
علاوہ ہماری اور کتابیں ہیں، اس کتاب میں ہم نے پہلی تصانیف کا خلاصہ لکھا ہے، تاکہ ان تصانیف کی یہ
یادگار ثابت ہو، اور اس کتاب کے ذریعہ لوگ ہماری دوسری تصانیف پر مطلع ہوں۔

۳۴۴ھ میں اس کتاب کی تکمیل سے پہلے اس کا ایک حصہ ہمارے قلم سے نکل چکا تھا، مگر بعد کو اس
میں ہم نے نہایت مفید باتوں کا اضافہ کر دیا ہے، اس لئے بجائے پہلے نسخہ کے یہی نسخہ قابل اعتماد ہے۔
علی بن حسین مسعودی نے فسطاط مصر میں بزمانہ خلافت میطیع و بزمانہ قسطنطین بن لاون بن سیل
بادشاہ روم ۳۵۲ھ مطابق ۳۳۵ھ بخت نصر و مطابق ۳۶۵ھ مسکندر بن فیلب رومی و مطابق ۳۷۳ھ ارد
شیرین بابک مطابق ۳۷۳ھ یزدجرد بن شہریار بن کسری ابرو یزد آخری شاہ فارس اس کتاب کی تصانیف
سے فراغت پائی۔

محمد اللہ خداوند کار ساز کے لطف و احسان سے یہ کتاب التنبیہ والاشراف تمام ہوئی۔
ستائش و نیایش اسی ایک ذات کے لئے ہے۔

بالقلم حاجی محمد ذکی ایجوکیشنل پریس کراچی میں طبع ہوئی



[البحر المحيط]

بحرہ عرب

نقشه سلطنت اسلامیہ
خلافت عباسیہ
(۹۵۰ تا ۱۲۵۸ھ)

افریقہ

هندوستان

سجستان

کرمان

عراق

فارس

شیراز

یزد

اصفہان

بغداد

بصرہ

کربلا

کوفہ

حماة

بغداد

کربلا

کوفہ

حماة

بغداد

کربلا

کوفہ

ایک عرب مؤرخ کی تاریخی یادداشتیں

2

التنبیہ والاشرف

(سنہ تصنیف ۳۲۵ھ)

ابوالحسن علی بن حسین بن علی المسعودی

(المتوفی ۳۲۶ھ)

ترجمہ

مولانا عبداللہ العماوی

ترتیب و حواشی

نصیب اختر ایم۔ اے

ناشر



سعید ایچ۔ ایم کمپنی
ادب منزل
پاکستان چوک کراچی